


احادیث صحیح بخاری مسلم میں پروزی تشکیک کا علمی محااسبہ



جس میں حبیب الرحمن کا نسلوی کی کتاب تدبیہ میں اتنیں اور انکی حقیقت
کے دلیل و فریب اور پروزی مخالفوں کا تحقیقی جائزہ لیا گیا ہے

مترجم

اشتاد الحق ثانی

ماشر

ادارة العلوم الارشیہ

جملہ حقوق محفوظ ہیں

نام کتاب
بار سوم
تعداد 1000
تاریخ ستمبر 2007ء
کمپیوٹر کپیور شنگر یالا کپیور 610226
ناشر ادارہ العلوم الائڑیہ شنگری بازار فیصل آباد 642724

کتاب کا پرانا نام

احادیث صحیح بخاری و مسلم کو مذہبی داستانیں بنانے کی ناکام کوشش

فہرست

نمبر شمار	تفصیل	نمبر فهر	تفصیل	نمبر شمار
1	پیش لفظ	7	کائد حلوی	19
2	مقدمہ	10	اور کائد حلوی	20
3	حیثیت کا مرتبہ	11	صاحب	21
4	حیثیت پر اعتمادات کے جوابات	13	امام ابن حجر یہ طبری اور کائد حلوی	22
5	ذہبی و استانیں	15	صاحب	23
6	مولانا حبیب الرحمن کائد حلوی کا	15	ابو بکر الحنفی علامہ کائد حلوی یا جبل	24
7	تحارف	16	مرکب	25
8	مورخین کے بارے میں ان کی رائے	16	کائد حلوی صاحب کی ایک اور بے خبری	27
9	مخادر محلب کرامہ کی روایات کے بارے میں ان کا فیصلہ	17	کبیر بن مسعود امام تخاریؓ کی جرح کی حقیقت	27
10	حضرت حسنؑ کے بارے میں ان کی رائے	17	کائد حلوی صاحب کی ایک اور جالت	30
11	نفر بن محمد الیمی کا ترجیح انسیں نہیں تھا	18	مخازی ابن اسحاق کے روادی	30
12	یکندہ شد و دش	19	ایک اور بے خبری	31
13	کیا میزان کے سب روادی ضعیف	19	حضرت حسنؑ و حسینؑ نوجوان جنتیوں کے سروار ہیں	31
14	گل و دیگر حجت	20	یہ حدیث متواتر ہے	32
15	کیا اپرخ و التحلیل کے تمام روادی ضعیف ہیں	21	انتقال پر ذیانی	32
16	کائد حلوی صاحب کی ایک اور غلط	22	اسرائل بن ابی یونس	32
17	یقانی	22	کائد حلوی اور کائد حلوی صاحب کا اندراز تکلم	34
18	محمد بن بشر اور کائد حلوی صاحب	23	کیا امام حامی شیعہ ہیں؟	34
			حضرت حسینؑ سے بخش و عثار	36
			حضرت حسنؑ کب پیدا ہوئے	41
			حضرت فاطمہؓ کی شادی کب ہوئی	41
			کائد حلوی صاحب کے وساں کا ازال	42

تفصیل	نمبر شار	تفصیل	نمبر شار	
تفصیل	نمبر شار	تفصیل	نمبر شار	
یث بن ابی سلیم	53	46	کاندھلوی صاحب کی دورخی	37
مولانا ظفر احمد عثمانی کی دورخی	54	47	حضرت حسین "کب پیدا ہوئے؟	38
علامہ قرشی "کی غلط بیانی	55	49	جنت کے نوجوان جنت کے	39
حافظ رشید الدین کی کتاب کی بوڑھی	56		حضرت حسین " سے بخش و	40
حشیث		51	عداوت کی ایک اور مثال	
حیثیں میں مدین کا عنده	57		کیا عجالد بن سعید کی روایت بھی	41
ابوالزید مدین ہیں یا نہیں؟	58	52	قوی ہے؟	
کاندھلوی صاحب کا سفید جھوٹ	59			
حیثیں میں خراب حافظہ والوں سے روایت	60			
شریک بن عبداللہ بن ابی نمرہ	61	55	ذہبی داستانیں اور اس کا مصنف	42
جرح		55	حیثیں کے بارے میں کاندھلوی	43
مولانا عثمانی " کا وہم اور شیخ ابو عنده کی کارستانی	62		صاحب کے اعتراضات کا اصل	
عاصم بن بدرہ	63	56	ماخذ	
حیثیں پر تنقید	64	56	علمائے احباب کے لئے لمحہ فکریہ	44
امام دارقطنی " کے اعتراضات کی توسيعیت	65		مولانا عبد الرشید نعمانی کی تصنیف	45
کاندھلوی صاحب کی بد دیانتی	66	57	پر معارف اور برہان کا تبصرہ	
حدیث معراج اور حدیث ابو سفیان	67	60	کیا صحیح بخاری غیر مکمل کتاب	46
حدیث ابو سفیان پر معنوی اشکال کا جواب	68	60	ہے؟	
امام ابو زرعہ " اور صحیح مسلم	69	64	حدیث اور ترجمہ الیاب	47
علامہ قرشی " کی بے انصافی	70		صحیح بخاری میں تراجم ابواب	48
کچھ روایت کے بارے میں	71	64	صحیح بخاری کے نئے اور ان کا	49
روایت سے صحیح حدیث رد کی جا سکتی ہے؟	72		اختلاف	
حدیث قلتین پر بحث	73	66	حیثیں میں ضعیف روایوں سے	50
			روایت	
			حیثیں پر علامہ عبد القادر قرشی خنی	51
			کی نظر عنایت کا سبب	
			علامہ قرشی " کے وسائل کا ازالہ	52

تفصیل	تفصیل	تفصیل	تفصیل	تفصیل
نمبر شمارہ	نمبر شمارہ	نمبر شمارہ	نمبر شمارہ	نمبر شمارہ
صفہ نمبر	صفہ نمبر	صفہ نمبر	صفہ نمبر	صفہ نمبر
124	حضرت زینب " سے نکاح ہے	96	94	حضرت شاہ " ولی اللہ کے نام سے غلط بیانی
127	کائد حلوی صاحب کا موقف	97	97	آئین باغر کی حدیث
128	کائد حلوی صاحب اور آیت کی تفسیر	98	97	مولانا نعیمی صاحب کی غلط بیانی
129	سیدہ زینب " پر کائد حلوی صاحب کا اثر امام	99	100	حدیث مصراۃ
			102	اگ سے کپی ہوئی چیز کھانے سے وضوعہ کا حکم
131	غلط فہمی کا اصل سبب	100		کائد حلوی صاحب کا دھوکہ
131	نوح بن ابی مریم کا تعارف	101	104	صحیح مسلم کی حدیث کائد حلوی
132	صحیح مسلم کی حدیث پر اعتراضات کا جواب	102	105	صاحب کا ایک اور دھوکہ
				کیا رسول اللہ صلی اللہ علیہ وسلم پر جاؤ کیا گیا؟
133	پسلا اعتراض اور اس کا جواب	103	107	کائد حلوی صاحب کی درخواست
133	دوسرा اعتراض اور اس کا جواب	104		علماء الجناس معتزل تھے
136	تیسرا اعتراض اور اس کا جواب	105	108	حنفی معتزل ہونے کے ناطے
138	ایک اشکال اور اس کا جواب	106	108	حضرت ابو حیرۃ پر لب کشائی
139	ایک ٹوپہ	107	109	حدیث سحر پسلا اعتراض اور اس کا جواب
139	چوتھا اعتراض اور اس کا جواب	108		دوسرा اعتراض اور اس کا جواب
140	حضرت زید " بیحیثت قادر	109	110	کائد حلوی صاحب کی غلط بیانی
141	حضرت زینب " کا استخارہ	110		تیسرا اعتراض اور اس کا جواب
143	یہ اعتراضات مستشرقین کا چوبہ ہیں	111	111	چوتھا اعتراض اور اس کا جواب
			113	پانچواں اعتراض اور اس کا جواب
144	حضرت ام کلثوم " کی تدفین	112	114	چھٹا اعتراض اور اس کا جواب
144	کائد حلوی صاحب کی بد دینی	113	115	ساتواں اعتراض اور اس کا جواب
145	قلیل بن سلیمان	114	118	آٹھواں اعتراض اور اس کا جواب
146	معنوی اشکال	115	119	جواب
148	تلیں کا لفظ کیا ضعیف کے لئے ہے؟	116	120	حدیث سحر صداقت نبوت کی دلیل
150	کیا حضرت ام کلثوم کو لحمد میں اتنا نئے میں کوئی اور شریک تھا؟	117	122	
			123	

نمبر شار	تفصیل	منفر	منفر شام	تفصیل	منفر
118	سیدۃ النساء فاطمہ رضی اللہ عنہا	144	152	یہ واقعہ کب ہوا؟	175
119	کیا سیدہ فاطمہ کو یہ شرف حاصل نہیں؟	145	152	کائد حلوی صاحب کی ایک اور جمالت	177
120	کائد حلوی صاحب کے اعتراض کا جواب	146	153	حدیث ولایت علامہ میتی اور کائد حلوی صاحب کا وہم	179
121	پہلی غلطی بیانی	147	153	کائد حلوی صاحب کا جواب	182
122	دوسری غلطی بیانی	148	154	یکشہ شد و شد	183
123	تیرا اعتراض اور اس کا جواب	149	155	کائد حلوی صاحب کی ایک اور بے خبری	184
124	کائد حلوی صاحب کی غلطی بیانی	150	157	معنوی اعتراض کا جواب	185
125	سیدۃ النساء کے الفاظ سے دوسری حدیث	151	158	کائد حلوی صاحب کی کچھ بخشی	186
126	تیری حدیث	152	158	حضرت مطہری اور صحیح مسلم	186
127	چوتھی حدیث	153	158	کائد حلوی صاحب کی ایک اور غلطی	188
128	پانچویں حدیث	154	159	حضرت ابراہیم علیہ السلام اور حدیث کذبات میثاث	188
129	چھٹی حدیث	155	159	ہندروں کا رجم کرنا اور کائد حلوی صاحب کی بدیانتی	190
130	ساتویں حدیث	156	160	حضرت ابراہیم علیہ السلام اور ان کے والد کائد حلوی صاحب کی ایک اور دوسری	193
131	آٹھویں حدیث	157	164	حرف آخر مع ضروری وضاحت	194
132	نوبیں حدیث	158	167	عورت کی سربراہی اور حدیث صحیح بخاری	197
133	دوسریں حدیث	159	167	تی تسلی ریسیج	214
134	چوتھا اعتراض اور اس کا جواب	161	163	افضل کون ہیں؟	
135	ایک غلط فہمی کا ازالہ	163	164		
136	حضرت فاطمہؓ کی سیادت	167	167		
137	حدیث کراءہ	167	168		
138	پہلی روایت	167	170		
139	دوسری روایت	168	171		
140	حدیث واشد بن اسح	167	172		
141	کائد حلوی صاحب کی جمالت				
142	کائد حلوی صاحب کی سک بندی				
143					

پیش لفظ

الحمد لله والصلوة والسلام على رسول الله، أما بعد:

تاریخ عالم کا مطالعہ کرنے والے احباب سے مخفی نہیں کہ ایک طرف تو مغرب نے مسلمانوں پر غلبہ حاصل کرنے اور اپنی سیاسی گرفت مضبوط رکھنے کے لئے عالم اسلام کو چھوٹے پھوٹے نکلوں میں تقسیم کر دیا اور دوسری طرف مسلمانوں کے کتاب و سنت پر مبنی علمی و رشد (جس پر وہ صدیوں سے نازل تھے) بدگان کرنے کے لئے علم و تحقیق کے نام سے ایسا لڑپر تیار کیا جس سے ان کا مقصد یہ تھا کہ مسلمانوں کے دلوں میں تحقیق و کشف کے نام سے شک و ارتیاب پیدا کر دیا جائے۔ اور وہ بھی اپنی مذہبی اقدار سے اسی طرح دست کش ہو جائیں جس طرح یورپ^۱ میں اور اپنی مذہبی روایات سے پیزار ہو چکا ہے۔

اس مقصد کے لئے یورپ کے مستشرقین نے حدیث و سنت کی تاریخیت، حفاظت اور اس کی محیت کو نہایت مخلوق، مشتبہ اور کمزور عمارت کی حیثیت سے پیش کیا۔ اور ان کے مشرقی مقلدین نے تجدید پسندی کے ذوق و شوق میں انہی کی نقایل کی۔ چنانچہ کبھی تو یہ حدیث کے عمل کو دوسری اور تیسرا صدی کی کوشش قرار دیکر حدیث کے تسلیل کو ختم کرنے کی کوشش کی گئی۔ کبھی روایات و احادیث کے بارے میں حضرت عمر فاروق^۲ اور بعض دیگر صحابہ کرام کی احتیاطی تدابیر کو بنیاد بنا کر کثرین صحابہ بالخصوص حضرت ابو هریرہؓ کی روایات میں تشکیک پیدا کرنے کی کوشش کی گئی۔ اکثر محدثین کرام چونکہ عجم سے تعلق رکھتے تھے۔ اس لئے سیاسی و اعتمادی حرکات کو نمایاں کر کے ان کی مساعی حسنہ کو عجمی سازش باور کرایا گیا۔ اور راوی کے لئے عجمی و فارسی ہونا ہی موجب طعن قرار دے دیا گیا۔ کبھی موضوع اور من گھڑت

روایات کے سارے صحیح روایات کو بھی مجروم قرار دینے اور ذخیرہ احادیث سے بدگمان کرنے کی نیاپاک جمарат کی گئی۔ بعض نے درایت و عقل کے حوالہ سے صحیح احادیث رد کرنے کا شاخصانہ کھڑا کیا۔ بعض نے حضرت ابو ہریرہؓ کے بعد امام زہریؓ کو تجھے مشق بنا�ا۔ اور بعض نے حدیث کے صحیح ترین مجموعہ۔ صحیح بخاری و مسلم۔ پر بلا جواز عمل جراحی کا شوق پورا کیا۔ اس کے باور کرایا جاسکے کہ جب ان نامور محدثین اور حدیث کے صحیح ترین مجموعہ کا یہ حال ہے تو دوسرا کتابیں کس شار و قطار میں ہیں۔

اس "شغل" میں کن حضرات نے کیا کیا کردار ادا کیا اس کی داستان طویل ہے۔ "مذہبی داستانیں" نامی کتاب بھی اسی سلسلے کی ایک کڑی ہے۔ جس کے مصنف مولانا حبیب الرحمن کاندھلوی نے ان موضوع اور بے اصل روایات کو بیان کیا جو بلاشبہ اسلام اور مسلمانوں پر بد نہاد غیب ہیں اور محدثین کرام پہلے سے انہیں بے اصل قرار دے چکے ہیں۔ اور بلا ریب اردو و ان طبقہ کے لئے اس کی نقاب کشائی ہونی چاہیئے۔ مگر حیرت ہوتی ہے کہ اسی ضمن میں انہوں نے صحیح بخاری و مسلم پر بھی شدید نکتہ چینی کی بلکہ صحیح بخاری کو نامکمل کتاب قرار دیکر یہ باور کرانے کی نیاپاک جمарат کی کہ امت مسلمہ کا اسے حدیث کا صحیح ترین مجموعہ قرار دیتا بھی محض ایک مذہبی داستان ہے۔ جس کی کوئی حیثیت نہیں۔ حضرات محدثین اور بعض صحابہ کرام بالخصوص حضرت علیؓ، سیدۃ قاطمۃ الزهراء، حضرت حسن، حضرت حسین رضی اللہ عنہم کے بارے میں ایسی زبان اختیار کی گئی ہے نقل کرتے ہوئے قلم کو بھی حیا آتی ہے۔

ادارۃ العلوم الاثریہ کے اہداف و مقاصد میں ایک مقصد حدیث و سنت اور اس کے حاملین رحمحمد اللہ تعالیٰ کا دفاع ہے۔ اس سلسلے میں ادارہ نے جو خدمات سرانجام دیں ہیں اور انہیں جو شہرت دوام اللہ سمجھائے و تعالیٰ نے بخشی اس پر اللہ تعالیٰ کا جس قدر شکریہ ادا کیا جائے کم ہے۔ والحمد لله علی ذلک حمدنا کشیرا طیبا مبارکا فیہ۔ زیر نظر رسالہ بھی اسی سلسلے کی ایک کڑی ہے۔ جس میں صحیح بخاری و مسلم کی ان روایات کا دفاع مقصود ہے جن پر "مذہبی داستانیں" میں تقدیم کی گئی ہے۔ بلکہ مقدمۃ الکتاب میں پوری کتاب کا ایک طائرانہ جائزہ بھی پیش کر دیا گیا ہے جس سے اس کے مصنف کے چہرے کے خدوغزال بالکل نمایاں ہو جاتے ہیں۔

ماضی میں جناب گلنا عمالوی نے صحیح بخاری کی حدیث "انا امة امية" پر حرف گیری کی تو

اس کا جواب اس ناکارہ نے ہفت روزہ الاعتصام بابت جمادی الآخری ۱۴۳۹ھ بمقابلہ جولائی ۱۹۷۳ء کی دو اشاعتیں میں دیا۔ اسی طرح عورت کی سربراہی کی تاپنندیدگی کے بارے میں صحیح بخاری کی حدیث ”کیف یفلح قوم ولوا ۱ مرمد امراء“ پر معروف شاعر اور دانشور جناب عبدالعزیز خالد صاحب نے بڑی بے دردی سے عمل جرأتی کا شوق پورا کیا۔ تو اس کا جواب الاعتصام حرم الحرام ۱۴۳۹ھ بمقابلہ جولائی ۱۹۷۳ء کی اشاعت میں اسی ناکارہ نے دیا۔ جس کی قارئین کرام نے بڑی تحسین کی۔ موضوع اور موقعہ کی مناسبت سے ان دونوں مضامین کو بھی ہم الاعتصام کے شکریہ سے ضروری حک و اضافہ کے ساتھ شائع کر رہے ہیں۔

دعا ہے کہ اللہ تعالیٰ خدمت سنت کی اس تھیری کوشش کو مقبول و منظور فرمائے۔ اور اسے ادارہ کے بانی حضرات اور اس کے معاونین کے لئے صدقہ جاریہ بٹائے۔ ناسیاں ہو گی اگر میں اپنے فاضل رفیق جناب مولانا عبدالجی انصاری صاحب کا شکریہ ادا نہ کروں جنہوں نے بڑی دیدہ و ری سے اس کے پروف پڑھے دوران تصنیف مختلف مغلیڈ مشوروں سے نوازا اور بالآخر تمام طباعتی مراحل کی گمراہی بھی کی۔ جزاء اللہ احسن الجزاء۔

ارشاد الحلق اثری

مقدمہ

الحمد لله والصلوة والسلام على رسول الله، أما بعد:
 صحیح حدیث کی تعریف میں علائے حدیث اس بات پر متفق ہیں کہ اس کی سند متصل ہو،
 اس کے سب راوی عادل و ضابط ہوں اور وہ شاذ یا معلوم نہ ہو۔ صحیح حدیث کی اسی تعریف کی
 بناء پر علائے حدیث کا تقریباً اس پر بھیاتفاق ہے کہ احادیث پاک کا سب سے صحیح ترین مجموعہ
 صحیح بخاری ہے۔ اور اس کے بعد صحیح مسلم کا درجہ و مرتبہ ہے۔ کیونکہ راویوں کی عدالت اور
 سند کے اتصال کے اعتبار سے صحیح بخاری کا درجہ فائق ہے۔
 حافظ ابن حجر ”لکھتے ہیں

”وكتاب البخارى اعدل رواة وأشد اتصالاً“

(مقدمہ فتح الباری ص ۲۸۶) (النکت ج ۱، ص ۳۰) فتح المغیث ج ۱، ص ۳۰

ائمه فن کا اتفاق ہے کہ جلالت قادر میں امام بخاری ”کا درجہ امام مسلم سے اوپر جا ہے۔
 اور مناعت حدیث کے وہ زیادہ ماہر ہیں۔
 حافظ ابن حجر ”فرماتے ہیں۔

اتفق العلماء على أن البخارى أجل من مسلم
 في العلوم وأعرف بصناعة الحديث الخ

(التدربیب ج ۱، ص ۲۳) نیز دیکھئے۔ مقدمہ فتح الباری ص ۲۸۶، النکت ج ۱، ص ۳۰

بلکہ امام یعنی فرماتے ہیں۔

”ولانعلم من حملة الحديث وحفظهم من
 استقصى فى انتقاد الرواة ما استقصى محمد بن
 اسماعيل البخارى رحمه الله مع امامته وتقدمه
 فى معرفة الرجال وعلل الأحاديث“

(المعرفة ج ۲، ص ۲۱۷)۔ نسب الرایہ ج ۲، ص ۳۲۷

ہم نہیں جانتے کہ حفاظ حدیث میں سے کسی نے راویوں کی تقدیم میں اتنا اہتمام کیا ہو جتنا محمد بن اسماعیل بخاری ”نے کیا ہے وہ معرفت رجال اور علی حدیث کے امام اور سب سے فائق تھے۔

صحیحین کا مرتبہ انی دونوں کتابوں کو ”صحیحین“ اور ان کی احادیث کو ”متفق علیہ“ کہا گیا اور انہے سنت کا موقف ہے کہ ان کی تمام احادیث من جیٹ الجموع قطعی اور یقین طور پر صحیح ہیں۔ بلکہ بعض حضرات نے تو اس پر اجماع نقل کیا ہے چنانچہ امام ابو اسحاق ”ابراہیم بن محمد اسفرانی المتنوی ۳۰۸ھ فرماتے ہیں۔

اہل الصناعة مجتمعون علی ان الاخباراتی
اشتمل عليها الصحيحان مقطوع بصحة
أصولها و متونها ولا يحصل الخلاف فيها بحال
وان حصل فذاك اختلف في طرقها و رواتها۔ اخ

(فتح المغیث، ج ۱ ص ۵۹، انکت ج ۱ ص ۲۷۷)

فن حدیث کے ماہرین کا یہ متفقہ فیصلہ ہے کہ صحیحین کے بھی اصول و متون قطعاً صحیح ہیں اور اس میں کوئی اختلاف نہیں اگر کچھ اختلاف ہے تو وہ احادیث کی سندوں اور راویوں کے اعتبار سے ہے۔ صحیحین کی مرفوع احادیث کی صحت پر اجماع کا یہی دعویٰ حافظ ابن طاہر مقدس، حافظ ابو نصر ”الجزوی“، امام ابو عبد اللہ ”الحمدیدی“، حافظ ابو بکر ”الجوزی“، امام الحرمین ”الجوینی“ اور حافظ العلائی ”وغیرہ نے بھی کیا ہے۔ اور متاخرین میں دور جن سے زائد انہے فن نے یہی قول نقل کیا ہے کہ صحیحین کی تمام روایات صحیح اور قطعی ہیں مگر اس کی پوری تفصیل کی نہ یہاں صحباً اش ہے اور نہ ہی چند اس کی ضرورت ہے۔

یاد رہے کہ ان دونوں کتابوں کے بارے میں علمائے امت کا یہ حکم بلا وجہ نہیں۔ احادیث کا اکثر و پیشتر ذخیرہ امام بخاری ”اور امام مسلم“ کے دور میں معروف و مشہور تھا۔ اسی ذخیرہ سے انہوں نے صحیح احادیث پر مشتمل مجموعہ مرتب کیا۔ ایک ایک حدیث اور ہر ایک کی سند کی خوب چھان پھٹک کی۔ خوب تحقیق و تدقیق کے بعد صحت کا یقین ہوا تو اس میں اسے

درج کیا۔ ماہرین فن حدیث کے سامنے اپنی کتابوں کو پیش کیا اور انہوں نے بھی ان کی تصدیق و تصویب کی۔ ان کے بعد بھی سینکڑوں محدثین کی نظرس ان پر مرتکز رہیں۔ ان کے معیار صحت کو جانچا، ایک ایک سند کو پرکھا ہر سند کے روایوں کی تحقیق و تفتیش کی، روایت کے متن اور ہر متن کے تمام الفاظ کی تحقیق و تعین ہوئی۔ پھر کمیں جا کر علی وجہ البصیرت صحیح حدیث میں ان دونوں حضرات کی تصدیق و تائید کی گئی۔ تاہم بعض محدثین نے ان کی احادیث کو فنی نقطہ نظر سے صحت کے بلند ترین معیار کے مطابق قرار نہ دیا اور ان کی اسی تنقید کی بنا پر حافظ ابن الصلاح ”نے فرمایا کہ صحیحین کی احادیث قطعاً صحیح ہیں سوائے چند حروف کے جن پر امام دارقطنی وغیرہ نے تنقید کی ہے اور وہ مقامات علم حدیث جانے والوں کے نزدیک مشہور و معروف ہیں۔ (مقدمہ ابن الصلاح ص ۲۵)

لیکن وہ چند روایات کیا کلیتی ضعیف اور مردود احادیث میں شامل ہوتی ہیں؟ قطعاً نہیں۔ علامہ الوزیر الیمنی ”انہی روایات کے بارے میں واشگاف الفاظ میں فرماتے ہیں۔

”اعلم ان المختلف فيه من حدیثهما هو
اليسير وليس ذلك اليسيير ما هو مردود بطريق
قطعية ولا جماعية بل غایة ما فيه انه لم ينعقد
عليه الاجتماع“ (الروض الباسم، ج ۱ ص ۷۹)

خوب جان لو کہ بخاری و مسلم کی یہ تھوڑی سی مختلف فیہ احادیث نہ قطعی طور پر مردود ہیں اور نہ ہی اجتماعی طور پر بلکہ زیادہ سے زیادہ ان کے بارے میں یہ حکم ہے کہ ان کی صحت پر اجماع نہیں ہوا۔ یہی بات علامہ ابو الحسن سند ہی ”نے بہجۃ النظر میں اور علامہ احمد شاکر نے الباعث الحیث ص ۳۷ کے حاشیہ میں کہی ہے۔ ظاہر بات ہے کہ تنقید کرنے والوں کے مقابلے میں انہیں ”الصحیح“ میں درج کرنے والے حفظ و اتقان اور معرفت علی میں بہر نوع فائق ہیں۔ اسی بنا پر علامہ کاشمیری لکھتے ہیں۔

ان الدارقطنی يمشی على القواعد الممهدة
عندہم فينazuه من القواعد و شأن البخاری ارفع

من ذلک فانہ یمشی علی اجتہادہ اخ

(فیض الباری، جلد اص ۵۷)

کہ امام دارقطنی قواعد مصلحتہ پر چلتے ہیں اور انہی قواعد کی بناء پر اختلاف کرتے ہیں۔ مگر امام بخاری کا مقام اس سے کمیں بلند ہے وہ اپنے اجتہاد پر عمل کرتے ہیں۔ یعنی امام بخاری تو بجائے خود امام و مجتبی میں وہ جو طریقہ اختیار کریں اور جوبات کمیں بذات خود وہ ایک قانون و احکامی کی حیثیت رکھتی ہے۔ اسی لئے امام دارقطنی وغیرہ نے جوان احادیث کو قواعد کی بنیاد پر تولنا چاہا ہے وہ محل نظر ہے۔

صحیحین پر اعتراضات کے جوابات پھر کون نہیں جانتا ہے کہ ان اعتراضات کا جواب بھی انہے فن نے دیا چنانچہ حافظ زین

الدین عبدالرحیم ”عرائی (المتون ۸۰۶ھ)“ نے اسی سلسلے میں ”الاحادیث المخرجة فی الصحيحین الشی تکلم فیها بضعف وانقطاع“ کے عنوان سے متكلّم فیہ روایات کا جواب دیا۔ جس کے بارے میں خود انہوں نے فرمایا ”ففیه فوائد مهمات“ کہ یہ بڑے اہم فوائد پر مشتمل ہے۔ (البصیرۃ والتذکرۃ ج ۱، ص ۱۴) مگر علامہ ابن حجر وغیرہ نے ذکر کیا ہے اس کا مسودہ ضائع ہو گیا ہے۔ علامہ عراقی ”کے بیٹے حافظ ولی الدین ابوزرعہ احمد“ بن عبدالرحیم المتوفی ۸۲۶ نے بھی ابیان والوضوح لمن خرج له فی الحجۃ وقد مس بغرب من التجربۃ“ کے نام سے ایک مستقل رسالہ لکھا۔ اسی طرح حافظ ابو الحسن رشید الدین سعیی بن سعیی القرقشی العطار المتوفی ۲۲۲ھ نے ”غیر الفوائد المعمود فی بیان مادفع فی الحجۃ مسلم من الاحادیث المقطوعۃ“ کے نام سے ایک رسالہ لکھا جس کا تذکرہ آئندہ تفصیلاً آرہا ہے۔ حافظ ابن حجر نے حدی الساری اور رفتح الباری میں بھی امام دارقطنی وغیرہ کی تنقید کا جواب دیا ہے اور امام نووی ”نے شرح مسلم میں بھی ان اعتراضات سے تعریض کیا ہے۔ حافظ ابن حجر نے ہدی الساری میں صحیح بخاری کے متكلّم فیہ رجال کا بھی جواب دیا اور علامہ محمد بن اساعیل ابن خلفون نے بھی ”رفع التماری فی من تکلم فیہ من رجال البخاری“ کے عنوان سے ایک مستقل رسالہ لکھا۔ اسی موضوع پر علامہ ابوالولید باہی کی ”التدبیر و التجربۃ لمن خرج عنہ البخاری فی الحجۃ“ بھی معروف ہے۔ حاجی خلیفہ زرکلی اور رضا کمالہ نے ذکر کیا ہے کہ علامہ احمد بن

ابراهیم ابن البط الخلی الم توفی ۸۸۳ھ نے "التوضیح للاوهام الواقعة فی الصحيح" کے نام سے اور علامہ جلال الدین عبدالرحمن بن عمر البقتی الم توفی ۸۲۳ھ نے "الافہام بما وقع فی البخاری من الا بھام" کے نام سے کتابیں لکھی ہیں۔ امام ابن الصلاح نے بھی صحیح مسلم کے دفاع میں "صیانة صحيح مسلم من الاخلاق والغلط و حمايته من الاسفاط والسقط" کے نام سے ایک مستقل رسالہ لکھا۔ حافظ ابن حزم نے صحیح مسلم میں حضرت ابن عباس کی روایت پر شدید تقدیم کی جس میں حضرت ابو سفیانؓ کی آنحضرت ﷺ کو ام حبیبہ سے نکاح کی پیشکش کا ذکر ہے۔ جس کے جواب میں حافظ ابن کثیرؓ نے مستقل ایک رسالہ لکھا۔ جس کا تذکرہ خود انہوں نے البدایہ (جلد ۲، ص ۱۲۵) میں کیا ہے۔ اسی طرح صحیحین میں حضرت انسؓ کی حدیث معراج پر اعتراضات کے جواب میں حافظ ابو الفضل ابن طاہرؓ نے ایک مستقل رسالہ لکھا۔ اسی روایت کے بارے میں آئندہ اپنے مقام پر بحث آئے گی ان شاء اللہ۔ حال ہی میں امام دارقطنی کی کتاب "الاستدراک والتشیع" زیور طبع سے آراستہ ہوئی تو اس کے حوالی میں شیخ ریبع بن حادی حفظہ اللہ نے امام موصوف کے اعتراضات کا جائزہ پیش کیا۔ اور اس سلسلے کی بہت سی غلط فہمیوں کا ازالہ فرمایا۔ ماضی قریب میں مولانا نعش الحق محدث ڈیانوی شارح سنن ابی داؤد نے بھی امام دارقطنی کے اعتراضات کے جواب میں ان کے "الاستدراک" پر ایک حاشیہ لکھا۔ جس کا ذکر مولانا ابو القاسم بخاری مرحوم نے حل مشکلات البخاری ص ۵۶، ۵۷ میں کیا ہے۔ اور خود حضرت بخاری مرحوم نے ڈاکٹر عمر کریم حنفی کے رسالہ "الکلام الحکم" کے جواب میں "الامر البرم" لکھی جس میں ڈاکٹر عمر کریم کے صحیح بخاری شریف کے ۲۵ احادیث پر اعتراضات کا دندان شکن جواب دیا۔ اسی طرح ڈاکٹر عمر کریم کے رسالہ الجرح علی البخاری اور "اہل فقہ" امر تراور "سراج الاخبار" جملم میں وکیفو تکا شائع ہونے والے صحیح بخاری پر اعتراضات کا جواب بھی انہوں نے "حل مشکلات البخاری" مسمی ہے، "الکوثر البخاری فی جواب الجرح علی البخاری" کے نام سے دیا علامہ البانی نے صحیح مسلم کی بعض احادیث پر تقدیم کی تو اس کا جواب شیخ محمود سعید نے تنبیہ المسلم الی تعدی الالبانی علی صحیح مسلم کے نام سے دیا۔ مستشرقین یا ان کی معنوی ذریت نے بھی حدیث میں تناکیک پیدا کرنے کے لئے صحیح بخاری اور مسلم کو تختہ مشق بنایا۔ تعلیمے حق نے ان کے ایک ایک اعتراض کو طشت ازبام کر دیا۔ جس کی داستان طویل ہے۔

”ندہبی داستانیں“

اسی سلسلے کی ایک کڑی جناب حبیب الرحمن کاندھلوی کی ”ندہبی داستانیں اور ان کی حقیقت“ ہے۔ جس کے نائل پر موصوف کے بارے میں کہا گیا ہے۔ ”ماہر تاریخ، محقق و نقاد، شیخ القرآن و امام الحدیث جناب علامہ حافظ قاری حبیب الرحمن صدقی کاندھلوی۔“ جناب کاندھلوی صاحب دیوبندی لکھ کر کے نامور عالم دین مولانا مفتی اشfaq الرحمن کاندھلوی مرحوم کے فرزند ہیں۔ مگر ان کی تصانیف سے معلوم ہوتا ہے کہ انہیں اپنے والد گرامی کے علم و فضل اور انداز لکھ سے اتنا ہی تعلق ہے جتنا جناب عمر احمد عثمانی کو اپنے والد مولانا ظفر احمد عثمانی مرحوم سے۔ کاندھلوی صاحب نے بہت سے وضع ”کذاب اور متروک راویوں کی بے سروپا روایات کی نقاپ کشائی کی اور زبان زد عالم وضعی کمانیوں اور جھوٹے قصوں سے بھی خبردار کیا۔ بلاشبہ ”ملت بیضاء“ پر یہ بے پر کی داستانیں بد نماداغ ہیں۔ اور عامۃ الناس کو ان سے خبردار کرنے کی ضرورت ہے۔ لیکن انتہائی ستم ظرفی کی بات یہ ہے کہ جناب کاندھلوی صاحب کو اپنی وضعی اور بے اصل ”داستانوں“ میں صحیح بخاری کا حدیث کی سب سے صحیح ترین کتاب ہونا اس کی تمام مرویات کا صحیح ہونا اور اس کے راویوں کا ثقہ و صدقہ اور عادل ہونا بھی ایک ”ندہبی داستان“ ہی نظر آیا۔ جس کی بنیاد پر انہوں نے اپنی اسی کتاب کے دوسرے حصہ کے ابتدائی صفحات میں اس پر سخن سازی فرمائی اور ”حیجین پر تقدیم، حیجین میں غلطیاں“ کے عنوانات کے ساتھ ساتھ یہ بھی ثابت کرنے کی تاکم کوشش کی کہ صحیح بخاری کوئی مکمل کتاب ہی نہیں اسی طرح صحیح بخاری کے راویوں پر بھی انہوں نے بڑے شوق سے عمل جرأتی فرمایا۔ حیرت اور تعجب کی بات یہ ہے کہ یہ سب کچھ کہہ اور لکھ لینے کے باوجود اسی جلد میں یہ بھی نقل کیا گیا کہ

”بخاری وہ کتاب ہے کہ انساد کی عمدگی اور مضبوطی کے پہلو سے

تمام امت اسے قرآن کے بعد سب سے صحیح اور مستند کتاب مانتی ہے اس

میں جو روایت آجائے۔ اسی کے خلاف روایات کے ہزار دفتر بھی نامعقول

ہیں جب تک یہ ثابت نہ کر دیا جائے کہ بخاری کی سند کمزور اور مخالف

روایت کی اسناد مضبوط ہیں” (ندہی داستانیں جلد ۲، ص ۷۵)

اندازہ کیجئے کہ ایک طرف جتاب کاندھلوی صاحب صحیح بخاری کے بارے میں لکھتے ہیں کہ ”تمام امت“ اسے قرآن کے بعد صحیح اور مستند کتاب مانتی ہے اور اس کے مقابلے کی ”ہزار دفتر“ روایات ”نامعقول“ قرار دیتی ہے مگر ایسی ”مستند“ کتاب کو کاندھلوی صاحب غیر مرتب کتاب قرار دیتے ہیں اور اس کی روایات کو ضعیف اور ناقابل قبول ٹھہرانے میں سعی بلیغ بھی کرتے ہیں۔ یا للعجب

کاندھلوی صاحب کی زبان درازی اور نامعقول روش مستشرقین اور ان کی معنوی ذریت کی مانند ہے کاندھلوی صاحب کے نزدیک بھی راوی کا صرف ایرانی، کوئی اور عجمی ہونا ہی بہت بڑا ”جرم“ اور ”عیب“ ہے۔ ان کی زبان درازی کا یہ عالم ہے کہ امام ابو نعیم اصفہانی، امام ابن اسحاق اور امام ابن سعد وغیرہ ایک قصہ نقل کرتے ہیں۔ جس کاراوی قابل اعتبار نہیں اور اس واقعہ کے ضعف کی صراحت متفقین نے بھی کی ہے۔ مگر اس سے کاندھلوی صاحب کا جی نہیں بھرا اس قصہ کے ان ناقبلین کو ”شیاطین مورخین“ کے گندے الفاظ سے طعنہ زنی کرتے ہیں۔ (ندہی داستانیں، جلد ۱، ص ۷۷)

امام بخاری“ کے بارے میں کاندھلوی صاحب بڑے ٹھہرائی سے لکھتے ہیں۔

”یہ اللہ کالا کل لا کہ شکر ہے کہ امام بخاری رحمہ اللہ کا ذہن کسی

مقام پر بھی سبائیت کو قول نہ کر سکا۔“ (ندہی داستانیں، جلد ۱، ص ۲۵)

مگر امام بخاری حضرت فاطمہ رضی اللہ عنہا کو منقبت میں ”سیدۃ نساء الجنۃ یا سیدۃ نساء المؤمنین“ کے الفاظ سے روایت بیان کرتے ہیں تو کاندھلوی صاحب اس پر بڑے جزو بڑوتے ہوئے فرماتے ہیں کہ یہ ”سبائی پر و پیگنڈہ“ ہے اور یہ روایت موضوع ہیں۔ (ندہی داستانیں جلد ۱، ص ۳۰، ۳۲۸)

یہی نہیں بلکہ ”علامہ کاندھلوی“ حضرت انس، حضرت عبد اللہ بن عباس وغیرہا صغار صحابہ کرام کی روایات کو بھی مراہل کے زمرہ میں شمار کر کے ناقابل اعتبار قرار دیتے ہیں۔

— ہوئے تم دوست جس کے دشمن اس کا آسمان کیوں ہو

یہی نہیں بلکہ ”علامہ کاندھلوی“ حضرت انس، حضرت عبد اللہ بن عباس وغیرہا صغار صحابہ کرام کی روایات کو بھی مراہل کے زمرہ میں شمار کر کے ناقابل اعتبار قرار دیتے ہیں۔

(ذہبی داستانیں جلد ا، ص ۱۳۵-۱۹۸، جلد ۲، ص ۳۱۸) بلکہ اگر کسی صحابی سے کوئی ایسی روایت منتقل ہو جو کسی واقع سے متعلق ہو اور وہ صحابی اس میں شامل نہ ہو تو جناب کائد حلوی صاحب اسے بھی مرسل اور نامقبول قرار دیتے ہیں اور فرماتے ہیں کہ وہ اس واقعہ کے شاہد نہیں ہیں۔ (جلد ا، ص ۲۰۰-۲۰۱) بلکہ بعض اوقات اس موقف کی ترجیح جن الفاظ سے کرتے ہیں بذات خود وہ انداز قابل صدق نہیں ہے۔ چنانچہ ایک جگہ لکھتے ہیں۔

”جس وقت حضرت علیؓ نے یہ نماز پڑھی اس وقت تک ابن عباس

و وجود میں بھی نہ آئے ہوں گے کیونکہ ابن عباسؓ بہترت مدینہ سے ڈھائی تین سال قبل پیدا ہوئے اور جس وقت حضرت علیؓ نے یہ نماز پڑھی ہو گی تو شاید اس وقت ابن عباس کے کوئی بڑے بھائی عالم وجود میں آنے کی تیاری فرمائے ہوں گے“ (ذہبی داستانیں، جلد ۲، ص ۳۲۶)

ذراغور فرمائیں کہ یہ انداز گفتگو کیا ہے؟

یہی نہیں بلکہ کائد حلوی صاحب تو حضرت حسنؓ کو بھی صحابی تسلیم نہیں کرتے۔ چنانچہ موصوف ان کی پیدائش ۷ھ میں قرار دینے کے بعد بڑے وثوق سے لکھتے ہیں۔

”نہ آپ حضرت فاطمہؓ کی پہلی ولادت ہیں اور نہ اصولی طور پر آپ کو

شرف صحابیت حاصل ہے“ (ذہبی داستانیں جلد ا، ص ۲۸۷)

حضرت حسنؓ کی پیدائش ۷ھ میں قرار دینے کے لئے انہوں نے جو بھان متی کا کنبہ جوڑا اس سے قطع نظر ہی دیکھئے کہ ان کے مسلمات کی روشنی میں بھی تین ساڑھے تین سال کا گھر میں پلنے والا فرزند ارجمند ”شرف صحابیت“ حاصل نہ کر سکا تو وہ حضرت حسینؓ کو صحابی کیوں کر تسلیم کر سکتے ہیں۔ جبکہ وہ ان کا سن ولادت ۹ قرار دیتے ہیں۔ (ج ا، ص ۲۹۳، جلد ۲، ص ۱۵۳) اسی سے آپ ان کی سوچ کے زاویوں کا اندازہ کر سکتے ہیں۔

کائد حلوی صاحب کا مبلغ علم انہی جناب علامہ، ماہر تاریخ، محقق و نقاد صاحب کی لئے ترانیوں کا دائرة تو بڑا وسیع ہے۔ ان کے مطالعہ کی معراج کا اندازہ سمجھے نفر بن محمد الیمی اسی کے بارے لکھتے ہیں۔

”ہم نے اس کا حال بھی بہت تلاش کیا لیکن حافظ ذہبی“ کے علاوہ کسی نے اس کا تذکرہ تک نہیں کیا۔ (۱) حافظ ذہبی نے صرف اتنی بات پر اکتفاء کی کہ عکرمہ سے احادیث روایت کرتا ہے یہاں ہے صرف عملی نے اسے ثقہ کہا ہے۔ لیکن اگر واقعہ میں اس کا حافظ ذہبی کو میزان میں اس کا تذکرہ ہی نہ کرنا چاہیے تھا۔ (۲) کیونکہ میزان میں ان راویوں کے حالات بیان کئے گئے ہیں جن کو ضعیف کہا گیا ہے (۳) گویا یہ سب کے نزدیک تو ثقہ نہیں ابھی حاتم نے اس کا ذکر کر کے سکوت اختیار کیا ہے اور اس سلسلہ میں کوئی فیصلہ نہیں دیا جس کے باعث اس کی جانب سے ایک غیر اطمینانی کی صورت پیدا ہو گئی۔ لیکن الجرح والتعديل میں اس کا ذکر یہ ثابت کرتا ہے کہ یہ ضعیف ہے (۴) (ذہبی داستانیں جلد ۲، ص ۷۳، ۷۵)

جناب کائد حلوبی صاحب کے الفاظ پر غور فرمائیے۔ جیرت ہے کہ فرماتے ہیں ”بہت تلاش کیا لیکن حافظ ذہبی“ کے علاوہ کسی نے اس کا تذکرہ تک نہیں کیا۔ جب کہ حقیقت حال یہ ہے کہ امام بخاری نے التاریخ الکبیر (ج ۸، ص ۸۹) میں، امام الجبلی نے تاریخ الشفقات (ص ۹۲۳) میں، امام مسلم نے اکتنی (ج ۲، ص ۵۰۷) میں امام ابن حبان نے کتاب الشفقات (جلد ۷، ص ۵۳۵) میں، امام ابن مأکو^ل نے الامکال (جلد ۲، ص ۲۳۶) میں، علامہ السمعانی نے الانساب (جلد ۲، ص ۳۵) میں، علامہ الرزی نے تہذیب الکمال (جلد ۱۹، ص ۹۳) میں، حافظ ابن حجر نے تہذیب (جلد ۱۰، ص ۳۲۳) اور تقریب (ص ۵۲۳) میں، علامہ الذہبی نے الکاشف (جلد ۳، ص ۲۰۲) اور المقتضی فی سرو^ل اکنی جلد ۲، ص ۵۱ میں، المخزوجی نے خلاصہ تہذیب الکمال (جلد ۳، ص ۹۵) میں، حافظ ابن القیرانی نے اجمع یین رجال البخاری و مسلم (جلد ۲، ص ۵۳۰) میں ان کا ذکر کیا ہے اور ان کتابوں میں کوئی ایک جملہ بھی اس کی تنعیمت کے بارے میں منقول نہیں امام بخاری^ل اور امام مسلم کا اپنی الحجج میں اس سے روایت لینا اس کی دلیل ہے کہ ان دونوں کے نزدیک بھی یہ ثقہ ہے۔ مگر غور فرمایا آپ نے کہ ہمارے مربیان ”ماہر تاریخ و محقق و نقاد“ کو میزان کے علاوہ اور کہیں اس کا تذکرہ ہی نہیں ملا۔ انا اللہ وانا الیہ راجعون۔

یک نہ شد و شد یہی نہیں حضرت کاندھلوی صاحب کی صداقت و امانت کا اندازہ اس سے بھی لگا جائے کہ لکھتے ہیں کہ ”اگر واقعہ ثقہ تھا تو حافظ ذہبی“ کو میزان میں اس کا تذکرہ ہی نہ کرنا چاہیئے تھا“ حالانکہ علامہ ذہبی“ نے تو اسے میزان میں ذکر ہی اسی لئے کیا ہے تاکہ اس کی توثیق بیان کر دی جائے اور کسی مبتدی کو یہ دھوکا نہ ہو کہ نفر بن محمد بن قعب، اور نفر بن محمد الیمی ایک ہیں چنانچہ علامہ ذہبی“ نے پہلے نفر بن محمد المرزوی کا ترجمہ بیان کیا پھر نفر بن محمد بن قعب کا جس کے بارے میں انہوں نے فرمایا کہ وہ ابن المکدر سے روایت کرتا ہے اور وہ ان شاء اللہ پہلا نفر بن محمد المرزوی ہی ہے۔ محمد ابن طاہر نے اسے منکر الحدیث کہا ہے مگر نفر بن محمد الیمی جو عکرمہ بن عمار سے روایت کرتا ہے اسے عملی نہ ثقہ کہا ہے۔ امام ذہبی کے الفاظ ملاحظہ ہوں:

”النضر بن محمد بن قنب عن ابن المنكدر
هو الاول ان شاء الله قال محمد بن طاہر منکر
الحدیث‘ واما النضر بن محمد الیمی عن
عکرمہ بن عمار فوثقه العجلی“

(المیزان جلد ۲، ص ۳۶۲)

علامہ ذہبی“ کے اس اسلوب بیان سے بتائیے کہ کیا انہوں نے نفر بن محمد کو متکلم فیہ سمجھتے ہوئے میزان میں ذکر کیا ہے یا اس کی توثیق بیان کرنے کیلئے؟ علامہ ذہبی کا اسلوب یہ ہے کہ کسی ضعیف یا مجھول یا متکلم فیہ راوی کے بعد اسی نام کے دوسرے راوی کا ذکر تمیز و تفرق کے طور پر کرتے ہیں اور وہ ثقہ ہوتا ہے۔ باذوق حضرات سے درخواست ہے کہ وہ اس سلسلے میں ابراہیم بن سوید، ازھر بن راشد، اسحاق بن بشر، اسماعیل بن امیہ، بشر بن بکرا تیسی، بشر بن عاصم، حکم بن عبد اللہ التصری، محمد بن خزیمہ، مروان بن محمد الدمشقی، موسی بن عمیر العنبری، نافع بن ابی نافع وغیرہ کے ترجم ملاحظہ فرمائیں جن سے یہ حقیقت بالکل آشکارہ ہو جائے گی کہ علامہ ذہبی“ کا اسلوب کیا ہے جناب کاندھلوی صاحب النفر بن محمد سے پہلے انفر بن عبد اللہ الدینوری کا ترجمہ ہی دیکھ لیتے جو ایک ہی صفحہ اس سے پہلے ہے تو اس غلط فہمی کا شکار نہ ہوتے۔ چنانچہ علامہ ذہبی“ پہلے النفر بن عبد اللہ السلمی اور النفر بن عبد اللہ الازادی جو

مجھوں ہیں کا ترجمہ نقل کرنے کے بعد لکھتے ہیں۔

”اما النصر بن عبدالله الدینوری عن ابی عاصم و طبقته فصدقہ قاله ابن ابی حاتم وهو شیخہ وکذا النضر بن عبدالله الحلوانی عن الاصناف وغیرہ ذکرہ ابن حبان فی الشفقات“

(میزان جلد ۳، ص ۳۶۰)

مگر جو نفر بن عبد اللہ الدینوری، ابو عاصم اور ابی طبلہ سے روایت کرتا ہے تو وہ صدقہ ہے جیسا کہ ابن ابی حاتم نے کہا ہے اور وہ ابن ابی حاتم کا استاد ہے اسی طرح نفر بن عبد اللہ الحلوانی جو انصاری وغیرہ سے روایت کرتا ہے اسے ابن حبان نے ثقافت میں ذکر کیا ہے۔ تو کیا نفر بن عبد اللہ حلوانی، نفر بن عبد اللہ الدینوری وغیرہ کے بارے میں بھی یہی کہا جائے گا کہ اگر وہ ثقہ ہوتے تو حافظ ذہبی میزان میں ان کا تذکرہ نہ کرتے؟ قطعاً نہیں۔

گل و میر شگفت اسی طرح ان کی یہ بات کہ ”میزان میں ان راویوں کے حالات بیان کئے گئے ہیں جن کو ضعیف کہا گیا ہے“ بھی ان کی بے خبری اور میزان الاعتدال سے ناداقی کی میں دلیل ہے۔ کیونکہ خود علامہ ذہبی ”نے مقدمہ میزان میں یہی وضاحت کر دی ہے کہ کذاب، متروک، کثیر الخطأ، له اوہام، مجھوں، مستور وغیرہ راویوں کے علاوہ

”او الشفقات الذين تکلم فیهم من لا یلتفت

الى کلامہ فی ذلک الشفقة“ اخ (میزان جلد ۱، ص ۳)

ایسے ثقافت پر بھی میری کتاب مشتمل ہے جن کے بارے میں کسی ایسے شخص نے کلام کیا ہے جس کے کلام کی طرف التفاہ نہیں کیا گیا بلکہ میزان الاعتدال کے انتقام (جلد ۲، ص ۳۶۶) پر بھی علامہ ذہبی ”نے اس کی وضاحت کر دی ہے کہ اصلًا کتاب کا موضوع ضعفاء کے بارے میں ہے ”وفیه خلق۔ كما قد منافی الخطبة۔ من الشفقات ذکرتهم للذب عنهم ولأن الكلام فیهم غير مؤثر“ اور اس میں ایک جماعت ثقافت کی بھی

ہے جیسا کہ میں نے پہلے خطبہ میں ذکر کیا ہے ان کو میں نے اس لئے ذکر کیا تاکہ ان کی طرف سے دفاع کیا جائے کیونکہ ان میں کلام غیر موثق ہے۔

یہی کچھ علامہ البکیؒ نے علامہ ذہبیؒ کے حوالہ سے طبقات الشافعیہ (جلد ۹، ص ۱۱۱) میں نقل کیا کہ میزان میں بعض ثقات کا تذکرہ اس لئے نہیں کہ وہ ضعیف ہیں بلکہ اس لئے کہ فی الجملہ ان میں کلام قابل اعتبار نہیں۔ تطول سے بچتے ہوئے ہم اس تفصیل کو بیس ذکر نہیں کرنا چاہتے۔ اسی طرح اگر یہاں ان ثقات کے تراجم بیان کئے جائیں تو بھی بات بڑی طویل ہو جائے گی۔ شائقین سے درخواست ہے وہ اس سلسلے کے لئے میزان میں حسب ذیل تراجم ملاحظہ فرمائیں۔ اولیٰ بن عامر قرنی، احمد بن سعید بن عقدہ، احمد بن بحر العسکری، اسحاق بن راحویہ، ثابت البتلانی، جعفر بن حیان العطاردی، عقیل بن خالد ایلی، ملازم بن عمرو الحسکی، موسیٰ بن اسماعیل ابو سلمہ المنقري، علی بن عبد اللہ بن جعفر ابن المدینی، سعیں بن معین وغیرہ۔

اسی طرح جناب کاندھلوی صاحب کا کہنا کہ ”الجرح والتعديل“ میں اس کا ذکر یہ ثابت کرتا ہے کہ یہ ضعیف ہے۔ یہ بھی ان کی انتہائی بے خبری اور ”الجرح والتعديل“ کے موضوع سے لامعی کی دلیل ہے۔ جب کہ خود امام ابن حاتم نے اس بات کی صراحت کر دی ہے کہ

”قد ذكرنا اسمى كثيرة مهملاة من الجرح و
التعديل كتبناها ليشتمل الكتاب على كل من
رؤى عنه العلم رجاء وجود الجرح والتعديل فيهم
فنحن ملحوظوا بهم من بعد ان شاء الله تعالى“

(الجرح والتعديل جلد اول، ص ۳۸)

”ہم نے بہت سے نام جرح و تعديل کے بغیر ذکر کئے ہیں انہیں ہم نے اس لئے لکھا ہے کہ یہ کتاب ہر اس روایی پر مشتمل ہو جس سے یہ علم حدیث مردی ہے اس امید پر کہ اگر ان کے بارے میں جرح و تعديل مل گئی تو ہم ان شاء اللہ ان کے ساتھ درج کر دیں گے۔“ امام ابن حاتم کے یہ الفاظ اس بات کا بین ثبوت ہیں کہ ”الجرح والتعديل“ میں جن

راویوں کا ذکر جرح یا تقدیل کے بغیر ہے وہ امام ابن الہرام کے نزدیک قطعانہ ضعیف ہیں اور نہ ہی ثقہ۔ اور ان کے مخفی سکوت کی بناء پر کسی راوی کے متعلق تفعیف یا توثیق کا حکم نہیں لگایا جاسکتا۔ بلکہ خفی علماء مثلاً مولانا ظفر احمد تھانوی، مولانا عبد الرشید نعمانی، شیخ ابو عدہ وغیرہ تو ان کے سکوت کو توثیق پر محول کرتے ہیں۔ (قواعد الحدیث، حاشی الرفع و التکمیل) جناب کائد حلوی صاحب ان سے متفق نہیں تو ناسی، مگر سکوت کی بناء پر راوی کو ضعیف تو قرار نہ دیں۔ اور بلا دلیل اسے قاعدہ کلیہ نہ بنا دیں۔

کائد حلوی صاحب کی ایک اور غلط بیانی ہم جیران ہیں کہ کائد حلوی صاحب ”ماہر تاریخ محقق و نقاد اور امام الحدیث“ ہیں اور مذہبی داستانیں کے تیرے حصہ (ص ۶۲) میں جناب مولانا امین احسن اصلاحی صاحب کی طرف سے یہ ”سنہ“ بھی نقل کی گئی ہے کہ ”میں نے زندگی میں صرف دو آدمی اس لفظ ”علامہ“ کے مستحق دیکھے ایک علامہ عبادی مرحوم اور دوسرے علامہ جبیب الرحمن صاحب، یعنی جناب ”علامہ صاحب“ سماک بن الولید ابو زمیل کے بارے میں لکھتے ہیں۔

”ہم نے اس کے تفصیلی حالات معلوم کرنے کے لئے رجال کی متعدد کتابیں چھانیں لیکن ابن الہرام کے علاوہ کسی نے اس کا تذکرہ نہیں کیا“ (جلد ا، ص ۳۷)

حالانکہ سماک ”بن الولید کا ترجمہ امام بخاری“ نے التاریخ الکبیر (جلد ۲، ص ۲۷۳) اور التاریخ الصغیر (ص ۱۲۵) میں، امام ابن حبان نے الشقات (جلد ۲، ص ۲۳۰) میں، ”امام الجبل“ نے تاریخ الشقات (ص ۷۰) میں علامہ المزی نے تہذیب الکمال (جلد ۸، ص ۱۳۳) میں حافظ ابن حجر نے تہذیب (جلد ۲، ص ۲۳۵) میں، علامہ الذہبی نے سیر اعلام النبلاء (جلد ۵، ص ۲۳۹) التاریخ (جلد ۵، ص ۳۷۶) الکاشف (جلد ا، ص ۳۲۲) اور الکنی (جلد ا، ص ۲۵۰) میں، علامہ الغزری ”جی“ نے خلاصہ (جلد ا، ص ۳۲۲) میں، علامہ الدوالی نے الکنی (جلد ا، ص ۱۸۲) میں، امام مسلم نے بھی الکنی (جلد ا، ص ۳۵۵) میں کیا ہے۔ اور سب نے ان کی توثیق و توصیف بیان کی ہے۔ صحیح مسلم کے وہ راوی ہیں اور امام ابن عبد البر نے تو کہا ہے ”اجمیعواعلیٰ انه ثقة“ کہ

اس کی توثیق پر اجماع ہے۔ (تہذیب) بتلائیے جب ایسا بالاتفاق ثقہ راوی بھی کاندھلوی صاحب کی نگاہوں میں پسندیدہ نہیں تو وہ علم و فن کی کس خدمت کے درپے ہیں؟ سماں کے بارے میں ہم ان کی باقی بے تکلی باقتوں سے صرف نظر کرتے ہیں۔ اسی سے ان کے علم و فضل کا اندازہ کیا جاسکتا ہے۔

محمد بن بشر جناب علامہ کاندھلوی صاحب ایک جگہ لکھتے ہیں۔

محمد بن بشر "محمد بن بشر کا ہمیں کوئی تفصیلی حال معلوم نہیں ہوا کہ اور نہ این الی حاتم کے علاوہ کسی نے اس کا تذکرہ کیا جس سے یہ محسوس ہوتا ہے کہ یہ غیر معروف ہے" (ذہبی داستانیں جلد ۲، ص ۱۵۰)

یہ ہے جناب علامہ صاحب کے علم کی مسراج۔ حالانکہ جس روایت پر موصوف جرج کر رہے ہیں وہ صحیح مسلم کی ہے۔ اور محمد بن بشر صحاح ستہ کا راوی ہے۔ امام ابن معین نے التاریخ میں، امام بخاری نے التاریخ الکبیر والصغریں، امام ابن سعد نے طبقات میں، امام خلیفہ بن خیاط نے تاریخ اور طبقات میں، علامہ ذہبی نے تذکرۃ الحفاظ، سیر اعلام النبلاء، تاریخ الاسلام، الکاشف، العبر میں، علامہ المرزی نے تہذیب الکمال میں اور حافظ ابن حجر نے تہذیب اور تقریب میں، علامہ المخزومی نے الخلاص، اور ابن العماد نے شذرات الذہب میں۔ حافظ سیوطی نے طبقات الحفاظ میں، امام الدوالابی نے الکنی میں، امام مسلم نے بھی الکنی میں، امام ابن حبان نے الثقات اور مشاہیر علماء الامصار میں، امام ابن شاہین نے تاریخ اسماء الثقات میں، ابن القسروانی نے الجمیع میں رجال البخاری و مسلم میں، امام الجعلی نے تاریخ الثقات میں، الیافعی نے مرآۃ الہجتان میں اس کا ترجمہ لکھا، بالاتفاق وہ ثقہ ہیں کسی محدث نے ان پر جرج نہیں کی، حافظ ذہبی نے "حافظ الامام اثیث" کے بلند القاب سے انہیں یاد کیا ہے۔ مگر صد حیف کہ جناب "علامہ صاحب" کو "الجرح والتعديل" کے علاوہ اور کہیں اس کا تذکرہ نہیں ملا۔ جب ایسے ثقہ اور امام بھی ان کے نزدیک "غیر معروف" ہیں تو مختلف فیہ راویوں کے بارے میں ان کے انداز قلمبازی کیا جاسکتا ہے۔

عکرمہ بن عمر عکرمہ کے بارے میں ائمہ جرج و تعديل کی رائے کیا ہے اس تفصیل میں جائے بغیر ہم یہ عرض کرنا چاہتے ہیں کہ جناب کاندھلوی صاحب نے

”نمہی داستانیں“ کی جلد اول میں عکرمہ پر جرح نقل کی اور بالآخر اپنا جو فیصلہ دیا اس کے الفاظ ہیں۔

”حاصل کلام یہ ہے کہ عکرمہ بن عمار کی صرف وہ روایات ناقابل

قول ہیں جو یہ صحی بن ابی کثیر سے نقل کرتا ہے۔ بقیہ اس کی روایتیں معتبر

ہوتی ہیں“ اخ (جلد اول، ص ۲۷۵)

قارئین کرام سے درخواست ہے کہ وہ ان کے اس فیصلے کو پیش نظر رکھیں پھر یہ بھی دیکھیں کہ عکرمہ کی ایک اور روایت پر انہوں نے دوسری جلد میں تخفید کی اور عکرمہ کے بارے میں بر ملا لکھا کہ ”ہم تو اس نتیجہ پر پہنچے ہیں کہ پانی یہیں مر رہا ہے اب اگر گڑھا نظر نہیں آ رہا تو اس میں ہمارا کوئی قصور نہیں“ (جلد ۲، ص ۷۶) حالانکہ یہ روایت عکرمہ نے صحی بن ابی کثیر سے قطعاً روایت نہیں کی بلکہ ابو زمیل سماک بن الولید سے بیان کی ہے۔ اب انصاف شرط ہے کہ جب خود کاندھلوی صاحب کے نزدیک عکرمہ کی صحی بن ابی کثیر کے علاوہ دیگر مشائخ سے روایات ”معتبر ہوتی ہیں“ تو یہ روایت غیر معتبر کیوں ہے؟ اور عکرمہ یہاں موجب طعن کیسے ہے؟

امام ابن حجر یہ طبری محمد بن جریر ابو جعفر طبری مشہور مورخ و مفسر امام ہیں اور عجیب اتفاق ہے کہ اسی نام اور کنیت سے ایک اور طبری ”بھی“ ہیں۔ فرق یہ ہے کہ امام طبری کے دادا کا نام یزید اور دوسرے کے دادا کا نام رستم ہے۔ امام ابن حریر نامور محدث و مفسر ہیں اور وہ فرمایا کرتے تھے کہ جو شخص یہ کے کہ حضرت ابو بکر اور حضرت عمر رضی اللہ عنہما امام الحدی نہیں تھے وہ بدعتی ہے اور اس قابل ہے کہ اسے قتل کر دیا جائے۔ (السان) اور دوسرا طبری راضی معتزلی ہے۔ دونوں معاصر ہیں اور دونوں ۳۱۰ھ میں فوت ہوئے البتہ امام طبری ۲۲۲ھ میں پیدا ہوئے جبکہ دوسرا راضی طبری ۲۲۶ھ میں پیدا ہوا۔ حافظ ذہبی نے میزان الاعتدال میں، حافظ ابن حجر نے لسان المیزان میں دونوں کا علیحدہ علیحدہ تذکرہ کیا اور دونوں کے مابین فرق نمایاں طور پر بیان کیا۔ رضا کمال نے بھی مجتمع المنو لفہن جلد ۲، ص ۱۳۶ میں دونوں کو علیحدہ طور پر ذکر کیا۔ بلکہ معروف راضی مورخ عبد اللہ المامقانی نے سقح المقال (جلد ۲، ص ۹۰، ۹۱) کے باب محمد میں بھی دونوں کو علیحدہ علیحدہ

ذکر کیا اور صاف طور پر لکھا ہے کہ صاحب التاریخ و التفسیر ”عائی“ یعنی سنی تھانیز یہ بھی کہ ”وقد نفس جمع علی کون الرجل عامیاً“ ایک جماعت نے نامًا کہا ہے یہ آدی ”عائی“ یعنی سنی تھا بلکہ جن بعض حضرات نے انہیں شیعہ امامیہ میں شمار کیا ان کے ایک ایک شبہ کا ازالہ بھی ماقولی نے کیا مگر صد حیف کہ ہمارے نام نہاد یہ ”علامہ صاحب“ اور بعض دیگر مجددین امام ابن جریرؓ کو ہرنوع شیعہ امامیہ میں شمار کرنے پر ادھار کھائے پڑھتے ہیں۔ بلکہ انتہائی افسوس انکا بات یہ کہ جناب علامہ کاندھلوی صاحب تو لکھتے ہیں۔

”اتفاق سے ہمارے علماء اس کی تفسیر پر ایمان رکھتے ہیں۔ لیکن

جب تاریخ کی کوئی ایسی روایت ان کے سامنے آتی ہے جو ان کے اصول اور مزاج کے خلاف ہوتی ہے تو کہتے ہیں طبری“ دو ہیں لیکن آج تک ہمیں کسی نے اس دوسرے کا کوئی اتنا پا نہیں بتایا تاکہ ہم اسے تلاش کرتے کہ وہ کون تھا اور کہاں بستا تھا یہ باتیں اس لئے کی جاتی ہیں کہ ہمارے علماء نے طبریؓ کو سنی مان لیا تھا“ (ندہی داستانیں جلد ۲، ص ۱۵۲)

اب فیصلہ قارئین فرمائیں کہ دونوں کے مابین فرق کیا گیا ہے یا نہیں۔ دونوں کا اتنے پختہ بتلایا گیا ہے یا نہیں؟ لیکن اگر جناب کاندھلوی صاحب کو اس کا علم نہیں تو ع

”اس میں قصور کیا ہے بھلا آفتاب کا“

ابو بکر الحنفی، علامہ کاندھلوی یا جھل مرکب جناب کاندھلوی صاحب ایک روایت پر بحث کے دوران میں لکھتے ہیں۔ ”اس کا ایک راوی ابو بکر الحنفی ہے اس کا نام عبد اللہ بن ابی سرہ ہے جو مشہور کذاب ہے وضع اور رافضی ہے اس نے متعدد احادیث وضع کی ہیں“ (جلد ۲، ص ۱۵۲) لیکن جانتے یہ الفاظ پڑھ کر ہماری حیرت کی انتہاء نہ رہی کہ یہ جناب ”علامہ‘ ماہر تاریخ‘ محقق و نقاد، شیخ القرآن و امام الحدیث“ کیا کہہ رہے ہیں۔ فرماتے ہیں کہ ”ابو بکر الحنفی کا نام عبد اللہ بن ابی سرہ ہے“ حالانکہ ابو بکر الحنفی کا نام عبد اللہ بن ابی سرہ قرار دینا ظلمات۔ بعضما فوق بعض کا مصدقہ ہے کیونکہ عبد اللہ بن ابی سرہ کا بیٹا خود ابو بکر ہے یہ نہیں کہ عبد اللہ بن ابی سرہ کی کنیت ابو بکر ہے۔ رجال کی کوئی بھی کتاب اٹھا کر دیکھ لیں اس میں آپ کو اس کا

ترجمہ ابو بکر بن عبد اللہ بن محمد بن ابی سبرہ کے نام و نسب سے ملے گا فرق صرف اتنا ہے کہ بعض نے ابو بکر کے دادا "محمد" کا نام نہیں لیا۔ ملاحظہ ہو۔ تہذیب التہذیب (جلد ۱۲، ص ۲۷) تقریب (ص ۵۷۵) تہذیب الکمال للمرنی (جلد ۲۱، ص ۷۵) الخلاصہ للخوزی (ج ۳، ص ۲۰۲) میزان الاعتدال (ج ۳، ص ۵۰۳) المغنی (ج ۲، ص ۷۵) المسیر (ج ۷، ص ۳۵۵) المقتضی (ج ۱، ص ۱۱۶) الکاف (ج ۳، ص ۳۱۳) دیوان الصفعاء (ص ۳۵۲) الصفعاء لابن الجوزی (جلد ۳، ص ۷) الکامل لابن عدی (جلد ۷، ص ۲۷۵۰) اللسان (جلد ۷، ص ۳۵۵) الجرو حین (جلد ۳، ص ۷) الصفعاء والمتروکین للدارقطنی (ص ۸) الصفعاء الصغير للبحاری (ص ۱۲۹) العلل لاحد (جلد ۱، ص ۲۰۳) وغیرہ

ثانیاً:- ابو بکر کا نام عبد اللہ نہیں بلکہ عبد اللہ بن ابی سبرہ تو اس کے والد کا نام ہے۔ ابو بکر کا نام امام احمد اور امام ابو حاتم نے "محمد" بتایا ہے مگر دوسرے حضرات نے کہا ہے کہ یہ اس کے بھائی کا نام تھا۔ البتہ ایک قول یہ بھی ہے کہ اس کا نام عبد اللہ تھا۔ مگر یہ قول بھی "قیل عبد اللہ" کے الفاظ سے ہے۔ جیسا کہ تہذیب وغیرہ میں ہے۔ اور تمام محدثین و مورخین کے اسلوب سے یہی عیاں ہوتا ہے کہ اس کی کنیت ہی اس کا نام تھی نام سے وہ معروف نہ تھا۔

ثالثاً:- روایت میں "ابو بکر الحنفی" ہے جبکہ ابو بکر بن عبد اللہ بن ابی سبرہ قرشی عامری قبلہ سے تعلق رکھتے تھے جیسا کہ تمام محوالہ کتب میں صراحة ہے جیزت ہے کہ بلا دلیل کاندھلوی صاحب نے ابو بکر الحنفی کو قرشی اور عامری کیسے سمجھ لیا۔

رابعًا:- ابو بکر الحنفی کا نام دراصل یہاں عبدالکبیر بن عبدالمجید ہے یہی کبیر بن مسما سے روایت کرتا ہے۔ (تہذیب المرنی)

ابو بکر بن عبد اللہ کا تو کبیر سے روایت کرنا ہی ثابت نہیں۔ نیز ابو بکر الحنفی سے امام احمد روایت کرتے ہیں۔ جیسا کہ تہذیب وغیرہ میں ہے اور امام حاکم نے المستدرک جلد ۳، ص ۱۰۸ میں یہی روایت احمد عن ابی بکر الحنفی کی سند سے ذکر کی ہے اور اسے صحیح قرار دیا ہے۔ ابو بکر بن عبد اللہ بن ابی سبرہ کے بارے میں تو خود امام احمد فرماتے ہیں "ليس بشيء كان يضع الحديث ويكتب" وہ کچھ بھی نہیں، حدیثیں وضع کرتا اور جھوٹ بولتا تھا۔ بتائیے پھر امام احمد اس سے روایت بیان کر سکتے تھے؟ بلکہ ابو بکر بن عبد اللہ تو ۱۴۲ھ میں

فوت ہوئے (تہذیب جلد ۱۲، ص ۲۸) جبکہ امام احمد ۱۶۳ھ میں پیدا ہوئے اب ابو بکر سے اس کی وفات کے دو سال بعد پیدا ہونے والے امام احمدؒ کے سلسلہ کا تصور کوئی نام نہاد "علامہ ماہر تاریخ، محقق اور امام الحدیث" تو کر سکتا ہے حدیث و رجال کے کسی طالب علم سے اس کی توقع نہیں رکھی جاسکتی۔

خامساً:- امام نسائی نے یہی روایت الحسانی رقم ۵۳ میں ذکر کی جس کے محقق احمد میرن نے حاشیہ میں ابو بکر الحنفی کو عبد الکبیر بن عبد الجمیدؓ ہی قرار دیا۔

اس لئے جناب کاندھلوی صاحب کا ابو بکر الحنفی کو عبد اللہ بن ابی برة قرار دینا بہرنوع غلط اور تاریخ و رجال سے ناوافقی کی میں دلیل ہے۔

علاوه ازیں یاد رہے کہ ابو بکر الحنفی اس روایت میں منفرد نہیں بلکہ حاتم بن اسماعیل اس کا متابع صحیح مسلم، ترمذی، حاکم، مسند احمد میں اور علی بن ثابت متدرک حاکم اور جزء الحسن بن عرفہ میں پایا جاتا ہے۔ اس لئے ابو بکر پر کاندھلوی صاحب کی حرف گیری محض بے خبری کی دلیل ہے۔

کاندھلوی صاحب کی ایک اور بے خبری اسی روایت پر بحث کے ضمن میں لکھتے ہیں۔ "اس روایت

کے راوی بکیر بن مسار کے بارے میں بخاری کہتے ہیں اس پر نظر ہے بخاری یہ جملہ اسی وقت بولتے ہیں جب وہ مقتول ہو یعنی اس پر وضع حدیث کا الزام ہو" (جلد ۲، ص ۱۵۲)

حالانکہ امام بخاریؓ کے الفاظ ہیں "فی بعض النظر" (التاریخ الکبیر جلد ا'، ق ۲، ص ۱۱۵) اور امام ابن عدیؓ نے الکامل (جلد ۲، ص ۲۷۳) میں اور امام العقیلؓ نے الفعفاء (جلد ا'، ص ۲۵۲) میں ان کے الفاظ یوں نقل کئے ہیں "فی حدیث بعض النظر" اور یہی الفاظ علامہ ذہبیؓ نے المیرزان جلد ا'، ص ۳۵۰ میں نقل کئے ہیں۔ البتہ علامہ المزیؓ اور حافظ ابن حجرؓ نے تہذیب میں "فیہ نظر" کے الفاظ نقل کئے جن سے جناب کاندھلوی صاحب کو دھوکہ ہوا۔ مختصر کتابوں میں اس قسم کے بہت سے گھپلے پائے جاتے ہیں مگر اس کی تفصیل کا یہ محل نہیں۔ لہذا جب امام بخاریؓ نے بکیر کے بارے میں "فی نظر" کہا ہی نہیں تو پھر یہ جرح اور اس پر "وضع حدیث کا الزام" کیسے درست ہو سکتا ہے؟۔ امام ابن عدیؓ نے امام بخاریؓ کی یہی جرح "فی حدیث بعض النظر" نقل کرنے کے بعد لکھا ہے

والذى قاله البخارى هو كما قال روى عنه
ابوبكرالحنفى احاديث لا اعرف فيها شيئا منكرا
وعندى انه مستقيم الحديث الخ (الкал جلد ۲ ص ۳۷۳)

اور جو کچھ امام بخاری ”نے کہا ہے وہ اسی طرح ہے اس سے ابو بکر حنفی نے احادیث بیان کی ہیں میں ان میں سے کوئی حدیث بھی منکر نہیں پاتا کیونکہ وہ میرے نزدیک مستقيم الحدیث ہے۔ پھر افسوس کی بات تو یہ ہے کہ جناب کاندھلوی صاحب کو کتب رجال میں صرف امام بخاری ”کا کلام ہی نظر آیا امام ابن حبان، امام الجعلی، امام نسائی امام ابن عدی کی توثیق نظری نہیں آئی۔ انا للہ وانا الیہ راجعون
مزید یہ کہ امام بخاری ”نے کبیر بن مسما راخو مهاجر کا ذکر کرتے ہوئے آخر میں جو فرمایا وہ بجائے خود غور طلب ہے ان کے الفاظ ہیں۔

”وسمع الزهرى روى عنه ابوبكرالحنفى فيه
بعض النظر ابوبكر“

کیا کبیر بن مسما را امام زہری سے سماع ہے۔ علامہ المزی وغیرہ نے کبیر کے اساتذہ میں زہری کا ذکر نہیں کیا البتہ امام ابن حبان نے اسی نام کا راوی ذکر کرتے ہوئے الجروحین میں کہا ہے۔

”بکير بن مسمار شيخ يروى عن الزهرى روى
عنه ابوبكرالحنفى وقد قيل انه بکير الدامغانى
الذى يروى عن مقاتل بن حيان ----- ليس هو
اخوه مهاجر بن مسمار ذاکر مدنی ثقة“ الخ

(الجروحین جلد ۱ ص ۱۹۳)

”شیخ کبیر بن مسما را“ یہ زہری سے روایت کرتا ہے اور اسی سے ابو بکر حنفی روایت کرتا ہے اور یہ بھی کہا گیا ہے کہ وہ بکیر الدامغانی ہے جو مقاتل بن حیان سے روایت کرتا ہے یہ مهاجر بن مسما را بھائی نہیں، وہ ملنی ہے اور ثقہ ہے۔ آگے بڑھنے سے پہلے یہ بھی دیکھئے کہ امام ابن حبان ”کے کلام میں جو ”قیل انه بکیر“ آیا ہے تو میشی نے نقل کیا ہے کہ اصل قلمی

نحو میں یہاں ”بکیر“ کی جگہ ”ابو بکر“ ہے۔ غور فرمایا آپ نے کہ امام بخاری“ کے مذکورہ کلام کے آخر میں بھی یہی ”ابو بکر“ ہے۔ عین ممکن ہے کہ المجموعین کی طرحالتاریخالبکیر میں بھی ”ابو بکر“ غلط ہو اور صحیح ”بکیر“ ہو جیسا کہ المجموعین کے حاشیہ میں وضاحت کی گئی ہے۔ پھر امام ابن حبان“ نے کبیر بن مسما راخو محاجر بن مسما کا تذکرہ کتاب الشفقات (جلد ۲، ص ۱۰۵) میں کیا اور وہاں بھی صاف طور پر لکھا ”لیس هذا کبیر بن مسما الذي يروى عن الزهرى ذاك ضعيف“ کہ یہ وہ کبیر بن مسما نہیں جو زہری سے روایت کرتا ہے وہ تو ضعیف ہے۔ یہ اس بات کی دلیل ہے کہ امام ”ابن حبان“ کبیر بن مسما راخو محاجر بن مسما اور کبیر بن مسما یروی عن الزہری کے مابین فرق کرتے ہیں۔ بدی النظر میں امام بخاری“ کے کلام میں یہ فرق تو نظر نہیں آتا لیکن حافظ ابن حجر“ نے تہذیب میں دونوں میں فرق کی طرف اشارہ کیا ہے کہ ان کے الفاظ ہیں۔

”واما البخارى فجمع بينهما فى التاريخ
لكنه ما قال فيه نظر الا عند ما ذكر روایته عن
الزهرى ورواية ابى بكرالحنفى عنه“

(التحذیب جلد ۱، ص ۳۹۵)

یہی وجہ ہے کہ خود حافظ ابن حجر نے کبیر بن مسما جو زہری سے روایت کرتا ہے کو اللسان (جلد ۱، ص ۲۶) میں مستقل طور پر ذکر کیا ہے اسی طرح تقریب التہذیب ص ۲۷ میں بھی دونوں کو علیحدہ علیحدہ ذکر کیا ہے۔ اس تفصیل سے تو معلوم ہوتا ہے کہ جس کے بارے میں امام بخاری“ نے ”نیہ بعض النظر“ کہا ہے وہ یہ کبیر بن مسما ہے ہی نہیں جو اثقة اور صدق۔ امام بخاری نے بظاہر تو دونوں کے مابین فرق نہیں کیا لیکن سعی الزہری ایج کہ کراس کی طرف اشارہ کیا ہے جیسا کہ حافظ ابن حجر نے واضح کیا ہے۔ لہذا کبیر بن مسما کے بارے میں جرح کرنا بھی غلط اور حقیقت سے لاعلمی کی دلیل ہے۔

کاندھلوی صاحب کی ایک جہالت

جیت ہے کہ ہم جناب کاندھلوی صاحب کی ایسی کن کن باتوں کا تذکرہ کریں۔

اور کس کو نظر انداز کریں۔ امام المغازی محمد بن اسحاق کے بارے میں ان کے جو تاثرات ہیں اور ان کے بارے میں انہوں نے جو طرز تکلم اختیار کیا ہمیں اس پر کوئی حیرانی نہیں جب وہ بالاتفاق ثقہ راویوں کو بلاوجہ اپنی تنقید کا نشانہ بناتے ہیں تو ابن اسحاق ”انہیں کیوں نکر گوارہ ہو سکتے ہیں۔ ابن اسحاق“ پر وارد شدہ جرح، اس کا جواب اور پھر اس کی توثیق کے لئے شانستین حضرات توضیح الكلام جلد اول کی طبع ہائی ملاحظہ فرمائیں ان شاء اللہ ساری حقیقت آشکارا ہو جائے گی۔ جیت ہے کہ ایک طرف تو موصوف ابن اسحاق ”کو راضی، مجوسی ضعیف اور دھوکہ باز وغیرہ قرار دیتے ہیں مگر یہ بھی لکھتے ہیں۔

”صحیح بات وہ ہے جو یونس بن بکیر نے ابن اسحاق سے نقل کی“ اخ

(جلد ۲، ص ۷۸)

اگر ابن اسحاق بہرنوع ایسا ویسا ہے تو اس کی یہ بات صحیح کیسے تسلیم کری گئی؟ مگر ہم یہاں جو بات عرض کرنا چاہتے ہیں وہ یہ کہ جناب کاندھلوی صاحب لکھتے ہیں۔

”محمد بن اسحاق“ سے اس کی مغازی نقل کرنے والے اصل دو افراد

ہیں ایک زیادابکانی اور ایک سلمہ الابرش۔ ابن ہشام نے زیادابکانی سے

اس کتاب کو نقل کر کے ترتیب دیا“ اخ (جلد ۱، ص ۱۶۷)

حالانکہ امر واقعہ یہ ہے کہ زیادابکانی اور سلمہ بن الفضل الابرش کے علاوہ مزید تیرہ حضرات ہیں جو ابن اسحاق سے ان کی کتاب کو نقل کرتے ہیں۔ اور وہ ہیں ابراہیم بن سعد، عبداللہ بن ادریس الاولودی، یونس بن بکیر، عبدہ بن سلیمان، عبداللہ بن نمیر، سعید بن سعید الاموی، جریر بن حازم، کریم بن ابی عیسیٰ، علی بن ماجہ، ابراہیم بن الخطّار، سعید بن بزرگ، عثمان بن سباح، محمد بن سلمہ الحرجانی جیسا کہ ڈاکٹر حمید اللہ صاحب نے سیرۃ ابن اسحاق کے مقدمہ میں ذکر کیا بلکہ ان کی تحقیق سے جو حصہ زیور طبع سے آراستہ ہوا ہے وہ زیادہ تر یونس بن بکیر اور ایک حصہ محمد بن سلمہ کی روایت سے ہے۔ اور یونس بن بکیر کا ابن اسحاق سے روایت کرنے کا اقرار بھی آپ جناب کاندھلوی صاحب کے الفاظ میں پڑھ آئے ہیں۔ اس کے باوجود بھی یہ

کہنا کہ ”ابن اسحاق سے روایت کرنے والے دو افراد ہیں“ انتہائی جمالت پر مبنی ہے۔ اسی نوعیت کی ایک مثال اور دیکھئے کہ موصوف ”حسن“ و ”حسین“ ایک اور بے خبری نوجوانان جنت کے سردار ہیں“ کے عنوان کے تحت حضرت حدیفہ کی حدیث نقل کرنے کے بعد لکھتے ہیں۔

”یہ روایت پانچ زمانوں تک خبر واحد رہی۔ یعنی نبی کریم ﷺ سے اسے حضرت حدیفہ“ کے علاوہ کوئی روایت نہیں کرتا۔ حضرت حدیفہ

”سے زربن حبیش کے علاوہ اس کا کوئی راوی نہیں، زر سے اس کا منحال کے علاوہ کوئی راوی نہیں منحال سے میرہ کے علاوہ کوئی روایت نہیں کرتا اور میسرو سے اسرائیل کے علاوہ کوئی اور راوی نہیں امام ترمذی نے آخری جملہ میں اسی جانب اشارہ فرمایا ہے۔“ (جلد ۳، ص ۵۷۹)

امام ترمذی“ کا یہاں مقصود کیا ہے اس سے قطع نظر ہم عرض کرنا چاہتے ہیں کہ جس عنوان کے تحت جناب کائد حلوبی صاحب نے یہ روایت نقل کی یہی روایت اسی سیاق اور الفاظ سے مند امام احمد جلد ۵، ص ۳۹۲ میں ایک اور سند سے بھی بیان کی گئی ہے جو حسب ذیل ہے۔ شاسود بن عامر ثنا اسرائیل عن ابن ابی السفر عن الشعی عن حدیفہ مجتبی نہ اس میں زر بن حیش ہے نہ ہی منحال اور نہ ہی میرہ ہے۔ اس لئے جناب کائد حلوبی صاحب کا اسے ”پانچ زمانوں تک خبر واحد“ قرار دینا قطعاً غلط اور انتہائی بے خبری کی علامت ہے۔ علامہ البانی حفظہ اللہ اسی سند کو ذکر کرنے کے بعد فرماتے ہیں ”هذا اسناد صحیح على شرط مسلم“ کہ اس کی سند مسلم کی شرط پر صحیح ہے۔ بلکہ انہوں نے ذکر کیا ہے کہ طبرانی اور ابن عساکر میں یہی روایت ”المیسیب بن واضح ناعطاء بن مسلم الخناف ابو محمد الحلبی عن ابی عمر والاشجعی عن سالم بن ابی الجعد عن قیس بن ابی حازم عن حدیفہ“ کی سند سے بھی مردی ہے اور کہا ہے کہ شوابد اور متابعات میں یہ سند پیش کرنے میں کوئی حرج نہیں۔ سلسلۃ الصحیحة (جلد ۲، ص ۳۲۲) پھر حیرت کی بات تو یہ ہے کہ خود کائد حلوبی صاحب نے جلد اول ص ۲۵۶، ۲۵۷ میں یہی روایت حضرت ابو سعیدؓ، حضرت عبد اللہ بن عمرؓ اور حضرت ابو هریرہؓ سے بھی نقل کی اور اس پر نقد کیا۔ پھر وہ یہ کیوں نکر فرماتے ہیں کہ تھا اسے حضرت حدیفہؓ بیان کرتے ہیں بلکہ

علامہ البالی حفظہ اللہ نے ذکر کیا ہے کہ یہ روایت دس صحابہ کرام سے مختلف اسانید سے مروی ہے اور اس کی تمام اسانید پر بحث کرنے کے بعد لکھا ہے ”وَبِالْجَمْلَهُ فَالْحَدِيثُ صَحِيْحٌ بِلَارِبِّ بِلْ هُوَ مُتَوَاتِرُ كَمَا نَقْلَ الْمَنَاوِي“ خلاصہ کلام یہ ہے کہ یہ حدیث بلا ریب صحیح بلکہ متواتر ہے جیسا کہ علامہ المناوی نے کہا ہے۔ علامہ المناوی ہی نہیں بلکہ علامہ الریاضی نے بھی لقط الالیء المتأثرہ فی الاحادیث المتواتره (ص ۱۲۹) میں، علامہ ایسو طی نے الازھار المتأثرہ میں اور علامہ الکتبی نے نظم المتأثر (ص ۱۲۵) میں اسے متواتر قرار دیا اور کما کہ یہ تو سترہ (۷۶) صحابہ کرام سے مروی ہے۔

انتہائی بد دیانتی

انتہائی تجуб کی بات تو یہ ہے کہ اسی بحث کے ضمن میں جناب کاندھلوی صاحب نے میزان الاعتدال کے حوالے سے اسرائیل بن یونس بن ابی اسحاق پر تقدیم کی۔ اور اسے نقل کرنے میں بڑی بد دیانتی کا مظاہرہ فرمایا۔ علامہ ذہبی^۱ نے تو واشگاف الفاظ میں فرمایا ہے

”اسرائیل اعتمد البخاری و مسلم فی
الاصل وهو فی الشیت کالاستوانہ فلا بل تفت الى
تضعیف من ضعفه نعم شعبہ الثبت منه الافی
ابی اسحاق“ (میزان جلد ا، ص ۲۰۹)

اسرائیل پر بخاری و مسلم نے اصول میں اعتماد کیا ہے اور جنگی میں ستون کی مانند ہے جس نے بھی اس کی تعیینت کی اس کی طرف التفات نہ کیا جائے ہاں شعبہ اس سے اثبت ہیں لیکن ابو اسحاق کی روایت میں وہ اس سے اثبت نہیں۔ مگر افسوس کہ میزان کی اس عبارت کی طرف انہوں نے توجہ ہی نہ دی اور اس کے بر عکس یہ لکھا کہ ”بخاری و مسلم نے اس سے صرف وہ احادیث لی ہیں جن کا تعلق اصول شریعت سے ہے فضائل کی روایات نقل نہیں کیں“ (جلد ۳، ص ۵۷۹) بد دیانتی کی بھی کوئی انتہاء ہوتی ہے مزید لکھتے ہیں۔ ”اس نے

ترمذی نے اس روایت کو غریب قرار دیا اور اسرائیل پر عدم اعتماد کا اظہار کیا۔ حالانکہ ہر صاحب علم جامع ترمذی (مع التحفہ جلد ۲، ص ۳۲۲) میں اسی روایت کے بارے میں "حسن غریب" کے الفاظ اللہ تعالیٰ کی دی ہوئی آنکھوں سے دیکھ سکتا ہے۔
لیکن -

آنکھیں ہیں اگر بند تو پھر دن بھی رات ہے
اس میں قصور کیا ہے بھلا آفتاب کا

پھر اب کون پوچھے ان "علامہ صاحب" سے کہ جب "اصول شریعت" میں راوی کی روایت درست ہے تو فضائل و مناقب میں ضعیف اور ناقابل قبول کیوں ہے؟ محدثین کے ہاں بالاتفاق اصول تو یہ ہے کہ وہ عقائد، اصول اور احکام میں تو سختی کرتے ہیں البتہ فضائل میں تسلیل سے کام لیتے ہیں۔ (شرح الفیہ للعرaci وغیرہ) مگر اس کے بر عکس علامہ کاندھلوی صاحب جو کچھ فرمائے ہیں وہ آپ کے سامنے ہے۔ پھر امام بخاری اور امام مسلم نے تو فضائل میں بھی اسرائیل سے روایت لی ہے۔ بلکہ امام بخاری نے باب مناقب المهاجرین و فضل میں سب سے پہلے روایت ہی اسرائیل کے واسطے سے بیان کی ہے اسی طرح باب مناقب عمار و حذیفہ رضی اللہ عنہما میں دو محدثین نقل کیں جن میں پہلی اسرائیل ہی کے واسطے سے مروی ہے۔ اسی طرح صحیح مسلم (جلد ۲، من ۲۸۱) میں باب فی فضل سعد بن ابی وقار میں اسرائیل کے واسطے سے روایت موجود ہے۔ اس لئے جناب کاندھلوی صاحب نے جو کچھ کہا وہ بہرنوع غلط اور انتہائی بد دیانتی یا بے خبری پر مبنی ہے بلکہ اپنی علمی نارسانی کا اعتراف کرنے کی بجائے سرے سے اس حقیقت کا انکار جمل مرکب کی بڑی شرمناک مثال ہے۔

امام ترمذی اور کاندھلوی صاحب کا انداز تکلم
امام ترمذی "محتاج تعارف
نہیں مگر جنابہ کاندھلوی
صاحب نے ان کے بارے میں یہ نئی تحقیق پیش کی ہے وہ "کثر شیعہ" تھے۔ امام ترمذی نے

حضرت انسؓ سے ایک حدیث حضرت علیؓ کے مناقب میں ذکر کی۔ جس کے بارے میں خود امام ترمذیؓ نے فرمایا کہ یہ غریب ہے اور بلاشبہ یہ روایت ضعیف ہے۔ محمد شین نے اس پر کلام کیا ہے۔ امام حاکمؓ نے المستدرک میں اسے گو صحیح کہا ہے مگر دوسرے مقام پر اس کو ضعیف بھی قرار دیا ہے۔ جیسا کہ ان سے سند صحیح کے ساتھ امام ذہبیؓ نے نقل کیا ہے جس کی تفصیل طبقات الشافعیہ (جلد ۲، ص ۱۶۹) اور الیسر (جلد ۷، ص ۱۶۸) میں دیکھی جاسکتی ہے۔ اسی سلسلے میں جناب کاندھلوی صاحب لکھتے ہیں۔

”ہمیں حرمت تو خطیب“ بغدادی پر ہے کہ انہوں نے حاکمؓ
مصطفی المستدرک کو اس لئے راضی قرار دیا کہ انہوں نے یہ روایت
المستدرک میں نقل کی لیکن ترمذیؓ نے اسے اپنی جامع میں نقل کیا اور
اسے غریب قرار دیا۔ لیکن خطیبؓ نے ترمذیؓ کے سلسلے میں خاموشی
اختیار کی حالانکہ ممکن ہے حاکمؓ نے ترمذیؓ میں اسے دیکھ کر نقل کیا ہو
اس طرح اصل مجرم ترمذیؓ بنتے ہیں نہ کہ حاکمؓ اور اس پر سب کا اتفاق
ہے کہ حاکمؓ شیعہ ہیں لہذا ترمذیؓ بھی کسی صورت میں خالی نہیں۔ اور
کتاب المناقب میں حضرت علیؓ اور حضرت حسینؑ کے معاملے میں تو
وہ کثر شیعہ نظر آتے ہیں“

(جلد ۲، ص ۷)

حالانکہ امام ترمذیؓ کو کسی نے بھی شیعہ نہیں کہا چہ جائیکہ انہیں ”کثر شیعہ“ قرار دیا
جائے۔ حضرت علیؓ اور حضرت حسینؑ کے فضائل میں احادیث نقل کرنا اور ان سے محبت کا
اطھار کرنا اگر شیعیت ہے تو بجز ناصیبوں اور خارجیوں کے سب مسلمان شیعہ ہیں۔ حضرت امام
شافعیؓ نے اسی بنا پر فرمایا تھا۔

ان کان حب اہل بیت رفض
فیشمد السلطان انی راضی

پھر غور فرمایا آپ نے کہ جناب کائد حلوی صاحب نے ایک طرف تو حدیث "الحسن والحسین سیدا شباب اهل الجنۃ" پر لفڑ و تبصرہ کرتے ہوئے کہا ہے کہ "اسی لئے ترمذی" نے اس روایت کو غریب قرار دیا اور اسرائیل پر عدم اعتماد کا اظہار کیا" (جلد ۳، ص ۵۸۰) حالانکہ اسرائیل شدہ اور امام ترمذی نے اس کی احادیث کو حسن، صحیح قرار دیا جیسا کہ آپ پڑھ آئے ہیں جبکہ زیر بحث روایت کو امام ترمذی نے غریب کہا ہے اور اس کی سند بھی ضعیف ہے تو یہاں جناب کائد حلوی صاحب اپنے ضابطہ کی بناء پر امام ترمذی کی طرف سے اس پر "عدم اعتماد" تصور کیوں نہیں کرتے؟ انہیں "کثر شیعہ" قرار دینے پر ہی کیوں ادھار کھائے بیٹھے ہیں۔

پھر یہ بات بھی مغض غلط بلکہ خطیب بغدادی پر بہتان ہے کہ انہوں نے امام حاکم کو "رافضی" قرار دیا۔ جبکہ انہوں نے صرف اتنی بات کہی کہ "کان یمیل الی التشیع" (تاریخ بغداد جلد ۵، ص ۲۷۳) کہ ان کا میلان تشیع کی جانب تھا۔ تشیع کی طرف میلان اور تشیع و رفض میں زمین و آسمان کا فرق ہے۔ اور غالباً کائد حلوی صاحب اس فرق سے ہی ناواقف ہیں۔ معتقدین کے ہاں تشیع کا مفہوم صرف یہ ہے کہ حضرت علیؑ کو حضرت عثمانؓ پر فضیلت دی جائے۔ جیسا کہ حافظ ابن حجر نے التمدیب جلد ۱، ص ۹۲ میں صراحت کی ہے اور حافظ ذہبیؓ نے یہ بھی فرمایا ہے کہ سلف میں عالی شیعہ تو وہ ہیں جو حضرت عثمانؓ، زبیرؓ، علیؓ وغیرہ صحابہ کرام جنہوں نے حضرت علیؑ کے ساتھ اختلاف کیا تھا کے بارے میں کلام کرتے اور ان پر معارض ہوتے تھے مگر ہمارے دور میں عالی شیعہ وہ ہیں جو ان صحابہ کرام کو کافر قرار دیتے ہیں اور حضرت ابو بکرؓ و عمرؓ سے بھی اظہار بیزاری کرتے اور ان پر طعن و ملامت کرتے ہیں۔ (المیران جلد ۱، ص ۵) اس تفصیل کے بعد ہلاکیے کیا امام حاکم نے حضرت عثمانؓ وغیرہ پر طعن کیا اور ان پر کوئی اعتراض کیا یا حضرات شیخین پر کوئی طعن کیا؟ ہرگز نہیں۔ المستدرک جلد ۳، ص ۹۲ میں تو انہوں نے یہ حدیث بھی نقل کی کہ "هُؤلاء و لَهُ الْأَمْرُ مِنْ بَعْدِي" کہ حضرت ابو بکر، عمر اور عثمان رضی اللہ عنہم میرے بعد حاکم یعنی خلیفہ ہوں گے۔ اور اسے صحیح بھی قرار دیا۔ حضرت عثمانؓ، حضرت زبیرؓ وغیرہ صحابہ کرامؓ کے مناقب اور فضائل بھی ذکر کئے تو کیا کسی "رافضی" سے اس کی توقع رکھی جاسکتی ہے؟ ہرگز نہیں۔ علامہ السکیؓ نے طبقات الشافعیہ جلد ۲ ص ۱۶۱ میں مستقل طور پر اس پر بحث کی جو قابل مراجعت

ہے۔ اس ضروری تفصیل سے آپ اندازہ کر سکتے ہیں کہ حضرات محدثین کے تذکرہ میں جناب کاندھلوی صاحب کا انداز گفتگو کیا ہے۔ اور حضرت علیؓ اور ان کے خاندان کے فضائل میں احادیث نقل کرنے والے تو سب انہیں شیعہ نظر آتے ہیں۔ حتیٰ کہ امام سلیمان الاعمش اور ابو اسحاق عرو بن عبد اللہ السبیعی بھی انہیں شیعہ ہی نظر آتے ہیں۔

(جلد ۳، ص ۵۰۵، ۱۳۸)

حضرت حسینؑ سے بعض و عناد

جامع ترمذی میں حضرت حسینؑ کے بارے میں حضرت براء بنؓ عازب کی حدیث ”اے اللہ! میں حسنؓ اور حسینؑ سے محبت کرتا ہوں تو بھی ان سے محبت رکھ“ کے بارے میں لکھتے ہیں کہ یہ صحیح نہیں۔ صحیح صرف یہ ہے کہ ”اے اللہ! میں حسنؓ سے محبت رکھتا ہوں تو بھی اس سے محبت رکھ“۔ (جلد ۳، ص ۵۸۰) حضرت براءؓ کی پہلی حدیث صحیح کیوں نہیں جناب کاندھلوی صاحب نے اس سلسلے میں جو گوہ رافتانی فرمائی اس کی اگر نقاب کشائی کی جائے تو بات بڑی طویل ہو جائے گی۔ آپ اندازہ کریں کہ انہیں حضرت حسینؑ کے بارے میں یہ فضیلت درست نظر نہیں آتی حالانکہ ان الفاظ سے یہ روایت حضرت اسامہؓ بن زیدؓ، ابو هریرۃؓ، عبد اللہ بن مسعودؓ، عبد اللہ بن عباسؓ، سلمان فارسیؓ، زید بن ارقمؓ اور سعیل ابن مرۃ رضی اللہ عنہم سے بھی مروی ہے۔ کاندھلوی صاحب کی حکمتیک یہ ہے کہ ایک ہی موضوع کی روایات کو علیحدہ علیحدہ مقامات پر نقل کر کے ان پر جرح نقل کرتے ہیں اور ان سب کو ضعیف قرار دیتے ہیں۔ مگر محمد بن حمّم اللہ کے ہاں یہ طریقہ نہیں۔ صحیح، صحیح لغیرہ، حسن، حسن لغیرہ کی تقسیم اسی اصول کا نتیجہ ہے لیکن کاندھلوی صاحب غالباً اس سے متفق نہیں۔ اسی طرح اگر کسی روایت کی سند ضعیف ہوا سے تو ”مذہبی داستان“ بنادیتے ہیں مگر دوسری اسانید سے آئکھیں بند کر لیتے ہیں یا انہیں ان کا علم ہی نہیں ہوتا۔ آپ اندازہ کیجئے کہ براء بنؓ عازب کی مذکورہ الصدر روایت میں حضرت حسینؑ کی فضیلت کا اقرار مگر حضرت حسینؑ کی فضیلت سے انکار، کیونکہ اسے فضیل بن مرزوق بیان کرتا ہے اور وہ شیعہ ہے۔ حالانکہ حسین بن رضی اللہ عنہما کی فضیلت میں یہی روایت مختلف صحابہ سے مروی ہے۔ حضرت ابو هریرۃؓ کی روایت خود انہوں نے (جلد ۳، ص ۵۹۶) میں ابن ماجہ کے حوالہ سے نقل

کی اور کہا کہ داؤد بن ابی عوف اس میں شیعہ راوی ہے۔ ہم یہاں زیادہ تفصیل میں نہیں جانا چاہتے مختصرًا عرض ہے کہ علامہ ابوصیری نے مصباح الزجاجہ (جلد ۱، ص ۲۶) میں اسی روایت کے بارے میں فرمایا کہ ”هذا اسناد صحيح رجاله ثقات“ اس کے راوی شفیع اور اس کی سند صحیح ہے۔ داؤد نے یہ روایت ابو حازم سے بیان کی ہے اور داؤد کے علاوہ ابو حازم سے روایت کرنے والے حسب ذیل حضرات ہیں۔ حسن بن سالم بن ابی الجعد، کثیر النوائے، سالم بن ابی حفص، حبیب بن ابی ثابت، علوی بن مصرف۔ (طبرانی کیبر جلد ۳، ص ۲۸، ۲۹) بلکہ امام حاکم نے اسے ایک اور سند یعنی عبدالرحمن بن مسعود کے واسطے سے بھی حضرت ابو ھریرہؓ سے نقل کیا اور کہا ہے ”صحیح الاستاذ“ کہ اس کی سند صحیح ہے اور علامہ ذہبی نے بھی ان کی موافقت کی ہے۔ بلکہ انتہائی تجуб کی بات یہ ہے کہ جناب کائد ھلوی صاحب مدہبی داستانیں (جلد ۳، ص ۵۵۲) میں این ابی الحدید اور تاریخ صغیر کے حوالہ سے لکھتے ہیں کہ حضرت حسینؑ نے حضرت حسنؑ کا جنازہ پڑھانے کے لئے مدینہ طیبہ کے گورنر حضرت سعید بن العاص سے فرمایا کہ آپ جنازہ پڑھائیں اگر یہ طریقہ سنت نہ ہوتا تو میں آپ کو آگے نہ کرتا۔ آپ حیران ہوں گے کہ یہ واقعہ بھی سالم بن ابی حفص عن ابی حازم کی سند سے ہے اور اسی واقعہ کے آخر میں ابو حازم حضرت ابو ھریرہؓ سے یہ حدیث بھی بیان کرتے ہیں کہ رسول اللہ صلی اللہ علیہ وسلم نے فرمایا ”من احبهما فقد احببني و من ابغضهما فقد ابغضني“ جوان دونوں سے محبت کرتا ہے اس نے مجھ سے محبت کی اور جوان دونوں سے بغض رکھتا ہے اس نے مجھ سے بغض رکھا۔ ملاحظہ ہو سند احمد جلد ۲، ص ۵۳۱ السن الکبریٰ مختقی جلد ۳، ص ۲۷ - ۲۸ - الحاکم ج ۳، ص ۱۷۱، مجمع الزوادی ج ۳، ص ۳۱ - سیر اعلام النبلاء ج ۳، ص ۲۷ - ۲۸ - التاریخ الصغیر مختصر آن ج ۱، ص ۱۲۹۔ غور فرمایا آپ نے کہ اسی روایت کے ایک حصہ متعلقہ جنازہ کو تو وہ تسلیم کرتے ہیں مگر دوسرے حصہ کا انکار کر کے افتاؤ منون بعض الکتاب و تکفرون بعض کی زندہ مثال بنتے ہیں۔ دراصل حضرت حسینؑ سے بغض و عداوت ہی کے نتیجہ میں وہ اس کا انکار کرتے ہیں۔ جس کا اظہار خود انہوں نے واشگراف الفاظ میں حضرت ابو ھریرہؓ کی حدیث کے ضمن میں یوں کیا ہے۔

”عرض یہ ہے کہ نبی کریم ﷺ نے حضرت حسنؑ کی صلح کی

فضیلت بیان کی ہے۔ لہذا جو مسلمانوں میں صلح کرائے گا وہ حضور کی نظروں میں مدد ہو گا اور جو مسلمانوں میں باہم اختلاف پیدا کرنے کی کوشش کرے گا وہ رسول اللہ کی نظروں میں مذموم ہو گا خواہ وہ کوئی ہو۔
(ذہبی داستانیں جلد ۳، ص ۵۹۲)

ہم ہزار بار اس انداز فکر سے استغفار اور اطمینان براءت کرتے ہیں اور دیانتداری سے سمجھتے ہیں حضرت حسین رضی اللہ عنہ سے اسی بغض و عناد کے نتیجہ میں کاندھلوی صاحب الحاد اور ناصیبیت کے علمبردار بن گئے ہیں۔ (اعاذ تا اللہ منہ)۔ اس لئے وہ حضرت حسینؑ کے فضائل و مناقب کا انکار کرتے ہیں ان کے تعصّب و عناد کا اندازہ مزید اس سے لگائیے کہ جلد ۳، ص ۵۹۵ میں ابن ماجہ کے حوالہ سے حضرت حسینؑ کی فضیلت میں ایک روایت نقل کرتے ہیں کہ آپ نے فرمایا حسینؑ مجھ سے ہے اور میں حسینؑ سے ہوں جو شخص حسینؑ سے محبت رکھتا ہے اللہ بھی اس سے محبت رکھتا ہے پھر اسی روایت کے بارے میں کما کہ یعقوب بن حمید بن کاسب، سعیٰ بن سلیم، عبد اللہ بن عثمان بن قشم، سعید بن راشد سب ضعیف ہیں۔ حالانکہ یہی روایت ابن ماجہ ہی کے حوالہ سے پہلے ص ۵۹۱ پر بھی ذکر کرچکے ہیں۔ اور وہاں فرماتے ہیں اس کے دو روایی قابل اعتراض ہیں۔ ایک عبد اللہ بن عثمان بن قشم دوسرا یعقوب بن حمید۔ مزید افسوٹاک بات یہ ہے ص ۵۹۸ پر۔ عبد اللہ بن عثمان کے ترجمہ میں لکھتے ہیں۔ ”نسائی یہ روایت نقل کرنے کے بعد لکھتے ہیں یہ حدیث میں کمزور ہے“ جبکہ ص ۵۹۲ پر لکھتے ہیں ”نسائی نے اس کی یہ حدیث ”انہ سرمه کو لازم پکڑو“ نقل کر کے کہا ہے اس کی حدیث کمزور ہے۔“

اندازہ سمجھنے ایک جگہ اس حدیث کے چاروں روایی ضعیف، دوسری جگہ دو روایی قابل اعتراض، امام نسائی کی حرج نقل کرنے میں تصرف، اسے کہتے ہیں ”دروغ گو را حافظ نہ باشد“۔ مزید دیکھئے کہ جلد ۳، ص ۶۲۹ پر ترمذی کے حوالہ سے یہی روایت درج کی اور کہا اس کا دار و مدار دو روایوں پر ہے سعید بن راشد اور عبد اللہ بن عثمان۔ پھر تمام جگہ سند میں تو سعید بن ابی راشد یا سعید بن راشد ہے جو یعنی بن مرۃ سے روایت کرتے ہیں مگر کاندھلوی صاحب فرماتے ہیں نہیں یہ سعید بن راشد ابو محمد السماک المازنی ہے جو ضعیف اور منکر

الحادیث ہے (جلد ۳، ص ۵۹۸، ۶۲۹) یہ محض اس لئے کہ اس روایت کو ضعیف قرار دیا جاسکے سعید بن ابی راشد تسلیم کرنے سے یہ ممکن نہیں کیونکہ اس کی حدیث کو امام ترمذی نے حسن کما امام ابن حبان نے اس صحیح میں ذکر کیا اور الثقات میں سعید کا ترجمہ لکھا امام حاکم نے اس کے واسطے سے روایت کو صحیح الاستاذ قرار دیا اور علامہ ذہبی نے بھی اس کی تائید کی۔ جناب کائد حلوی صاحب دونوں میں فرق نہیں کرتے حالانکہ سعید بن ابی راشد تابعی ہیں جبکہ سعید بن راشد اسماک تبع تابعی ہیں جیسا کہ میزان جلد ۲، ص ۱۳۵ اور اللسان جلد ۳، ص ۲۸ سے عیاں ہوتا ہے مگر افسوس حضرت حسین سے عداوت نے انہیں کسی کام کا نہیں چھوڑا عبد اللہ بن عثمان بن شیم کے بارے میں ہم توضیح الكلام جلد ۳، ص ۵۳ میں تفصیلاً بحث کر کچے ہیں جس کے اعادہ کی ہم ضرورت محسوس نہیں کرتے ویسے بھی ہمیں تو یہاں کائد حلوی صاحب کے انداز فکر کی وضاحت کرنا ہے۔ پھر یہ بھی دیکھئے کہ امام بخاری نے التاریخ الکبیر (جلد ۲، ق ۲، ص ۳۴۵) الادب المفرد رقم ۳۶۳، امام طبرانی نے المجمع الکبیر جلد ۳، ص ۳۲۔ جلد ۲۲، ص ۳۷۳ میں یہی روایت معاویہ بن صالح عن راشد بن سعد عن علی کے طریق سے نقل کی ہے اور امام بخاری نے اسے پہلی (یعنی سعید بن ابی راشد کی) سند سے اصح قرار دیا ہے۔ مجتنہ نہ اس میں عبد اللہ بن عثمان نہ ہی سعید بن راشد، لیکن میں نہ مانوں کا علاج تو ہمارے بس میں نہیں۔

جناب کائد حلوی صاحب کی ہٹ دھرمی ملاحظہ ہو کہ ان روایات میں حضرت حسین کے بارے میں فرمایا گیا ہے کہ ”حسین اس باطل میں سے ایک سبط ہے“ موصوف لکھتے ہیں قرآن میں اس باطل نواسے کے معنی میں نہیں آیا بلکہ ہر مقام پر پوتے کے معنی میں آیا ہے۔ نیز ہروہ روایت جس میں لفظ سبط نواسے کے معنی میں ہو شیعوں کی اختراض ہے (جلد ۳، ص ۵۹۹) حالانکہ علامہ الزبیدی نے صاف صاف لکھا ہے لغت عرب میں ”اس باطل“ پوتوں اور نواسوں دونوں کے لئے مستعمل ہے ”وَهَذَا الْقَوْلُ الْأَخِيرُ هُوَ الْمُشْهُورُ عِنْ الْعَامِهِ“ اور یہ آخری قول (نواسوں پر اس کا اطلاق) ہی عام کے نزدیک مشہور ہے نیز لکھتے ہیں ”کلام الائمه صریح فی انه یشمل ولد الابن والا بنته“ کہ ائمہ لغت کا کلام اس بارے میں صریح ہے کہ یہ لفظ بیٹے اور بیٹی کی اولاد کو شامل ہے۔ (تاج المعروں جلد ۵، ص ۱۳۸) اور یہی کچھ علامہ ابن المنفور نے لسان العرب جلد ۹، ص ۱۸۱ میں کہا ہے سبط کے مختلف معنی ہیں۔ اس کا اطلاق

امت پر بھی ہوتا ہے اور انکے لفظ نے زیر بحث روایت "حسین سبط من الاسباءط" کے معنی یہ کہتے ہیں "امة من الامم" کہ حسین "خیر اور بھلائی میں ایک امت ہیں۔ (التاج اللسان، النهاية جلد ۳، ص ۱۵۳ وغیرہ) یا یہ بھی کہ حضرت حسین "انبیاء کی اولاد میں سے ایک ہیں۔ رہی یہ بات کہ نواسے ننانا کی اولاد میں شمار نہیں ہوتے، اولاد یہیشہ اپنے باپ کی طرف منسوب ہوتی ہے تو یہ بھی محض مغالطہ اور فریب ہے۔ حاج بن یوسف نے جب یہی بات مشهور تابعی فقیہ، نجوي اور محدث یحیی بن یعمر سے کہی اور بڑے تحدید آئیز انداز میں کہا کہ اس کا ثبوت پیش کرو کہ حسین رضی اللہ عنہما رسول اللہ ﷺ کی اولاد ہے ورنہ میں تیری تکہ بولی کر دوں گا۔ تو انہوں نے فرمایا اللہ تعالیٰ کا ارشاد ہے ووہ بنالہ اسحاق و یعقوب کلا هدینا، ونوحادینا من قبل، ومن ذريته داؤد و سليمان و ایوب و یوسف و موسی و هارون و كذلك نجزی المحسنين و ذکریا و یحیی و عیسیٰ۔ الآیۃ (الانعام) ۸۵ اس آیت میں حضرت عیسیٰ علیہ السلام کو حضرت ابراہیم علیہ السلام کی اولاد قرار دیا گیا ہے۔ بتلاؤ عیسیٰ علیہ السلام کا باپ کون تھا؟ یہ سن کر حاج ششد رہ گیا۔ (ابن کثیر جلد ۲، ص ۱۷۳) احیاء الحیوان للد میری جلد ۱، ص ۱۲۰ و فیات الاعیان جلد ۲، ص ۱۷۳) امام قرطبیؓ نے بھی اسی بناع پر لکھا:

وَعَدَ عِيسَى مِنْ ذُرِّيَّةِ إِبْرَاهِيمَ وَانْمَا هُوَ ابْنُ
الْبَنْتِ فَأَوْلَادُ فَاطِمَةَ رَضِيَ اللَّهُ عَنْهَا ذُرِّيَّةُ النَّبِيِّ
صَلَّى اللَّهُ عَلَيْهِ وَسَلَّمَ وَبِهَذَا تَمْسَكَ مِنْ رَأْيِ اَنَّ
وَلَدَ الْبَنَاتِ يَدْخُلُونَ فِي اسْمِ الْوَلَدِ۔ اَخْ

(تفسیر قرطبی جلد ۱، ص ۳۱)

کہ حضرت عیسیٰ علیہ السلام کو حضرت ابراہیم علیہ السلام کی اولاد میں شمار کیا گیا ہے حالانکہ وہ بیٹی کے بیٹی ہیں پس سیدہ فاطمہ رضی اللہ عنہا کی اولاد نبی کریم ﷺ کی ذریت ہے اور اسی سے ان حضرات نے استدلال کیا ہے جو نواسوں کو بھی بیٹاً قرار دیتے ہیں۔ تعجب تو یہ ہے کہ جناب کائد حلوی صاحب یہ تو تسلیم کرتے ہیں کہ "نبی کریم ﷺ نے حضرت صن" کی صلح کی فضیلت بیان کی ہے" (جلد ۳، ص ۵۹۳) جب کہ وہ روایت جس میں صلح کرنے کا

ذکر ہے اس کے ابتدائی الفاظ ہی یہ ہیں "ان ابنی هذا سید" میرا یہ بیٹا سردار ہے (بخاری) غور کچھ کہ اسی روایت میں صلح کی فضیلت تو تسلیم مگر حضرت حسنؑ کو جو آپ نے اپنا بیٹا فرمایا وہ غیر تسلیم۔ انا لله وانا الیہ راجعون -

حضرت حسنؑ و حسینؑ کی پیدائش کب ہوئی؟ حضرت حسنؑ اور حسینؑ سے ان کے بعض و عناد ہی کا تیجہ ہے کہ تمام مورخین اہل سنت سے ہٹ کر کاندھلوی صاحب حضرت حسنؑ کی پیدائش ۷ھ میں اور حضرت حسینؑ کی پیدائش ۹ھ میں قرار دیتے ہیں۔ اور اسی بنیاد پر انہوں نے یہ بھی لکھ دیا کہ:

ان امور سے یہ بات خود بخود ثابت ہو جاتی ہے کہ حضرت حسنؑ

صحابی نہ تھے کجا کہ حضرت حسینؑ کی صحابیت"

(مفہومی داستانیں جلد ا، ص ۲۸۷، ۲۹۳)

حالانکہ حضرت حسنؑ ۳ھ میں اور حضرت حسینؑ ۹ھ میں پیدا ہوئے حافظ ابن حجرؓ لکھتے ہیں۔ "کان مولدالحسن فی رمضان سنۃ ثلاث من الهجرة عند الاکثر" کہ حضرت حسنؑ کا مولد اکثر مورخین کے نزدیک رمضان کے میانے میں ۳ھ میں ہے "وکان مولدالحسین فی شعبان سنۃ اربع فی قول الاکثر" کہ حضرت حسینؑ کا مولد اکثر مورخین کے نزدیک شعبان ۳ھ میں ہے۔ (فتح الباری جلد ۷، ص ۹۵) یہی بات انہوں نے تہذیب جلد ۲، ص ۲۹۶ میں کہی اور الاصابة جلد ۲، ص ۱۰۸، الفتوحات الربانیہ جلد ۲، ص ۲۹۳، عمدۃ القاری جلد ۱۶، ص ۲۳۹، تہذیب الاسماء للنووی جلد ا، ص ۱۵۸، تاریخ الاسلام للذہبی جلد ۲، ص ۳۳۳، السیر جلد ۳، ص ۲۳۶، الاستیعاب جلد ا، ص ۱۳۹، تلکیح فہوم اہل العصر ص ۲۰، اکامل لابن اشیر جلد ۲، ص ۱۶۶، مرآۃ الزمان جلد ا، ص ۶، تہذیب ابن عساکر جلد ۳، ص ۲۰۲ خلاستہ تہذیب الکمال ص ۶۷، اس کے بر عکس جناب کاندھلوی صاحب کے استدلال کی بنیاد سب سے پہلے اس بات پر ہے کہ حضرت فاطمہؓ کی شادی ہی احمد کے بعد ہے تو حضرت حسنؑ کی ولادت ۳ھ میں کیسے ہوئی ان کے الفاظ ہیں۔

”حاشیہ بخاری (جلد ا، ص ۵۳۲) میں کرمانی کے حوالہ سے مذکور ہے کہ رسول اللہ علیہ وسلم نے فاطمہ ”کائنکاٹ علی“ سے جنگ احمد کے بعد کیا اس طرح یہ شادی ۳۵ کے آخر میں ہو گئی یا ۳۶ کی ابتداء میں لہذا مورخین کا یہ دعویٰ کہ حضرت صن ۳۶ میں پیدا ہوئے یہ سوائے ایک بیوودہ مذاق کے اور پچھے نہیں“ (تمہاری داستانیں جلد ا، ص ۲۸۱-۲۸۲)

بلاشبہ علامہ کرمانی اور بعض دیگر مورخین نے حضرت فاطمہ ”کی شادی تین ہجری غزوہ احمد کے بعد قرار دی ہے۔ مگر اکثر مورخین نے یہ شادی غزوہ بدر کے بعد ہی بیان کی ہے چنانچہ شارح بخاری حافظ ابن حجر لکھتے ہیں ”تزوجها على رضى الله عنه بعد بدر فى السنة الثانية“ کہ حضرت علی ”نے ان سے شادی دو ہجری غزوہ بدر کے بعد کی ہے۔ (فتح الباری جلد ۷، ص ۱۰۵) نیز دیکھئے تحدیب جلد ۱۲، ص ۲۳۱، تقریب التحدیب ص ۱۷۲، الاصابہ جلد ۸، ص ۱۵۸، سیر اعلام النبلاء جلد ۲، ص ۱۱۹، البدایہ جلد ۶، ص ۳۳۲، ارشاد الساری جلد ۶، ص ۱۱۳، عمدة القاری جلد ۱۲، ص ۲۳۹۔

یہی نہیں بلکہ صحیح بخاری میں ہے کہ حضرت علی ”نے فرمایا مجھے رسول اللہ ﷺ کے ساتھ بدر کے روز مال غنیمت میں ایک اوپنیٹی ملی اور مجھے رسول اللہ ﷺ نے ایک اور اوپنیٹی عنائت فرمائی۔ ان دونوں کو میں نے ایک روز ایک انصاری کے دروازے پر بٹھایا اور میرا ارادہ تھا کہ ان دونوں پر اذخر (گھاس) لے جاؤں اور اسے فروخت کر دوں۔ میرے ساتھ بنی قینقاع کا ایک سار تھا۔ اس سے فاطمہ ”کے ولیمہ کی دعوت میں مدد لوں حمزہ ”اس وقت شراب پی رہے تھے۔ (شراب ابھی حرام نہیں ہوئی تھی) انہیں۔ (بخاری کتاب المساقات باب بیع الخطب والکلام جلد ۵، ص ۲۷۲ مع فتح الباری صحیح مسلم جلد ۲، ص ۱۶۱)۔

حضرت علی ”کا یہ بیان اس بات کی قطعی دلیل ہے کہ ان کی شادی غزوہ احمد کے بعد نہیں بلکہ غزوہ بدر کے بعد ہوئی تھی کیونکہ حضرت حمزہ ”تو احمد میں شہید ہو چکے تھے حضرت علی ”، سیدہ فاطمہ ”کے نکاح سے ولیمہ کی فکر میں تھے اور اس تجھ و دو کے دوران یہ واقعہ پیش آیا۔ لہذا یہ کیونکر باور کر لیا جائے کہ ان کی شادی احمد کے بعد ہوئی تھی۔ اسی بنا پر حافظ ابن حجر ”نے صاف صاف لکھا ہے کہ

” صحیحین میں دو ائمتوں کا واقعہ سے، جب انہیں حضرت حمزہؓ نے ذبح کر دیا تھا اور حضرت علیؓ سیدہ فاطمہؓ کی رخصتی کی تیاری میں تھے ان حضرات کی تردید ہوتی ہے جو یہ خیال کرتے ہیں کہ حضرت علیؓ کی ان سے شادی احد کے بعد ہوئی۔ کیونکہ حمزہؓ تو احمد میں شہید ہو چکے تھے“

(الاصلہ جلد ۶، ص ۱۵۸)

امام بخاریؓ نے یہی روایت کتاب فرض الخمس کے باب فرض الخمس میں بھی بیان کی ہے اور اس کی شرح میں بھی حافظ ابن حجرؓ نے کہا ہے کہ یہ روایت اس بات کی دلیل ہے کہ حضرت علیؓ کا حضرت فاطمہؓ سے نکاح غزوہ بدر کے بعد ہوا۔ اور جو یہ کہا گیا کہ نکاح غزوہ احد کے بعد ہوا تو اس میں بعد ہے۔ (فتح الباری جلد ۶، ص ۱۹۹) اس نے حضرت فاطمہؓ کا نکاح غزوہ احد کے بعد قرار دیتا ہے لیکن غلط ہے۔ صحیح یہی ہے کہ ان کا نکاح بدر کے بعد ہوا تھا۔

چلئے یہ تسلیم کرتے ہیں کہ یہ نکاح احد کے بعد ہوا مگر یہ کس دلیل سے ثابت ہے کہ حضرت حسنؓ کی پیدائش ۷ھ میں ہوئی۔ جبکہ ہم یہ دیکھتے ہیں کہ ابو الحوراء العدی حضرت حسنؓ سے دریافت کرتے ہیں کہ آپ رسول اللہ ﷺ کا کون سا فرمان یاد رکھتے ہیں تو انہوں نے فرمایا ” حفظت من رسول اللہ ﷺ دع مایربیک اللہ الی ملا یربک ”
الحدیث (جامع ترمذی جلد ۳، ص ۳۲۲ مع التحفۃ، نسائی، حاکم، صحیح ابن حبان مسند احمد جلد ۱، ص ۲۰۰ وغیرہ) مسند امام احمد میں یہ بھی ہے کہ رسول اللہ ﷺ نے مجھے یہ دعا بھی سکھائی ” اللهم اهدنی فیمن هدیت ” یہ روایت بھی ابو داؤد، ترمذی، نسائی، ابن ماجہ، حاکم، بیہقی وغیرہ میں سند صحیح سے مردی ہے اور دعائے قوت کے نام سے معروف و معمول بہا ہے۔ یہ احادیث اس بات کی دلیل ہیں کہ حضرت حسنؓ آنحضرت ﷺ کے انتقال کے وقت عمر کے اس حصہ میں تھے جب بچہ علم یکھ سکتا ہے۔ جب انہوں نے آنحضرت ﷺ سے براہ راست سننا اور ان احادیث کو یاد رکھا تو ان کے صحابی ہونے اور ۷ھ سے پہلے پیدا ہونے میں کیا شبہ رہ جاتا ہے۔ مگر صد حیف کہ کاندھلوی صاحب تو لکھتے ہیں کہ ” حضرت حسنؓ صحابی نہ تھے کجا کہ حضرت حسینؓ کی صحابیت ” بتلائیے اسے ہم حضرت حسینؓ سے بغرض و

عناد کا شاخانہ نہ کیس اور انہیں ناصبیت کا علمبردار نہ کیس تو اور کیا کیس؟

حضرت حسنؑ کی ولادت کے سلسلے میں جناب کاندھلوی صاحب کی دوسری بڑی دلیل جس پر ان کی بحث کامdar ہے وہ یہ ہے کہ جلاء العیون میں ملا باقر مجلسی نے لکھا ہے سیدہ فاطمہ رضی اللہ تعالیٰ عنہما کو بڑا صدمہ پہنچا۔ جب رات ہوئی تو سیدہ فاطمہؑ نے حضرت حسنؑ کو دائیں اور حضرت حسینؑ کو باکیں کاندھے پر بٹھایا اور بیالیں ہاتھ ام کلثومؑ کا اپنے ہاتھ میں لیا اور رسول اللہ ﷺ کے گھر تشریف لے گئیں۔ نیز ملا باقرہی نے لکھا ہے حضرت حسنؑ کے عقیقہ میں جو دو جانور ذبح کئے گئے ان میں ایک ران حضرت اسماء بنت عمیس کو دایہ ہونے کی وجہ سے دی گئی۔ اسی سے انہوں نے یہ بات بنائی کہ حضرت اسماء تو فتح خیر کے بعد ۷۷ھ میں جہش سے مدینہ طیبہ آئیں۔ جب وہ دایہ تھیں تو اس سے ثابت ہوا حضرت حسنؑ میں پیدا ہوئے۔ اور اسی سے انہوں نے یہ بات بھی نکالی کہ حضرت حسنؑ اور حسینؑ بعد میں پیدا ہوئے اور وہ حضرت ام کلثومؑ سے چھوٹے تھے تبھی تو انہیں کندھوں پر بیٹھا کر لے جلایا گیا۔ ملکھا (نمہبی داستانیں جلد ا، ص ۲۸۲ تا ۲۸۷)

اولاً:- ہم جلاء العیون وغیرہ جیسے کسی راضی حوالہ کے جواب کی ضرورت ہی محسوس نہیں کرتے۔ وہ جو کچھ لکھتے ہیں اپنے مخصوص مسئلہ امامت کے پیش نظر لکھتے ہیں۔ خود راضی حضرات بیشول ملا باقر مجلسی اس بات پر متفق ہیں کہ حضرت علیؑ کی اولاد میں سب سے بڑے حضرت حسنؑ پھر حضرت حسینؑ پھر حسنؑ جو پیش سے گر گئے تھے۔ پھر زینبؓ اور پھرا مام کلثومؑ ہیں۔ اس لئے واقعہ میں یہ رنگ آمیزی محض راقصیت کا شاخانہ ہے۔

ثانیاً:- ابو جھل کی بیٹی سے شادی کا ارادہ حضرت علیؑ نے فتح مکہ کے بعد کیا جیسا کہ حافظ ابن حجر (فتح الباری جلد ا، ص ۸۶) اور دیگر مورخین نے وضاحت کی۔ اور فتح مکہ بالاتفاق ۸۷ھ میں ہوا۔ اور اس میں بھی مورخین کا اتفاق ہے کہ حضرت حسینؑ حضرت حسنؑ سے صرف دس گیارہ ماہ چھوٹے تھے۔ جب کاندھلوی صاحب کے نزدیک حضرت حسنؑ میں پیدا ہوئے، ۸۷ھ میں حضرت علیؑ اور سیدہ فاطمہؑ کے مابین یہ واقعہ پیش آیا۔ اور اس واقعہ کے دوران حضرت علیؑ کا وہ وجود بھی تسلیم کرتے ہیں تو پھر کس بنیاد پر وہ یہ لکھتے ہیں کہ "حضرت حسینؑ یقینی نور پر ۹۶ھ میں پیدا ہوئے" (جلد ا، ص ۲۹۳)

ثالثاً:- حضرت علیؑ کی اولاد میں سیدہ زینبؓ، سیدہ ام کلثومؑ سے بڑی تھیں مگر اس

واقعہ میں ان کا ذکر غائب ہے آخر کیوں؟ کتنے افسوس کی بات ہے کہ حدیث کے راویوں میں کوئی راوی شیعہ ہو تو وہ روایت کاندھلوی صاحب کے نزدیک تاقابل اعتبار، مگر یہاں اپنے باطل دعویٰ کی بنیاد تمام ترافضی حوالہ پر رکھ کر حضرت حسنؑ کی ولادتؑ میں قرار دیتے ہیں۔ انا اللہ وانا الیه راجعون۔

کاندھلوی صاحب نے اسی سلسلے میں مزید یہ بھی فرمایا کہ صحیح بخاری جلد ۱، ص ۵۰ میں ہے کہ حضرت ابو بکرؓ عصر کی نماز کے بعد مسجد سے باہر نکلنے تو حضرت حسنؑ "یلعلب مع الصبيان" بچوں کے ساتھ کھیل رہے تھے۔ ابو بکرؓ نے انہیں کاندھے پر اٹھالیا۔ جس سے معلوم ہوا کہ حضرت حسنؑ کم سن بچہ تھے تبھی تو حضرت ابو بکرؓ نے لاغر ہونے کے باوجود انہیں کاندھے پر اٹھالیا کاندھے پر چار پانچ سال کے بچے کو اٹھالیا جاتا ہے نہ کہ نو سالہ بچے کو اور جب بچہ بات کو سمجھتے لگتا ہے تو عربی میں اسے صبی نہیں کہتے بلکہ غلام کہتے ہیں۔ اور اس روایت میں ہے کہ وہ بچوں سے کھیل رہے تھے ملجمعا (جلد ۱، ص ۲۸۶، ۲۸۷) حالانکہ امر واقعہ یہ ہے کہ حضرت حسنؑ آنحضرت ﷺ کی وفات کے وقت آٹھویں سال میں تھے۔ اور وہ بھی کوئی عام سے بچے نہ تھے بلکہ نواسہ رسولؐ تھے۔ اور یہ واقعہ بھی آپ کے انتقال کے چند دن بعد ہی پیش آیا۔ تحدیب جلد ۲، ص ۲۹۶ میں ہے کہ عقبہ بن عامر فرماتے ہیں عصر کے بعد میں ابو بکرؓ کے ساتھ باہر نکلا "بعد وفاة النبی صلی اللہ علیہ وسلم بليال" آنحضرت ﷺ کی وفات سے چند راتیں بعد۔ اس لئے یہ واقعہ گویا اہ ہی میں ہوا جبکہ حضرت حسنؑ کی عمر تقریباً ساڑھے سات سال کی تھی۔ اس لئے حضرت ابو بکرؓ کا انہیں اٹھالیتا کوئی مشکل کام نہیں۔ پھر "صبی" کا اطلاق عموماً نابالغ بچہ پر ہوتا ہے جیسا کہ امام راغب نے المفردات (مترجم ص ۵۶۹) میں کہا ہے اور "غلام" کا اطلاق بالغ یا قریب البلوغ پر ہوتا ہے۔ ساڑھے سات یا آٹھ سال میں جب حضرت حسنؑ بالغ نہیں ہوئے تھے تو ان پر "صبی" کا اطلاق کسی اعتبار سے بھی قابل اعتراض نہیں اور یہ تعریف بھی محض خانہ ساز ہے کہ جو بچہ بات سمجھنے کے قابل ہو اسے "صبی" نہیں "غلام" کہتے ہیں۔ مجموعہ محمد شین کرام کے نزدیک بچہ پانچ سال کا ہو تو کامیاب حدیث کا اعتبار کیا جائے گا۔ امام بخاریؓ نے کتاب العلم میں "متى يصح سماع الصغير" کے عنوان سے باب باندھ کر اس طرف اشارہ کیا ہے نیز دیکھئے (مدریب الراوی جلد ۲، ص ۶۷ وغیرہ) آج بھی عموماً بچہ ساڑھے چار پانچ سال کا ہو تو کتب

میں بیٹھا دیا جاتا ہے مگر جتاب کاندھلوی صاحب شاید اس عمر کے پچھے کو بھی ”غلام“ ہی قرار دیتے ہوں۔ مگر یہ مخفی ان کی اپنی اختراع ہے لفظ عرب سے اس کا کوئی تعلق نہیں۔

ہماری ان گزارشات سے واضح ہو جاتا ہے کہ حضرت حسنؓ کی پیدائش ۳۵ھ میں ہوئی۔ آنحضرت ﷺ سے انہوں نے براہ راست احادیث کامال کیا اور انہیں یاد رکھا پوری امت مسلمہ نے انہیں صحابی قرار دیا مگر ایک کاندھلوی صاحب ہیں جو لکھتے ہیں کہ ”حضرت حسنؓ صحابی نہ تھے“ اور یہ بھی کہ ”اصولی طور پر آپؐ کو شرف صحابیت حاصل نہیں ہے“ (داستانیں جلد ۱، ص ۲۸۷) حیرت ہے کہ وہ خود ۷۴ھ میں ان کی پیدائش قرار دیتے ہیں۔ گویا (داستانیں جلد ۱، ص ۲۸۷) حیرت ہے کہ وقت حضرت حسنؓ کی عمر خود ان کے مسلمات کی روشنی میں آنحضرت ﷺ کی وفات کے وقت حضرت حسنؓ کا مقام ہے کہ موصوف تین سال سے زائد تھی۔ اس کے باوجود وہ صحابی نہیں مگر کتنے افسوس کامقام ہے کہ موصوف زرین حیثیت بن جاشہ کو صحابی قرار دیتے ہیں۔ (داستانیں جلد ۲، ص ۲۷۹) جبکہ حافظ ابن حجرؓ نے انہیں الاصابہ کی چوتھی فصل میں شمار کیا ہے اور واشگاف الفاظ میں لکھا ہے ”مشہور من کبار التابعین“ کہ وہ کبار تابعین میں مشہور ہیں۔ انہوں نے زمانہ جاہلیت کو پایا مگر آپؐ کی صحبت حاصل نہیں۔ (الاصابہ جلد ۲، ص ۳۰) اور تقریب ص ۱۰۶ میں انہیں مخصوصی قرار دیا ہے صحابی نہیں، مگر مخفی زمانہ پانے سے وہ صحابی بن گئے۔ سبحان اللہ یہ ہیں ہمارے ماہر تاریخ، محقق، نقاد، امام الحدیث، انا اللہ وانا الیہ راجعون۔ حیرت ہے کہ جس نے آنحضرت ﷺ کو دیکھا ہے وہ مخفی زمانہ پانیا ہوا تو صحابی ٹھہریں مگر حضرت حسنؓ بقول ان کے زائد از تین سال صحبت میں رہنے کے باوجود صحابی نہیں، اسی طرح انہوں نے عائز اللہ بن عبد اللہ الخوارنی کے بارے میں لکھا کہ ”نبی ﷺ کے عمد میں پیدا ہوئے“ (داستانیں جلد ۲، ص ۲۷۸) اولاً تو یہ عائز اللہ بن عبد اللہ ہیں، عبد اللہ نہیں۔ ثانیاً الاصابہ جلد ۵، ص ۵۷ میں صراحة ہے کہ ”ولد یوم حنین“ کہ حنین کے روز پیدا ہوئے۔ تاریخ کا ادنی طالب علم بھی جانتا ہے کہ غزوہ حنین فتح مکہ کے بعد ہوا۔ اور فتح مکہ ۸۷ھ میں ہوا۔ اب کتنے ستم کی بات ہے کہ عائز اللہ تو صحابی ہوں مگر بقول ان کے حضرت حسنؓ میں پیدا ہونے والے صحابی نہیں۔

یہی نہیں انہوں نے تو محمد بن ٹائب بن قیس الانصاری کو بھی صحابہ میں شمار کیا اور لکھا کہ ”وفات رسولؐ کے وقت پچھے تھے“ (داستانیں جلد ۲، ص ۲۷۰) مگر یہ نہیں بتایا کہ ”پچھے“ کی

عمر کیا تھی۔ حالانکہ حافظ ابن حجر نے صراحت کی ہے کہ انہیں محض رؤیت کا شرف حاصل ہے کہ والدین پیدا ہوتے ہی آپؐ کی خدمت القدس میں لے گئے آپؐ نے گھٹی دی اور لحاب دہن منہ میں ڈالا۔ جمال تک شرف صحبت کا تعلق ہے تو صاف طور پر لکھا ہے کہ ”لایصح لمحمد بن ثابت صحبتة“ کہ ان کو شرف صحبت صحیح سند ۸ سے ثابت نہیں۔
 الاصابہ جلد ۶، ص ۱۵۲۔

اسی طرح عقبہ بن نافع الفھری کو بھی انہوں نے صحابہ میں شمار کیا۔ (داستانیں جلد ۲، ص ۲۷۰) حالانکہ حافظ ابن حجر نے انہیں الاصابہ کی ”القسم الثالث“ میں شمار کیا کہ وہ عمد نبوی میں پیدا ہوئے ”قال ابن یونس بقال له صحبة ولا يصح“ ابن یونس نے کہا ہے کہ کما جاتا ہے کہ انہیں شرف صحبت حاصل ہے مگر یہ صحیح نہیں ہے۔

(الاصابہ جلد ۵، ص ۸۱)

کہاں تک عرض کروں۔ قارئین کرام انصاف فرمائیں کہ کاندھلوی صاحب صرف عمد نبوی میں پیدا ہونے کی بناء پر عقبہ بن نافع وغیرہ کو صحابی شمار کریں جبکہ محمد شین اس کی نقی بھی کریں مگر حضرت حسنؓ پھر بھی صحابی نہیں ہم اسے حضرت حسنؓ و حسینؓ سے عداوت اور ناصبیت نہ کیں تو اور کیا کہیں؟

حضرت حسینؓ کی ولادت اللہ تعالیٰ کے فضل و کرم سے حضرت حسنؓ کی ولادت کے بارے میں کاندھلوی صاحب کے وساوس کا ازالہ کر دینے کے بعد گو ضروری نہیں رہا کہ حضرت حسینؓ کی سنہ ولادت کو بھی موضوع بحث بنا لیا جائے اور اس سلسلے میں بھی کاندھلوی صاحب کی بے اعتدالی کو طشت ازیام کیا جائے تاہم ہم مناسب سمجھتے ہیں کہ قارئین کرام اس بارے بھی ان کی نا انصافی کو دیکھ لیں۔

چنانچہ موصوف کی بحث کا خلاصہ یہ ہے کہ ابن ماجہ وغیرہ میں ہے کہ حضرت ام الفضلؓ نے نبی کریم ﷺ کی خدمت میں حاضر ہو کر عرض کیا کہ رات میں نے خواب دیکھا ہے کہ آپؐ کے جسم مبارک کا نکڑا کاٹ کر میری گود میں ڈالا گیا ہے۔ آپؐ نے

اس کی تعبیر میں فرمایا کہ یہ بہت اچھا خواب ہے فاطمہؓ کے ہاں بیٹا ہو گا اور وہ تمہاری گود میں پلے گا۔ چنانچہ حضرت حسینؑ پیدا ہوئے تو آپؐ کی تعبیر کے مطابق ام الفضلؓ کی گود میں رہے اور انہوں نے انہیں دودھ پلایا حضرت ام الفضلؓ آپؐ کی چھی تھیں اور حضرت عباسؑ کی زوجیت میں تھیں۔ اور وہ فتحؑ تک مکرہ میں رہیں اس کے بعد مدینہ طیبہ پہنچیں۔ لہذا حضرت حسینؑ یقین طور پر ۹ھ میں پیدا ہوئے۔

(داستانیں جلد ا، ص ۲۹۱، ۲۹۳)

یہ ہے وہ دلیل جس کی بنا پر کہا گیا ہے کہ ”حضرت حسینؑ یقین طور پر ۹ھ میں پیدا ہوئے“ حالانکہ سنن ابن ماجہ کی کتاب الرویا ص ۲۸۹ اور ابن سعد جلد ۸، ص ۲۷۸ میں اس روایت کا راوی سماک بن حرب ہے۔ اور کاندھلوی صاحب کے نزدیک وہ ضعیف اور ناقابل اعتبار راوی ہے چنانچہ موصوف لکھتے ہیں۔

”سماک کی کنیت ابوالغیرہ ہے کوفہ کا باشندہ ہے امام سفیان ثوری فرماتے ہیں ضعیف ہے۔ اس کا تفصیلی حال پلے بیان کیا جا چکا ہے“

(داستانیں جلد ۳، ص ۲۵۶)

بادی النظر میں اس سے پلے اس کتاب میں سماک کا تفصیلی حال تراجم کو معلوم نہیں ہو سکا البتہ اسی تیسری جلد کے ص ۳۲۵ پر اس کا تفصیلی تذکرہ موجود ہے۔ اسی طرح ص ۳۵۹ پر بھی اسے ضعیف ہی قرار دیا گیا ہے۔ لہذا جب خود ان کے نزدیک اس کا یہ راوی ضعیف ہے تو پھر اس کی بیان کردہ روایت پر اعتماد کرتے ہوئے حضرت حسینؑ کی پیدائش ۹ھ میں قرار دینا کمال کا انصاف ہے؟۔ امید ہے کہ ان شاء اللہ کاندھلوی صاحب کے خوشہ چین حضرات کی تشقی خود کاندھلوی صاحب کے مسلمات کی روشنی میں ہو جائے گی۔ اس لئے ہم سردست اسی پر اکتفاء کرتے ہیں ورنہ اس کے اور جوابات بھی دیئے جا سکتے ہیں۔

جنت کے نوجوان، جنت کے بوڑھے یہ بات تو آپ کے ملاحظہ میں آچکی ہے کہ آنحضرت ﷺ کے فرمان کہ ”حسن“ اور ”حسین“ جنت کے نوجوانوں کے سردار ہوں گے“ کی اسنادی پوزیشن کیا ہے۔ اسی طرح آپ کا یہ بھی ارشاد ہے کہ انبیاء ملیحین السلام کے علاوہ ”ابو بکر و عمر اہل جنت کے بوڑھوں کے سردار ہوں گے“۔ اس روایت کو بھی کاندھلوی صاحب نے ضعیف قرار دیا۔ امام ترمذیؓ نے یہ روایت حضرت علیؓ سے دو سندوں کے ساتھ بیان کی ہے ایک کو ضعیف قرار دیا اور دوسری کے بارے میں خاموشی اختیار کی۔ مگر یہ دوسری سند بھی ضعیف ہے۔ نیز انہوں نے اسے حضرت انسؓ سے بھی روایت کیا اور اسے حسن قرار دیا۔ کاندھلوی صاحب فرماتے ہیں اس میں محمد بن کثیر ضعیف ہے۔ حالانکہ حضرت علیؓ سے یہ روایت مزید دو اور سندوں سے بھی مردی ہے۔ اور حضرت انسؓ کی حدیث بھی محمد بن کثیر کے علاوہ ایک اور سند سے مردی ہے۔ پھر یہی حدیث حضرت ابو محیفہؓ، جابر بن عبد اللہ سے بھی مردی ہے جس کی تفصیل سلسلۃ الصحیح (حدیث نمبر ۸۲۳) میں دیکھی جاسکتی ہے علامہ البانی اس کے تمام طرق پر بحث کرنے کے بعد فرماتے ہیں۔

”وَجَمِلُهُ الْقَوْلُ أَنَّ الْحَدِيثَ بِمَجْمُوعِ طَرْقِهِ
صَحِيحٌ بِلَا رِبٍّ، لَأَنَّ بَعْضَ طَرْقِهِ حَسَنٌ لِذَاتِهِ
كَمَا رَأَيْتَ وَبَعْضُهُ يَسْتَشَهِدُ بِهِ“ الخ

(سلسلۃ الصحیح جلد ۲، ص ۳۹۲)

خلاصہ کلام یہ کہ یہ حدیث اپنے تمام طرق کے اعتبار سے بلاشبہ صحیح ہے کیونکہ اس کے بعض طرق حسن لذاتہ ہیں جیسا کہ آپ نے ملاحظہ فرمایا اور بعض قابل استشهاد ہیں۔ مگر کاندھلوی صاحب کا انداز محدثین سے مختلف اور نرالا ہے وہ مجموعہ طرق کو پیش نظر رکھ کر بات نہیں کرتے اور عامۃ الناس کی بے خبری سے فائدہ اٹھا کر انہیں اپنے دامن تزویر میں پھنسانے کی کوشش کرتے ہیں۔

کاندھلوی صاحب نے روایتی حیثیت کے علاوہ ”روایتی“ نقطہ نظر سے بھی ان روایات پر اپنی عقل نارسا کی درانتی چلانے کی کوشش کی ہے۔ اس سلسلے میں ان کی روایتی سخن سازی

سے قطع نظر بنیادی طور پر جو کچھ انہوں نے فرمایا اس کا خلاصہ یہ ہے کہ ”جب آپ نے یہ ارشاد فرمایا کیا یہ دونوں نوجوان تھے، کیا آپ کو علم نہ تھا کہ پچھے اور جوان میں کیا فرق ہے۔ کیا ہمارے علماء کے نزدیک پانچ سال کا پچھے بالغ ہو جاتا ہے۔ کیا یہ دونوں حضرات، حضرات انبیاء کرام حضرت ابو بکر و عمرو علی اور اپنے چچا کے بھی سردار ہوں گے۔

(جلد اول ص ۳۵۵)

حالانکہ ان میں کوئی بات بھی اسی نہیں جس کا جواب حضرات علمائے کرام رحمم اللہ نے نہ دیا ہو مگر جیسا کہ ہم نے عرض کیا کہ یہ ذات شریف عامہ الناس کو اپنی بے خبری یا دحل و فریب کی بھینٹ چڑھانا چاہتے ہیں۔ امام طحاویؒ نے انہی خدشات کا جواب مشکل الامارات میں دیا۔ جس کا خلاصہ یہ ہے کہ جب آپ نے حسین سیدین رضی اللہ عنہما کو جنت کے نوجوانوں کا سردار کما اس وقت بلاشبہ وہ نوجوان نہ تھے پچھے تھے مگر اس میں اشارہ ہے کہ یہ دونوں نوجوان ہوں گے۔ اور اس کا اظہار آپؐ نے یقیناً اللہ سبحانہ و تعالیٰ کے خردینے پر فرمایا اگر یہ نہ ہوتا تو عین ممکن تھا دونوں یا دونوں میں سے کوئی ایک نوجوانی سے پہلے ہی اللہ کو پیارے ہو جاتے۔ گویا اس میں اس بات کا اظہار تھا کہ میرے یہ بیٹے نوجوان ہوں گے اور جنت کے نوجوانوں کے سردار ہوں گے۔ اور حدیث ہی میں اس کی صراحت بھی موجود ہے کہ عیسیٰ علیہ السلام اور سُلَیْمَان زکریا علیہ السلام اس سے مستثنیٰ ہوں گے کیونکہ وہ دونوں حقیقتہ جوانی ہی میں اللہ کے پاس بلائے گئے تھے۔ (مشکل الامارات ج ۲، ص ۳۹۲) اس لئے انبیاء کرام تو اس عام حکم سے مستثنیٰ ہیں اور خود اسی حدیث میں اس طرف یہ اشارہ موجود ہے۔ پھر یہ بھی ممکن ہے کہ یہاں جنت کے ان نوجوانوں کی سرداری مراد ہو جو نوجوانی میں اس دنیا سے رخصت ہوئے ہوں۔ کاندھلوی صاحب نے غور نہیں فرمایا اسی روایت کے بعض طرق میں یہ الفاظ بھی ہیں کہ ”وَابُوهَاخِيرُ مُنْهَمَا“ ان کا باپ ان سے بہتر ہے۔ حضرت علیؓ کی یہ اشتذاع باقی خلفاء راشدین کو بھی مستلزم ہے کیونکہ وہ حضرت علیؓ سے افضل ہیں۔ اس لئے اس حدیث سے جمال انبیاء کرام مستثنیٰ ہیں خلفاء راشدین بھی اس سے مستثنیٰ ہیں۔

تیرا ہی جو دل نہ چاہے تو بمانے ہزار ہیں
حضرت حسینؑ سے بغض و عداوت ہی کا نتیجہ ہے کہ جامع ترمذی میں حضرت علیؓ کی

روایت کہ حضرت حسن "سینے سے اوپر کے حصہ میں حضور کے مشابہ تھے لیکن حضرت حسین "نچلے حصہ میں حضور کے مشابہ تھے"۔ کے بارے میں جناب کاندھلوی صاحب فرماتے ہیں کہ

"صحیح روایت تو حضرت انس" اور ابو جیفہ "سے مروی ہے کہ حسن "بن علی" سے زیادہ حضور کے کوئی مشابہ نہ تھا۔ حضرت علی "کی روایت میں عبید اللہ بن موسی ضعیف اور شیعہ راوی ہے۔ اس میں سارا فساد اسی نے ڈالا اور حضرت حسین "کو زردستی نبی کریم ﷺ کے مشابہ قرار دیا۔" (جلد ۳، ص ۶۲۰، ۶۲۱)

ہم جناب کاندھلوی صاحب کے طریقہ واردات کی طرف پلے بھی اشارہ کر چکے ہیں۔ یہاں بھی اس روایت کے بارے میں "فساد" کا سبب عبید اللہ کو قرار دیا گیا۔ حالانکہ حضرت علی "کی یہی روایت امام ابن حبان نے اپنی صحیح جلد ۹، ص ۶۰ میں ذکر کی اور وہاں عبید اللہ کا متابع شبابی ہے۔ جو صحاح کاراوی ہے نہ ضعیف ہے اور نہ ہی شیعہ۔ امام طبرانی نے المعم الکبیر جلد ۳، ص ۹۶، ۹۷ میں یہی روایت حضرت علی " سے ایک اور سند سے نقل کی بلکہ صحیح بخاری میں حضرت انس " کی روایت میں بھی یہ الفاظ موجود ہیں کہ انہوں نے حضرت حسین " کے بارے میں فرمایا "کان اشبهہم برسول اللہ صلی اللہ علیہ وسلم" کہ وہ ان میں رسول اللہ ﷺ کے بڑے مشابہ تھے۔ حافظ ابن حجر" نے فتح الباری جلد ۴، ص ۹۶، ۹۷ میں اس کے بارے میں بڑی نقیس بحث کی ہے جو قائل مراجعت ہے۔ ہمیں تو یہاں صرف یہ عرض کرنا تھا کہ حضرت علی " کی روایت میں عبید اللہ منفرد نہیں بلکہ حضرت انس کی روایت میں بھی اس بات کا تذکرہ موجود ہے مگر دیکھا آپ نے کہ کاندھلوی صاحب صرف ترمذی کی سند کو پیش نظر رکھ کر کس طرح رنگ آمیزی کرتے ہیں۔ یہ سب دراصل حضرت حسین " سے بعض کا ہی نتیجہ ہے۔ اعاذه اللہ منه

یہی نہیں بلکہ جیرت کی بات تو یہ ہے کہ ابن خلدون کے بلا سند حوالہ سے وہ (مد ہبی) داستانیں جلد ۲، ص ۱۳۲ اس بات کے تو قائل ہیں کہ "بصرہ میں ایک شخص نبی کریم ﷺ کے ساتھ مشاہمت رکھتا تھا تو حضرت معاویہ " نے بڑی عزت و تکریم سے اسے اپنے پاس بلا یا

اس کا استقبال کیا اور خلعت سے نوازا۔ لیکن اگر قائل نہیں تو حضرت حسینؑ کی آنحضرت ﷺ سے مشابہت کے قائل نہیں۔ تلکٹ اذاؤ فسمة ضیزی۔

اسی سے آپ جناب کاندھلوی صاحب کے طریقہ واردات کو سمجھ لجھتے کہ جو روایت مقدمین محدثین رحمۃ اللہ کے نزدیک صحیح یا حسن ہو موصوف اسے اپنی مخصوص فکر کی بنا پر تسلیم نہیں کرتے لیکن جو روایت ان کی فکر کے موافق ہو، تعمور محدثین نے اسے ضعیف بھی قرار دیا ہو تو موصوف اسے صحیح قرار دیتے ہیں۔ چنانچہ ایک جگہ مند احمد کے حوالہ سے حضرت عبد اللہ بن مسعود کی ایک حدیث نقل کرتے ہوئے لکھتے ہیں۔

”اس کے بعد مند احمد جلد ا، ص ۳۹۸ میں نہایت قوی سند سے یہ
ناعبد اللہ بن مسعود رضی اللہ عنہ کا بیان ہے“

(تمہیٰ داستانیں جلد ۲، ص ۳۹۱)

حالانکہ جس سند کو ”نہایت قوی سند“ قرار دیا گیا ہے اس کاراوی مجالد بن سعید ہے ہم اس کے بارے میں اپنی طرف سے کچھ نہیں کہنا چاہتے خود کاندھلوی صاحب اس کے متعلق میزان الاعدال جلد ۳، ص ۳۳۸ کے حوالہ سے لکھتے ہیں۔

محی بن معین کہتے ہیں اس کی حدیث جدت نہیں احمد کہتے ہیں یہ تو مرسل روایات کو موضوع بنا کر پیش کرتا ہے۔ نالیٰ کہتے ہیں یہ قوی نہیں۔ اُن کا بیان ہے کہ شیعہ ہے دارقطنی کہتے ہیں ضعیف ہے بخاری کا بیان ہے کہ محی بن سعید اسے ضعیف کہتے ہیں اور عبد الرحمن بن مددی اس سے روایت نہ لیتے، فلاں کہتے ہیں وہ تو اس قسم کا انسان تھا اگر تو اس سے مطالبہ کرتا کہ تمام احادیث کو ایک ہی سند سے بیان کر دو تو وہ سب احادیث عبد اللہ بن مسعود کی جانب منسوب کر کے پیش کر دیتا۔

(تمہیٰ داستانیں جلد ۳، ص ۶۱)

اب ہلالیے مند احمد میں حضرت عبد اللہ بن مسعود کے ”بیان“ کو جسے مجالد بن سعید نے بیان کیا ہے کیا ”نہایت قوی سند“ سے قرار دیا جا سکتا ہے ”مگر یہ یہاں مخفی اس لئے ”قوی“ ہے کہ یہ کاندھلوی صاحب کی فکر کے موافق ہے۔ اس نوعیت کی اور بھی کئی مثالیں

پیش نظر ہیں مگر یہاں استیعاب مقصود نہیں یہ اجمالی تبصرہ پسلے ہی طویل ہو گیا آپ ان کا صحیح احادیث کے جانچنے اور پرکھنے کا انداز معلوم کر چکے۔ صحیحین کی احادیث کے بارے میں بھی ان کا یہی انداز ہے بلکہ وہ تو صحیح بخاری کو ایک نامکمل کتاب قرار دینے پر تلمیذ ہیں۔ آج سے کچھ عرصہ پسلے ہم نے اللہ سبحانہ و تعالیٰ کی توفیق سے ان کے انہی خدشات و توهہات کا پرداہ چاک کیا تھا۔ اور ۱۹۸۹ء میں ہفت روزہ الاعظام میں ”صحیحین پر نیا حملہ اور اس کا جواب“ کے عنوان سے ایک مضمون لکھا جسے اہل علم نے قدر کی نگاہ سے دیکھا اور اس کی مستقل طور پر طباعت و اشاعت کا تقاضا کیا۔ آج ہم اسی مضمون کو ضروری تریم و اضافے اور مزید ”ندیبی داستانیں“ پر تبصرہ کے ساتھ شائع کرنے کی سعادت حاصل کر رہے ہیں۔

یادش بخیر ہمارے فاضل دوست محترم مولانا حافظ زبیر علی زمی صاحب حفظ اللہ نے بھی ۱۹۹۰ء میں الاعظام کی پانچ اشاعتوں میں ”فتنہ انکار حديث کا ایک نیا روپ“ کے عنوان سے اسی کتاب سے تعریض کیا۔ اور جناب کانڈھلوی کی بے اصولیوں اور بے اعتدالیوں کا خوب علمی انداز سے جائزہ پیش کیا۔ ان کا یہ مضمون الگ کتابی شکل میں بھی شائع ہوا ہے۔

جزاہ اللہ احسن الجزاء

محترم حافظ موصوف کے شکریہ کے ساتھ ہم نے مناسب سمجھا کہ صحیحین کی جن روایات کا دفاع انہوں نے کیا اسے ضروری حک و اضافہ کے ساتھ اس میں شامل کر دیا جائے۔ تاکہ صحیحین کی حد تک جناب کانڈھلوی صاحب کے وساوس کا ازالہ ہو جائے۔

ارشاد الحق اثری

۱۱ جمادی الاول ۱۴۳۱ھ بطباطبائی ۲۵ ستمبر ۱۹۹۶ء

بِسْمِ اللّٰهِ الرَّحْمٰنِ الرَّحِيْمِ

الحمد لله رب العالمين والعاقة للمتقين والصلوة والسلام على رسوله محمد واله واصحابه اجمعين

اما بعد:

منکرین حدیث ہوں یا موئیلین، دونوں میں یہ بات قدر مشترک ہے کہ یہ حضرات حدیث پاک اور محدثین کرام کا استخفاف کرنے میں کوئی کسر اٹھا نہیں رکھتے۔ عامۃ المسلمين کے اذہان کو پراؤگندہ کرنے اور انہیں اپنے دامن تزویر میں پھنسانے کے نت نے جیلے تراشتے رہتے ہیں۔ اور منکرین حدیث کے سرغنے "تحقيق جدید" کے پردہ میں الحادو زندقت کو ہوا دیتے ہیں۔ ماضی قریب میں اسی مشن کے علمبردار غلام احمد پرویز، تمنا عmadی، عمر احمد عثمانی اور پھر جیب الرحمن کاندھلوی تھے۔ مؤخر الذکر کاندھلوی صاحب کی من جملہ تصانیف میں ایک ادعائی کتاب "نمہبی داستانیں اور ان کی حقیقت" کے نام سے بڑی آب و تاب سے شائع ہوئی۔ جو چار جلدیوں پر مشتمل ہے۔ کتاب میں موضوع، منکر اور ضعیف روایات و حکایات کو جمع کرنے کے ساتھ ساتھ صحیح احادیث بلکہ صحیح بخاری اور صحیح مسلم کی احادیث کو بھی انہوں نے بڑی بے دردی سے ہدف تقدیم بنا لیا اور یوں انہیں بھی بناولی نمہبی داستانوں میں شمار کیا گیا۔ بلکہ یہاں تک کہا گیا کہ صحیح بخاری تو کوئی مکمل کتاب ہی نہیں۔

مستشرقین ہوں یا ان کی معنوی ذریت منکرین حدیث، ان کی پوری کوشش رہی ہے کہ حدیث کے بارے میں جو حضرات مرجع اخلاقیں ہیں ان کے بارے میں بد گمانی پیدا کر دی جائے۔ تاکہ یہ باور کرایا جاسکے کہ جب ان انتہائی قابل اعتماد اور کثیر الروایت راویوں کا یہ حال ہے تو دوسرے کس شمار و قطار میں ہیں۔ چنانچہ صحابہ کرام میں حضرت ابو ہریرہ، تابعین

عظام میں امام ابن شاہب زہری اور ائمہ محمد شین میں امام بخاری ان کی تنقید کا خاص طور پر نشانہ بنے۔ کائد حلوی صاحب نے بھی اسی مقصد کے لئے صحیح بخاری پر حرف گیری کی اور اسے غیر مکمل کتاب ثابت کرنے کی سعی لا حاصل کی۔

ای قفر نامہ وار کا ایک ادارہ المورد ہے جس کے سربراہ جناب جاوید احمد عالمی صاحب ہیں۔ جو کسی حیلے بھانے اپنے افکار کے اظہار کا کوئی موقعہ ہاتھ سے نہیں جانے دیتے۔ چنانچہ انہوں نے اسی ”ندبی داستانیں“ کے حوالے سے ”روایات کی تحقیق“ کے عنوان سے ایک مضمون اپنے ماہنامہ ”اشراق“ شمارہ نمبر ۳ جلد ۲ (شعبان ۱۴۰۸ھ، اپریل ۱۹۸۸ء) میں شائع کرایا۔ اشراق میں یہی مضمون پڑھ کر جناب مولانا امین احسن اصلاحی صاحب نے فرمایا۔ کہ میں نے زندگی میں صرف دو آدمی اس لفظ علامہ کے مستحق دیکھے ہیں۔ ایک علامہ عباسی مر جوم اور دوسرا علامہ حبیب الرحمن صاحب۔ اور جب انہوں نے براہ راست ”ندبی داستانیں“ کا مطالعہ کیا تو اپنے حلقة احباب سے فرمایا

”سب سن لو اگر تم نے ان کتابوں کو جگہ جگہ پھیلانے میں کوتا ہی

کی تو تم اللہ کے مجرم ہو گے“ (ندبی داستانیں جلد ۳، ص ۶)

ای سے آپ اس ”اصلاحی برادری“ کے غیر اصلاحی افکار و نظریات کا اندازہ کر سکتے ہیں۔ اصلاح کے نام پر فساد، تحقیق کے نام پر تلیس اور تغیر کے نام پر تخریب کے ان علمبرداروں سے ہم یہی عرض کریں گے کہ لاتفسد و افی الارض بعد اصلاحها۔

اس پوری کتاب کا جائزہ تو عدیم الفرصة کے باعث مشکل ہے۔ البتہ ان کے اسلوب فکر کی نشانہ ہی ہم پہلے کرچکے ہیں جس سے ان کی للن تباہیوں کا اندازہ ہو سکتا ہے اور صحیح بخاری کے متعلق ان کے اعتراضات کا جواب ہم یہاں قارئین کرام کی خدمت میں پیش کئے دیتے ہیں۔ مگر اس سے پہلے اس بات کی وضاحت ضروری ہے کہ صحیحین کے بارے میں کائد حلوی صاحب کے مضمون کا بڑا ماغذہ مولانا عبدالرشید نعمانی صاحب کی کتاب ”ابن ماجہ اور علم حدیث“ اور مولانا ظفر احمد عثمانی مر جوم کی ”اخفاء ایکن“ ہے۔ جسے بعد میں شیخ ابو نعہد نے حق تلمذ ادا کرتے ہوئے ”قواعد علوم الحدیث“ کے نام سے شائع کرایا۔

ان تینوں حضرات کا ہدف کیا ہے؟ کیا کہتے؟ اور کیا چاہتے ہیں؟ حدیث اور اصول

حدیث سے شفقت رکھنے والے حضرات سے یہ مخفی نہیں۔ مولانا عثمانی اور شیخ ابوغدہ تو اللہ تعالیٰ کو پیارے ہو گئے اللہ تعالیٰ ہم سب کی پرده پوشی فرمائے (آمین)؟ البته مولانا نعمانی بقید حیات ہیں۔ حضرت موصوف اور ان کے معاصر ہمتو اؤں کو اب یہ تو سوچنا چاہیے کہ امام ابو حنفیہ ”اور حنفیت کے دفاع میں امام ابن ماجہ کے نام سے عموماً محدثین کرام اور بالخصوص امام بخاری“ کے بارے میں جو روشن اختیار کی گئی ہے اب اس کا فائدہ کے پیچ رہا ہے؟ اور آپ کی اس ”خدمت“ سے حدیث اور محدثین کے خلاف کے زبان کھولنے کی جارت ہو رہی ہے؟ اور یہ ساری ”تحقیقی کاوش“ کس کھاتے میں اپنا وزن ڈال رہی ہے؟ صحیح بخاری کی احیمت و ارجحیت کو ختم کرنے کے لئے جتنے پینترے آپ نے بدلتے ہیں ان کا ”نفس“ کے پیچ رہا ہے؟ یہ شکوہ راقم اشیم کو ہی نہیں بلکہ امام بخاری“ کے بارے میں ان کے اسی ناروا رویے کا شکوہ بر صیر کے معروف علمی و ادبی ماہنامے ”معارف“ کے تبصرہ نگار کو بھی ہے چنانچہ ان کے الفاظ ہیں

”امام بخاری کے ذکر میں مصنف کا قلم جادہ اعتدال سے متجاوز ہو گیا
ہے جو بہت ہی نامناسب ہے“ (معارف ج ۷، نمبرا، ص ۲۵، ۲۶۔ جنوری ۱۹۶۱ء)

معارف کے علاوہ معروف دیوبندی عالم مولانا سعید احمد اکبر آبادی رحمہ اللہ مدیر ماہنامہ ”برہان“ دہلی نے بھی اس پر تبصرہ کرتے ہوئے لکھا کہ ”مصنف کی رائے سے حنفیت میں ان کے شدت غلو کے باعث ہر جگہ اتفاق کرنا بھی ضروری نہیں ہے۔“ - برہان، جون ۱۹۶۲ء۔ اور اسی موضوع پر مولانا نعمانی کی عربی کتاب ”ماتمس الیہ الحاجۃ“ پر تبصرہ کرتے ہوئے حضرات محدثین بالخصوص امام بخاری“ کے بارے مولانا نعمانی کے طرز فکر پر بڑے افسوس کا اظہار کرتے ہوئے مولانا اکبر آبادی ”لکھتے ہیں۔

بلکہ جوش انقام میں صحیح بخاری کے راویوں کی عدالت اور اس کے امت کی طرف سے تلقی بالقبوں کو متکلم فیہ قرار دیا ہے۔ فاضل مصنف خود سوچیں کہ کیا یہ وہی بات نہیں جو منکرین حدیث کہتے ہیں اور کیا امام بخاری کی عدالت، ثقہت، تقوی و طہارت اور ان کی صحیح بخاری کی صحت کو مجروح کر دینے کے بعد بھی کسی اور کتاب پر اعتماد کیا جا سکتا ہے؟ اس میں

شک نہیں کہ بعض متقدمین حنفیہ نے مجادلۃ طور پر امام بخاری "، حافظ ابن حجر"، ابن عدی "، اور حافظ ذہبی" وغیرہم کے متعلق اس طرح کی باتیں ضرور لکھی ہیں لیکن ایک محقق کا فرض ہے کہ علمی امانت و دیانت کا سر رشتہ کبھی ہاتھ سے نہ جانے دے اور غیظ و غضب میں کوئی بات ایسی نہ کہے جس سے دین کی اصل بنیاد ہی میں رخنہ پڑ جائے اگر امام بخاری بھی روایت حدیث ایسے معاملے میں شخصی رضامندی یا نارضامندی کو دخل دینے سے محفوظ نہیں رہ سکے تو پھر اس باب میں کسی اور پر کیونکراعتماد کیا جا سکتا ہے۔ (برھان دہلی فروری ۱۹۵۶ء، ص ۲۷، ۱۲۸ء)

مولانا اکبر آبادی مرحوم کے اس تبصرہ کے بعد مولانا نعمنی کی ان تصانیف کے بارے میں مزید کچھ کہنے کی گنجائش نہیں۔ دیانتداری سے سوچنا چاہیئے کہ ”دین کی اصل بنیاد“ میں رخنہ ڈالنے کی راہ کس نے ہموار کی؟ ”منکرین حدیث کو ان کے حوالہ سے صحیح بخاری و مسلم پر اعتراضات کر کے بغلیں بجانے کی سیل کس نے پیدا کی؟ مولانا نعمنی کی اس کتاب پر نقد و تبصرہ کا مسودہ عرصہ سے مکمل ہو چکا تھا۔ مگر کثرت مشاغل کے باعث نہ اس کی نظر ہانی ہو سکی اور نہ ادارہ العلوم الاثریہ کے محدود وسائل نے اس کی اشاعت ہی کی اجازت دی۔ ویسے بھی ہر کام کا انجام اللہ تعالیٰ کے اختیار میں ہے۔ اور اس کی ”اجل مسمی“ کا علم بھی اسی کے پاس ہے۔ لکھ اجل کتاب

کیا صحیح بخاری غیر مکمل کتاب ہے؟ کائد حلوبی صاحب مولانا نعمنی کی کتاب

ایک طویل اقتباس کے بعد لکھتے ہیں:-

”صحیح بخاری ایک زیر تصنیف کتاب تھی۔ امام بخاری“ اسے مکمل نہیں کرپائے تھے کہ داعی اجل کو لبیک کہہ گئے اور ہمارے پاس جوان کی کتاب پچھی ہے وہ ایک زیر تحریک کتاب کی نسبت رکھتی ہے۔“

(ذہبی داستانیں ص ۳۹)

ذرا غور فرمائیے! کہ صحیح بخاری کی عظمت کے بارے میں علمائے سلف کے جوابوں میں، کاندھلوی صاحب کے نزدیک ان کی حیثیت ایک ”نہبی و استان“ کی ہے جس کی کوئی حقیقت نہیں۔ جب کسی کی سوچ کے وھارے اس قدر مسوم ہو چکے ہوں تو اس سے آپ خیر کی توقع کیسے رکھ سکتے ہیں؟ یاد رہے کہ کاندھلوی صاحب نے جو اعتراض کیا ہے وہ نیا نہیں۔ مشہور استراق زده ابو ریبہ نے بھی اپنی رسائلے زمانہ کتاب ”اضواء على السنّۃ“ میں یہی اعتراض صحیح بخاری پر کیا ہے۔ ”تشابهت قلوبهم“۔

حالانکہ یہ ایک مسلمہ حقیقت ہے کہ امام بخاری^{رض} نے ”الجامع المسند الصحيح المختصر من امور رسول الله ﷺ وسننه وايامه“ کے نام سے صحیح ترین احادیث کا مجموعہ تیار کیا۔ کتاب مکمل کر کے اپنے شیوخ امام احمد (المتوفی ۴۲۳ھ) امام سعیٰ بن معین (المتوفی ۴۲۳ھ) اور امام علی بن مديٰ (المتوفی ۴۲۳ھ) وغیرہ کی خدمت میں پیش کی۔ جنہوں نے چار احادیث کے علاوہ باقی سب احادیث کی تصویب و تحسین کی۔ امام عقیلی^{رحمۃ اللہ علیہ} فرماتے ہیں کہ ان چار کے بارے میں بھی امام بخاری^{رض} کا قول ہی صحیح اور راجح ہے (تہذیب جلد ۹، ص ۵۲-۵۳)۔ الحدی الساری ص ۳۸۹ تاریخ بغداد جلد ۲، ص ۹) جس سے یہ بات واضح ہو جاتی ہے کہ امام بخاری^{رض} سے پہلے الجامع الصحيح مکمل کر چکے تھے۔ ورنہ ان شیوخ کرام کی خدمت میں پیش کرنا چہ معنی دارو؟ سینکڑوں نہیں بلکہ ان کے ہزاروں تلمذہ نے ان سے اس کام انجام دیا۔ ہر دوسرے کے اکابر محدثین نے اس کی صحت و مزیت کا اظہار و اعلان کیا۔ امام حاکم، امام نسائی، امام ابو الفتح عجلی، امام دارقطنی، امام جرجانی، امام بلقیسی، حافظ ابن الصلاح، شیخ ابو اسحاق، امام الحرمین، علامہ نووی، امام ابو عبد اللہ الحمیدی، شیخ الاسلام ابن تیمیہ، علامہ العراجی، حافظ ابن کثیر، علامہ ذہبی، حافظ ابن حجر، علامہ سخاوی، علامہ سیوطی، علامہ شوکانی رحمہم اللہ وغیرہ ایسے اعیان و اکابر کے اقوال تاریخ و رجال کی کتابوں اور مقدمہ فتح الباری میں دیکھے جاسکتے ہیں۔ شاہ ولی اللہ محدث دہلوی فرماتے ہیں۔

”قد اتفق المحدثون على ان جمیع من فیہما
من المتصل المرفوع صحیح بالقطع وانهما
متواتران الى مصنفیہما وانہ کل من یہون امرہما“

فہو مبتدع متبع غیر سبیل المؤمنین“

(صحیح البخاری: ص ۲۱۳، جلد ۱)

”کہ محدثین اس امر پر متفق ہیں کہ ان دونوں کتابوں (بخاری و مسلم) میں جو مرفوع متصل روایات ہیں وہ قطعاً صحیح ہیں اور ان دونوں کتابوں کو ان کے مصنفوں سے روایت کرنے والوں کی تعداد حد تواتر کو کچھی ہوئی ہے اور جو ان کی حیثیت کو گرتا ہے وہ بدعتی ہے۔ مؤمنین کے راستے کے علاوہ کسی اور راستے پر گامزن ہے۔“

مگر افسوس ان اقوال کے علی الرغم آج بڑی ڈھنائی سے ابو ریه وغیرہ جیسے گراہوں کی اقتداء میں کما جاتا ہے کہ ”امام بخاری تو اس کتاب کو مکمل ہی نہیں کرپائے تھے“ انا اللہ دانا الیہ راجعون۔

اگر کتاب ہی مکمل نہ تھی تو اس کی تحسین و توصیف کیسی؟ اس کا اسماع کیسا؟ اور ہر دور میں اس کی اصلاح و ارجحیت کی بات کیسی؟ مولانا نعمانی وغیرہ کے اس دعوے کا مأخذ حافظ ابو اسحاق ابراہیم بن احمد المستملی کا وہ بیان ہے جسے علامہ باحی نے نقل کیا ہے کہ ”میں نے اصل نسخہ دیکھا اس میں بعض چیزیں ناتمام ہیں۔ بعض تراجم ابواب ایسے تھے کہ ان کے بعد کچھ درج نہ تھا۔ بعض حدیثیں ایسی تھیں کہ ان پر ابواب نہ تھے۔ پھر ہم نے ان میں سے بعض کو بعض کے ساتھ ملا دیا۔“ اخ (ابن ماجہ و علم حدیث ص ۲۱۳، ندیہ داستانیں ص ۳۸، جلد ۲)

حالانکہ حافظ ابن حجر نے مقدمہ فتح الباری (ص ۸) میں علامہ باحی کے حوالہ سے یہ بیان نقل کرنے کے بعد اس بات کی صراحت کر دی ہے۔ ”وہی مواضع قلیلہ جدا“ کہ ایسے مقالات بہت ہی تھوڑے ہیں۔ پھر اس بات کو تو ایک مبتدی بھی جانتا ہے کہ کوئی بڑے سے بڑا مصنف بھی ایسا نہیں جو کتاب مکمل کر لیئے کے بعد اس میں اضافہ و ترمیم کی ضرورت محسوس نہ کرتا ہو۔ ہر اعتبار سے مکمل کلام تو صرف اللہ احکم الحاکمین ہی کا ہے۔ امام بخاری ”بھی آخر انسان تھے۔ کتاب مکمل کر لیئے کے بعد کسی مسئلہ کیوضاحت کے لئے باب قائم کیا ہے مگر اس کے مطابق اپنی صحیح کی شرط کے مطابق حدیث نہ لکھ سکے۔ یا حدیث زیر نظر تھی۔ جس کی بنا پر ترجمہ درج کر دیا۔ لیکن حدیث درج نہ کر سکے۔ با اوقات تشحیذ الاذہان (ذہنی آزمائش) کے لئے ایک باب ذکر کیا۔ اس کے تحت حدیث ذکر کر دی۔ مگر دوسری جگہ وہی

باب ذکر کر کے حدیث کو ذکر نہ کیا۔ جیسے کتاب المغازی میں ”باب الذين استجابوا لله والرسول“ کے تحت حضرت عائشہؓ کی حدیث ذکر فرمائی۔ پھر کتاب التفسیر میں یہی باب مفصل ذکر فرمایا مگر حدیث ذکر نہ کی۔ یا باب کے تحت ایک یا دو احادیث لکھیں اور یعنی کچھ بیاض چھوڑ کر دوسرا باب ذکر کر دیا۔ اس امید پر کہ اس کی تائید میں ”الجامع الصحيح“ کی شرط کے مطابق حدیث ملی تو درج کر دوں گا۔ پھر ایسے بیاض ساری کتاب میں نہیں بلکہ ”مواضع قلیلہ جدا“ چند مقامات میں تھے۔ مگر افسوس کہ نعمانی صاحب وغیرہ نے اپنی ”مصلحت“ کے لئے اس وضاحت کو نظر انداز فرمادیا تاکہ صحیح بخاری کی حیثیت کو گرا رکھے جاسکے۔

حدیث اور ترجمۃ الباب نعمانی صاحب اسی سلسلے میں مزید لکھتے ہیں۔
 ”صحیح بخاری کے موجودہ نسخہ میں حدیث اور ترجمۃ الباب میں بہت سے مقامات پر بے ربطی اور سوء ترتیب نظر آتی ہے جس کا اظہار علامہ باجیؒ نے کیا ہے اور اس کی شکایت شاہ ولی اللہ نے اپنے مکتوبات میں بھی کی ہے اخ-

(ملحق ابن ماجہ ص ۲۱۳)

بلاشبہ علامہ باجیؒ نے حدیث اور ترجمۃ الباب میں باہمی بے ربطی کا اظہار کیا ہے مگر حافظ ابن حجرؒ نے مقدمہ فتح الباری میں تراجم ابواب کے مقاصد اور امام بخاری کے اسلوب کی وضاحت کرتے ہوئے علامہ باجیؒ کے اسی اعتراض کے جواب میں لکھا ہے۔

”وللغفلة عن هذه المقاصد الدقيقة اعتقد“

من لم يمعن النظر انه ترك الكتاب بلا تبييض و
 من تأمل ظفرو من جدوجد“

(مقدمہ فتح الباری ص ۳)

”ان دقيق مقاصد سے غفلت کی بناء پر جن لوگوں نے وقت نظر سے کام نہ لیا، انہوں نے یہ سمجھ لیا کہ امام بخاری کتاب کی تبسیل نہیں کر سکے۔ جس نے غور و فکر کیا وہ کامیاب ہو گیا۔ اور جس نے کوشش کی اس نے (مقصد) حاصل کر لیا۔“

حافظ ابن حجرؓ نے علامہ باجیؒ کی غلط فہمی تو دور کر دی مگر حاصلین بخاریؓ کی تاحال تشفی نہیں ہوئی۔ یہ دیانتداری کی آخر کوئی معراج ہے کہ حافظ ابن حجرؓ کے حوالہ سے علامہ باجیؒ کا اعتراض تو نقل کر دیا جائے مگر اس کے جواب میں حافظ ابن حجرؓ کے وضاحتی بیان کو نظر انداز کر دیا جائے۔ اگر یہ حضرات اپنا یہ شغل جاری رکھنا چاہتے ہیں تو انہیں چاہئے کہ علمی طور پر حافظ ابن حجرؓ کے جواب کی تردید کریں۔ لیکن اس سرور دی سے بچنے کے لئے جو طریقہ انہوں نے اختیار کیا ہے وہ نہ علمی طور پر درست ہے اور نہ امانت و دیانت ہی اس کی اجازت دیتی ہے۔

اور یہ بھی عجیب کہا کہ ”بے ربطی کی شکایت“ شاہ صاحب نے کی ہے۔ حالانکہ شاہ صاحب نے تو ”سوئے ترتیب“ کا دفاع کیا ہے مگر افسوس نعمانی صاحب اسے ”شکایت“ سے تعیر فرماتے ہیں۔ شاہ صاحب کا مکمل کلام ملاحظہ فرمائیں۔
”در استدلال بخاری چند نوع است کہ محققین فقهاء آن را قبول نہیں کرند مانند استدلال بہ ہر کے ازو مختتم برائے مسئلہ۔“

وللناس فيما يعشرون مذاہب

و یعنی کس نیست از علماء کہ محل اعتراض در بعض مواضع نشده باشد و نیز در عقد تراجم سوء ترتیب و تقریر او در میان می آید۔ سبیش آنست کہ پیش از دے فن تبویب چندال محمد نشده بود۔ اہل علم را مطبع نظر مطالب علمیہ می باشد نہ تراجم و ترتیب ان۔ (مکتوبات ص ۱۵)

بتلا یے شاہ صاحب ”شکایت“ کر رہے ہیں، یا امام صاحب کا دفاع؟ خط کشیدہ جملہ کو نعمانی صاحب نے حذف اس لئے کیا کہ یہ ان کے مقصد کے بالکل منافی ہے کیونکہ وہ صحیح بخاری پر موطا کو ترجیح دینے کے درپے ہیں اور پھر موطا کی تالیف میں امام مالکؓ کو کتاب الائمار کا قرع قرار دیتے ہیں اور یوں وہ کتاب الائمار کو ابواب پر مرتب پسلما مجموعہ حدیث باور کرانا چاہتے ہیں۔ مگر شاہ صاحب فرماتے ہیں کہ صحیح بخاری سے پہلے ”فن تبویب چندال محمد نشده بود“ (فن تبویب اتنا زیادہ مرتب و منظم نہیں ہوا تھا) اس سے تو ان کی فکر کاتانا باناہی خراب ہو کر رہ جاتا ہے اس لئے انہوں نے مصلحتہؓ ان الفاظ کو حذف کر دیا۔ اور یہ کون نہیں

جانتا کہ شاہ صاحب نے خود اسی "شکایت" کے دفاع میں "شرح تراجم ابواب" کے نام سے ایک مستقل رسالہ تصنیف فرمایا ہے۔ علامہ ناصر الدین احمد بن المیر نے تراجم ابواب پر ایک مستقل کتاب "المتواری علی تراجم البخاری" کے نام سے لکھی جو حال ہی میں استاذ العلماء حضرت مولانا عطاء اللہ حنفی رحمہ اللہ کی توجہ اور کوشش سے کویت سے طبع ہو چکی ہے۔ حافظ ابن حجر اور علامہ عینی نے شرح بخاری میں حدیث اور ترجمۃ الباب کی موافقت ووضاحت کا اہتمام کیا کم علمی یا کچھ بینی سے اگر کوئی انکار پر ہی اتر آئے تو اس کا اعلان کسی کے پاس نہیں ہے۔

صحیح بخاری کے نسخے اور ان کا اختلاف صحیح بخاری کو غیر مکمل ثابت کرنے کا ایک تدبیر یہ ہے کہ امام بخاری سے نوے ہزار تلمذہ نے صحیح بخاری کا سماع کیا مگر جن تلمذہ سے اس کی روایت کا سلسلہ چلا وہ چار بزرگ ہیں۔ اور ان کے ناخواں میں بھی اختلاف ہے۔ فربی" کے نسخہ میں حماد" کے نسخے سے دو سو اور ابراہیم" بن معقل کے نسخے سے تین سو احادیث زیادہ مروی ہیں۔ (مذہبی داستانیں جلد ۲، ص ۷۳)

حالانکہ یہ اختلاف نہ بھی اس بات کی دلیل نہیں کہ صحیح بخاری غیر مکمل کتاب تھی۔ حافظ ابن حجر نے یہی اختلاف ذکر کرتے ہوئے اپنے "النکت" میں بالوضاحت لکھا ہے۔

"بل کتاب البخاری فی جمیع الروایات"

الثلاثۃ فی العدد سواء" (النکت ص ۲۹۳)

"کہ امام بخاری" کی کتاب تینوں روایتوں میں تعداد روایت کے اعتبار سے برابر ہے۔ اسی کے بعد انہوں نے روایات میں ان کے مابین اختلاف کے اسباب کی بھی تفصیل بیان کی ہے۔ جس کا خلاصہ یہ ہے کہ حماد بن شاکر اور ابراہیم بن معقل نے "الجامع الصحیح" کا آخر سے براہ راست سماع نہیں کیا بلکہ امام صاحب سے اس کا اجازہ حاصل کیا ہے۔ ان حضرات سے سماع کا جقدر حصہ فوت ہوا۔ یہ اختلاف اسی سے متعلق ہے یوں نہیں کہ اصل نسخہ ہی میں کی بیشی تھی۔ شاکر بن حضرات النکت (ص ۲۹۵-۲۹۳) ملاحظہ فرمائیں

کاندھلوی صاحب نے یہ بات بھی عجیب کی کہ "صحیح بخاری کو خود امام بخاری" سے

نوے ہزار تلامذہ نے ساتھا لیکن ان ہزاروں میں صرف چار نئے این ججر تک پہنچے۔ اور ہم تک اس کا صرف ایک نئے پہنچ سکا۔ معلوم نہیں نوے ہزار نئے کمال عائب ہو گئے۔ اگر وہ تمام مل جاتے تو زندگی ان کو ایک دوسرے سے ملانے میں گذر جاتی" (زمہی داستانیں جلد ۲، ص ۳۰) حالانکہ نوے ہزار کا امام بخاری سے سامع کرنا اور ان سے صرف چار کارروایت کرنا۔ دونوں میں بڑا فرق ہے ایک استاد سے سیٹکلوں بلکہ ہزاروں شاگرد استفادہ کرتے ہیں۔ مگر اس کے بعد اس کے علم و فضل کے وارث ہونے کا جنہیں شرف حاصل ہوتا ہے وہ چند افراد ہی ہوتے ہیں۔ صحیح بخاری کے علاوہ کسی بھی حدیث کی کتاب کے سلسلہ اسناد پر توجہ فرمائیجئے تب جو اس سے مختلف نہیں ہو گا۔ امام احمد، امام حمیدی، امام ابن الی شیبہ، امام عبدالرزاق، امام مسلم، امام نسائی، امام تغذی، امام ابو سعیل، امام ابن حبان، امام ابن خزیس وغیرہ محدثین کے تلامذہ اور ان سے استفادہ کرنے والے جم غیرہ ہیں مگر ان کی تصانیف کو روایت کرنے کا سلسلہ سند ایک دو راویوں پر ہی موقوف ہے۔ امام مالک نے منصور کی فرمائش سے "موطا" تصانیف کی جو اس کے بیٹے محمد المهدی کی خلافت کے ابتدائی زمانہ غالباً ۱۵۹ھ یا ۱۶۰ھ میں مکمل ہوئی۔ امام مالک^{۲۷} تک اس کا درس دیتے رہے مگر موطا کی روایت کا سلسلہ صرف پندرہ سولہ حضرات پر موقوف ہے۔ پھر علامہ سیوطی نے یہ بھی لکھا ہے کہ "وبین روایا تهم اختلاف من تقديم و تاخیر و زيادة و نقصـ" (مقدمہ تعریف الحوالک و مقدمہ اتعظین لمحمد ص ۲۰) کہ ان کی روایات میں تقديم و تاخیر اور کمی بیشی پائی جاتی ہے۔" اس اختلاف اور کمی بیشی کے باوجود موطا تو مکمل کتاب قرار پائے۔ مگر صحیح بخاری "تشنہ تکمیل" بلکہ "غیر مکمل" ٹھہرے۔ تلک اداً قسمة ضیزی -

مزید دیکھئے نعمانی صاحب کتاب الائمار کو امام ابو حنیفہ کی تصانیف قرار دیتے ہیں اور امام زفر، امام محمد، امام ابو یوسف، اور حسن بن زیاد لوگوی^{۲۸} کو اس کا راوی قرار دیتے ہیں۔ ان حضرات کے نخوں میں کتنا فرق ہے تقديم و تاخیر کے علاوہ قاضی ابو یوسف کے نسخہ میں ۱۰۶۷ء روایات ہیں جب کہ امام محمد کے نسخہ میں ۹۱۶ء ہیں۔ اور حسن بن زیاد لوگوی کے نسخہ کا اندازہ خود نعمانی صاحب چار ہزار احادیث تھا تے ہیں۔ (ابن ماجہ اور علم حدیث ص ۱۷۵) اب اس عقده کو نعمانی صاحب، یا کاندھلوی صاحب ہی حل فرمائیں کہ امام ابو حنیفہ کی "کتاب الائمار" کے ان نخوں میں یہ اختلاف اور تقديم و تاخیر کیوں ہے؟ کیا کتاب الائمار بھی "تشنہ تکمیل"

تھی کہ ناجمین نے ”اپنی صوابیدیں کے مطابق“ اس میں اضافہ کر دیا اور ان کی مرویات کو بھی شامل کر دیا۔ ”کتاب الائمار کس کی تصنیف ہے؟ اور اس کے نسخوں کی نوعیت کیا ہے؟ اس تفصیل کا یہ موقعہ نہیں۔ مقصد صرف یہ ہے کہ اختلاف نسخ اور تقدیم و تاخیر اور چند روایوں کا کسی کتاب کو روایت کرنا اس کے ”غیر مکمل“ یا ”تشہہ تکمیل“ ہونے کی دلیل نہیں۔ اور نہ اس کے پایہ استناد سے گر جانے ہی کا ثبوت ہے۔ صحیح بخاری سے پہلے خود قرآن پاک کے سلسلہ روایت پر غور فرمائیے۔ حضرت عبد اللہ بن مسعودؓ سے قرآن پڑھنے کی ترغیب خود آنحضرت ﷺ نے دی۔ کوفہ میں تعلیم و تربیت کے لئے حضرت عمرؓ نے انہیں منتخب فرمایا۔ ان سے قرآن پاک کی قراءت و تعلیم جنوں نے حاصل کی۔ ان کا شمار مشکل سے ہو سکتا ہے مگر اس کے باوجود ان سے سلسلہ قراءت جن حضرات سے وابستہ ہے وہ تین ہیں۔

(۱) ابو عبد الرحمن السلمی عبد اللہ بن حبیب

(۲) زر بن حبیش

(۳) ابو عمر و سعد بن ایاس اشیانی

لیکن کیا یہاں بھی کاندھلوی صاحب کی زبان میں کہا جا سکتا ہے کہ حضرت ابن مسعودؓ کے سینکڑوں تلمذہ کمال غائب ہو گئے۔ صرف تین تلمذہ ہی سے یہ سلسلہ قراءت قائم کیوں ہے؟ کاندھلوی صاحب اس حقیقت کو ملحوظ رکھتے تو اس اعتراض کی جسارت ہی نہ کرتے۔

بلاشبہ اب اس دور میں ایک نسخہ ”الفربری“ ہی متداول ہے اور باقی نسخے ”غائب“ ہیں۔ مگر کیا کاندھلوی صاحب نے یہ بھی غور فرمایا کہ وہ ”غائب“ کیوں ہوئے؟ حافظ ابن حجر فرماتے ہیں کہ فربی ”کافی“ سب سے زیادہ مشور اور ”روایۃ الحجج اتم الروایات“ یعنی اس کی روایت سب سے زیادہ مکمل ہے (تعلیم التعلیق جلد ۵، ص ۲۳۵) اس لئے متاخرین نے اس مکمل و مشور نسخہ کی بناء پر دوسرے نسخوں سے اعتماء نہیں کیا۔ جس کی بناء پر آہستہ آہستہ وہ تاپید ہو گئے۔ تو یہ کون سی انہوںی یا قابل اعتراض بات ہے

مولانا ظفر احمد عثمانی مرحوم نے اپنے پیش رو علامہ ضعیف روایوں سے روایت عبد القادر قرشی حنفی کی ”کتاب الجامع“ کے حوالہ سے اخاء الکن ص ۱۸۷ میں جو کچھ نقل کیا ہے۔ جناب کاندھلوی صاحب نے اسی کمکھی پر

کمی ماری بلکہ تم کی بات یہ کہ لکھتے ہیں۔ کتاب الجامع ”الجوہر المضیئة“ کے حاشیہ پر ہے ”(ندیہ داستانیں ص ۲۵، جلد ۲) نیز یہ بھی کہ ”ابو الوفاء القرشی بر حاشیہ الجواہر المضیئة“ (ایضاً) حالانکہ کتاب الجامع الجواہر المضیئہ کے حاشیہ پر نہیں بلکہ اس کا ذیل ہے جو دوسری جلد کے آخر میں چھپا ہے۔ خود مولانا عثمانی کے الفاظ ہیں۔ ”الذی جعله ذیلا للجوہر المضیئة“ مگر کاندھلوی صاحب نے خود اصل کتاب کی مراجعت نہیں فرمائی اس لئے بے خبری میں اسے حاشیہ سمجھ رہے ہیں یہ ہے لیاقت ”علامہ کاندھلوی“ کی۔ حالانکہ ”ذیل“ آخر کل شیء ہر چیز کے آخر کو کہتے ہیں ”ذیل الكتاب“ سے کتاب کا آخر مراد ہوتا ہے حاشیہ نہیں۔ مگر اس کے باوجود اتنی ”لن تر ایسا“ سجان اللہ۔ انہاء الکن کے حوالہ سے کاندھلوی صاحب نے جو کچھ نقل کیا ہے وہ انہی کے الفاظ میں پڑھ لجھے۔ لکھتے ہیں ”جو لوگ یہ کہتے ہیں کہ جس روایی سے بخاری و مسلم نے روایت کردی وہ پل سے گزر گیا (یعنی اس پر تنقید نہیں ہو سکتی) یہ حفظ شخصیت پرستی ہے۔ اس بات میں کوئی وزن نہیں۔ چنانچہ امام مسلم“ نے اپنی کتاب میں یہ شیخ بن ابی سلیم وغیرہ جیسے ضعیف روایویں سے روایتیں کی ہیں“

(ندیہ داستانیں جلد ۲ ص ۲۵)

پلے ذکر ہو چکا ہے کہ مولانا عثمانی نے یہ ساری بحث علامہ قرشی“ کے حوالہ سے نقل کی ہے۔ علامہ قرشی“ کو یہ بات کہنے کی ضرورت کیوں محسوس ہوئی۔ پلے ذکر ایک نگاہ اس پر ڈال لجھے۔ اس کے بعد آپ ان کی ”مجبوری“ کو خود بخود سمجھ سکیں گے۔ چنانچہ وہ فرماتے ہیں۔ ”جو کچھ بھی میں نے ذکر کیا ہے یہ اس لئے ہے کہ میرے اور بعض مخالفین کے ماہین مسئلہ تو رک پر بحث ہوئی، اس نے میرے سامنے حضرت ابو حمید ساعدیؓ کی حدیث پیش کی۔ تو میں نے جواب دیا کہ طحاوی نے اسے ضعیف کہا ہے، تو اس نے کہا اسے تو امام مسلم“ نے اپنی صحیح میں ذکر کیا ہے۔“

لجھے یہ ہے وہ سبب جس کی بنا پر صحیحین اور بالخصوص صحیح مسلم پر حافظ قرشی“ نے

اعتراض کر کے اپنے دل کا غبار بلکا کرنا چاہا ہے کہ اس کی روایت ہمارے ملک کے خلاف ہے اور ہمارے وکیل صفائی نے اسے ضعیف قرار دیا ہے اور امام مسلم کے مقابلہ میں ہمارے وکیل کی بات درست ہے۔ امام مسلم نے تو فلاں فلاں ضعیف روایوں سے روایات لی ہیں۔
الذان کی تصحیح کا کیا اعتبار؟

جہاں تک نماز میں مسئلہ تورک کا تعلق ہے تو اس کی تفصیل کی یہاں مختصر نہیں۔

البته حضرت ابو حمیدؓ کی اسی حدیث کے بارے میں ایک اور نامور حنفی عالم علامہ عبدالحی لکھنؤیؒ مرحوم کی رائے دیکھ لیجئے۔ لکھتے ہیں۔

”ومال الطحاوی الى تضعیفه و تعقبه“

البیهقی وغیرہ فی ذلک بملا مزید علیہ۔“

(التعليق الممجد ص ۳۳)

”کہ علامہ طحاوی کا میلان اس کو ضعیف قرار دینے کی طرف ہے گران پر امام تیقیؓ وغیرہ نے ایسا تعاقب کیا ہے جس پر اضافہ کی ضرورت نہیں۔“ - بلکہ علامہ لکھنؤیؒ کو تو خود علامہ طحاویؒ پر شکوہ ہے کہ ”بسا اوقات انہوں نے تحقیق سے کام نہیں لیا۔ اور وہ مناظرانہ انداز میں بسہ کر گراہی کو نہیں پاسکے۔“ (الفوائد البیهی ص ۲۸ طبع لکھنؤی)

مگر علامہ قرشیؓ مسئلہ کی کوران حمایت میں اتنا صحیح مسلم پر نظر عنایت فرماتے اور اس پر اعتماد کو شخصیت پرستی کا طعنہ دیتے ہیں۔ حالانکہ شیخین کے روایوں کے بارے میں یہ حکم شخصیت پرستی نہیں بلکہ حقیقت پر مبنی ہے۔ جیسا کہ ہم پہلے بھی وضاحت کر چکے ہیں۔ سب یہ بات حافظ ابو الحسن علی بن المفضل المقدسی المتوفی ۷۶ھ نے کی اور پھر اس کی تائید علامہ ابوالفتح التشریی علی بن وہب ابن دقيق العید نے الاقتراح میں، اور اسی حقیقت کا اظہار حافظ ذہبی نے الموقظہ اور حافظ ابن حجر نے حدی الساری میں کیا۔ اب آئیے علامہ موصوف کے اعتراض کی حقیقت بھی ملاحظہ فرمائیجئے۔

(۱) علامہ قرشیؓ کے الفاظ ہیں۔ ”من روی له الشیخان“..... کہ جس سے شیخین یعنی امام بخاریؓ و مسلم روایت کریں وہ پل سے پار ہو گیا۔ محدثین رحمہم اللہ کے نزدیک بھی صحت حدیث کے مختلف مراتب ہیں۔ سب سے بلند ترین مرتبہ وہ ہے جس پر شیخین متفق ہوں۔

اور ہم دعویٰ سے کہتے ہیں کہ کوئی ایسا راوی پیش نہیں کیا جا سکتا جس سے شیخین نے احتجاجاً روایت لی ہو۔ اور اس پر کوئی قابل اعتبار جرح ہو۔

(۲) علامہ قرشیؒ نے جو بطور مثال یسٹ بن ابی سلیم کا نام لیا ہے تو یہ درست نہیں جب کہ شیخین نے اس سے احتجاجاً کوئی روایت نہیں لی۔

(۳) یسٹ سے امام بخاریؒ نے صرف حلیقاً اور امام مسلمؒ نے متابعةؓ اور مقرونؑ روایت لی ہے۔ اس کی روایت سے استدلال و احتجاج نہیں کیا۔ حافظ ابن حجرؓ نے مقدمہ فتح الباری کی فصل ہاتھ میں صحیح بخاری کے ان راویوں کی حیثیت بیان کی ہے۔ جن پر بعض ائمہ جرج و تعلیل نے کلام کیا ہے اس کے اوائل میں چند اصولی مباحث اور جرج و تعلیل کے سلسلہ میں بنیادی اور ضروری قواعد کی وضاحت کرتے ہوئے لکھتے ہیں:-

”اس مسئلہ پر غور کرنے سے پہلے ہر منصف مراج کو یہ جان لیتا چاہیئے کہ امام بخاریؒ کا کسی راوی سے روایت لیتا اس بات کا مقتضی ہے کہ ان کے نزدیک وہ راوی عدالت، صحت ضبط اور عدم غفلت کے ساتھ متصف ہے۔ بالخصوص جب کہ جمصور ائمہ کے نزدیک دونوں کتابوں کا نام ”شیخین“ ہے۔ پس ان دونوں میں جو راوی آئے ہیں ان کی تعلیل پر جمصور کا اتفاق ہے۔ هذا اذا خرج له في الاصول فاما ان خرج له في المتابعات والشواهد والتعلیق فهو يتفاوت۔“ یہ اس وقت ہے جب اس سے اصول میں روایت لی گئی ہو۔ اور اگر اس سے متابعات، شواہد اور حلیقات میں تحریج کی گئی ہے تو اس کے درجات ضبط وغیرہ میں مختلف ہیں۔“ (مقدمہ فتح الباری ص ۳۸۲)

جس سے یہ بات واضح ہو جاتی ہے کہ جن راویوں کی عدالت پر جمصور ائمہ کا اتفاق ہے اور وہ ”جاوز التفطرة“ کا مصدق ہیں تو ان سے وہ راوی مراد ہیں جن سے شیخین نے ”أصول“ میں روایت لی ہے۔ حافظ ابن حجرؓ نے ”النکت“ میں تو یہاں تک صراحت کر دی ہے کہ:-

لایکون علی شرطہما الا اذا احتجا بکل

منهماعلی صورۃالاحتجاج" (النکت ص ۳۱۵)

کہ کوئی حدیث دونوں (بخاری و مسلم) کی شرط پر نہیں ہو گی الایہ کہ ان راویوں سے انہوں نے احتجاجاً روایت لی ہو۔ بلکہ حافظ ابن حجر اور علامہ ابن عبد المادی "وغیرہ نے اس بات کی بھی وضاحت کر دی ہے کہ صرف بخاری و مسلم کے راوی ہونے سے کسی روایت کو علی شرط البخاری یا علی شرط مسلم کہہ دینا صحیح نہیں تا آنکہ یہ نہ دیکھ لیا جائے کہ اس سے راوی اور مروی عنہ کون ہے۔ علامہ زمیلی^۱ نے بھی نصب الرایہ جلد ا، ص ۳۲۱-۳۲۲ میں اسی مسئلہ پر بڑی نیس بحث کی ہے۔ اور امام حاکم^۲ کے اس انداز پر شدید اعتراض کیا ہے جو صرف بخاری و مسلم کا راوی ہونے کی بنا پر "علی شرط البخاری یا علی شرط مسلم" کہہ دیتے ہیں۔ خطیب بغدادی^۳ نے بھی صراحت کی ہے کہ جن راویوں سے امام بخاری و مسلم^۴ نے احتجاج و استدلال کیا ہے۔ اور دوسرے ائمہ کا ان میں کلام پایا جاتا ہے۔ تو ان کا وہ کلام اس بات پر محمول ہے کہ ان میں کوئی قابل اعتبار جرح ثابت نہیں" (قواعد التحذیث ص ۹۰) بلکہ خود امام مسلم^۵ نے "الصحیح"^۶ کے مقدمہ میں راویوں کو تین طبقوں میں تقسیم کیا ہے اور صراحت کی ہے۔ میں سب سے پہلے "اہل استقامة فی الحدیث و اتقان" کی احادیث لاوں گا جو توثیق و تدعیل کے اعتبار سے طبقہ اوپری میں شمار ہوتے ہیں۔ پھر ان راویوں کی روایات کو ذکر کروں گا جو صدقہ ہوں گے مگر حفظ و اتقان میں پہلے درجہ کے راویوں سے کم تر ہوں گے۔ پھر بطور مثال انہوں نے جن راویوں کا ذکر کیا ہے ان میں ایک بھی یہش بن ابی سلیمان بھی ہے۔ امام مسلم^۷ کی اس وضاحت سے مععلوم ہوتا ہے کہ انہوں نے کسی مسئلہ کے بارے میں اعتقاد تو لفظ اور مستقین راویوں پر کیا ہے البتہ ان کی تائید و متابعت میں یہش وغیرہ جیسے راویوں سے بھی روایت لے آئے ہیں۔ علامہ نووی^۸ انہی طبقات کی تقسیم پر بحث کے دوران لکھتے ہیں۔

ویاتی با حدیث الطبقتين فیبدأ بالا ولی بثم یاتی بالثانیة علی طریق الاستشهاد والا تباع (مقدمہ شرح مسلم ص ۱۵) کہ امام مسلم^۹ دونوں طبقوں کے راویوں سے روایت لائے ہیں۔ پہلے طبقہ اوپری سے پھر استشهاد و متابعت میں دوسرے طبقہ کے راویوں سے۔ اس کے چند سطور بعد صحیح مسلم میں متكلّم فی راویوں پر اعتراض کے جواب میں بھی لکھتے

ان يكُون ذلك واقعًا في المتابعت والشواهد
في الأصول وذلك بـأن يذكر الحديث أولاً بـأسناد
نظيف رجاله ثقات ويجعله أصلًا ثم اتبعه بـأسناد
آخر أو سناد فيها بعض الضعفاء على وجه
التأكيد بالـمتابعة۔ ان (مقدمه شرح مسلم ص ۲۶)

کہ ”ایسے متكلّم فیہ راوی متابعت اور شواہد میں ہیں۔ اصول میں نہیں کیوں کہ پہلے وہ ثقہ راویوں والی صاف تھری سند سے روایت لاتے ہیں اور اسے اصل قرار دیتے ہیں۔ پھر اس کے بعد کوئی اور سند یا ایسی سند جس میں بعض راوی ضعیف ہوتے ہیں بطور تأکید و تائید لاتے ہیں۔“ یہی بات علامہ ابن عبد المادی ”نے بھی کہی ہے (دیکھئے الصارم المکن ص ۷۲ مطبوعہ مصروعہ ۱۸۳۱ھ)

اس ضروری وضاحت سے یہ بات واضح ہو جاتی ہے کہ شیخین کا اصل مقصود وہ احادیث ہیں جو بطور استدلال اصول میں لائے ہیں۔ اور وہ روایات تمام ترجیح اور ان کے راوی ثقہ ہیں۔ کوئی قابل اعتبار جرح ان پر ثابت نہیں۔ البتہ ان کی تائید میں ان سے کم تر درجہ کے راویوں سے روایت لے آتے ہیں۔ جس سے مقصود اصل روایت کی تائید ہوتی ہے۔ اور متابعت و شواہد کی روایات میں اگر متكلّم فیہ راوی ہے تو اس کے باوجود اس کی روایت ضعیف قرار نہیں پاتا۔ کیونکہ اصل روایت صحیح ترین سند سے ثابت ہے۔ اس وضاحت سے جہاں یہ ”بن ابی سلیم پر علامہ قرشی کی نظر عنایت کی حقیقت واضح ہو جاتی ہے وہاں ان کی وہ غلط فہمی بھی دور ہو جاتی ہے جو انہوں نے حافظ رشید الدین عطار کے حوالہ سے نقل کی ہے۔ کائد حلوبی صاحب کے الفاظ میں ان کی ترجمانی یوں ہے کہ:

”شواہد و متابعت میں پیش کرنا ایسے امور ہیں، جن سے کسی حدیث کا حال معلوم کیا جاتا ہے مگر کتاب مسلم“ تو ایسی کتاب ہے جس میں مصنف نے صرف صحیح احادیث پیش کرنے کا اہتمام کیا ہے۔ ان

لیکن جب خود امام مسلم ”نے ہی وضاحت کر دی ہے (بلکہ ان کے بعد علامہ نووی ”غیرہ نے بھی اس کی تصریح کی ہے) کہ اصول کے بعد دوسرے درجہ کے روایوں سے بھی روایت بیان کروں گا اور اس سے مقصود پہلی روایت کی تائید ہے تو پھر یہ اعتراض ہی فضول اور لالعنی ہے، متابعت کے روایوں پر ایسے اعتراضات بجائے خود اصول سے بے خبری بلکہ خود امام مسلم ”کے موقف سے نتاوقی کا نتیجہ ہے امام نووی ”صحیح مسلم کی ایک روایت پر ایک اعتراض کے جواب میں لکھتے ہیں:-

”لو ثبت هذه الطريق لم يلزم منه ضعف

المتن فانه صحيح بالطرق الباقيه التي ذكرها

مسلم وقد سبق مرات ان مسلماً يذكر في

المتابعات من هودون شرط الصحيح والله اعلم“

(شرح مسلم جلد ۲، ص ۵۹)

”کہ اگر اس سند کا ضعف ثابت ہو جائے تو پھر متن کے ضعیف ہونے کو مستلزم نہیں کیونکہ وہ دوسری سندوں سے صحیح طور پر ثابت ہے۔ جنہیں امام مسلم ”نے ذکر کیا ہے اور پہلے کئی بار گزر چکا ہے کہ امام مسلم ”متابعات میں اسی روایت بھی لے آتے ہیں جو اسی کی شرط کے مطابق نہیں ہوتی۔“

ہمارے پیش نظر اسی نوعیت کی امام نووی کی اور بھی تصریحات ہیں مگر یہاں تفصیل کی گنجائش نہیں۔ مقصود متابعات میں امام مسلم ”کے موقف اور اسلوب کی وضاحت ہے کہ حافظ قرشی ”غیرہ جو سمجھ رہے ہیں وہ قطعاً غلط اور امام مسلم ”کے اسلوب سے نتاوقیت کا نتیجہ ہے۔ تجھ بھی ہے کہ کاندھلوی صاحب کو خود بھی امام مسلم ”کے اس اصول سے اتفاق ہے اور اسے درست تسلیم کرتے ہیں۔ چنانچہ صحیح مسلم ہی کی ایک حدیث پر اعتراض کے جواب میں لکھتے ہیں۔

”امام مسلم نے اس روایت کو بطور شادوت پیش کیا ہے اور امام مسلم نے مقدمہ میں خود یہ دعویٰ کیا ہے کہ میں بطور شادوت ایسے روایوں کی روایت پیش کروں گا جو حفظ حدیث میں اعلیٰ درجہ کے نہ ہوں گے“ (ندہبی داستانیں، جلد اس، ۲۷۰)

قارئین کرام انصاف فرمائیں کہ جب خود کاندھلوی صاحب کو اس حقیقت کا اعتراف ہے تو پھر حصہ ثانی میں صحیحین پر اعتراض کے شوق میں علامہ قرشیؒ کی کورانہ تقلید بجز اس کے اور کیا معنی رکھتی ہے کہ یہ حضرت بھی انکار حدیث کے لئے راستہ ہموار کرنے کے درپے ہیں۔ اعاذنا اللہ منہ

لیست بن الی سلیم رہی بات یہ کی تضعیف و توثیق کی۔ تو بلا ریب علامہ قرشیؒ نے اسے ضعیف کہا۔ مگر حیرت تو مولانا ظفر احمد عثمانی پر ہے جنہوں نے "انہاء السکن" میں تو ان سے اتفاق کیا۔ مخفی صحیح مسلم کی وقت گرانے کے لئے، حالانکہ وہ خود اپنے مسلک کی تائید میں یہ کو صدقہ اس کی بیان کردہ حدیث کی سند کو حسن قرار دیتے ہیں اور ایک جگہ توثیق بیان کرنے کے بعد بالآخر فیصلہ یوں دیتے ہیں "لا ينزل حدیثه عن درجة الحسن" کہ اس کی حدیث درجہ حسن سے کم نہیں۔ اعلاء السنن جلد ا، ص ۷۳، نیز ملاحظہ ہو جلد ا، ص ۶۷، ۲۵۹۔ قارئین کرام! غور فرمائیں کہ امام مسلمؓ، یہ کی متابعہ اور مقرروں امام بخاری صرف مطیقاً اس کی روایت لیں تو وہ ضعیف مگر مسلک کی جمایت میں اس کی روایت حسن اور قبل عمل قرار پائے۔ کیا حسن درجہ کے روایت کی حدیث متابعہ اور مقرروں بیان کرنا بھی جرم ہے؟

یہ ہی کے بارے میں علامہ کاشمیری نے بھی کہا کہ وہ "من رواة الحسن" حسن حدیث کے روایوں میں سے ہے۔ (العرف الشذی ص ۹۸) بلکہ علامہ نیمیوؒ نے آثار السنن ص ۱۲۹، اور مولانا محمد یوسفؒ بخوری نے معارف السنن جلد ۲ ص ۲۲۶ میں اس کے واسطے سے بیان کردہ اثر کے بارے میں "اناده صحیح" کہا ہے اور مولانا عبدالحیؒ نے فرمایا ہے حدیث مقبول فی المتابعہ کہ اس کی حدیث متابعت میں مقبول ہے اور حافظ ابن حجر سے نقل کیا ہے متابعت میں وہ قوی ہے (امام الكلام ص ۱۹۳) اور فتح الباری جلد ا، ص ۲۵۹ اور حدی الساری میں حافظ ابن حجرؒ کے الفاظ ہیں کہ وہ اگرچہ ضعیف المحتظ ہے مگر "یعتبرہ ویستشهد" اس سے استحماڑاً اور اعتباراً روایت لی جاسکتی ہے۔ اس لئے امام بخاریؓ اور امام مسلمؓ نے کوئی بے اصولی نہیں کی۔ بے اصولی تو یہ ہے کہ اسے ضعیف کہا جائے پھر اس کی حدیث کو حسن بھی قرار دیا جائے۔

علامہ قرشی کی غلط بیانی جناب ظفر احمد عثمانی مرحوم نے اخاء السکن ص ۷۱ اور اب کاندھلوی صاحب نے علامہ قرشی کی کتاب الجامع کے حوالہ سے جو کچھ نقل کیا (یا جو آئینہ نقل کریں گے) اس کی حقیقت معلوم کر لینے کے بعد ذرا اس بات پر بھی غور فرمائیے کہ حافظ رشید الدین عطار کی کتاب کیا اور کیسی ہے؟ علامہ قرشی کی عبارت سے تو مفہوم ہوتا ہے ان کی کتاب "الفوائد المجموعۃ فی شان ما وقع من الاحادیث المقطوعۃ" صحیح مسلم پر اعتراضات کا مجموع ہے۔ مگر علامہ سیوطی لکھتے ہیں کہ "بعض حفاظ نے ذکر کیا ہے کہ صحیح مسلم میں ایسی روایات بھی ہیں جو الحج کی شرط کے مطابق نہیں۔ ان میں بعض ایسی بھی ہیں جن میں راوی مسمم ہے۔ بعض میں ارسال و انتقال ہے اور بعض وجادہ ہیں جو حکماً منقطع ہیں۔ لیکن ان اعتراضات کا جواب حافظ محبی بن علی رشید الدین العطار نے دیا ہے ان کے الفاظ ہیں۔"

"وقدالفالـ الرشید العطار كتابـ فى الرد عليهـ"

والجواب عنـها حديثاً وقوفـت عليهـ وسيـاتـيـ

نقلـ ما فيهـ ملـ خصـاً مـ فرقـاً فـي المـواضـعـ الـلـائـقـهـ بـهـ

ان شاء اللهـ اخـ (تدرـیـبـ الرـاوـیـ جـلـدـ اـصـ ۱۳۵ مـطبـوعـهـ ۱۹۶۶ءـ)

"کہ رشید عطار" نے اس کی تردید میں ایک کتاب لکھی ہے اور ایک ایک حدیث کا جواب دیا ہے۔ میں نے خود یہ کتاب دیکھی ہے اور ان شاء اللہ مختلف مناسب مقامات پر اختصاراً اس سے نقل کیا جائے گا۔ لیجئے جناب یہ ہے اصل حقیقت حافظ رشید الدین العطار کی اس کتاب کی جسے خیر سے علامہ قرشی اور ان کی کورانہ تقلید میں مولانا عثمانی وغیرہ صحیح مسلم پر اعتراضات کے ضمن میں پیش کر رہے ہیں۔

یہ کتاب دراصل امام ابو عبد اللہ محمد بن علی التمیمی المازری المتوفی ۵۵۳ھ کے اس دعویٰ کا جواب ہے جو انہوں نے اپنی کتاب "المعلم بفوائد شرح مسلم" میں کیا ہے کہ صحیح مسلم میں چودہ حدیث منقطع ہیں۔ علامہ المازری کا یہ دعویٰ بھی دراصل حافظ ابو علی الحسین بن محمد الغزالی المتوفی ۴۹۸ھ کے اسی قسم کے دعویٰ سے مانوذ ہے۔ جس کی تردید امام ابن الصلاح نے "صیانة صحيح مسلم من الاخلاق والغلط وحمایته من

الاسقاط والسقط" اور امام نووی نے مقدمہ شرح مسلم جلد ا' ص ۱۲ میں کی۔ حافظ رشید الدین المتنفی ۶۲۲ھ نے بھی علامہ المازری کے اسی دعویٰ کی تردید میں "غیر الفوائد المجموع فی بیان واقع فی صحیح مسلم من الاحادیث المقطوعة" لکھی۔ گویا کتاب کا نام "الفوائد المجموعه" نہیں بلکہ "غیر الفوائد المجموعه" ہے۔ جیسا کہ هدیۃ العارفین وغیرہ میں ہے۔ اور اس کا ایک خطی مگر باقص نسخہ ترکی میں موجود ہے۔ جس میں صرف پانچ روایات پر بحث ہے۔ جیسا کہ اس کی اطلاع محترم دکتور خالد ظفر اللہ صاحب حفظہ اللہ نے دی۔ اس لئے حافظ قرشی کا اسے صحیح مسلم پر اعتراضات کے ضمن میں پیش کرنا بہر نواع غلط اور بالکل خلاف واقعہ ہے۔ مزید انتحالی تعجب کی بات تو یہ ہے کہ علامہ قرشی نے حافظ رشید الدین کی اسی کتاب کا ذکر کرتے ہوئے آخر میں یہ بھی لکھا ہے کہ "وبینها الشیخ محبی الدین فی اول شرح صحیح مسلم" کہ اسے شیخ محبی الدین نووی نے شرح صحیح مسلم کی ابتداء میں بیان کیا ہے۔ اب ہر صاحب علم سے التماس ہے کہ وہ خود شرح صحیح مسلم کا مقدمہ ص ۱۲ ملاحظہ فرمائے کہ کیا علامہ نووی نے ان اعتراضات کا تذکرہ ہی کیا ہے یا ان کا جواب بھی دیا ہے؟ امام نووی نے تو صاف طور پر لکھا ہے کہ "وَهَذَا يُوهمُ خَلْلًا فِي ذَلِكَ لَيْسَ ذَلِكَ كَذَلِكَ" اس سے صحیح مسلم میں خلل کا وہم ہوتا ہے حالانکہ یہ ایسا نہیں۔ مگر اس کے باوجود علامہ قرشی "امام نووی" کے اس بیان کو بھی حافظ رشید الدین کی طرح صحیح مسلم پر "اعتراض" کے ثبوت کے طور پر پیش کر رہے ہیں فاتح اللہ وانا الیہ راجعون۔

صحیحین میں مد لیسن کا معنونہ "بخاری و مسلم میں مد لیسن سے معنون روایات بھی پائی جاتی ہیں اور شخصیت پرستی میں یہ کہہ دیا گیا ہے کہ بخاری و مسلم میں تو وہ مقبول اور متصل ہیں لیکن دیگر کتابوں میں پائی جائیں تو منقطع۔ مسلم میں ابوالزبیر عن جابر کی سند سے بہت سی حدیثیں "عن" کے لفظ سے ہیں۔ اور حفاظ حدیث کہتے ہیں کہ ابوالزبیر، جابرؓ کی حدیثوں میں مد لیس کرتے ہیں۔ البتہ اگر یہیث، ابوالزبیر سے روایت کریں تو متصل ہوں گی۔ اسی طرح بخاری میں بھی بہت سے مد لیسن سے عن کے ذریعہ روایات مروی ہیں۔ مثلاً امش، ابو اسحاق، سعید بن ابی عربویہ، قادة، سفیان بن عیینہ وغیرہ۔ (مہمی داستانیں: جلد ۲، ص

صحیح میں مد لسین کے عنفہ کا کیا حکم ہے؟ اس سلسلے میں ہم اپنے خیالات کے اطمینان کی بجائے عصر حاضر کے نامور حنفی عالم مولانا سرفراز صاحب صدر کی ایک عبارت پر اکتفاء کرتے ہیں۔ پھر اس بحث میں جو بے اعتدالی کاندھلوی صاحب نے کی ہے۔ اس کی نشاندہی کریں گے (ان شاء اللہ) چنانچہ مولانا صدر صاحب لکھتے ہیں:-

”محدثین کا اتفاق ہے کہ مدرس راوی کی تدليس صحیح میں کسی طرح بھی مضر نہیں۔ چنانچہ امام نووی“ لکھتے ہیں کہ صحیح بخاری و مسلم میں جو تدليس واقع ہو۔ وہ دوسرے والاں سے ساعت پر محمول ہے“ انج (احسن الكلام جلد ا، ص ۲۰۰، ط ۲)

اسی صفحہ کے حاشیہ میں مزید لکھتے ہیں۔

” صحیح کی تدليس کے مضر نہ ہونے کا یہ قاعدہ امام نووی“ و ”شطلانی“ کے علاوہ علامہ سخاوی“ نے فتح المغیث میں اور امام سیوطی“ نے تدریب الراوی میں اور محدث عبد القادر القرشی نے الجواہرالمضیئہ، جلد ۲، ص ۳۲۹ میں اور نواب صاحب نے ہدایۃ السائل میں پوری صراحة اور وضاحت کے ساتھ بیان کیا ہے۔“

قارئین کرام! ذرا غور فرمائیں کہ ایک صاحب تو صحیح میں مد لسین کی معنون روایات کو متصل سمجھنے والوں کو شخصیت پرستی کا طعنہ دیتے ہیں مگر دوسرے بزرگ ان کے بالکل بر عکس ان روایات کو ساعت پر محمول کرنے پر اتفاق و اجماع کا دعویٰ کرتے ہیں۔ دراصل دونوں حضرات کی اپنی اپنی مجبوری ہے ایک کو صحیح میں کی صحت گوارا نہیں۔ اس لئے یہ سب حملے صحیح میں پر بڑی بے دردی سے کئے جا رہے ہیں۔ اور دوسرے صاحب پر ملک کی وکالت کا بھوت سوار ہے۔ اس لئے اجماع و اتفاق کا دعویٰ کر رہے ہیں۔ اور پھر لطف کی بات یہ کہ اپنی حمایت میں حافظ قرشی“ کا نام بھی لیتے ہیں جب کہ انہی کے حوالہ سے مولانا عثمانی“ اور پھر کاندھلوی صاحب صحیح میں مد لسین کے عنفہ کو اتصال پر محمول کرنے والوں کو ”شخصیت پرستی“ کا طعنہ دیتے ہیں۔

- کس کا یقین کجھے کس کا یقین نہ کجھے
 لائے ہیں بزم ناز سے یار خبر الگ الگ

یہی نہیں بلکہ مولانا ظفر احمد عثمانی مرحوم، علامہ قرشی“ کی تقلید میں ابوالزیب“ کو مدرس

قرار دیتے ہیں۔ مگر مولانا صدر صاحب انہیں سرے سے مل س ہی تسلیم نہیں کرتے اور یہی کچھ شیخ محمود سعید نے ”تبیہ المسلم“ میں کہا ہے۔ منزدِ تجربہ انگریز بات یہ ہے کہ مولانا عثمانی علامہ قرشی کی تقلید میں یہاں صحیحین کے ملین کی معنف روایات کو اتصال پر محمول کرنا شخصیت پرستی قرار دیتے ہوئے بڑی مخصوصیت سے گزر جاتے ہیں مگر مطلقاً قرون مثلاش کے ملین کی معنف روایات کے بارے میں خنفی اصول کی وضاحت کرتے ہوئے لکھتے ہیں۔

قال قاضی القضاۃ (الحافظ ابن حجر) و حکم من ثبت
عنه التدليس اذا كان عدلا ان لا يقبل منه الا ما ياصح فيه
بالتحديث على الاصح واما عندنا (معشر الحنفية) فقيل
لمرويه حکم المرسل وقد علمت حکمه عندنا اه کذافی
”قفوا الاثر“، قلت فان كان المدلس من ثقات القرن الثلاثة
يقبل تدلیسه کارساله مطلقاً اخ

(انماء الکن ص ۳۰ تواعد علوم الحديث ص ۱۵۸-۱۵۹)

”یعنی قاضی القضاۃ حافظ ابن حجر“ نے کہا ہے کہ جس سے تدلیس ثابت ہو۔ اس کے بارے میں اصح قول کے مطابق فیصلہ یہ ہے کہ اگر وہ عادل ہے تو اس کی وہی حدیث قبول کی جائے گی۔ جس میں اس نے سالع کی صراحت کی ہوگی۔ مگر ہماری خنفی جماعت کے نزدیک کما گیا ہے کہ اس کی حدیث کا حکم مرسل حدیث کی طرح ہے اور آپ کو معلوم ہے کہ ہمارے نزدیک مرسل کا کیا حکم ہے۔ جیسا کہ ”قفوا الاثر“ میں ہے۔ میں کہتا ہوں کہ اگر قرون مثلاش کے لئے مل س ہیں تو ان کی تدلیس ارسال کی طرح مطلقاً مقبول ہے۔

لیجنے جناب! جب خنفی اصول میں صورت واقعہ یہ ہے تو پھر صحیحین میں ملین کی معنف روایات کو صحیح سمجھنا ہی ”شخصیت پرستی“ کیوں ہے؟ مولانا عثمانی مرحوم کو اگر اپنا پسندیدہ اصول یاد رہتا تو یقیناً علامہ قرشی کی اس ”بے اصولی“ پر غاموش نہ رہتے۔

جہاں تک صحیحین میں ملین کی معنف روایات کا تعلق ہے تو ہم دعوے سے کہتے ہیں کہ اصول میں کوئی ایسی روایت کسی مل س سے مروی نہیں جس میں تحدیث ثابت نہ ہو۔ اور

وہی روایات شیخن کا اصل مطلوب اور مقصود ہیں۔ جیسا کہ ہم پہلے وضاحت کر آئے ہیں۔ حافظ ابن حجر ”بھی لکھتے ہیں۔“

”ولیست الاحادیث التی فی الصحیحین
بالعنعنة عن المدلسین کلهافی الاحتجاج
فیحمل کلامهم هنا علی ماکان منها فی
الاحتجاج فقط“ ان (النکت ص ۶۳۶)

یعنی وہ احادیث جو شیخن میں ملکن سے معنعن مروی ہیں۔ وہ سب احتجاجاً مروی نہیں۔ ان لوگوں کا کلام (جو فرماتے ہیں کہ شیخن میں ملکن کا عنعنة سماع پر محمول ہے) صرف انہی روایات کے بارے میں محمول ہے جو ان دونوں میں احتجاجاً مروی ہیں۔“

کاند حلوي صاحب کا سفید جھوٹ لکھتے ہیں اسی طرح بخاری میں بہت سے ملکن سے عن کے ذریعے روایات مروی ہیں۔ مثلاً اعمش، ابو اسحاق، سعید بن الی عربیہ، قادة اور سفیان بن عینہ وغیرہ“ یاد رہے کہ کاند حلوي صاحب نے شیخن پر یہ نظر عنایت ”ابجواہ الرمضیئه“ سے بحوالہ ”اخھاء الکن“ فرمائی ہے۔ مگر آپ حیران ہوں گے کہ یہ بات نہ علامہ قرشی“ نے کہی۔ اور نہ مولانا عثمانی“ نے نقل کی۔ لہذا مندرجہ بالا عبارت کو بلا امتیاز ”ابجواہ الرمضیئه“ کی طرف منسوب کرنا کاند حلوي صاحب کی کھلی بد دیانتی ہے۔ پھر صحیح بخاری بالخصوص اصول میں ان سے کوئی ایسی روایت نہیں جو معنعن ہو۔ اور اس میں اتصال ثابت نہ ہو، کاند حلوي صاحب وغیرہ سے درخواست ہے کہ ذرا محنت فرمائیں اور اپنے ”ماہر تاریخ“ محقق و نقاد، شیخ القرآن، و امام حدیث ہونے کا علمی ثبوت دیں اور صحیح بخاری سے ڈھونڈ ڈھونڈ کر ایسی روایات کی نشاندہی کریں جن میں ان سے تصریح سماع ثابت نہ ہو۔ یہ راقم اپنی بے بضماعتی کے باوجود ان شاء اللہ ان روایات میں سماع اور ان احادیث کی صحت ثابت کرے گا۔

ہم بھی ہیں سینہ پر قاتل لگا جو ہو سو ہو
آج دیکھیں کاٹ تیرے ایروئے خمار کی

البته کاندھلوی صاحب ایسی کسی کوشش سے پہلے "انفاء ایکن" میں بیان کیا ہوا خنی اصول ضروری یاد رکھیں کہ خیر القرون کے مدین کی روایات ہمارے ہاں مقبول ہیں۔ لذام از کم کسی خنی بزرگ کو تو صحیحین میں مدین کی روایت کی صحت میں کلام نہیں ہو گا۔ لیکن اگر کاندھلوی صاحب اپنی جدت پسندی کی بنا پر محدثین اور علمائے احتجاف کے اصول کو پس پشت ڈال کر کوئی نئی کوڑی لا میں گے تو یہ عاجز اس کے لئے بھی تیار ہے۔ ان شاء اللہ

صحیحین میں خراب حافظہ والوں سے روایت اسی عنوان کے تحت کاندھلوی صاحب لکھتے ہیں:-

" صحیحین میں ایسے راوی سے بھی روایات لی گئی ہیں جس کا حافظ آخر عمر میں جواب دے گیا تھا مگر حافظ ابن حجر" نے محسن حنفی نے کہہ دیا ہے کہ جس کا حافظ خراب ہو گیا تھا۔ اس سے بخاری و مسلم کے راوی نے خرابی حافظ سے پہلے حدیث سنی تھی۔ لیکن وہاں کیا کیا جائے، جہاں بخاری" نے ایسے راویوں سے روایت لی ہو جن کا حافظ سدا خراب تھا۔ مثلاً شریک بن عبد اللہ بن ابی نمر اور عاصم بن بردله یہاں حافظ ابن حجر" کے لئے حنفی نے حنفی کو ممکن نہیں" (ذہبی داستانیں ص ۲۵، ۲۷) ملحوظ۔

اس بحث سے قطع نظر کہ اصول حدیث میں "حافظ کی خرابی" اور تغیر و اختلاط کے مابین کیا فرق ہے۔ دونوں کی احادیث کا کیا حکم ہے۔ جسے کاندھلوی صاحب نے اپنی بے خبری میں یا افتاد طبع کی بناء پر نظر انداز کر دیا ہے۔ یہ دیکھئے صحیحین میں بلاشبہ ایسے راویوں سے بھی روایات لی گئی ہیں جو آخری عمر میں اختلاط و تغیر میں جتنا ہو گئے تھے۔ مگر یہ صرف حافظ ابن حجر" کا ہی "حسن حنفی" نہیں، آپ کے حضرت عثمانی بھی لکھتے ہیں:-

وَكَذَا مُسْلِمٌ لَا نَهَا التَّزَم الصَّحَّةَ كَالْبَخَارِي فَإِذَا
جَاءَتْ رَوْاْيَةَ الْمُخْتَلَطِ بِطَرْيِقِ مِنْ أَخْرِ الشِّيخَانِ
حَدِيثَهُ مِنْ طَرِيقِهِ كَانَ حَجَّهُ وَدَلَّ عَلَى سَمَاعِ هَذَا
الرَّاوِي مِنْهُ قَبْلَ الْأَخْتَلَاطِ۔ (قواعد من ۱۸۰ انفاء من ۶۸)

یعنی امام بخاری کی طرح ہی امام مسلم" بھی ہیں۔ کیوں کہ انہوں نے بھی صحت کا ارتزام

کیا ہے۔ جب کسی مختلط کی روایت ایسے طریق سے آئے ہے جسے شیخین نے روایت کیا ہے تو وہ صحیت ہو گئی۔ اور اس بات پر دال ہو گئی کہ اس نے مختلط سے اختلاط سے پہلے سماع کیا ہے۔

امام بخاری ”الجامع الصحيح“ میں حرم و اختیاط اور راویوں کی چھان پٹک میں جو اہتمام ہے۔ حدیث کے کسی طالب علم سے مخفی نہیں۔ اس کا اندازہ آپ اس بات سے ہی لگائجئے کہ محمد بن عبد الرحمن بن ابی سلیل جو صدوق گرسیء المقطع ہے، کے بارے میں امام ترمذی ”کے استفسار کے جواب میں فرماتے ہیں:-

”هو صدوق ولا اروى عنه لانه لا يدرى صحيح
حدیثه من سقيمه وكل من كان مثل هذا فلا اروى
عنه شيئاً“ (ترمذی مع التحفہ۔ جلد ا، ص ۲۹۰)

وہ صدوق ہے اور میں اس سے روایت نہیں لیتا۔ کیوں کہ اس کی ضعیف حدیثوں سے صحیح کا امتیاز نہیں کیا جا سکتا۔ اور جس کی بھی یہ صورت حال ہو۔ میں اس کی روایت نہیں لیتا۔“

لہذا جب ایسے راویوں کی روایات میں ان کے ہاں یہ اہتمام ہے تو مختلطین وغیرہ کے بارے میں یہ کیوں کر باور کر لیا جائے کہ ”الجامع الصحيح“ کی ترتیب میں انہوں نے تسلیم سے کام لیا ہو گا۔ اور بلا امتیاز ایسے راویوں کی روایات کو درج کر دیا ہو گا۔ جن کا حافظہ آخر عمر میں خراب ہو گیا تھا۔ حافظ ابن حجر ”بھی رقمطر از ہیں۔

”وكذا لم يخر جامن حدیث المختلطين عن
من سمع منهم بعد الاختلاط الامات حققا انه من
صحيح حدیثهم قبل الاختلاط“ (انکت ص ۳۱۵)

”ایسے ہی ان دونوں (امام بخاری اور امام مسلم) نے مختلطین کی روایات ان لوگوں سے نہیں لیں جنہوں نے مختلطین سے بعد از اختلاط سماع کیا ہے۔ اگر ان سے کچھ روایات لی ہیں، تو صرف وہی جن کی انہوں نے خوب تحقیق کر لی ہے کہ وہ ان کی اختلاط سے

پہلے کی صحیح احادیث میں سے ہیں۔ اسی طرح مقدمہ فتح الباری میں سعید بن ابی عربہ کے ترجمہ میں لکھتے ہیں کہ امام بخاری ”نے اس کی قلاۃ سے روایات ایسے راویوں سے لی ہیں جنہوں نے سعید کے اختلاط سے پہلے اس سے شائع کیا ہے۔ اور جنہوں نے سعید سے اختلاط کے بعد شائع کیا ہے وہ بہت کم ہیں۔ مثلاً محمد بن عبد اللہ الفصاری، روح بن عبادہ اور ابن ابی عدی۔ مگر جب ان کے واسطے سے روایت لیتے ہیں تو اس کی خوب تحقیق کر لیتے ہیں اور ان کی ایسی روایت کو منتخب کرتے ہیں۔ جس پر دوسروں نے اس کی موافقت کی ہوتی ہے۔ یہی بات علامہ زیلیق حنفی نے بھی نصب الرایہ جلد ا، ص ۳۲۱ میں کہی ہے۔ ایک دوسرے مقام پر علامہ زیلیق لکھتے ہیں واصحاب الصحیح اذارو والمن تکلم فیہ فانہم یدعون من حدیثه ما تفرد به وینتقون ما وافق فیہ الشقات (نصب الرایہ جلد ۲، ص ۳۸۰) یعنی ”صحیح“ والے جب کسی متكلّم فیہ سے روایت لیتے ہیں تو وہ اس کی وہ روایت نہیں لیتے جس میں وہ منفرد ہو اور وہ ان روایات کو منتخب کرتے ہیں جو ثقات کے موافق ہوں۔ امام بخاری ”اور حافظ ابن حجر“ وغیرہ کی اس وضاحت کے بعد صحیح بخاری میں ”خراب حافظہ“ والے راویوں کی روایات پر وہی اعتراض کرنے کی جگارت کرے گا جو سلف کے پارے میں حسن ظن کے بجائے سوء ظن میں بٹتا ہے۔ اور ان کی تمام تر مساعی کو بیک جنبش قلم ناقابل اعتبار ہڑانے پر ادھار کھائے بیٹھا ہے۔

شریک بن عبد اللہ رہی بات شریک ”بن عبد اللہ بن ابی نمر اور عاصم“ بن بحدله کی تو اس بحث میں ان کا نام ذکر کرنا کاندھلوی صاحب کی اس فن میں تاواقنی کی واضح دلیل ہے۔ تاریخ و رجال کی کوئی ایک کتاب اٹھا کر دیکھ لجھتے۔ شریک کے پارے میں ”حافظ کی خرابی“ یا اختلاط کے الفاظ سے آپ کو کہیں کوئی جرح نظر نہیں آئے گی۔ مولانا عثمانی کا وہم اور شیخ ابو عنده کی کارستانی کاندھلوی صاحب کے پیش نظر جو کہ ”اخباء السکن“ ہے۔ جسے شیخ ابو عنده نے اپنی تحقیق و تعلیق سے ”قواعد علوم الحدیث“ کے نام سے شائع کیا ہے۔ اسی اخباء السکن میں مولانا ظفر احمد عثمانی نے صحیح مسلم کی حدیث معراج جو شریک بن عبد اللہ بن ابی نمر کے واسطے سے مردی ہے نقل کرتے ہوئے حاشیہ میں لکھا ہے۔ ”هذا فی روایۃ شریک القاضی و شریک سیء الحفظ“ (اخباء السکن ص ۱۱۸) کہ یہ شریک قاضی کی

روایت میں ہے اور وہ سیء الحفظ ہے۔ حلالکہ یہ روایت شریک بن عبد اللہ القاضی کے واسطے سے نہیں بلکہ شریک بن عبد اللہ بن ابی نمر کے واسطے سے ہے۔ شریک ”قاضی بلاشبہ سیء الحفظ“ ہے مگر ابن ابی نمر کی طرف کسی محدث نے ”سیء الحفظ“ کے لفظ سے جرح نہیں کی۔ مزید برآں یہ روایت شریک نے حضرت انسؓ سے بیان کی ہے۔ شریک قاضی کوئی ہے۔ اور آٹھویں طبقہ کاراوی ہے۔ اس کے برعکس شریک بن عبد اللہ بن ابی نمر معنی ہے اور پانچویں طبقہ کاراوی ہے۔ جیسا کہ تقریب التهذیب میں ان کے تراجم دیکھنے سے عیاں ہوتا ہے۔ لہذا شریک سے مراد ابن عبد اللہ القاضی مراد لیتا عثمانی مرحوم کاقطعاً وہم ہے۔ مگر تجуб تو شیخ ابو غده پر ہے کہ ان تمام امور سے باخبر ہونے کے باوجود بلا تنبیہ و اشارہ صرف حق شاگردی ادا کرنے کے لئے مولا نا عثمانی ”کی مندرجہ بالا عبارت کو یوں لکھ دیا۔ ”هذا فی روایۃ شریک بن عبد اللہ بن ابی نمر و شریک سیء الحفظ (قواعد ص ۳۶۶) یعنی مولا نا عثمانی نے جو ”شریک القاضی“ لکھا تھا۔ اسے تبدل کر درست کر دیا۔ اور اس کی بجائے شریک بن عبد اللہ بن ابی نمر لکھ دیا۔ مگر ”سیء الحفظ“ کے الفاظ جوں کے توں رہنے دیئے۔ حلالکہ یہ الفاظ ابن ابی نمر کے بارے میں کسی بھی محدث نے نہیں کہے۔ مزید ظلم کی اتناء دیکھنے کے اس کے بعد شیخ ابو غده مزید لکھتے ہیں:-

”قلت وقد اتفقت کلماتهم على انه كثیر الخطأ كماتراه في ترجمته في تهذيب التهذيب،
وقال ابن حجر في التقریب صدوق يخطىء كثيراً“
(قواعد ص ۳۶۶)

کہ میں کہتا ہوں کہ ان کے کلمات اس پر متفق ہیں کہ وہ ”کثیر الخطأ“ ہے جیسا کہ تم تہذیب التہذیب میں دیکھ سکتے ہو۔ اور ابن حجرؓ نے تقریب میں کہا ہے کہ وہ صدق و اربت غلطیاں کرنے والا ہے۔

حالکہ یہ بھی شیخ ابو غده کی بہت بڑی جسارت بلکہ غلط بیانی ہے۔ تہذیب میں کسی ایک محدث سے بھی ابن ابی نمر کے بارے میں ”کثیر الخطأ“ کے الفاظ منقول نہیں چہ جائیکہ یہ کما جائے ”اتفاقت کلماتهم“ تہذیب میں ائمہ جرح و تعديل کے ”کلمات“ دیکھ لججھے۔ امام

نائلی" اور امام ابن معین فرماتے ہیں۔ لیس بہ بس۔ امام ابن سعد فرماتے ہیں۔ "ثقة کثیر الحديث" امام ابو داؤد نے ثقہ کہا ہے اور امام ابن حبان نے اسے ثقات میں ذکر کیا ہے۔ اور کہا ہے "ربما اخطأ" بعض اوقات غلطی کر جاتا ہے۔ امام نائلی نے لیس بالقوی بھی کہا ہے۔ این الجارود فرماتے ہیں۔ لیس بالقوی ولا باس به (تہذیب جلد ۲ ص ۳۳۸) مجھے جناب یہ ہے۔ کل کائنات ابن الی نمیر پر "کلام" کی۔ امام نائلی کا "لیس بالقوی" کہنا تو بڑی زم جرح ہے جیسا کہ خود شیخ ابو عذہ نے قواعد علوم الحدیث (ص ۳۹۲-۳۰۳) میں نقل کیا ہے۔ این حبان نے بلاشبہ "ربما اخطأ" کہا۔ مگر اس میں اور "کثیر الخطأ" میں فرق ظاہر ہے۔ یہی نہیں بلکہ تقریب التہذیب سے حافظ ابن حجر کی عبارت نقل کرنے میں بھی شیخ موصوف نے بدترین خیانت کا ارتکاب کیا ہے۔ جب کہ انہوں نے تقریب سے تقریب کے متعلق کہ حافظ ابن حجر "لکھتے ہیں۔ "صدقہ بخطیء کثیرا" حالانکہ تقریب میں یہ الفاظ قطعاً نہیں۔ راقم آشم کے پیش نظر تقریب کے چار نئے ہیں۔ تین ہندی اور ایک مطبوعہ پیدوت جس کے متعلق شیخ عبد الوہاب نے لکھا ہے کہ یہ نجہ متعدد قدیم نسخوں سے مقابلہ شدہ ہے جن میں سے ایک خود مولف یعنی ابن حجر کے اپنے ہاتھ کا لکھا ہوا ہے۔ ان چاروں نسخوں میں صرف "صدقہ سعفی" کے الفاظ ہیں۔ "کثیرا" کا ان کے ساتھ اضافہ شیخ ابو عذہ کا اپنا ہے۔ حال ہی میں تقریب التہذیب کا ایک بہترین محقق نجہ قیلہ الشیخ ابوالاشیل صفیر احمد شاغف حنفی اللہ کی تحقیق سے شائع ہوا جسے انہوں نے تین قلمی اور سات مطبوعہ نسخوں کو پیش نظر رکھ کر مرتب کیا اس میں بھی "کثیرا" کا لفظ قطعاً نہیں بلکہ انہوں نے اسے ص ۳۰، ۳۳۶ میں شیخ ابو عذہ کی بدترین تحریف قرار دیا ہے۔

غور فرمائیے! یہ ساری کارستانی دراصل مولانا عثمانی مرحوم کے وہم کو ہلکا ثابت کرنے اور صحیح بالخصوص صحیح مسلم کے خلاف اپنے پیش رویز رگوں کی حمایت میں روا رکھی جا رہی ہے۔ انا لله وانا الیه راجعون

عاصم بن بحدله اسی سلسلے میں جس دوسرے راوی کا نام کاندھلوی صاحب نے لیا ہے کہ ان کا حافظہ سدا ہی خراب تھا۔ وہ عاصم بن بحدله ہے۔ لیکن یہاں بھی ان کے "علم و فضل" کا بھائٹا چورا ہے میں چھوٹ پڑا ہے۔ کیوں کہ عاصم سے امام بخاری اور امام مسلم نے کوئی روایت نہ اصول میں لی ہے اور نہ ہی منفردًا بلکہ "مقدونا بغیرہ"

(دوسرے راوی کے ساتھ ملے ہوئے" روایت لی ہے۔ جیسا کہ حافظ ابن حجر نے تقریب، حدی الساری ص ۳۹ اور تہذیب جلد ۵، ص ۳۹ میں صراحت کی ہے۔ خانظ ذہبی "بھی لکھتے ہیں "خرج له الشیخان لکن مقرونا بغيره لا اصلا ولا انفرادا" (میزان، جلد ۲، ص ۵) صحیحین نے ^{الصحیح} میں اس سے تحریق کی ہے لیکن مقرونا بغيره (دوسرے راوی کے ساتھ ملا کرنا) اصول میں اس سے روایت لی اور نہ تناصرف اسی سے کہ وہ اس میں منفرد ہو۔ "لہذا جب صورت واقعہ یہ ہے تو اس فہرست میں عاصم بن بدلہ" کا نام لے کر کہنا کہ اس کا حافظہ سدا خراب رہا۔ اور امام بخاری" اور امام مسلم" نے اس سے روایت لی ہے۔ قطعاً غلط اور اصول سے ناواقفی کا نتیجہ ہے۔ اس مختصر وضاحت سے یہ بات ظاہر ہو جاتی ہے کہ کاندھلوی صاحب نے مندرجہ بالا عنوان کے تحت صحیحین کے بارے میں اپنے جن خدشات کا اظہار کیا ہے وہ قطعاً غلط بلکہ ان کی بے خبری اور اصول نقد روایت سے لاعلمی کا نتیجہ ہے۔

صحیحین پر تنقید صحیحین کے بارے میں تقریباً پوری امت اس بات پر متفق ہے کہ کتب احادیث میں ان دونوں کا مقام و مرتبہ سب سے بلند ہے اور صحیح بخاری قرآن پاک کے بعد دنیا میں سب سے زیادہ صحیح کتاب ہے۔ خود ان کے مصنفوں نے درج شدہ احادیث کی صحت کا اہتمام فرمایا۔ اس دور کے اکابر محدثین نے ان کی ہمنوائی فرمائی اور پھر ہر دونوں محدثین اور اہل علم نے ان سے اتفاق کیا۔ اور یہ اتفاق صرف ان مصنفوں کی عظمت کے باعث ہی نہیں بلکہ ہر دور میں انہیں جانچنے پر کھنکے کے اصولوں کی کسوٹی پر انہیں پر کھا گیا مگر نتیجہ اور فعلہ وہی ٹھہرا جس کا اظہار ہم نے پہلے کیا ہے۔ حافظ عراقی، علامہ ابن السبط الحلبی، علامہ جلال الدین البیقی، حافظ ابن عبد البر، حافظ ابن کثیر، حافظ ابو الفضل ابن طاہر المقدسی، حافظ رشید الدین العطار وغیرہ نے صحیحین پر اعتراضات کے جواب میں مستقل کتابیں لکھیں۔ حافظ ابن حجر نے فتح الباری اور اس کے مقدمہ حدی الساری میں صحیح بخاری کے متكلم فیہ رجال اور اس کی بعض احادیث پر اعتراضات کا شانی و کافی جواب دیا۔ بعض حضرات امام دارقطنی وغیرہ کے بعض فنی اعتراضات پر بڑی بغلیں بجا تے نظر آتے ہیں۔ مگر ان اعتراضات کے بارے میں سید محمد انور شاہ کاشمیری "فرماتے ہیں کہ امام دارقطنی" نے صحیح بخاری کی بعض روایات کا تبعیج کر کے جو اعتراضات کئے ہیں تو ان کے وہ اعتراضات ایک مقام

کے علاوہ باقی تمام تر اسانید کے وصل و ارسال کے سلسلہ کے ہیں۔

(مقدمہ فیض الباری ص ۵۳)

رائقم اپنے رسالہ "امام دارقطنی" میں اس بات کی پوری طرح وضاحت کر چکا ہے۔ سید کاشمیری "نے جس ایک مقام کے بارے میں کہا ہے کہ وہ متن کے متعلق ہے وہ بھی درحقیقت سند ہی کے بارے میں ہے جس کی تفصیل کا یہ موقعہ نہیں۔ امام دارقطنی کی کتاب "الازمات والتبیع" زیور طبع سے آراستہ ہو چکی ہے۔ اس کے محقق لکھتے ہیں کہ میں نے اس کتاب پر اس لئے کام کیا کہ جب کوئی یہ کرتا ہے کہ صحیحین کی صحت پر اتفاق ہے تو خواہش پرست بدعتی کرتے ہیں کہ ان کی صحت پر اتفاق کیا جب کہ امام دارقطنی اور حافظ ابو مسعود دمشقی وغیرہ نے ان پر استدراک و تتبیع لکھا ہے! میں نے پسند کیا کہ ان اہل علم کے اعتراضات مع جوابات نقل کروں تاکہ وہ جان لیں کہ "غالب هذه الاستدراكات في الصناعة الحدیثیة ليست في اصل المتن"۔ کہ وہ استدراکات اکثر و بیشتر متن کے متعلق نہیں بلکہ حدیث کے فتنی نقطہ نگاہ سے ہیں۔ (الازمات ص ۶۲۸)

لہذا جب ان اعتراضات کی پوزیشن یہ ہے۔ اور ان کے جوابات بھی دیئے جا چکے ہیں تو پھر انی اعتراضات کو بنیاد بنا کر "صحیحین پر تقدیم" کی سرفی جمانا اہل علم و دیانت کی شان سے بعید ہے۔ چنانچہ کاندھلوی صاحب اسی عنوان کے تحت ابو غده کے حوالہ سے لکھتے ہیں کہ علامہ عینی "نے کہا ہے کہ ابن الصلاح کا یہ کہنا کہ جنہوں نے صحیحین کے بعض روایوں پر جرح کی ہے۔ وہ غیر مفسر ہے یہ درست نہیں بلکہ "ان تمام روایوں کے بارے میں جرح مفسر موجود ہے۔" پھر لکھا ہے کہ دارقطنی نے اپنی کتاب "الاستدراکات والتبیع" میں بخاری و مسلم کی دو سو حدیثوں پر کلام کیا ہے۔ اور ابو مسعود دمشقی نے بھی اس پر استدراکات لکھے ہیں۔ ایسے ہی ابو علی غسانی نے بھی اپنی کتاب تہیید المهمل میں دونوں کتابوں کی روایات پر اعتراضات کئے ہیں۔" (قواعد ص ۱۴۹، نہجی داستانیں۔ جلد ۲، ص ۲۲)

کاندھلوی صاحب کی بد دیانتی ابو غده نے علامہ عینی کے اسی اعتراض کے جواب میں اس کے متعلق بعد اپنے شیخ کوثری کے حوالہ سے لکھا ہے کہ ان دونوں کتابوں کے

شار میں نے ان اعتراضات کا جواب دیا ہے۔ ”وَوَفَوا حَقَ الْبَحْثِ وَالْتَّسْمِيْصِ جَزَاهُمُ اللَّهُ عَنِ الْعِلْمِ خَيْرًا“۔ اور انہوں نے بحث و تجییص کا حق ادا کر دیا ہے۔ اللہ تعالیٰ علم کی اس خدمت میں انہیں بہترین بدلہ عطا فرمائے۔ (قواعد ص ۷۰) مگر افسوس کہ کاندھلوی صاحب بڑی ہوشیاری سے ان الفاظ کو ہضم کر گئے ہیں۔ ان جوابات سے شیخ ابو غده اور ان کے استاذ تو مطمئن ہیں۔ اب اگر کاندھلوی صاحب کی ان سے تسلی نہیں ہوتی تو یہ مخفف ”فِي قُلُوبِهِمْ مَرْضٌ“ کا مصدقہ ہے۔ جس کا علاج ہمارے بس میں نہیں۔

حدیث معراج اور حدیث ابوسفیان ”حافظ عراقی نے شرح الفیہ میں صحیح بخاری کی حضرت انسؓ سے معراج کے بارے میں روایت اور مسلم کی ابن عباسؓ سے جو ابوسفیان کی بیٹی ام حمیۃؓ کا رسول اللہ ﷺ سے نکاح کے بارے میں ہے نقل کر کے لکھا ہے کہ میں نے الشرح الکبیر میں ان دو کے علاوہ اور بھی بہت سی حدیثیں ذکر کی ہیں۔ اور میں نے ایک مستقل کتاب لکھی ہے جس میں وہ تنقیدات بیان کر دی ہیں جو صحیحین کی احادیث کی تفعیمت کے سلسلے میں بیان کی گئی ہیں اور ان تنقیدات کا جواب بھی دیا ہے۔ جو اس موضوع پر واقفیت حاصل کرنا چاہے اسے اس کتاب کا مطالعہ کرنا چاہیئے۔ (المہمی داستانیں۔ جلد ۲، ص ۲۳)

سوال یہ ہے کہ جب ان احادیث پر وارد شدہ اعتراضات کا جواب خود علامہ عراقی نے دیا ہے تو پھر ان اعتراضات کی حیثیت ہی کیا رہ جاتی ہے؟ اگر صرف اعتراض سے کسی کتاب کی عظمت ختم ہو جاتی ہے تو پھر صحیح بخاری و مسلم سے پہلے قرآن مجید کی فکر کیجئے۔ معاذین کے اعتراضات سے تو وہ بھی محفوظ نہیں رہا۔ دور نہ جائیے بر صغیر میں آریہ سماج، عیسائی مناظرین اور دیگر ملکیں کے قرآن پاک پر اعتراضات سے کون عالم ہے جو بے خبر ہے۔ اور پھر وہ کونسا اعتراض ہے جس کا اہل علم نے جواب نہیں دیا۔ کیا آج ان اعتراضات کی بنیاد پر سمجھ لیا جائے کہ ”قرآن پر تنقید“ بھی ہوئی ہے؟ تجھ بھے کہ کاندھلوی صاحب ایک طرف تو معراج کے سلسلے میں حضرت انسؓ اور مسلم میں حضرت ابن عباسؓ کی روایت کے بارے میں حافظ عراقی سے نقل کرتے ہیں کہ میں نے ان اعتراضات کے جواب میں ایک مستقل کتاب لکھی ہے مگر آگے ایک ورق کے بعد لکھتے ہیں۔ ”بخاری نے معراج کی حدیث بیان کی جس میں ہے کہ

معراج نبوت سے قبل ہوئی۔ یہ فقرہ شریک بن عبد اللہ بن ابی نمر کی روایت میں ہے۔ ان کا حافظ خراب تھا۔ وہ حدیث میں بڑی غلطیاں کرتے ہیں۔ حفاظ حدیث نے اس روایت کو ضعیف بلکہ ابن حزم نے مذکور کیا ہے۔ مسلم کی روایت (جو ابن عباسؓ سے ہے) پر بھی سخت اعتراضات ہیں۔ حتیٰ کہ ابن حزمؓ نے اسی روایت کے باعث عکرمہ بن عمار کو کذاب قرار دیا ہے۔ (ندیبی داستانیں حصہ ۲، ص ۲۷)

غور فرمایا آپ نے کہ ایک طرف تو انہی روایات پر تنقید کے جواب کا ذکر ہے گر اس کے بعد ان پر اعتراض بھی۔ آخر کیوں؟ بلاشبہ حافظ ابن حزمؓ نے ان پر "سخت" اعتراض کیا ہے۔ مگر اولاً انہوں نے صراحت کی ہے کہ بخاری اور مسلم میں صرف دو حدیثیں ایسی ہیں جن پر اعتراض کا جواب مشکل ہے ایک یعنی شریک بن عبد اللہ بن ابی نمر کی حدیث معراج اور دوسری عکرمہ کے واسطے سے حضرت ابن عباسؓ کی حدیث (مکانہ الصحیحین ص ۳۸۷)

جس سے واضح ہوتا ہے کہ علامہ ابن حزمؓ کے نزدیک بھی صحیحین کی باقی تمام احادیث صحیح اور ان کی بعض احادیث پر جو اعتراضات ہوئے ہیں۔ ان کے معقول جوابات موجود ہیں۔ لذا کائد حلوی صاحب نے اپنے خیال میں بعض دیگر روایات کو جو ہدف تنقید بنا لیا ہے۔ وہ حافظ ابن حزمؓ کے نزدیک بھی درست نہیں۔

(ہاشمی) خود علامہ ابن حزمؓ کے رجال حدیث کے متعلق تبصرے اہل علم کے نزدیک چند اس قابلِ انتباہ نہیں۔ جیسا کہ حافظ ابن حجرؓ نے لسان المیزان، جلد ۳، ص ۱۹۸ اور تذییب جلد ۹، ص ۳۸۷، ۳۸۸ میں کہا ہے، امام ترمذی۔ امام ابو القاسم البغوي، امام اسماعیل الصفار، امام ابو العباس الاصم کو ان کا مجبول کہنا کے معلوم نہیں اور کس نے ان کی اس جرأت پر اعتراض اور تجуб کا اظہار نہیں کیا؟ اس حقیقت کا اعتراف خود شیخ ابو غده اور مولانا عثمانیؒ نے بھی کیا ہے، ملاحظہ ہو (قواعد ص ۲۶۹-۲۷۲)

(ہاشمی) صحیح مسلم میں حضرت ابن عباسؓ کی روایت کے بارے میں اعتراض کا دار و مدار عکرمہؓ پر بتلایا گیا ہے۔ کائد حلوی صاحب نے اس روایت پر آگے ص ۶۸ پر بھی بحث کی ہے اور غالص جذباتی انداز میں لکھا ہے کہ:-

ہم تو اس نتیجہ پر پہنچے ہیں کہ پانی یہیں مر رہا ہے اب اگر گڑھا نظر

نہیں آتا تو اس میں ہمارا کوئی قصور نہیں۔

(منہج داستانیں ج ۲ ص ۷۶)

اس روایت پر کاندھلوی صاحب نے بحث کے دوران جن اصولی اور فنی غلطیوں کا ارتکاب کیا ہے، ان کی تفصیل کا یہ موقع نہیں، مقصود صرف یہ ہے کہ وہ بھی اس روایت کا ذمہ دار عکرمہ بن عمار کو ٹھہراتے ہیں حالانکہ عکرمہ بن عمار کی ان ہی روایات میں کلام ہے جو بھی ان ای کشیر سے مردی ہیں، جس کا اعتراف خود کاندھلوی صاحب نے بھی کیا ہے جیسا کہ پہلے صفحہ ۲۳ پر یہ بحث گزر چکی ہے۔ جب کہ یہ روایت بھی سے نہیں بلکہ ابو ز میل سماک بن ولید سے ہے، عکرمہ کے بارے میں مزید تفصیل کی یہاں گنجائش نہیں، ضرورت محسوس ہوئی تو ان شاء اللہ کاندھلوی صاحب کے پر اگندہ افکار کا جائزہ پیش کر دیا جائے گا۔ اس سے قطع نظر یہ بھی دیکھئے کہ عکرمہ اس روایت میں منفرد نہیں بلکہ اسماعیل بن مرسال اس کا متابع اجمام الکبیر للطبرانی (جلد ۱۲، ص ۱۹۹، رقم ۲۰۰) میں موجود ہے۔ لہذا عکرمہ پر اعتراض فضول اور بے خبری کا نتیجہ ہے۔ امام طبرانی نے عکرمہ کی روایت کے بعد اسے ذکر کر کے گویا عکرمہ کے تفرد کا ہواب دیا ہے۔

رہی معراج کے بارے میں شریک کی روایت تو اولاً خود امام مسلم "نے صراحت کی ہے کہ راوی سے اس میں تقدیم و تاخیر ہو گئی ہے۔

(ثانیاً) امام بخاری "نے بھی اسے معراج کے ثبوت میں ذکر نہیں کیا، بلکہ کتاب التوحید میں "باب ماجاء فی قوله عزوجل وکلم الله موسى تکلیما" کے تحت متابعة لائے ہیں۔

(ثالثاً) شریک کے بارے میں پہلے ضروری تفصیل گذر چکی ہے۔ کاندھلوی صاحب کا کہنا کہ "ان کا حافظ خراب تھا"۔ اندھیرے میں تیر چلانے کے متادف ہے پھر شریک اس میں منفرد بھی نہیں بلکہ حافظ ابن حجر نے صراحت کی ہے کہ:-

"وفی دعوى التفرد نظر فقد وافقه كثير بن

خنیس عن انس کما اخرجہ سعید بن یحییٰ بن
سعید الاموی فی کتاب المغازی ”

(فتح الباری جلد ۱۳، ص ۳۸۰)

یعنی ”شریک کے تفرد کا دعویٰ محل نظر ہے۔ اب کی موافقت کیثر بن خیس نے بھی کی ہے جیسا کہ سعید بن محبی نے کتاب المغازی میں ذکر کیا ہے“۔ لذا کسی اعتبار سے بھی اس روایت کی بنا پر ^{صحیح} ہجین پر نقد درست نہیں۔

حدیث ابوسفیان پر معنوی اشکال کا جواب ہماری سابقہ گزارشات سے واضح ہو جاتا ہے کہ حضرت ابوسفیانؓ کی حدیث پر یہ اعتراض کہ اس کا دارود مدار عکرمہ پر ہے غلط ہے۔ عکرمہ اسے بیان کرنے میں قطعاً منفرد نہیں۔ جیسا کہ بعض حضرات کو غلطی لگی۔ انتہائی تعجب کی بات ہے کہ علامہ ابن قیم نے جلاء الافحاظ ص ۱۳۱ میں اسی روایت پر بحث کے دوران میں فرمایا کہ عکرمہ با اوقات تدليس کرتے تھے ممکن ہے انہوں نے اس میں تدليس کی ہو کیونکہ مسلم میں یہ روایت معنعن ہے، ”رواه عن عباس بن عبد العظیم عن النضر بن محمد عن عکرمہ بن عمار عن ابی زمیل عن ابی عباس حکذا معنعنَا“ حالانکہ امر واقعہ یہ ہے کہ صحیح مسلم جلد ۲، ص ۳۰۳، ۳۰۴ میں مکمل سند یوں ہے ”عباس بن عبد العزیز الخبری و احمد بن جعفر المعموری قالا نا النضر بن محمد الیمی نا عکرمہ نا ابو زمیل حدیث ابی عباس“ بتلائیے عننه اور تدليس کہاں ہے البتہ خود انہوں نے اعمجم الکبیر کے حوالہ سے یہی روایت نقل کی وہاں ”عکرمہ بن عمار حدثا ابو زمیل“ کے الفاظ سے اسے بیان کیا گویا تحدیث کا ذکر طبرانی میں ہے مسلم میں نہیں حالانکہ تحدیث و سلسلہ کا ذکر مسلم میں بھی ہے اور تدليس کا اعتراض بے بنیاد ہے۔ البتہ عکرمہ کا متتابع امام اعیل بن مرسل اور اس کے شاگرد عمر بن خلف بن اسحاق بن اسحاق اور ترجمہ ^{معجمی} کا ترجمہ نہیں ملا۔ حافظ ابی قیم نے انہیں مجھول کہا ہے مگر مجھول کی روایت متتابع میں قابل قبول ہے۔ معنوی اعتبار سے حافظ ابی حزم وغیرہ نے یہ اعتراض کیا ہے کہ آنحضرت ﷺ کا نکاح حضرت ام حبیبہؓ سے بہت پسلے ہو چکا تھا جبکہ ابوسفیان ابھی دائرہ اسلام میں داخل نہیں ہوئے تھے۔ اس لئے اسلام لانے کے بعد ان کا یہ کہنا کہ میری بیٹی ام حبیبہؓ سے آپ نکاح کر لیجئے۔ درست نہیں۔ مگر

اس کے متعدد جوابات دیئے گئے۔ اسی کے جواب میں علامہ عراقی ”اور حافظ ابن کثیر“ نے مستقل رسالہ لکھا ہے۔ حافظ ابن قیم ”نے جلاء الافعام میں بھی اس پر تفصیل بحث کی ہے۔ اور عصر حاضر میں مکانہ ایجمن میں شیخ خلیل ابراہیم استاذ الحدیث بجامعة الامام نے اس مسئلہ پر بلکہ اس بحث سے متعلقہ تمام مباحث پر قائل قدر اور بڑی نصیح بحث کی ہے ان حضرات کی گفتگو کا خلاصہ یہ ہے کہ حضرت ابوسفیان ”نے ام حبیبة ”کا نہیں بلکہ ان کی بیٹی عزہ ”کے رشتہ کی بات کی تھی جیسا کہ خود حضرت ام حبیبة ”نے بھی ان کے بارے میں یہی پیش کیا ہے کہ آنحضرت ﷺ سے کی۔ راوی نے غلطی سے ام حبیبة ”کا نام لے لیا۔ مگر حافظ ابن قیم نے زاد المعاذ جلد ا، ص ۱۱۲ میں اور علامہ الزرقانی نے شرح المواصب جلد ۳، ص ۲۲۲ میں کہا ہے ”بل کنیتہا ایضاً ام حبیبة“ کہ عزہ کی کنیت بھی ام حبیبة ہی تھی گویا نام لینے میں بھی راوی کا کوئی وہم نہیں البتہ حافظ ابن قیم ”جلاء الافعام میں فرماتے ہیں۔ اس حدیث میں تو صراحت ہے کہ آنحضرت ﷺ نے حضرت ابوسفیان ”کی پیشکش کو قبول فرمایا تھا۔ اگر ”عزہ“ مراد ہوتیں تو آپ ابوسفیان ”کو وہی جواب دیتے جو آپ نے حضرت ام حبیبة ”کو دیا تھا کہ دو بہنوں کا ایک حرم میں جمع ہونا درست نہیں نیز فرماتے ہیں کہ اگر یہ اشکال نہ ہوتا تو یہ جواب بہت اچھا تھا۔ مگر اس اشکال کا جواب خود انہوں نے زاد المعاذ میں دیا کہ ابوسفیان ” کے سوال کے جواب میں بعض کو آپ نے قول فرمایا۔ ان کی سب باتوں کو نہیں یعنی صرف حضرت معاویہ ”کو کاتب بنایا۔ نہ حضرت ابوسفیان ”کو سپہ سalar بنایا نہ ہی عزہ ” سے نکاح پر آمادگی کا اظہار فرمایا۔ اور راوی نے جو مطلقاً یا ان کیا تو مخاطب کی حکیم پر اعتناد کرتے ہوئے یہ لفظ کہہ دیا کہ آپ نے وہ بات تسلیم کر لی جس کا دریافت جائز اور ممکن تھا۔ ان کے الفاظ ہیں۔

”اطلقها اتكالا على فهم المخاطب انه“

اعطاهم ايجوز اعطاءه مماسأّل“ (زاد المعاذ جلد ا، ص ۱۱۲)

یہ بات چونکہ حضرت ام حبیبة ” سے بھی ہو چکی تھی اور دو بہنوں سے نکاح کی حرمت کی وضاحت کے بعد آپ نے ابوسفیان ” پر اعتناد کرتے ہوئے کہ اسے یہ حقیقت معلوم ہو گئی ہو گی ان کے مطالبہ کو قبول فرمایا اور جوابات قابل عمل تھی اس کو عملی جامہ پہنادیا۔ اس لئے اسناوی اور معنوی اعتبار سے اس حدیث پر اعتراض درست نہیں۔

امام ابو زرعة اور صحیح مسلم کاندھلوی صاحب علامہ قرشی کے حوالہ سے مزید لکھتے ہیں کہ "امام مسلم" نے جب اپنی اصلاح لکھ کر مکمل کی تو اسے امام ابو زرعة کے رو برو پیش کیا تو امام ابو زرعة نے ان پر سخت تقدیم کی اور ناراض ہو کر فرمایا۔ تم نے اس کا نام صحیح رکھ کر اہل بدعت کے لئے سیڑھی مہیا کر دی ہے۔ جب ان کا کوئی مخالف ان کے سامنے کوئی حدیث پیش کرے گا۔ تو وہ کہیں گے کہ یہ صحیح مسلم میں تو نہیں ہے۔ اللہ تعالیٰ امام ابو زرعة پر اپنی رحمتیں نازل فرمائے۔ انہوں نے جو کچھ فرمایا فی الواقعہ ایسا ہی پیش آیا۔ (ندبی داستانیں حصہ ۲، ص ۲۷ تواعد ص ۳۶۷)

علامہ قرشی کی بے الصافی پچھی بات ہے کہ یہاں کاندھلوی صاحب کو من وجہ معدور سمجھتے ہیں۔ جب کہ ان کے ان خیالات کی بلندی صرف انہاءِ الکن کے حوالہ تک محدود ہے۔ یقیناً انہوں نے براہ راست الجواہر المضیئہ کی ذیل کتاب الجامع کی مراجعت نہیں فرمائی۔ تجھب تو مولانا عثمانی مرحوم پر ہے کہ وسیع النظر ہونے کے باوجود وہ علامہ قرشی کی ہوشیاری بلکہ بدیانتی کو سمجھ نہیں سکے۔ مولانا عثمانی نے یہ ساری بحث جوان کے حوالہ سے نقل کی ہے اس کے پس منظر کی وضاحت ہم پہلے کر آئے ہیں کہ صحیحین بالخصوص صحیح مسلم پر یہ اعتراضات علامہ قرشی نے محض مسلک کی کورانہ حمایت میں کئے ہیں۔ حافظ رشید الدین کی کتاب کا جو حلیہ انہوں نے بگاڑا۔ اس کی نشاندہی ہم پہلے کر آئے ہیں۔ یہی گھناؤنا کردار انہوں نے یہاں "حافظ حدیث" کا کلام نقل کرنے میں ادا کیا ہے۔

"امام نووی" نے شرح مسلم کے مقدمہ (ص ۱۶) میں اور امام خطیب بغدادی نے تاریخ بغداد جلد ۲، ص ۲۷۳ میں یہی قول سعید بن (۱) عمرو البرزاعی کے واسطے سے تفصیلاً نقل کیا ہے مگر سیاق کلام اس سے مختلف اور نتیجہ بھی مختلف۔ کہا گیا ہے کہ "امام مسلم" نے کتاب لکھ کر جب امام ابو زرعة کے رو برو پیش کی تو امام ابو زرعة نے ان پر سخت نکیر کی "حالانکہ اس واقعہ میں امام ابو زرعة کے "رو برو" پیش کرنے کا ذکر قطعاً نہیں بلکہ سعید بن عمرو البرزاعی کا بیان ہے کہ امام ابو زرعة نے جب صحیح مسلم کو دیکھا تو اس میں انہوں نے اسپاط بن نصر، قطن

(۱) شرح علی اترنڈی ص ۲۷۳ جو شیخ صحیح السامرائی کی تحقیق سے طبع ہوئی اور اسی طرح دکتور حمام عبدالرحیم سعید کی تحقیق سے جو شرح علی اترنڈی جلد ۲ میں سعید بن عثمان ہے مگر صحیح سعید بن عمرو ہی ہے۔

بن لیسر اور احمد بن عیسیٰ المصری کی روایات کو دیکھ کر تجھ کا اظہار کیا اور کہا کہ انہوں نے یہ کتاب لکھ کر اہل بدعت کے لئے یہ راستہ کھول دیا ہے کہ جب ان کے سامنے کوئی حدیث پیش کی جائے گی تو وہ کہہ دیں گے کہ یہ صحیح مسلم میں نہیں (الذایہ قابل اعتبار نہیں) سعید بن عمرو فرماتے ہیں۔ میں جب نیساپور واپس پہنچا تو امام ابو زرعہؓ کے اعتراض کا ذکر امام مسلمؓ سے کیا تو انہوں نے فرمایا میں نے اس کتاب کا نام "صحیح" رکھا ہے۔ میں نے اس میں اسباط، قطن اور احمد بن عیسیٰ کی وہ احادیث ذکر کی ہیں جنہیں ثقہ روایوں نے اپنے شیوخ سے روایت کیا ہے مگر بسا اوقات میرے پاس ان کے اسباط وغیرہ کے واسطے سے روایت عالی سند سے ہوتی ہے اور ان سے اوثق روایوں کی روایت نازل ہوتی ہے۔ اس لئے میں ان کی روایت لے لیتا ہوں۔ کیونکہ اصل حدیث ثقہ روایوں سے معروف ہوتی ہے۔ سعید فرماتے ہیں کہ کچھ وہوں کے بعد امام مسلمؓ "الری" میں امام عبد اللہ بن محمد بن وارہ کے ہاں تشریف لے گئے تو انہوں نے بھی صحیح مسلم پر وہی اعتراض کیا جو امام ابو زرعہؓ نے کیا تھا۔ جس کے جواب میں امام مسلمؓ نے فرمایا کہ میں نے کتاب کا نام صحیح رکھا ہے اور یہ تو نہیں کہا کہ جو حدیث میں نے اس میں ذکر نہیں کہ وہ ضعیف ہے۔ میں نے صحیح احادیث کا یہ مجموعہ اس لئے جمع کیا ہے تاکہ میرے ہاں اور جو مجھ سے نقل کرے اس کے ہاں صحیح حدیث کا مجموعہ ہو اور وہ اس کی صحت میں شک و شبہ میں مبتلا نہ ہو۔ "فقبل عذرہ و حمد" امام ابن وارہ نے ان کے عذر کو قبول کیا اور ان کی تعریف کی۔ یہی روایت خود امام البرزاعی سے الفضفاء والکذا بین والمتردکین "لابی زرعہ" ص ۶۷۶ میں بھی دیکھی جا سکتی ہے جو مسائل البرزاعی لابی زرعہ کے نام سے بھی معروف ہے۔

غور فرمائیے یہ ہے اصل واقعہ جسے علامہ قرشیؓ نے مختصرًا بیان کرتے ہوئے علم و دیانت کا خون کیا ہے۔ اولاً اس میں امام مسلمؓ کا امام ابو زرعہؓ کے "روبرو" صحیح مسلم پیش کرنے کا ذکر نہیں۔ ثانیاً امام ابو زرعہؓ کے اعتراض کا جو جواب امام مسلمؓ نے دیا۔ اسے انہوں نے حذف کر دیا۔ اس جواب کو حذف کرنے کی مصلحت یہ معلوم ہوتی ہے کہ اس جواب سے صحیح مسلمؓ میں متکلم فیہ روایوں کی روایات پر جو کلام ہے اس کا جواب خود امام مسلمؓ سے منقول ہے۔ جسے امام ابن وارہ نے ورس تسلیم کیا ہے۔ چنانچہ علامہ حازی لکھتے ہیں۔

"امام بخاریؓ" کے ہاں ایک حدیث صحیح ثابت ہوتی ہے۔ اور اس کے بعض طرق بعض

سے ارفع واعلیٰ ہوتے ہیں۔ مگر باوقات زیادہ صحیح سند کو نازل ہونے کی بنا پر ذکر نہیں کرتے اور امام مسلم "نے اس فتنم کی صراحت بھی کی ہے۔" (شروط الائمه الخمسة ص ۲۰) اس کے بعد انہوں نے علامہ نووی "کے حوالہ سے امام مسلم" کا نکرہ الصدر قول نقل کیا ہے جو انہوں نے امام ابو زرعة "کے اعتراض کے جواب میں فرمایا تھا۔ امام مسلم "کے اس اصولی جواب سے صحیحین میں متكلّم فیہ روایوں سے متابعات و شواہد میں روایات لانے کا جواب ہو جاتا ہے۔ تقریباً یہی جواب امام ابن الصلاح کے حوالہ سے علامہ النووی نے مقدمہ شرح صحیح مسلم میں اور علامہ ابن رجب نے شرح علل الترمذی ص ۳۷۲ میں بھی دیا ہے۔ مگر علامہ قرشی "تو فرماتے ہیں کہ "شواہد و متابعات پیش کرنا ایسے امور نہیں جن سے کسی حدیث کا حال معلوم کیا جاتا ہے مگر کتاب مسلم تو ایسی کتاب ہے کہ جس میں مصنف نے صرف صحیح احادیث پیش کرنے کا اہتمام کیا ہے۔" (ذہبی داستانیں) ہم ان کے اس اعتراض کی حقیقت پہلے بھی بیان کر آئے ہیں۔ اور خود امام مسلم "کے جواب کے بعد اس کی حیثیت ہی کیا رہ جاتی ہے؟ علامہ قرشی "کا مقصد تو بہر صورت اعتراض ہے اگر وہ "حفظ حديث" کا مکمل بیان نقل کر دیتے تو اعتراض کی پوری عمارت خود بخود گر جاتی۔ بس اسی لئے انہوں نے غیر مکمل کلام نقل کرنے ہی میں عافیت سمجھی ہے۔

(ثالثاً) امام ابو زرعة "کے "روبرو" جب امام مسلم "نے کتاب پیش کی تو پھر کیا ہوا؟ علامہ نووی "کے الفاظ ہیں:-

"عرضت کتابی هذا علی ابی زرعہ الرازی فکل

ما اشار ان له عله ترکته وكل ماقال انه صحيح

وليس له عله خرجته" (مقدمہ مسلم ص ۱۳)

کہ "میں نے اپنی کتاب ابو زرعة "کے سامنے پیش کی۔ انہوں نے اس میں جس معلوم روایت کا اشارہ کیا میں نے اسے چھوڑ دیا۔ اور جسے انہوں نے صحیح قرار دیا اور فرمایا کہ اس کی کوئی علت نہیں اسے میں نے ذکر کر دیا۔"

لیجئے اس سے واضح ہو جاتا ہے کہ ابو زرعة "کے ہاں بھی صحیح مسلم کی روایات درست اور غیر معلوم ہیں۔ کاندھلوی صاحب اور ان کے ہمتو اس قول کو پیش نگاہ رکھیں۔

کچھ ”درایت“ کے بارے میں قارئین کرام! کاندھلوی صاحب نے صحیح اور ان عظیم الشان کتابوں کی صحت کے بارے میں جو شکوہ و شہادت پیدا کئے ہیں۔ ان کا مختصر تجزیہ آپ کے سامنے ہے۔ اصول روایت کے علاوہ اصول درایت کی بنیاد پر بھی انہوں نے کئی ایک روایات پر حرف گیری کی ہے۔ بلاشبہ روایات کی تقدیم میں درایت کو بھی بڑی اہمیت ہے۔ خود محمد شین نے موضوع احادیث کی علامات میں ایک علامت یہ بیان کی ہے کہ وہ عقل صحیح کے خلاف اور اصول کے مذاقہ اور منقول کے مخالف ہو۔ لیکن سوال یہ ہے کہ آیا ہر مدعا عقل کو اجازت دے دی جائے کہ وہ ہر حدیث کو اپنی عقل کی سان پر رکھ کر پر کھنا شروع کر دے اور جسے چاہے توں کرے اور جسے چاہے حقارت کی نظر سے ٹھکرائے؟ صحیح بالخصوص صحیح بخاری کے مصنف امام بخاری ”کے بارے میں ان کے معاصرین اور متاخرین اس بات پر متفق ہیں کہ انہوں نے صرف صحیح احادیث کا مجموعہ ہی جمع نہیں کیا۔ بلکہ خدا داد نقابت و درایت کی بنیاد پر اسے استنباط مسائل کی کتاب بھی بنا دیا ہے۔ اب اگر صحیح بخاری کی کوئی حدیث درایت و عقل کے اعتبار سے درست معلوم نہیں ہوتی تو اس کا مطلق نتیجہ یہ ہے کہ امام بخاری ”معاذ اللہ! کند ذہن اور کم عقل تھے۔ جس طرح یہ بات غلط ہے اسی طرح ہمارے نزدیک یہ کہنا بھی غلط ہے کہ صحیح بخاری کی فلان اور فلان روایت عقل کے خلاف ہے۔ پھر یہ بات بجائے خود غور طلب ہے کہ کتنی روایات ہیں جو سابقہ ادوار میں خلاف عقل و درایت صحیح گئیں مگر بعد میں سائنسی تحقیق ان کی صحت کو تسلیم کرنے پر مجبور ہو گئی۔ کچھ روایات ایسی بھی ہیں جنہیں ”درایت“ کی بنیاد پر نظر انداز کر دیا گیا۔ مگر فقہاء کی ایک جماعت ہی نے انہیں صحیح سمجھ کر ان پر عمل کیا۔ لہذا سوال یہ ہے کہ کس کی عقل معیار بنے؟ عقل اور صحیح احادیث کے درمیان جن حضرات نے جنگ ثابت کرنے کی کوشش کی اہل علم نے ان کے شہادات کے ازالہ کے لئے مستقل کتابیں لکھیں۔ چنانچہ امام طحاوی ”کی ”مشکل الامارات“ امام ابن قتیبہ ”کی ”تاویل مختلف الحدیث“ اسی طرح ”اعلام المؤمنین“ کے مختلف مباحث شیخ الاسلام امام ابن تیمیہ ”کی ضخیم اور مفصل کتاب ”درء تعارض العقل والنقل“ اور ”موافقہ صحیح المنقول لمرتضی المعنوق“ اور آخری دور میں علامہ عبد اللہ الحصیمی کی ”مشکلات الاحادیث النبویہ و بیانہ“ اس سلسلہ کی کامیاب کوششیں ہیں۔

درایت سے صحیح حدیث رو کی جاسکتی ہے؟ آئیے اب ذرا یہ بھی دیکھ لجئے
حدیث رو کی جاسکتی ہے یا نہیں۔ اسی عنوان کے تحت کاندھلوی صاحب نے بزم خویش اپنے
دعویٰ پر چند روایات پیش کیں۔ اس میں بھی دراصل انہوں نے اپنے پیش رو جناب مولانا
عبدالرشید نعمانی صاحب کی کتاب ”ابن ماجہ اور علم حدیث“ کو ہی اپنا مأخذ بنایا کوئی نبی بات
نہیں کی۔ مگر جس طرح صحیح بخاری و مسلم کے بارے میں ان کے شکوک و شبہات بہت سی غلط
فہمیوں بلکہ غلط بیانیوں پر مبنی ہیں۔ بالکل اس طرح اس ”درایتی اصول“ میں بھی انہوں نے
گھپلا کیا اور کاندھلوی صاحب نے کمھی پر کمھی ماری۔

حدیث قلتین چنانچہ اس کی مثال بیان کرتے ہوئے جو کچھ کہا گیا اس کا خلاصہ یہ ہے
حدیث قلتین کر بعض قلماء نے درایت کی بنا پر اسے رد کر دیا کیونکہ اسے تھا
عبداللہ بن عمر روایت کرتے ہیں ان سے صرف عبیداللہ اور عبداللہ روایت کرتے ہیں سعید
بن مسیب، زہری کے زمانہ میں یہ ظاہر ہے ہوئی نہ اس پر مالکیہ نے عمل کیا انہیں حنفی نے جیسا
کہ شاہ ولی اللہ نے لکھا ہے اور حافظ ابن قیم نے تحدیب السنن میں بھی اسے شاذ قرار دیا ہے
کہ اس حدیث کا حلال و حرام سے تعلق ہے اور بجز عبیداللہ بن عمر کے اور ان سے صرف ان
کے دو شاگردوں (عبداللہ اور عبیداللہ) کے اور کوئی روایت نہیں کرتا اہل مدینہ اس سے کیوں
غافل رہے ائمہ۔ (داستانیں جلد ۲، ص ۲۹، ۳۹)

قبل اس کے کہ ہم اس روایت کے بارے میں اپنی معروضات عرض کریں اولاً اس کا
اطمار ضروری سمجھتے ہیں کہ اس حدیث پر عمل اور فتویٰ امام شافعی، احمد اور اسحاق رحمہم اللہ کا
ہے کیا یہ حضرات قلماء عظام میں شمار نہیں ہوتے اگر کسی روایت کو رد کر دینے کے لئے یہی
بات کافی ہے کہ اس پر فلاں نے عمل نہیں کیا۔ تو پھر یقین جانیے اس اصول کا منطقی نتیجہ یہ
ہے کہ حدیث کا اکثر ویژتہ ذیرہ ناقابل التفات اور ضعیف قرار دے دیا جائے۔ کیونکہ قسمی
اخلفی مسائل میں اکثر احادیث کے بارے میں یہی معاملہ ہے کہ بعض نے ان پر عمل کیا بعض
نے نہیں کیا۔ بتلائیے ہے کوئی معقولیت اس استدلال میں؟

پھر انتہائی تجھب کی بات تو یہ ہے اپنے معا کے لئے حضرت شاہ ولی اللہ کو پیش کیا گیا
ہے۔ حالانکہ الانصار اور حجہ اللہ میں حضرت شاہ صاحب کا وہ مقصد قطعاً نہیں جو یہ

حضرات ان کی عبارت سے کشید کر رہے ہیں۔ انہوں نے قسماء کرام کے مابین اختلافات کے اسباب بیان کرتے ہوئے ایک سبب یہ بتلایا ہے کہ بعض صحیح احادیث کا علم تابعین کرام کو نہ ہوا تو انہوں نے اجتہاد کیا یا عمومات سے استدلال کیا یا پیش رو صحابہ کرام کی اقتداء کی اور اس کے مطابق انہوں نے فتویٰ دیا مگر جب طبقہ ثانیہ کے علماء کو اس حدیث کا علم ہوا تو انہوں نے یہ سمجھتے ہوئے اس پر عمل نہ کیا کہ یہ ان کے شرکے علماء کے عمل و فتویٰ کے خلاف ہے اور یہ اس حدیث کے ضعف کا سبب اور اس پر عمل نہ کرنے کی علت ہے۔ اس حدیث کا علم طبقہ ثانیہ کے علماء و قسماء کرام کو بھی نہ ہو سکا۔ مگر اس کا ظہور تب ہوا جب اہل حدیث نے احادیث کو جمع کرنے کی کوشش کی اور دور دراز کے سفر کر کے شیوخ کرام کی احادیث کو جمع کیا۔ پہلے طبقہ قسماء کو تو اس کا علم نہ ہوا مگر حفاظت حدیث کے دور میں اس کا ظہور ہوا۔ امام شافعیؓ نے فرمایا ہے کہ صحابہ کرام اور تابعین عظام یہی شہزادی حدیث کا تبع کرتے اگر حدیث نہ ملتی تو دوسرے طریقہ استدلال کو اختیار کرتے یعنی اجتہاد کرتے مگر جب انہیں حدیث مل جاتی تو اپنے اجتہاد سے رجوع کر کے حدیث پر عمل کرتے۔ لہذا جب ان کے ہاں یہ طریقہ تھا تو کسی حدیث پر کسی کا عمل نہ کرنا حدیث کے رد و تقدیر کا باعث نہیں ہو سکتا لایہ کہ اس میں کوئی علت قاودہ بیان کی جائے تب وہ روایت قابل قبول نہیں ہو گی۔

قارئین کرام! یہ ہے خلاصہ حضرت شاہ ولی اللہ کے کلام کا جو انہوں نے الانصار فی بیان سبب الاختلاف ص ۲۴۲۰ اور حجۃ اللہ البالغ جلد ا، ص ۷ میں کیا۔ اس سے آپ اندازہ لگاسکتے ہیں کہ حضرت شاہ صاحب کیا سمجھا رہے اور یہ "علم کے علمبردار حضرات" اس سے کیا نتیجہ کشید کر رہے ہیں۔ انہوں نے قسماء کرام کے مابین اختلاف کا یہ ایک سبب بیان فرمایا مگر یہ میریان اسے حدیث کے رد کر دینے کا "دوراً تی اصول" باور کرا رہے ہیں۔ اور وہ یہ بات بھی بھول جاتے ہیں کہ خود حضرت شاہ صاحب نے اس "دوراً تی" پر عمل کرنے والوں پر سخت تکمیر کی ہے اور صاف طور پر فرمایا ہے کہ

ان جماعه من الفقهاء زعموا انه يجوز رد

حدیث يخالف القياس من كل وجه فتطرق

الخلل الى كثير من الأحاديث الصحيحة كحدیث

المصراة وحديث القلتين (حجۃ اللہ جلد ا، ص ۹)

ترجمہ:- ”فقماء کی ایک جماعت کا خیال ہے کہ جو حدیث ہر لحاظ سے قیاس کے خلاف ہواں کو رد کرنا جائز ہے جس کی وجہ سے کئی احادیث میں خلل پیدا کرنے کی کوشش کی گئی جیسے حدیث مصراۃ اور حدیث قلتین۔“

اور اسی کے بارے میں انہوں نے جلد ۲، ص ۱۱۱ میں ”قاعدۃ من عند نفس“ کہ یہ ان کا اپنایا ہوا اصول ہے۔ کہہ کر اس کی تردید کی۔ مگر یہ مربان اسے شاہ صاحب کے نام سے صحیح حدیث کو رد کرنے کا درایتی اصول باور کرا رہے ہیں۔ انا للہ وانا الیہ راجعون ۔

دیتے ہیں دھوکہ یہ بازی گر کھلا

بلکہ انہوں نے پانی کے احکام و مسائل بیان کرتے ہوئے واشگاف الفاظ میں فرمایا:

”وَبَا لِجَمْلَةِ فَلِيسَ فِي هَذَا الْبَابِ شَيْءٌ
يُعْتَدُ بِهِ وَيُجْبِ الْعَمَلَ عَلَيْهِ وَحَدِيثَ الْقَلْتَيْنِ
الْبَتْ مِنْ ذَلِكَ كُلَّهُ بِغَيْرِ شَبَهَةٍ“ (حجۃ اللہ جلد ا، ص ۱۸۵)

”خلاصہ کلام یہ کہ اس باب کی کوئی چیز“ یعنی جو دوسرے قسماء پیش کرتے ہیں ”ایسی نہیں جس پر اعتقاد کیا جائے اور اس پر عمل ضروری ہو مگر حدیث قلتین جو بلاشبہ ان تمام سے زیادہ کمی اور مضبوط ہے۔“ بتلائیے شاہ صاحب اس حدیث کو ”درایتی اصول“ کی بنیاد پر رد کر رہے ہیں یا سب سے زیادہ صحیح اور قابل عمل قرار دے رہے ہیں۔

واضح رہے کہ اس حدیث کو امام شافعی امام احمد، ابو عبید، اسحاق، مسکنی بن معین، ابن خزیمه، ابن حبان، دارقطنی بحقی، ابن منده، الحاکم، المظاہی، ابن حزم نے صحیح جید کہا ہے حتی کہ امام طحاوی نے بھی اسے صحیح قرار دیا۔ مولانا عبدالحی لکھنؤی لکھتے ہیں۔

”وَالْمَاهِرُ الَّذِي أَوْتَ حِظًّا مِنَ الْإِنْصَافِ وَالْفَهْمِ
يَعْلَمُ إِنْ قَوْلَ حَسَنَهَا هُوَ الْحَكْمُ“ (ظرف الامانی ص ۲۲۲)

”وہ ماہر جسے علم و فہم اور انصاف کا کچھ حصہ ملا ہے جانتا ہے کہ اس کو حسن کرنے کا قول ہی قول نیصل ہے۔“ اور ”العاشر فی کشف مافي شرح الوقایہ“ میں اس روایت پر بڑی طویل بحث کرنے کے بعد لکھتے ہیں۔

”والذی يظہر بعد ادارة النظر من الجوانب هوان
نفس الحديث صحیح سالم عن المعارضۃ و
مخالفۃ الاجماع و عن النسخ والتاویل وغير ذلك،“
انجع (العاشر جلد ا، ص ۳۷۷)

”یعنی تمام اطراف میں نظر دوڑانے کے بعد جو بات ظاہر ہوتی ہے وہ یہ ہے کہ یہ حدیث صحیح ہے معارضہ سے سالم ہے اجماع کی مخالفت اور منسوخ ہونے یا تاویل وغیرہ سے محفوظ ہے۔“ رہی قلتین کی تعین تو اس کی وضاحت بھی خوب طور پر امام تھقی وغیرہ نے کر دی ہے۔ مگر اس ساری تفصیل کا یہ محل نہیں۔ مقصود صرف اتنا ہے کہ یہ حدیث اکثر محمد شین کے نزدیک بلکہ بعض اکابر علمائے احتجاف کے نزدیک بھی صحیح حسن ہے حضرت شاہ ولی اللہ نے اسی کو قاتل عمل قرار دیا ہے۔ مگر داد دیجئے جناب نعمانی صاحب اور کائد حلولی صاحب کو وہ شاہ صاحب کے نام سے ہی ایک ”درایتی اصول“ کے تحت اسے ناقابل عمل قرار دینے پر ادھار کھائے بیٹھے ہیں۔

بلاشبہ علامہ ابن قیم نے بلکہ ان کے استاذ محترم علامہ ابن تیمیہ نے بھی ”اسی اصول“ کی بنا پر اس روایت پر تقدیم کی مگر قابل غور بات یہ ہے کہ صحیح مسلم میں طلاق ثلاثہ کے بارے میں حضرت عبد اللہ بن عباسؓ کی روایت کو وہ اپنے فتویٰ کی بنیاد قرار دیتے ہیں۔ یہ مسئلہ بھی حلال و حرام سے متعلق ہے اور زندگی کے ایک اہم مسئلہ کا اس سے تعلق ہے۔ اسے بھی تو صرف حضرت ابن عباسؓ ہی روایت کرتے ہیں۔ اور ان کے تلامذہ میں طاؤس کے علاوہ اور کوئی بھی اسے بیان نہیں کرتا۔ بلکہ سعید بن جبیر، عطاء، مجاهد، عکرمہ، عمرو بن دینار وغیرہ حضرت ابن عباس کا فتویٰ اس کے بر عکس روایت کرتے ہیں۔ علماء کی ایک جماعت نے طاؤس کے اس تفرد پر کلام کرتے ہوئے اسے شاذ اور منکر قرار دیا ہے عموماً صحابہ کا عمل اس کے بر عکس نہ ائمہ اربعہ کا مشہور روایت کے مطابق اس پر عمل۔ تو کیا حدیث قلتین کی طرح

یہ تمام امور اس کے شذوذ پر دال نہیں؟ مگر اس کے باوجود حافظ ابن قیم "اور ان کے استاذ محترم شیخ الاسلام" اسی روایت پر فتویٰ دیتے رہے۔ اور اس بارے میں انہیں جن آزمائشوں سے دو چار ہوتا پڑا تاریخ کے اوراق میں وہ دلدوڑ داستان محفوظ ہے۔ لیکن انہیں نہ این عباس اور طاؤس کا تفرد اور نہ ہی اسے شاذ قرار دینے والوں کا قول متاثر کر سکا۔ آخر کیوں؟ حقیقت یہی ہے کہ کسی صحیح روایت کو اس انداز سے رد کرنے کا یہ اصول ہی درست نہیں یہی وجہ ہے کہ علامہ عبدالجعف لکھنؤی نے صاف صاف فرمایا ہے کہ

"ان مدار الصحہ والضعف علی الاسانید ورواۃ"

هذا الحدیث اکثر هم ثقات" (العلیہ جلد، ص ۳۷۳)

"کسی حدیث کی صحت یا ضعف کا دار و مدار اسانید پر ہے اور اس حدیث کے اکثر راوی ثقہ ہیں"۔ لہذا یہ طریقہ تعلیل ہی درست نہیں۔ امام شافعیؒ نے اس کی تردید کی ہے جیسا کہ شاہ ولی اللہؒ کے کلام میں آپ پڑھ آئے ہیں۔

آمین بامحر کی حدیث لکھتے ہیں۔

"قلتین کی طرح آمین بامحر کی حدیث بھی ہے چنانچہ حدیث دارقطنی اس کو اپنی سنن میں نقل کرنے کے بعد لکھتے ہیں ابو بکر عبد اللہ بن ابی داؤد بحستانی کا بیان ہے کہ یہ وہ سنت ہے جس کی روایت صرف اہل کوفہ نے کی اور اس پر مستزادیہ کہ خود علائے کوفہ میں سے کسی کا اس پر عمل نہیں" (داستانیں جلد ۲، ص ۳۱، ابن ماجہ اور علم حدیث ص ۲۰۳)

نعمانی صاحب کی غلط بیانی حالانکہ امر واقعہ یہ ہے کہ امام عبد اللہ بن ابی داؤد نہیں فرمایا کہ اسے صرف اہل کوفہ ہی روایت کرتے ہیں۔ بلکہ انہوں نے حضرت واکلؓ بن مجرم کی روایت جو سفیان ثوری عن سلمہ بن کمیل عن مجرم عن واکل کی سند سے مروی ہے کے بارے میں فرمایا ہے کہ اسے صرف اہل کوفہ ہی روایت کرتے ہیں۔ یہی وجہ ہے کہ امام

دار قلنی” نے اس کے بعد آمین بالنصر کی روایت پہلے زھری عن سالم عن ابن عمر سے بیان کی اور اسے ضعیف قرار دیا مگر ابن عمر کی یہ روایت ایک اور سند سے بھی مروی ہے۔ (ابن خزیمه جلد ۱ ص ۲۸۷) پھر یہ زھری عن ابی سلمہ و سعید عن ابی هریرۃ کے واسطے سے نقل کی اور اس کی سند کو حسن قرار دیا۔ امام حاکم اور نسخیٰ نے اسے صحیح کہا۔ (متخرص المہیر جلد ۱) اور کون نہیں جانتا کہ زھری وغیرہ بھی مدنی شیخوں ہیں۔ اور حضرت ابو هریرہؓ سے یہ روایت حبیم الْجُمَر کے واسطے سے بھی مروی ہے اور حبیم بھی مدنی ہیں۔ مکہ مکرمہ میں عطاء بن ابی رباح حضرت عبد اللہ بن زبیر اور ان کے مقتدیوں کا عمل بھی آمین بالنصر ہی تھا تھے ہیں۔ (ابن ابی شیبہ جلد ۲ ص ۲۷، عبد الرزاق رقم ۲۶۳۰ وغیرہ) اس لئے امام ابن ابی داؤد بحسب اپنی کے قول کا یہ مفہوم لیتا کہ ”آمین بالنصر کی حدیث کو صرف اہل کوفہ بیان کرتے ہیں قطعاً غلط اور سادہ لوح قارئین کی آنکھوں میں مٹی ڈالنے کے متراوٹ ہے۔ پھر یہ بات بھی قائل غور ہے کہ کیا حضرت واکل جھنوں نے بعد میں کوفہ رہائش اختیار کر لی تھی۔ بھی آمین بالنصر نہیں کہتے تھے حالانکہ اس کا قطعاً کوئی ثبوت نہیں تو بعد کے علمائے کوفہ کے اس پر عمل نہ کرنے سے حدیث ضعیف کیسے ہو گئی؟ پھر یہ بات تو اپنی جگہ ایک حقیقت ہے کہ آمین بالنصر کی صحیح ترین روایات کی بنا پر ہی بعض اکابر علمائے احتلاف نے بھی اس کے مطابق فتویٰ دیا۔ اور مولانا عبدالجعیح لکھنؤیؒ نے کھلے دل سے اعتراف کیا ہے کہ انصاف کا تقاضاً کیسی ہے کہ بلند آواز سے آمین کہنا ہی دلیل کے اعتبار سے مضبوط دلیل پر منی ہے (التعلیق المجد ص ۱۵۱ وغیرہ) لیکن یہاں اس ساری تفصیل کی نہ گنجائش ہے اور نہ ہی یہ ہمارا موضوع ہے۔

حدیث خیار مجلس اسی ”درافتی اصول“ کی ایک مثال یہ بھی دی گئی کہ ”اسی طرح خیار مجلس کی حدیث کہ نہ اس پر قسمانے بعد نہ عمل کیا اور نہ قسمانے کوفہ نے۔

(داستانیں ص ۲۳۱، ابن ماجہ اور علم حدیث ص ۲۰۳)

خت جیرت کی بات ہے کہ خیار مجلس کی روایت کو جناب مولانا نعمانی صاحب ”غريب نادر“ قرار دیتے ہیں۔ حالانکہ یہ حدیث حضرت عبد اللہ بن عمر، حکیم بن حرام، ابو روزہ الاسلامی، عبد اللہ بن عمرو، سمرة بن جندب، ابو هریرہ، ابن عباس اور جابر بن عبد اللہؓ سے مروی ہے جو

صحابہ ستہ، سنن و مسانید کی بھی کتب احادیث میں موجود ہے۔ جس کی تفصیل نصب الراہی جلد ۲، ص ۳۴، التلخیص ح ۳، ص ۲۰ ارواء الغیل میں دیکھی جا سکتی ہے۔ حافظ ابن حجر نے اسے خبر "مشور" قرار دیا ہے۔ (فتح الباری جلد ۲، ص ۳۳۰)

اسی حدیث پر اس کے راوی حضرت عبد اللہ بن عمر اور حضرت ابو یزدہ کا عمل تھا (ترفی مع التحفہ جلد ۲، ص ۲۲۳) حافظ ابن حجر ان دونوں کے عمل کو نقل کرنے کے بعد لکھتے ہیں۔

لَا يَعْرِفُ لَهُمَا مَا خَالَفُ مِن الصَّحَابَةِ

(فتح الباری جلد ۲، ص ۳۳۰)

"کہ کسی بھی صحابی سے ان دونوں صحابہ کی مخالفت منقول نہیں۔" گویا صحابہ کرام میں یہ مسئلہ متفق علیہ تھا۔ اسی طرح یہی مذهب تابعین میں سعید بن میب، عامر، شعبی، طاؤس، ابن الی ملیک، زہری، قاضی شریخ، عطاء، حسن بھری، او زاعی، ابن جریج وغیرہ کا ہے بلکہ حافظ ابن حزم نے تو کہا ہے کہ "لَا نَعْلَمُ لَهُمَا مَا خَالَفُ مِن الصَّحَابَةِ مِنَ الْأَنْسُخْعَى وَحْدَهُ" ہم نہیں جانتے کہ تھا ابراہیم نجھی کے علاوہ کسی اور تابعی نے بھی ان کی مخالفت کی ہو۔ (الملحق ج ۸ ص ۳۵۵، فتح الباری ص ۳۲۹-۳۳۰، جلد ۲) مگر کتنے افسوس کا مقام ہے کہ مولانا نعلانی صاحب فرماتے ہیں کہ "قہماںے بعد نے بھی اس پر عمل نہیں کیا" قہماںے بعد مدینہ طیبہ کے بارے میں بلا دلیل یہ دعویٰ انہی "بزرگوں" کو زیب دیتا ہے۔ جو اس مسئلہ میں آٹھ صحابہ کرام کی بیان کی ہوئی روایت کو "شذوذ و تاور" ثابت کرنے پر اپنی "روایت" کا مظاہرہ فرمائے ہیں۔ بعض نے جو کہا کہ عمل اہل مدینہ اس حدیث کے خلاف ہے تو اس کا جواب دیتے ہوئے حافظ ابن حجر فرماتے ہیں۔

قالَ بْنُ عَمْرِ ثُمَّ سَعِيدَ بْنَ الْمُسِيْبِ ثُمَّ
الْزَهْرِيِّ ثُمَّ بْنَ أَبِي ذَبْبِ كَمَامَضِيِّ وَهُولَاءِ مِنْ أَكَابِرِ
عُلَمَاءِ أَهْلِ الْمَدِينَةِ فِي اعْصَارِهِمْ وَلَا نَحْفَظُ عَنْ
أَحَدٍ مِنْ عُلَمَاءِ الْمَدِينَةِ القَوْلَ بِخَلَافَهِ سَوْيَ عَنْ
رِيَّعَةٍ (فتح الباری جلد ۲، ص ۳۳۰)

”اسی حدیث کے مطابق حضرت عبداللہ بن عمرؓ ان کے بعد سعید بن مسیب، پھر زہری پھر ابن الی ذئب کا عمل تھا اور ان کا شمار اپنے دور میں اکابرین علمائے مدینہ میں ہوتا ہے اور سوائے رہیجہ ”کے علمائے مدینہ میں سے کسی نے بھی اس کی مخالفت نہیں کی۔“ اس لئے مدینہ طیبہ کے تھامے بعد کے بارے میں یہ بھی مخفی دعویٰ ہے کہ ان کا اس پر عمل نہیں۔ کس قدر حیرت ناک بات ہے کہ جو روایت آٹھ صحابہ کرام سے مروی ہو، صحابہ کرام نے اس پر عمل کیا ہو تا بعین سے بھی اس پر عمل ثابت ہو امام شافعی ”امام احمد“، امام اسحاق کا فتویٰ اسی کے مطابق مگر پھر بھی وہ روایت ”شاذ“ اور ”درایتہ“ وہ ناقابل قبول۔ فاتح اللہ واتا الیہ راجعون۔

ہم اس روایت اور اس پر عمل کی حد تک بحث پر ہی اکتفاء کرتے ہیں ورنہ ہم عرض کرتے کہ خود بعض اکابر علمائے احناف و ماکیہ نے بھی اسی موقف کو راجح قرار دیا ہے جو حضرت عبداللہ بن عمر وغیرہ کا ہے۔ اللہ تعالیٰ ہمیں تنگ نظری سے بچائے اور اس ”درایتی اصول“ کو پرکھنے کی توفیق مرحمت فرمائے۔

حدیث مصراء ”حدیث مصراء کہ نہ اس پر امام اعظم ابو حنیفہ کا عمل ہے اور نہ امام مالک کا“ (داستانیں ص ۳۲۴، ۳۲۵۔ ابن ماجہ اور علم حدیث ص ۲۰۳)

”مصراء“ اس دودھ کے جانور کو کہتے ہیں جس کا دودھ نہ دوہا جائے تاکہ خریدار یہ سمجھ کر کہ یہ بست دووہ دینے والا جانور ہے دھوکہ لھا کر زیادہ قیمت لگائے۔ اس کے بارے میں ارشاد ہے کہ اگر کسی نے ایسا جانور خریدا تو وہ دودھ دوہنے کے بعد اختیار رکھتا ہے کہ چاہے اسے رکھے اور چاہے واپس کر دے اور واپسی کی صورت میں ایک صاع کھبور، فروخت کرنے والے کو مزید دے یہ گویا اس دودھ کا عوضانہ ہے جو خریدار نے نکلا تھا۔ یہ حدیث حضرت ابو هریرہؓ، انسؓ بن مالک، عبداللہ بن عمر، عمروؓ بن عوف الزرنی وغیرہ صحابہ کرامؓ سے مختلف انسانیوں کے ساتھ مروی ہے۔ حضرت ابو هریرہؓ ہی سے روایت کرنے والے ان کے تلامذہ ابن سیرین، ہابث مولیٰ عبدالرحمن، محمد بن زیاد، موسی بن یسار، ابو صالح اسماعیل، ہمام بن منبه، الارجع، مجاهد، ابو اسحاق، اور یزید بن عبدالرحمن وغیرہ ہیں۔ بلکہ حافظ ابن حزمؓ نے کما

ہے کہ

”ورواه عن هولاء من لا يحصيهم إلا الله عزوجل
فصار نقل كافية وتواتر لا يرد لها الامحروم غير موفق“

(الحلی جلد ۹، ص ۲۷)

”کہ ان سے اتنی کثیر جماعت نے یہ حدیث روایت کی ہے کہ جن کا شمار اللہ کے بغیر اور کوئی نہیں کر سکتا۔ جس سے یہ روایت درجہ تواتر حاصل کر لیتی ہے جسے محروم اور مخالف ہی رد کر سکتا ہے۔“ حافظ ابن حجر ”لکھتے ہیں۔

”وقد اخذ بظاهر هذا الحديث جمهور أهل
العلم وافتى به ابن مسعود وأبو هريرة ولا مخالف
لهم من الصحابة وقال به من التابعين ومن بعد
هم من لا يحصى عدده“ (فتح الباري جلد ۲، ص ۳۶۳)

کہ ”اس حدیث کے مطابق معمور اہل علم کا عمل ہے اسی کے مطابق حضرت عبد اللہ بن مسعود اور حضرت ابو هریرہؓ کا فتویٰ ہے اور صحابہ کرام میں سے کوئی بھی ان کا مخالف نہیں۔ اور اسی کے موافق تابعین اور ان کے بعد اتنے اہل علم کا قول ہے جن کو حد شمار میں نہیں لایا جا سکتا۔“ اس حدیث کو خلاف قیاس قرار دینے کی سعی نامشکور کی تردید اعلام الموقتین میں حافظ ابن قیم نے اور فتح الباری میں حافظ ابن حجرؓ نے کی۔ اسی ”روایت“ کے پچاریوں میں سے بعض نے تو حضرت ابو هریرہؓ کو غیر فقیرہ قرار دیکر اس سے جان چھڑانے کی کوشش کی جس کی تردید بالآخر خود رائے و قیاس کی علمبرداروں نے بھی کر دی۔ حضرت ابو هریرہؓ کی اس حدیث پر انکار کے نتیجہ میں عبرناک واقعہ کا وقوع تاریخ و تراجم کی کتابوں میں معروف ہے مگر یہ ساری تفصیل ہمارے موضوع سے خارج ہے ہمیں تو صرف یہ عرض کرتا ہے کہ جن روایات کو درایت کی بنیاد پر رد کرنے کے لئے بطور مثال ذکر کیا گیا یہ دعویٰ کلمات عضماً فوق بعض کا مصدقہ ہے ان روایات پر ہر دور میں قسمائے کرام کی ایک جماعت نے عمل کیا۔ اور قطعاً انہیں درایت کے منافی نہیں سمجھا مگر۔

تمرا ہی جو دل نہ چاہے تو بمانے ہزار ہیں

آگ سے پکی ہوئی چیز کھانے سے وضوعہ کا حکم

دزایت اور عقل کے
خلاف روایت کو رد کر

دینے کی ایک اور مثال ذکر کرتے ہوئے کاندھلوی صاحب نے لکھا ہے کہ

”حضرت ابو ہریرہؓ نے جب یہ حدیث پیش کی کہ آگ سے پکی ہوئی چیز کھانے سے وضوعہ ٹوٹ جاتا ہے اس پر حضرت ابن عباسؓ نے فرمایا اس سے توازن آتا ہے کہ گرم پانی سے وضوعہ نہ ہونا چاہیئے اس پر حضرت ابو ہریرہؓ نے فرمایا صابجزادے جب حدیث سنو تو بتیں نہ بنایا کرو، گویا حضرت ابو ہریرہؓ اس کے قائل تھے کہ روایت کو من و عن قبول کیا جائے اور ابن عباس روایت پر عقلی لحاظ سے غور کرنے کے قائل تھے“ اخ

(داستانیں جلد ۲، ص ۱۶)

اس روایت کے بارے میں پہلے تو یہ دیکھئے کہ اس روایت کو حضرت ابو ہریرہؓ ہی روایت نہیں کرتے بلکہ حضرت عائشہ، زید بن ثابت، عبد اللہ بن عمر، محمد بن مسلمہ، جابر بن عبد اللہ، ابو علیہ، ابو موسی اشعری، سمل بن حنظله، ام حبیبة، ام سلمہ، ابو ایوب الصاری، ابو امامہ وغیرہ صحابہ کرام رضی اللہ عنہم بھی اسے بیان کرتے ہیں۔ (مسلم، نسائی، ترمذی، بیہقی، مجمع الزوائد وغیرہ) تھا حضرت ابو ہریرہؓ ہی حدیث کو ”من و عن قبول“ کرنے والے نہیں۔

ثانیاً۔ اس روایت کے بارے میں راجح موقف یہ ہے کہ حضرت ابو ہریرہؓ وغیرہ صحابہ کرام کی روایت میں وضوعہ کا حکم منسوخ ہو گیا ہے کیونکہ حضرت جابرؓ کا بیان ہے کہ اس بارے میں آخری حکم یہی تھا کہ آگ سے پکی ہوئی چیز کے کھانے سے وضوعہ نہ کیا جائے۔ (ابن خزیمہ جلد ۲۸، ابو داؤد بیہقی، ابن حبان وغیرہ) خود حضرت ابو ہریرہؓ کی حدیث سے بھی اس کی تائید ہوتی ہے فرماتے ہیں کہ میں نے دیکھا رسول اللہ ﷺ نے پیزیر کا ٹکڑا تناول فرمایا پھر وضوعہ کیا پھر میں نے آپؐ کو دیکھا کہ آپؐ نے بکری کا گوشت تناول فرمایا اور وضوعہ نہ کیا۔ (ابن خزیمہ جلد ۲۷، بیہقی وغیرہ) اور اسی روایت پر امام ابن خزیمہ نے ”باب ذکر الدلیل علی ان ترک النبی ﷺ“ الوضوء ممامت النار او غیوت النار ناسخ لوضوئه کان ممامت النار او غیرت، قائم کر کے اشارہ کر دیا ہے کہ مطبوع چیز سے

وضوء کا حکم منسوخ ہو گیا ہے۔ اس کی تائید دیگر احادیث سے بھی ہوتی ہے۔

مثال۔ حضرت ابن عباس نے محن "درافتی" اعتبار سے اعتراض نہیں کیا بلکہ وہ خود اس بات کا لاحظہ فرمائے تھے کہ رسول اللہ ﷺ نے بکری کا گوشت تاول فرمایا وضوء کے بغیر نماز پڑھی۔ (بخاری و مسلم وغیرہ) اس لئے یہ اعتراض دراصل اسی تناظر میں تھا محن خلاف درایت و قیاس ہونے کی وجہ سے نہیں۔ وہ تو خود فرمایا کرتے تھے

”من احادیث رأی الیس فی کتاب الله و لم تمض“

به سنۃ عن رسول الله ﷺ لم یدر علی ما هومنه اذا
لقی الله عزوجل“

(الدارمی جلد ا، ص ۵۷، القیۃ والمستقہ جلد ا، ص ۱۸۳ وغیرہ)

"جس نے نئی رائے ایجاد کی جس کا تعلق نہ کتاب اللہ سے اور نہ ہی رسول اللہ صلی اللہ علیہ وسلم کی سنت سے تو قیامت کے روز اللہ تعالیٰ کو کیا جواب دے گا"۔ نیز انہوں نے فرمایا کہ دین تو کتاب اللہ اور سنت رسول اللہ ﷺ کا نام ہے ان کے وراء جس نے محن رائے سے بات کی مجھے معلوم نہیں وہ اس کی نیکیوں میں شمار ہو گی یا اس کی برائیوں میں (ایقاظ ص ۱۳) اس لئے حضرت ابن عباس "کا یہ معارضہ محن درایت و قیاس کی بناء پر نہیں بلکہ در حقیقت اس جست اور دلیل کی بناء پر تھا جس کا مشابہ خود انہوں نے فرمایا تھا۔

رابعاً۔ مطبوع چیز کے استعمال سے وضوء کرنے کے بارے میں معمور سلف و خلف کا وہی قول ہے جو ہم ابھی عرض کر آئے ہیں کہ وہ حکم منسوخ ہے مگر یہ بھی دیکھئے کہ امام زہری اور حضرت عمر بن عبد العزیز وغیرہ کا یہ موقف ہے کہ یہ حکم منسوخ نہیں بلکہ امام زہری تو آخری حکم وضوء کرنے کا ہی بتلاتے ہیں۔ (یعنی جلد ا، ص ۷۱۵ اسناد عمر بن عبد العزیز ص ۲۶۲۵ وغیرہ) اس لئے اگر معاملہ عقل و خرد اور درایت کا ہی ہوتا تو کیا یہ حضرات یہ موقف اختیار کرتے؟ کابر حلوبی صاحب کو اس مسئلہ کے سب پہلوؤں پر غور کرنا چاہئے تھا۔ اس لئے ابن عباس " کے ظاہری الفاظ سے صحیح حدیث کو رد کر دینے کا یہ بہانہ کسی اعتبار سے قبل اعتناء نہیں۔

کاندھلوی صاحب کا دھوکہ اپنے اسی درایتی اصول کی تائید میں کاندھلوی صاحب مزید لکھتے ہیں۔

”صحیح مسلم کے مقدمہ میں ہے کہ ایک بار حضرت عبد اللہ بن عباس کے روپ و حضرت علیؓ کے فیصلے پیش کئے گئے تو انہوں نے ایک ذرائع کے بعد رچھوڑ کر باقی کتاب پر قلم پھیر دیا اور فرمایا اللہ کی قسم علیؓ یہ فیصلے گراہ ہونے بغیر نہیں کر سکتے تھے۔ گویا انہوں نے اپنے ذہن سے یہ فیصلہ کیا کہ یہ صحیح نہیں ہو سکتے“ اخ (داستانیں جلد ۲، ص ۱۶)

لیکن یہ بھی کاندھلوی صاحب کا زبردست دھوکہ ہے جبکہ امام مسلمؓ نے اولاً حضرت ابن عباسؓ کا یہ قول بیان کیا کہ فتنوں کے رونما ہونے سے پہلے ہم جب کسی سے سنتے کہ وہ کہہ رہا ہے رسول اللہ ﷺ نے فرمایا تو ہم ہمہ تن گوش ہو جاتے مگر فتنوں کے بعد ہر ایک کی بات کو نہیں سنتے۔ اس کے بعد انہوں نے ان کا وہ قول بیان کیا جسے کاندھلوی صاحب نے نقل کیا ہے۔ اور امام نوویؓ نے صاف طور پر لکھا ہے۔ ”وقد علم انه لم يضل فيعلم انه لم يقض به“ (مقدمہ مسلم ص ۱۰، ۱۱) کہ یہ طے شدہ بات ہے کہ حضرت علیؓ گراہ نہیں ہوئے تو اس سے معلوم ہوا کہ انہوں نے یہ فیصلے کئے ہی نہیں۔ یعنی حضرت ابن عباسؓ نے ان فیصلوں کی تردید اس لئے کی وہ حضرت علیؓ کے فیصلے ہی نہیں، یوں نہیں کہ انہوں نے عقل و درایت کے خلاف سمجھتے ہوئے ان کو رد کیا۔ ذرا انصاف فرمائیے کہ حضرت علیؓ عقل و دانش سے معاذ اللہ عاری تھے؟ یہی نہیں بلکہ امام مسلمؓ نے اس کے بعد حضرت علیؓ کے تکمیل رشید سے یہ بھی نقل کیا کہ انہوں نے حضرت علیؓ کی طرف منسوب روایات کو سنتے ہوئے فرمایا ”قاتلهم الله ای علم افسدوا“ اللہ تعالیٰ انسیں تباہ و برباد کرے انہوں نے کس علم کو خراب کر دیا ہے۔ امام نوویؓ نے اس قول کی تشریع میں لکھا ہے کہ اس سے مراد رافضی ہیں جنہوں نے حضرت علیؓ کی احادیث و اقوال میں باطل باتیں شامل کر دی تھیں۔ اور باطل کو حق کے ساتھ خلط ملط کر دیا تھا۔

قارئین کرام انصاف فرمائیں کہ حضرت ابن عباسؓ کے اس قول کی حقیقت کیا ہے مگر کاندھلوی صاحب نے کتنی چاہبکدستی سے اسے بھی اپنے درایتی اصول کی تائید میں پیش کر کے

سادہ لوح حضرات کو دھوکا دینے کی کوشش کی ہے۔

صحیح مسلم کی حدیث اور کاندھلوی صاحب کا ایک اور دھوکہ

حضرت عباس " اور حضرت علی " میراث نبوی کے بارے میں باہم اختلاف کے باعث حضرت عمر فاروق " کے پاس آئے اور ان سے فیصلے کا مطالبہ کیا۔ حضرت عباس " نے یہاں تک کما کہ میرے اور اس جھوٹے گناہگار اور خائن کے مابین فیصلہ کر دیجئے۔ انہی الفاظ کے بارے میں جناب کاندھلوی صاحب لکھتے ہیں۔

چونکہ ایک صحابی دوسرے صحابی کی شان میں اس قسم کے الفاظ نہیں نکال سکتا اس لئے متعدد محدثین نے اپنے نسخے سے یہ الفاظ نکال دیئے اور علامہ مازری اس کی نسبت لکھتے ہیں جب اس کی تاویل کے راستے بند ہو جائیں تو ہم راویوں کو جھوٹا کہیں گے۔

(نووی شرح سلم جلد ۲، ص ۹۰، داستانیں جلد ۲، ص ۱۹)

مگر یہاں بھی موصوف نے انتہائی بد دیانتی کا مظاہرہ کیا۔ علامہ مازری " نے ان الفاظ کی تاویل و توجیہ بیان فرمائی اور اسی ضمن میں فرمایا کہ "بعض الناس" بعض لوگوں نے متعدد محدثین نے نہیں۔ ان الفاظ کو حذف کر دیا۔ جب اس کی کوئی تاویل نہ ہو سکے تو ہم راویوں کو جھوٹا کہیں گے۔ مگر امر واقعہ یہ ہے کہ

اذا كان هذا اللفظ لا بد من اثباته ولم نصف
الوهم الى رواته فاجود ما حمل عليه انه صدر من
العباس على جهة الا دلال على ابن اخيه لانه
بمنزلة ابنه اخ (شرح سلم جلد ۲، ص ۹۰)

جب یہ الفاظ لازمی طور پر ثابت ہیں اور اس کے کسی راوی کی طرف ہم وہم کی نسبت بھی نہیں کر سکتے تو اس کی بتیرن توجیہ یہ ہے کہ حضرت عباس " نے یہ الفاظ اپنے بھتیجے کے بارے میں جوان کے لئے بیٹھے کی مانند تھے بطور دبانے کے اور اپنی داد و دہش کے لئے کہے تھے۔ وہ قطعاً نہیں جھوٹا قرار نہیں دیتے تھے۔ البتہ ان کے خیال میں یہ تھا کہ حضرت علی " کا

موقف غلط ہے اور وہ انہیں اس سے روکنا چاہتے تھے۔ نیز فرماتے ہیں کہ اس کی یہ تاویل ضروری ہے کیونکہ یہ واقعہ حضرت عمرؓ کی مجلس میں ہوا جبکہ وہاں حضرت عثمان، سعد، زید اور عبدالرحمن بھی تشریف فرماتھے اور کسی نے بھی اس کلام پر اعتراض نہیں کیا۔ حالانکہ وہ تو منکرات پر انکار و اعتراض میں سب سے پیش پیش تھے ان کا اعتراض نہ کرتا اس بات کا قربانہ ہے کہ انہوں نے بھی یہی سمجھا کہ حضرت عباسؓ نے محض زجر و توبخ کے لئے یہ کما وہ حقیقتہ حضرت علیؓ کو ایسا نہیں سمجھتے تھے۔ علامہ مازریؓ نے مزید فرمایا ہے کہ حضرت عمرؓ کا ان دونوں کو کہنا کہ تم حضرت ابو بکرؓ کے پاس آئے اور تم انہیں کاذب گناہگار اور خائن کہتے تھے پھر اپنے بارے میں بھی فرمایا کہ میرے پاس آئے تو تم میرے بارے میں بھی یہی گمان رکھتے تھے۔ ”تاویل هذا على خوما سبق“ اور اس کی وہی تاویل ہے جو پسلے بیان کر دی گئی کہ تمہارا خیال یہ تھا کہ میں نے اور ابو بکرؓ نے جو کیا ہمیں اس کے خلاف تمہاری رائے کے مطابق عمل کرنا چاہیے تھا اگر تمہارے خیال کے مطابق ہمارا خیال بھی ہوتا پھر ہم اس کی مخالفت کرتے تو واقعی ہم اسی طرح ہوتے جیسے تمہارا ہمارے بارے میں خیال تھا۔ امام نوویؓ نے علامہ مازریؓ کے اسی بیان کو نہایت اختصار سے اپنے الفاظ میں یوں بیان کیا۔ ”معناہ هذا الكاذب ان لم ینصف“ کہ اس کے معنی یہ ہیں کہ اگر یہ انصاف نہ کریں پھر یہ جھوٹے ہیں۔ ”قارئین کرام انصاف فرمائیں علامہ مازریؓ نے اولاً پیانگ وال فرمایا کہ یہ الفاظ ثابت ہیں ان میں کسی راوی کا وہم نہیں۔ ثانیاً اس کی معقول توجیہ و تاویل بیان کی۔ ثالثاً حضرت عمرؓ، حضرت ابو بکرؓ کے بارے میں بھی اسی قسم کا خیال ظاہر کیا گیا تو اس کی بھی انہوں نے وہی توجیہ کی اور علامہ نوویؓ وغیرہ نے ان کی تائید کی۔ مگر کتنے افسوس کا مقام ہے کہ کائد حلوی صاحب نے اس کے باوجود اس کلام کو تاقابل تاویل تصور کرتے ہوئے علامہ مازریؓ کی طرف یہ بات منسوب کر دی کہ ”ہم راویوں کو جھوٹا کہیں گے“ فنا اللہ وانا الیہ راجعون۔

یہ راہزن ہیں جنہیں تم راہنماء سمجھتے ہو

قارئین کرام:- درایت کی بنیاد پر جن روایات پر جناب کائد حلوی صاحب نے حرف گیری کی اس کی حقیقت آپ ملاحظہ فرمائے۔ کائد حلوی صاحب ہوں یا ان کے پیش رو حضرات ان کا وتمہہ ہی یہ ہے کہ ذیخہ احادیث میں جو چیز انسیں خلاف عقل محسوس ہوتی ہے۔

بڑی دلیری سے اس کا انکار کر دیتے ہیں۔ بلکہ اسی بنیاد پر سرسید اور ان کے ہمنواوں نے قرآن پاک میں وارد شدہ مجیدات انبیاء کرام ملکهم السلام کا انکار کیا۔ غور فرمائیے قرآن و سنت کی حیثیت کیا ہوئی، اصل قرآن و حدیث نہ رہا بلکہ انسانی عقل اصل قرار پائی۔ عقل کو تو قرآن و سنت کا تابع ہونا چاہیے تھا مگر یہاں عقل کو ان نے بھی فوکیت دے دی گئی۔ پھر یہ بھی دیکھئے کہ ایک محدث اپنے استاد سے اور وہ اپنے شیخ سے روایت بیان کرتا ہے سلسلہ سند کا ہر راوی عدالت و ثقاہت میں معروف و مشور ہے۔ ان کی عقل و فہم کو ہر دور میں تسلیم کیا گیا۔ آخر کیا وجہ ہے یہ عقلی اور درایتی پہلو جو آج ہمیں محسوس ہوتا ہے بلکہ اسی بنیاد پر اکثر ویژتھ احادیث کو دین پر معاذ اللہ بد نہادغ باور کرایا جاتا ہے۔ یہ پہلو ان حضرات سے او جھل کیے ہوا وہ سبھی نعموز باللہ غور و فکر سے عاری اور عقل و درایت سے کورے تھے؟ قطعاً نہیں بلکہ جیسا کہ اوپر ہم نے عرض کیا کہ اس قسم کے اعتراضات کے جواب میں انہوں نے مستقل کتابیں لکھیں اور ہر دور میں انہوں نے دودھ کا دودھ اور پانی کا پانی کر دکھلایا۔ تقبل اللہ عزیزم

کیا رسول اللہ ﷺ پر جادو کیا گیا؟ صحیح بخاری کی جن احادیث پر کائد حلولی ملاحظہ ہو کتاب الجہاد باب هل یعفی عن الذمی اذا سحر (جلد ۱، ص ۳۵۰) کتاب بدء المثلق باب صفت المیں و جنودہ (جلد ۱، ص ۳۴۲) کتاب الطہ باب السحر (جلد ۲، ص ۸۵۷) باب هل یستخرج السحر (ص ۸۵۸) کتاب الادب باب قول اللہ ان اللہ یا مرکم بالعدل الخ (ص ۸۹۵) کتاب الدعوات باب تکریر الدعاء (ص ۹۳۵)۔ صحیح بخاری کے علاوہ یہ روایت صحیح مسلم جلد ۲، ص ۲۲۱۔ سنن نسائی، ابن ابی شیبہ، منند احمد، حاکم اور بیهقی وغیرہ کتب احادیث میں موجود ہے۔ جناب کائد حلولی صاحب اسی کے بارے میں لکھتے ہیں۔

”یہ بات عرصہ دراز سے مشور چلی آرہی ہے کہ نبی کریم ﷺ پر

جادو کیا گیا اور اس کا آپ پر اثر بھی ہوا۔ ہم بھی بچپن سے لے کر آج تک یہ تصور کرتے آئے تھے کیونکہ صحیح بخاری میں حضرت عائشہ سے یہ روایت منقول ہے“ (نمہی داستانیں جلد ۲، ص ۸۳)

گویا آنحضرت ﷺ کے بارے میں جادو کا معاملہ بھی ان مشور داستانوں میں ایک ہے جس کی کوئی حقیقت نہیں۔ حیرت ہوتی ہے کہ جو واقعہ حدیث کی احادیث الکتب میں موجود ہو اور تاریخ کی تمام تر کتابوں میں بھی اس کا ذکر ہو وہ بھی جناب کائد حلوی صاحب کو ایک من گھڑت نہیں بھی داستان نظر آتا ہے۔

کائد حلوی صاحب کی دورخی مزید افسوسناک بات یہ ہے کہ جناب کائد حلوی صاحب ان روایات کو باطل اور من گھڑت کرنے کے لئے علامہ ابو بکر الجصاص کا سارا لیتے ہیں۔ اور ان کی تعریف میں بڑے رطب اللسان ہیں۔ حالانکہ علامہ جصاص تو اپنے معتزلی افکار کی بناء پر مطلقاً جادو کا انکار کرتے ہیں اور ڈنکے کی چوٹ کرتے ہیں کہ اگر اس کی کوئی حقیقت ہوتی تو یہ جادو گر بادشاہوں کو گرانے اور مخفی خزانوں کو نکالنے میں کامیاب ہو جاتے۔ ان کو کبھی کوئی تکلیف نہ پہنچتی اور لوگوں کے دست نگر سے وہ بے نیاز ہو جاتے (احکام القرآن جلد ا، ص ۵۳) مگر کائد حلوی صاحب جادو کا انکار نہیں کرتے۔ بلکہ اس کی حقیقت کا اعتراف کرتے ہوئے لکھتے ہیں۔

”ہماری اس سلسلے میں جمال تک معلومات ہیں وہ یہ ہیں کہ اگر کوئی

تعویز یا جادو دفن کیا جاتا ہے تو اس کا توڑا اس وقت تک ممکن نہیں جب تک وہ چیز نکلوائی نہ جائے تمام تعویز گندے کرنے والے اور جادو گروں کا

اس پر اتفاق ہے“ (غہبی داستانیں جلد ۲، ص ۸۶)

لہذا اگر کائد حلوی صاحب کو علامہ ابو بکر الجصاص سے اتفاق اور ان پر کامل اعتماد تھا کہ ”وہ مشور اکابر حنفیہ میں سے“ بڑے محدث اور امام ہیں“ تو انہیں جادو کے بارے میں ان کی پوری رائے سے اتفاق کرنا چاہیئے تھا۔ مگر ایسا نہیں۔ آخر کیوں؟

علامہ الجصاص معتزلی تھے علامہ ابو بکر الجصاص بلاشبہ اکابر علمائے اخناف میں شمار ہوتے ہیں۔ مگر اس کے باوصف وہ معتزلی افکار کے حوال تھے۔ منصور بالله نے انہیں ”طبقات المعتزل“ میں ذکر کیا ہے۔ دکتور محمد حسین الذہبی رقطراز ہیں۔

”کذلک نجد الجصاص یمیل الی عقیدۃ“

المعزلة ويتأثر بها في تفسيره فمثلاً عندما
تعرض لقوله تعالى في الآية ۱۰۲ من سورة البقرة
وأتبعوا ماتتلوا الشياطين على ملك سليمان
الآية نجده يذكر حقيقة السحر ويقول أنه متى
اطلق وهو اسم لكل أمر هو باطل لا حقيقة له ولا
ثبات كما يذكر حديث البخاري في سحر رسول
الله ﷺ ويقرر أنه من وضع الملاحدة”

(تفسير دلفي المفرون جلد ۲، ص ۳۸۳)

”کہ ہم جصاص کو پاتے ہیں کہ وہ معزی عقیدہ کی طرف مائل ہے اور اپنی تفسیر میں
اس سے متاثر ہے۔ مثلاً سورۃ البقرۃ کی آیت نمبر ۱۰۲ اوابتعوا ماتتلوا الشياطين الآیۃ
کے تحت وہ سحر کی حقیقت بیان کرتے ہوئے کہتے ہیں کہ اس کا اطلاق ہر باطل عمل پر ہوتا ہے
جس کی کوئی حقیقت نہیں ہوتی اسی بنا پر وہ رسول اللہ ﷺ کے جادو کے بارے میں بخاری
کی حدیث کا انکار کرتے ہیں اور اسے ملدوں کی من گھڑت قرار دیتے ہیں۔“ اسی طرح علامہ
ابو بکر جصاص نے معزی افکار کی ترجمانی کرتے ہوئے قیامت کے روز اللہ سبحانہ و تعالیٰ کی
زيارة کا بھی انکار کیا ہے اور ”وجوه يومئذ ناظرة الى ربها ناظرة“ کے بارے میں کہا
ہے کہ یہاں ”ناظرو“ کے معنی ”انتظار الثواب“ کے ہیں اور جن احادیث میں روایت باری
تعالیٰ کا ذکر ہے تو اس سے مراد علم ہے کیونکہ لفظ میں روایت کے معنی علم شائع و زائع ہیں۔
لاحظہ ہو احکام القرآن جلد ۳، ص ۵۔

اسی طرح حنفی معززی ہونے کی بنا پر ہی وہ حضرت ابو ھریرہؓ کی احادیث کے بارے میں
یہ لب کشائی فرماتے ہیں۔

”وهدَ أمنِ احاديث ابى هريرة التى ترد

لمخالفتها الاصول“ (احکام القرآن جلد ۳، ص ۳۸۵)

”یہ ابو ھریرہؓ کی ان احادیث میں سے ہے جنہیں اصول سے مخالفت کی بنا پر رد کر دیا گیا
ہے۔“ (العیاذ باللہ) اس لئے اگر علامہ جصاص نے جادو کو باطل اور آخر حضرت ﷺ پر اس کے

اٹر کی احادیث کو موضوع کہا ہے تو یہ بھی مخفف ان کے اعتراض ہی کا آئینہ دار ہے۔ حدیث سحر کے بارے میں جو اعتراضات کاندھلوی صاحب نے کئے ہیں ان پر ایک طائرانہ نظر بھی ڈال لیجئے۔

پہلا اعتراض اور اس کا جواب اس حدیث کو صرف حضرت عائشہ ہی بیان کرتی ہیں نہ دیگر ازواج علماء میں سے کسی نے یہ بیان کی نہ ہی کسی صحابی نے اسے روایت کیا ملخصاً (۲، ص ۹۲) حالانکہ یہ حدیث حضرت عائشہؓ کے علاوہ حضرت عبد اللہؓ بن عباس اور زیدؓ بن ارقم وغیرہ سے بھی مروی ہے حافظ ابن حجر رقطراز ہیں۔

”وجاء ایضاً من حديث ابن عباس و زید بن ارقم و

غيرهما“ (فتح الباری جلد ۱، ص ۲۲۶)

حضرت زیدؓ بن ارقم کی حدیث سنن نسائی (ج ۲، ص ۱۶۵) مسند امام احمد (ج ۲، ص ۳۲۲) مسند عبد بن حمید (ج ۱، ص ۷۴) اور مسند رک حاکم (ج ۲، ص ۳۶۰) این سعد (ج ۲، ص ۱۹۹) میں مذکور ہے امام حاکم نے اسے صحیح قرار دیا ہے۔ حضرت عبد اللہؓ بن عباس کی روایت دلائل النبوة للستعفی جلد ۶، ص ۲۳۸، این سعد (ج ۲، ص ۱۹۸) اور این مردویہ میں موجود ہے۔ نیز یہ واقعہ حضرت انسؓ سے بھی این مردویہ میں منقول ہے امام زہری، عمر بن حکم، سعید بن المیب، عروہؓ بن زیبر سے مرسل بھی مختصرًا مروی ہے۔ مگر کتنے ستم کی بات ہے کہ یہ واقعہ کاندھلوی صاحب کو کسی اور صحابی سے نظری نہیں آتا۔ ع

آنکھیں ہیں اگر بند تو پھر دن بھی رات ہے

جب یہ روایت حضرت عائشہؓ کے علاوہ دیگر صحابہ کرامؓ سے دوسری اسناید سے بھی مروی ہے تو کاندھلوی صاحب کا حضرت عائشہؓ سے عروۃؓ اور ان سے ٹھامؓ کے تفرد کا اعتراض خود بخود ختم ہو جاتا ہے۔ بلکہ تفرد کا یہ اعتراض بھی اصول حدیث سے ان کی بے خبری کی دلیل ہے۔ کیونکہ محدثین کے ہاں ثقہ و عادل کا ایسا تفرد قطعاً محل نزاع نہیں جس کی متعدد مثالیں خود صحیح بخاری و مسلم میں ہی موجود ہیں۔ مثلاً صحیح بخاری کی پہلی حدیث انما

الاعمال بالنیات اُخ کے بارے میں محمد بنین کا تقریباً اتفاق ہے کہ ان الفاظ سے کسی بھی صحیح سند سے یہ روایت کسی اور صحابی سے مروی نہیں۔ تھا اسے حضرت عمرؓ بیان کرتے ہیں۔ حضرت عمرؓ نے یہ حدیث مدینہ طیبہ میں خطبہ کے دوران بر سر منبر بیان کی مگر ان سے روایت کرنے والے تھا علقمؓ بن وقارؓ ہیں پھر علقمؓ سے صرف محمد بن ابراہیم ہی روایت کرتے ہیں کسی دوسرے راوی نے اسے ان سے نقل نہیں کیا۔ اور محمد بن ابراہیم سے صرف محبیؓ بن سعید ہی روایت کرتے ہیں۔ اسی طرح صحیح بخاری جلد ۲، ص ۱۰۰۰ او مسلم میں حضرت عبداللہ بن عمر کی روایت کہ ”نہی النبی ﷺ عن بيع الولاء وعن هبته“ بھی صرف عبداللہ بن دینار ہی حضرت ابن عمر سے روایت کرتے ہیں۔ صحیح بخاری کی آخری حدیث کلمتان حبستان الى الرحمن اُخ کو بھی تھا حضرت ابو هریرہؓ بیان کرتے ہیں اور ان سے ابو زرعہؓ پھر ان سے عمارۃؓ بن القعقاع اور عمارۃؓ سے صرف محمد بن فضیل ہی روایت کرتے ہیں۔ کوئی بھی ان کا متابع ثابت نہیں۔ تو کیا ان روایات کو بھی تفرد کی بنا پر ضعیف اور ناقابل اعتبار قرار دیا جائے گا؟ ہرگز نہیں تو پھر زیر بحث روایت ہی تفرد کی بنا پر مردود کیوں ہے؟

دوسرा اعتراض اور اس کا جواب اس حدیث کو ہشام کے علاوہ کوئی بیان نہیں کرتا ہشام کا جواب کرتا ہشام کا جواب دے گیا تھا بلکہ حافظ عقیل نے کہا ہے کہ آخر عمر میں سٹھیا گئے تھے تو اس کا کیا ثبوت ہے کہ یہ روایت سٹھیانے سے پلے کی ہے نیز ہشام سے جتنے بھی راوی ہیں سب عراقی ہیں۔ کوئی بھی اہل مسیہ میں سے یہ روایت نقل نہیں کرتا اور اتفاق سے عراق پہنچنے کے بعد ہشام کا داماغ سٹھیا گیا تھا۔

(تمہاری دوستائیں جلد ۲، ص ۹۱)

اولاً۔ تو یہی دیکھئے کہ ہشام سے روایت کرنے والوں میں خود صحیح بخاری (ص ۹۳۵) کتاب الدعوات میں انس بن عیاض بھی ہیں جو مدنی ہیں اور بالاتفاق شد ہیں اختصاراً حافظ ابن حجرؓ کے الفاظ ہی دیکھ لیجئے۔

”انس بن عیاض بن ضمرة او عبد الرحمن الليثي
ابوضمرة المدنى ثقة من الشامنة“ (تقریب ص ۵۲)

اسی طرح امام بخاریؓ نے ہی کتاب الطب ص ۸۵۸ میں فرمایا ہے ”تابعہ ابوواسمه وابو ضمرة وابن ابی الزنا دعن هشام وقال الليث وابن عینہ عن هشام فی مشط ومشافۃ“ یعنی هشام سے عینی بن یونس نے ”مشط ومشافۃ“ کے لفظ نقل کئے ہیں۔ اور عینی کی متابعت ابوواسمه، ابو ضمرة اور ابن ابی الزنا دنے کی ہے جبکہ یاث اور ابن عینہ نے هشام سے ”مشط ومشافۃ“ کے الفاظ بیان کئے ہیں۔ ابوواسمه حماد بن اسامہ کو فی ہیں جبکہ ابو ضمرة انس بن عیاض ملنی ہیں جیسا کہ ابھی آپ دیکھے چکے ہیں اور ابن ابی الزنا، کا نام عبد الرحمن ہے اور وہ بھی ملنی ہے۔ یاث سے مراد یاث بن سعد ہیں جو مشور امام اور مصر کے جلیل القدر محدث اور فقیہ ہیں۔ خود امام بخاریؓ نے ہی بدء المثلث میں ان کے واسطے سے یہ روایت بیان کی جس میں وہ فرماتے ہیں کہ ”کتب الی هشام انه سمعه ووعاه عن ابیہ عن عائشة“ هشام نے مجھے لکھا کہ اس نے اپنے باپ سے سنا اور اسے خوب یاد رکھا وہ حضرت عائشہؓ سے بیان کرتے تھے اور ابن عینہؓ نے مراد امام سفیانؓ ہیں جو پہلے کوفہ میں اور پھر مکہ مکرمہ میں سکونت پذیر تھے بلکہ تحدیب جلد ۲، ص ۱۲۲ وغیرہ میں یہ صراحت بھی موجود ہے کہ وہ ۶۳ھ میں مکہ مکرمہ منتقل ہو گئے تھے۔

اس سے معلوم ہوا کہ صحیح بخاری، ہی میں هشامؓ سے ان کے مصری، کی اور ملنی تلاوہ بھی روایت کرتے ہیں حافظ ابن حجرؓ نے صراحت کی ہے کہ ”ہشام“ سے یہی روایت ”معمر“، ”القطان“، ”مرجی بن رجاء“، ”حماد بن سلمہ“، ”بن نمير“ وغیرہ بھی بیان کرتے ہیں۔ (تفہیم الطیبین جلد ۵، ص ۳۹) اب دیکھئے کہ امام ”معمر“ بن راشد بصری ہیں، امام ”سجی“ بن سعید القدان اور مرخا بن رجاءؓ اور ”حماد“ بن سلمہ بھی بصری ہیں البتہ ”عبداللہ“ بن نمير کو فی ہیں۔ گویا ”ہشام“ سے ان کے ملنی، کمی بصری، مصری تلاوہ روایت کرتے ہیں مگر ”ماہر تاریخ محقق، نقاد، شیخ القرآن امام الحدیث علامہ کائد حلولی“ صاحب فرماتے ہیں۔ ”ہشام“ سے جتنے بھی راوی ہیں سب عراقی ہیں۔

” یہ ٹھہرے ہیں دین کے راہنماء ”

کاندھلوی صاحب کی غلط بیانی

امام حشام بن عروہ کے بارے میں کاندھلوی صاحب نے یہ بھی فرمایا ہے کہ "ہشام" کا دامغ جواب دے گیا تھا بلکہ حافظ عقیلی تو لکھتے ہیں قد خرف فی آخر عمرہ آخر عمر میں سُھیا گئے تھے" موصوف نے امام عقیلی کے قول کا کوئی حوالہ نہیں دیا۔ تہذیب التہذیب، میرزاں الاعتدال وغیرہ کتب میں امام عقیلی کا یہ قول ہمیں کہیں نظر نہیں آیا۔ بلکہ امام عقیلی نے تو ہشام" کا کتاب الصعفاء میں ذکر ہی نہیں کیا۔ "سُھیا" جانے کا انتساب بہرنوع بے بنیاد اور کاندھلوی صاحب کی غلط بیانی ہے۔ البتہ امام ابوالحسن ابن القطان المٹوفی ۲۸۷ھ نے کہا ہے کہ "تغیر قبل موته" کہ فوت ہونے سے پہلے ان کا حافظ متغیر ہو گیا تھا۔ مگر حافظ ابن حجر نے صاف صاف فرمایا ہے کہ "لم نرله فی ذلک سلفاً" اس حکم میں ہم نے ان کا کوئی بھی پیش رو نہیں پایا۔

(تہذیب جلد ۱، ص ۱۵)

بلکہ حافظ ذہبی نے تو واضح الفاظ میں اس کی تردید کی کہ "لم يختلط ابدا ولا عبرة بما قاله ابوالحسن ابن القطان" الحکم کہ اس کا حافظ کبھی بھی مختلط نہیں ہوا ابوالحسن ابن قطان کا قول قابل اعتبار نہیں۔ (میرزاں جلد ۲، ص ۳۰۱) بلکہ سیر اعلام النبلاء جلد ۲، ص ۳۶ میں لکھتے ہیں "وہشام فلم يختلط قط هذا امر مقطوع به" کہ یہ فیصلہ شدہ بات ہے کہ حشام کبھی اختلاط کا عنکار نہیں ہوئے۔ لہذا جب اختلاط و تغیر کا الزام ہی صحیح نہیں تو ان کا یہ مطلبہ خود بخود ختم ہو جاتا ہے کہ "اس کا کیا ثبوت ہے کہ یہ روایت سُھیانے سے پہلے کی ہے" پھر جب ہم ثابت کر آئے ہیں کہ یہ روایت ہشام سے اس کے مدینی، کنی، بھری، مصری، تلامذہ بھی روایت کرتے ہیں۔ اور بقول کاندھلوی صاحب "عراق پہنچنے کے بعد ہشام کا دامغ سُھیا گیا تھا" تو اب ہشام کے سُھیانے سے پہلے کی روایت کا مطلبہ بالکل طفلانہ و بچگانہ حرکت

تیسرا اعتراض اور اس کا جواب "یہ روایت مضطرب ہے ہشام سے ایک راوی پر نقل کرتا ہے کہ وہ سنتگی وغیرہ جس پر جادو کیا گیا تھا تعالیٰ گئی، دوسرا نقل کرتا ہے کہ ام المؤمنین نے عرض کیا یا رسول اللہ آپ نے اسے کیوں نہیں نکالا۔ ایک راوی کا قول ہے آپ نے لبید کو بد نام کیوں نہیں کیا۔ ایک روایت میں ہے آپ نے اچانک خواب بیان کیا اور دوسری روایت میں ہے کہ رات کو آپ نے خوب دعاء کی تو یہ خواب دیکھا۔ ایک روایت میں ہے کہ آپ کو مغالطہ ازوج کے پاس جانے میں ہوتا تھا۔ جب کہ دیگر راویوں کا بیان ہے یہ مغالطہ ہر کام میں ہوتا تھا یہ سب مقتضاد امور ہشام سے مردی ہیں" (ندہی داستانیں جلد ۲، ص ۹۱، ۹۲)

جناب کائد حلوی صاحب نے اس حدیث میں اضطراب کی جو صورت بیان کی شارحین حدیث رحمۃ اللہ اس کا جواب پلے ہی دے چکے ہیں۔ وہ اگر اس جواب پر مطمئن نہیں تو انہیں اس پر نقد و تبرہ کا حق تھا مگر یہ تو کوئی دیانتداری نہیں اور نہ ہی یہ دین کی کوئی خدمت ہے کہ سادہ لوح اور بے خبر حضرات کے اذہان میں بس الجھاؤ پیدا کر دیا جائے۔ حافظ ابن حجر نے واضح طور پر لکھا ہے کہ روایت میں "اتخراج" یعنی جادو کے نکالنے کا ذکر ہے۔ اور جس چیز کی فنی ہے وہ "نشہ" ہے کہ آپ نے اس کا توڑ کیوں نہیں کیا تو آپ نے ارشاد فرمایا کہ اللہ تعالیٰ نے مجھے شفاء عطاے فرمادی ہے اور ایک قول یہ بھی ہے کہ آپ نے جادو کا مجموعہ جو سمجھور کے خوشے کے غلاف میں سنتگی اور بالوں وغیرہ پر مشتمل تھا وہ تو کوئی سے نکلو یا مگر اس میں سے بال وغیرہ نہیں کھولے۔ انہیں اسی طرح زمین میں دبادیا۔ (فتح الباری جلد ۱، ص ۲۳۵، ۲۳۶) اور حافظ ابن قیم نے کہا ہے نہ نکالنے سے مراد یہ ہے کہ نکال کر اسے منظر عام پر نہیں لائے تاکہ لوگ کسی شر اور فتنہ میں بجلانے ہو جائیں اس لئے ان روایات میں قطعاً کوئی اضطراب نہیں۔ رہی یہ بات کہ ایک راوی کا قول ہے کہ آپ نے لبید کو بد نام کیوں نہیں کیا۔ تو تلقین جانئے اس مفہوم کی کوئی روایت صحیح بخاری کے حوالہ ابواب میں ہماری نظر سے نہیں گذری اور نہ ہی ایسا کوئی جملہ صحیح مسلم میں ہے۔

اسی طرح اضطراب میں یہ ذکر کرنا کہ "ایک روایت میں ہے کہ آپ نے اچانک خواب بیان کیا اور دوسری میں ہے کہ رات کو آپ نے خوب دعاء کی تو یہ خواب دیکھا" انتہائی سلطی بات ہے۔ آپ نے اس سلسلے میں دعاء کی اور مکر دعاء کی "دعاؤ دعا" جس کے نتیجہ میں

اللہ سبحانہ و تعالیٰ نے خواب میں حقیقت حال سے آگاہ فرمایا۔ اب اگر ایک روایت میں دعاء کا ذکر نہیں صرف خواب کا ہے تو ان دونوں میں متناقضات اور اضطراب کیسے ہے؟ چونکہ کاندھلوی صاحب کا دماغ خود مضرب ہے اس لئے انہیں ہربات میں اضطراب نظر آتا ہے۔ جبکہ بالاتفاق محدثین کے، اضطراب دہاں ہوتا ہے جہاں جمع و تقطیق کی صورت نہ ہو مگر یہاں یہ اختلاف صرف اجمال و تفصیل میں ہے۔ اگر کسی روایت میں دعاء کی نقی ہوتی تو وہ اسے اضطراب کہ سکتے ہیں۔ لیکن یہاں یہ نوعیت قطعاً نہیں۔ "الحدیث یفسر بعضه بعضًا" کا معروف اصول اگر ان کے حاشیہ خیال میں نہیں رہا تو کیا اصولیں کا یہ اصول بھی انہیں یاد نہیں رہا کہ عدم ذکر عدم شی کو مستلزم نہیں۔

اسی طرح ان کا یہ کہنا کہ ایک روایت میں ہے کہ آپ کو مغالطہ ازوج کے پاس جانے میں ہوتا تھا جبکہ دیگر راویوں کا بیان ہے کہ یہ مغالطہ ہر کام میں ہوتا تھا اور یہ بھی اضطراب ہے۔ حالانکہ یہاں بھی اجمال و تفصیل کی نوعیت ہے۔ دنیاوی کاموں میں مغالطہ کا ایک پلو ازوج ملمرات کے پاس جانے یا نہ جانے کا بھی ہے۔ بتائیے اس میں تضاد کیا ہے؟

چوتھا اعتراض اور اس کا جواب شارحین حدیث لکھتے ہیں کہ نبی کریم ﷺ دنیاوی معاملات بھول جاتے تھے دینی امور میں یہ بھول نہیں ہوتی تھی۔ لیکن شارحین کا یہ قول بلا دلیل ہے ایک غیر مسلم یہ اعتراض کرتا ہے کہ آپ نے جادو کی حالت میں متعدد امور خلاف نشانہ الہی انجام دیئے ہوں گے۔ کیونکہ ان روایات سے صاف ظاہر ہے کہ آپ کے ذہن پر جادو کا اثر ہوا پھر یہ دینی اور غیر دینی کی تفریق کیسے ممکن ہو گی؟ نیز جب آپ کے ذہن پر جادو کا اثر ہوا تو ایک سال کے دوران جو وہی نازل ہوتی رہی اس میں بھی مغالطہ کا اختلال ہے" (ندہبی داستانیں جلد ۲، ص ۹۲)

شارحین حدیث رحمہم اللہ نے اگر یہ بات کی ہے کہ جادو کے اثر سے دنیاوی معاملات میں ہی بھول ہوتی تھی۔ اس کا تعلق وہی یا تباخ دین سے قطعاً نہیں تھا تو یہ اس لئے کہ وہی کی حفاظت کی ذمہ داری تو خود اللہ سبحانہ و تعالیٰ نے لی ہے اور واشگاف الفاظ میں فرمایا ہے "انا نحن نزلنا الذکر وانا له لحافظون" کہ ذکر کو ہم نے نازل کیا اور ہم ہی اس کے

محافظ ہیں۔ قابل غور یہ بات ہے کہ آپ تبلیغ دین میں محفوظ و معصوم تھے یا نہیں۔ اگر معصوم نہیں تو پھر جادو ہونے یا نہ ہونے میں فرق کیا رہا۔

جب آپ معاذ اللہ تبلیغ دین میں معصوم و محفوظ ہی نہیں، بھول چوک سو و خطا کا امکان جادو کے بغیر بھی موجود ہے تو اندریں صورت غیر مسلم یہ بھی کہہ سکتا ہے کہ آپ نے بہت سے چیزیں خلاف نشانہ الہی سرانجام دی ہوں گی اور جو وحی نازل ہوتی رہی اس میں آپ کو مغالطہ بھی ہوا ہو گا۔ جب عام حالات میں خطا اور نسیان کا احتمال ہے تو جادو ہو جانے سے فرق کیا پیدا ہوا۔ اور اگر آپ کا تبلیغ دین میں معصوم ہونا ناگزیر ہے تو یہی دلیل جادو کی صورت میں بھی دینی امور میں بھول چوک سے مانع ہے۔

بلکہ قرآن مجید ہی سے معلوم ہوتا ہے اللہ سبحانہ و تعالیٰ کے نبی سے بھول ہو سکتی ہے۔ حضرت موسیٰ علیہ السلام کے بارے میں ہے کہ قال لا تؤا خذنی بما نسيت ولا ترهقنى من امرى عسرا (الکھف) انہوں نے کامِ میری بھول پر میرا مواخذہ نہ کیجئے اور میرے ساتھ اس کام میں سختی نہ کیجئے۔

نیز فرمایا فلما بلغا مجمع بينهما نسيا حتو تهما (الکھف) کہ جب حضرت موسیٰ علیہ السلام اور ان کا ساتھی دونوں دریاؤں کے حکم پر پہنچے تو وہ اپنی مچھلی بھول گئے۔ بلکہ سید الانبیاء حضرت محمد مصطفیٰ ﷺ کے بارے میں فرمایا "سنقرئک فلا تسمى الا ما شاء الله" ہم تمہیں پڑھائیں گے پھر تم نہ بھولو گے مگر وہ جو اللہ چاہے۔ احادیث میں بھی آپ کی بھول کا ذکر موجود ہے۔ نماز میں بھی کئی بار آپ سے بھول ہوئی اور آپ نے فرمایا "انما انما بشر انسی کما نسون فاذ انسیت فذ کرونی" بلاشبہ میں بشر ہی تو ہوں تمہاری طرح، میں بھی بھول جاتا ہوں جیسے تم بھول جاتے ہو۔ جب میں بھول جاؤں تو مجھے یاد کراؤ، بخاری وغیرہ۔ تو جب یہ بھول چوک آپ سے ثابت ہے تو جو اعتراض جادو کے متعلق ہے وہ بھول چوک کے بارے میں بھی اسی طرح ہے۔ کوئی غیر مسلم کہہ سکتا ہے کہ ممکن ہے کہ آپ کسی وحی کے حکم کو بھی بھول گئے ہوں یا دین کی کچھ باتیں بھول کر آپ نے بیان نہ کی ہوں۔ اسی لئے جو جواب بھول کے بارے میں ہو گا وہی جواب جادو کے متعلق بھی ہو گا۔

مولانا مودودی مرحوم نے اسی سلسلے میں لکھا ہے:

اس کا زیادہ سے زیادہ جواہر حضور پر ہوا وہ بس یہ تھا کہ آپ گھلتے چلے جا رہے تھے۔ کسی کام کے متعلق خیال فرماتے کہ وہ کر لیا ہے مگر نہیں کیا ہوتا تھا۔ اپنی ازواج کے متعلق خیال فرماتے کہ آپ ان کے پاس گئے ہیں مگر نہیں گئے ہوتے تھے۔ اور بعض اوقات آپ کو اپنی نظر پر بھی شبہ ہوتا تھا کہ کسی چیز کو دیکھا ہے مگر نہیں دیکھا ہوتا تھا۔ یہ تمام اثرات آپ کی ذات تک محدود رہے حتیٰ کہ دوسرے لوگوں کو یہ معلوم تک نہ ہو سکا کہ آپ پر کیا گزر رہی ہے۔ رہی آپ کے نبی ہونے کی حیثیت تو اس میں آپ کے فرائض کے اندر کوئی خلل واقع نہ ہونے پایا۔ کسی روایت میں یہ نہیں ہے کہ اس زمانے میں آپ قرآن کی کوئی آیت بھول گئے ہوں۔ یا کوئی آیت آپ نے غلط پڑھ ڈالی ہو۔ یا اپنی صحبوتوں میں اور اپنے عظموں اور خطبوں میں آپ کی تعلیمات کے اندر کوئی فرق واقع ہو گیا ہو۔ یا کوئی ایسا کلام وحی کی حیثیت سے پیش کر دیا ہو جو فی الواقع آپ پر نازل نہ ہوا ہو، یا نماز آپ سے چھوٹ گئی ہو اور اس کے متعلق بھی کبھی آپ نے سمجھ لیا ہو کہ پڑھ لی ہے مگر نہ پڑھی ہو۔ ایسی کوئی بات معاذ اللہ پیش آ جاتی تو دھوم مج جاتی اور پورا ملک عرب اس سے واقف ہو جاتا کہ جس نبی کو کوئی طاقت چت نہ کر سکی تھی اسے ایک جادو گر کے جادو نے چت کر دیا۔ لیکن آپ کی حیثیت نبوت اس سے بالکل غیر متاثر رہی اور صرف اپنی ذاتی زندگی میں آپ اپنی جگہ محسوس کر کے پریشان ہوتے رہے۔

(تفہیم القرآن جلد ۶، ص ۵۵۳، ۵۵۴)

حریت ہوتی ہے کہ مخفی نلن اور مگان کی بنیاد پر اسلام کے بھی خواہ یہ تسلیم کر لینے پر ادھار کھائے بیٹھے ہیں کہ آپ نے ”متعدد امور خلاف منشاء الہی انجام دیئے ہوں گے بلکہ وحی میں بھی مغالطہ کا اختال ہے“ جادو کی روایات کو خبر واحد یعنی ظنی قرار دیکر تسلیم کرنے کے لئے تیار نہیں مگر مخفی نلن کی بناء پر یہ سب اختال تسلیم اور برا وزنی اعتراض قرار پاتا ہے۔

اَنَّ اللَّهَ وَالنَّاسُ اِلَيْهِ رَاجِعُونَ۔

پانچواں اعتراض اور اس کا جواب "نبی پر جادو اثر کر سکتا ہے یا نہیں یہ مسئلہ اعتقادی حیثیت رکھتا ہے اور تمام علماء کا متفقہ فیصلہ ہے کہ اعتقاد کی بنیاد خبر واحد پر قطعاً نہیں رکھی جاسکتی"۔

(فہدی داستانیں جلد ۲، ص ۹۲)

حالانکہ نبی پر جادو کا اثر ہونا یا نہ ہونا اعتقادی مسئلہ نہیں۔ بلکہ جادو کی حقیقت کا ہونا نہ ہونا اعتقادی مسئلہ ہے۔ اور کتب عقائد میں جادو کی حقیقت کو تسلیم کیا گیا ہے۔ ملاحظہ ہو شرح العقائد مع التبراس ص ۳۲۵، ۳۲۳ شرح عقیدہ طحاویہ ص ۵۶۹، شرح فقہ الاکبر ص ۱۲۵، شرح اصول اعتقد اهل السنہ والجماعہ لابی القاسم اللاکائی جلدے، ص ۱۲۰۹ اورغیرہ۔

پھر یہ بات تو مسلم ہے کہ ہر نبی حضرت آدم علیہ السلام کی اولاد میں سے ہے اور نوع انسانی کا ایک فرد ہوتا ہے۔ دوسرے انسانوں کی طرح آپ "بیار ہوئے۔ جنگ میں زخم ہوئے۔ گھوڑے سے گر کر چوٹ لگ گئی۔ عین نماز کی حالت میں بچھونے کاٹ لیا۔ جب ان عوارضات سے دو چار ہوئے اور یقیناً ہوئے تو جادو کے اثر سے بیار بھی ہو سکتے ہیں۔ آخر اس میں تفریق کی دلیل کیا ہے؟

بلکہ یہ بات تو قرآن مجید سے بھی ثابت ہوتی ہے کہ نبی پر بھی جادو کا اثر ہو سکتا ہے۔ چنانچہ سورہ اعراف میں ہے کہ حضرت موسیٰ علیہ السلام کے مقابلے میں جادوگروں نے پورے مجمع کی آنکھوں پر جادو کر دیا "سحر واعین الناس" اور جو رسیاں وغیرہ انہوں نے پھینکی تھیں تو ان کے بارے میں حضرت موسیٰ علیہ السلام نے بھی یہی سمجھا کہ وہ سانپ بن کر دوڑ رہی ہیں۔ جس سے وہ خوف زدہ ہوئے تا آنکہ اللہ تعالیٰ نے بذریعہ وحی تسلی دی کہ خوف نہ کرو تم ہی غالب رہو گے ذرا اپنا عصا تو پھینکو، سورہ طہ میں ہے "فَاذَا حَالَهُمْ وَعَصَيْهِمْ يَخْيِلُ الِّيَهُ مِنْ سَحْرِهِمْ اَنْهَا تَسْعِيْ فَأَوْجَسْ فِي نَفْسِهِ خِيفَةً مُوسَى قَلَنَالا تَخْفِ انْكَ اَنْكَ اَنْكَ الْاَعْلَى وَالْقَ مَافِي يَمِينِكَ" (طہ: ۲۶۱) ظاہر ہے کہ یہاں "یخیل الیہ" سے مراد حضرت موسیٰ علیہ السلام ہیں جادو کے اثر سے انہیں بھی یہی خیال ہونے لگا کہ وہ دوڑ رہی ہیں۔ لہذا نبی پر جادو کا اثر خبر واحد سے نہیں بلکہ قرآن پاک

سے ثابت ہے جس کا انکار حکم اعتزال پسندی اور ضد کا نتیجہ ہے۔

کاندھلوی صاحب فرماتے ہیں:

چھٹا اعتراف اور اس کا جواب

حضرت موسیٰ علیہ السلام کے مقابلے میں مصر کے جادوگروں کو جمع کیا گیا، انہوں نے جادو کے زور سے لائھیوں اور رسیوں کو سانپ بنا دیا جو لوگوں کے تخیل کے مطابق دوڑ رہے تھے لیکن حضرت موسیٰ علیہ السلام کے مجہر کے سامنے سب جادو ختم ہو گیا اور حضرت موسیٰ پر کوئی جادو اثر نہ کر سکا۔ اللہ تعالیٰ کا ارشاد ہے ”یقیناً اللہ اس سحر کو باطل کر دے گا۔ یقیناً اللہ مفسدین کے عمل کی اصلاح نہیں کرتا۔ نیز فرمایا جادوگر کامیاب نہیں ہو سکتا خواہ کہیں بھی آجائے۔“ لیکن جادو کی اس کمائی سے تو ثابت ہوتا ہے کہ لبید بن اعصم یہودی ”کامیاب ہوا اور نبوت کچھ بھی نہ کر سکی۔ کہیں یہ روایت کسی یہودی کی کرم فرمائی کا نتیجہ تو نہیں جو حضرت موسیٰ علیہ السلام کو نبی کریم ﷺ پر فضیلت دیتا چاہتا ہوا اس سے تو یہودیوں کا مقصد پورا ہو جاتا ہے“ (مہبی داستانیں جلد ۲، ص ۹۰-۹۱)

برے ہی ست مرتبہ کہ کاندھلوی صاحب یہ تو تسلیم کرتے ہیں کہ ”جادوگروں نے جادو کے زور سے رسیوں کو سانپ بنا دیا جو لوگوں کے تخیل کے مطابق دوڑ رہے تھے“ گویا لوگوں پر تو جادو کا اثر تسلیم کرتے ہیں۔ مگر حضرت موسیٰ علیہ السلام کے بارے میں لکھتے ہیں ”ان پر کوئی جادو اثر نہ کر سکا“ حالانکہ اللہ سبحانہ و تعالیٰ کے کلام سے نصف تمہاری کی طرح واضح ہے کہ ”لوگوں“ کی طرح موسیٰ علیہ السلام کے تخیل میں بھی یہی آیا کہ وہ رسیاں دوڑ رہی ہیں۔ ”یخیل الیہ من سحرہم انها تسعی“ جب حضرت موسیٰ علیہ السلام اس جادو سے متاثر ہوئے تو پھر نبی کریم ﷺ پر ان کے تفوق کا یہودیانہ وہم کہاں سے در آیا؟ بلکہ اس واقعہ سے تو قرآن پاک کے اس ارشاد کی مزید تائید ہو گئی جس میں نبی کریم ﷺ کو حضرت موسیٰ علیہ السلام کا مثال قرار دیا گیا ہے چنانچہ فرمایا

”اَنَا اَرْسَلْتُ اِلَيْكُمْ رَسُولًا شَاهِدًا عَلَيْكُمْ كما

اَرْسَلْنَا اَلِيٰ فِرْعَوْنَ رَسُولًا“ (الزمل ۱۵)

ہم نے تمہاری طرف اسی طرح کا رسول تم پر گواہ بنا کر بھیجا جس طرح فرعون کی طرف ایک رسول بنا کر بھیجا۔ موسیٰ علیہ السلام کے علاوہ انبیاء کرام اور بھی بہت سے ہوئے مگر جس

قدِر موافقت و مماثلت آپ کی حضرت موسیٰ علیہ السلام سے ہے دوسرے کسی نبی سے نہیں۔ بالخصوص حضرت عیینی علیہ السلام کو تو اس مشاہدت میں سے کوئی خاص حصہ نہیں ملا۔ دونوں کی شریعت میں مشاہدت، عیینی علیہ السلام تو نبی شریعت لے کر نہیں آئے تھے۔ دونوں باپ مال سے پیدا ہوئے دونوں کی شادی اور ان کے ہاں اولاد ہوئی۔ موسیٰ علیہ السلام نے ہجرت کی تو آپ نے بھی ہجرت کی، موسیٰ علیہ السلام کا فرعون ہلاک ہوا تو آپ نے ابو جہل کو اس امت کا فرعون قرار دیا اور وہ بھی ہلاک ہوا۔ دونوں نے جہاد کیا، موسیٰ علیہ السلام کو غلبہ طاقو آپ کو بھی غلبہ حاصل ہوا۔ حضرت موسیٰ کے جانشین ان کے خاندان نبوت کا فرد نہیں بلکہ صحابی یوشع بن نون بنے تو آپ کے جانشین بھی ابو بکر صدیقؓ مقرر ہوئے پھر جیسے ان کے جانشین کامیاب و کامران ہوئے آپ کے جانشین بھی با مراد ہوئے۔ اسی طرح موسیٰ علیہ السلام پر جادو کا اثر ہوا تو آپ پر بھی جادو کا اثر ہوا۔ یہ ان کی مماثلت کا ایک پہلو ہے جسے اپنی ذہنی کجی میں کاندھلوی صاحب یہودی سازش قرار دے رہے ہیں۔

پھر جس طرح موسیٰ علیہ السلام کے مقابلے میں جادوگر ناکام ہوئے آنحضرت ﷺ کے مقابلے میں بھی جادوگر کا مقصد پورا نہ ہو سکا۔ اللہ تعالیٰ نے آپ کو شفاعة فرمائی۔ لیکن اور اس سے جادو کرنے والے نامراد ہوئے۔

سوال اعراض اور اس کا جواب قرآن کے خلاف ہو تو اس کی تاویل کرتے ہیں یا رد کر دیتے ہیں امام الجحاص کے نزدیک یہ خلاف قرآن ہے اسی لئے وہ اتنے سخت الفاظ استعمال کرتے ہیں۔ نیز محققین مثلاً ابن قیم وغیرہ اصول درایت پر بحث کرتے ہوئے لکھتے ہیں کہ اگر روایت میں کوئی ایسا وقوعہ بیان کیا جا رہا ہو کہ اگر وہ پیش آتا تو اسے بہت سے لوگ نقل کرتے لیکن اس وقوعہ کو ایک فرد کے علاوہ اور کوئی بیان نہیں کرتا تو یہ اس کے موضوع ہونے کی دلیل ہو گا۔ (ندہبی داستانیں ۲، ص ۹۰)

بلاشبہ یہ احتاف کا طریقہ ہے مگر امام ابو بکر جحاص کے علاوہ کسی بھی مقتدر حنفی عالم نے حدیث سحر کا انکار نہیں کیا۔ رہا امام جحاص کا انکار تو وہ ان کے معتبرہ انکار کے نتیجہ میں ہے جیسا کہ پہلے اس کی وضاحت گزر چکی ہے۔ رہا حافظ ابن قیمؓ کا بیان کردہ اصول تو اس پر بحث پہلے گزر چکی ہے کہ یہ اصول محل نظر ہے علاوہ ازیں ہم ثابت کر آئے ہیں کہ یہ حدیث

حضرت عائشہؓ کے علاوہ دیگر صحابہ و تابعین سے بھی مروی ہے۔ اس لئے یہ اعتراض بھی درست نہیں بلکہ خود حافظ ابن قیم جنہوں نے یہ اصول بیان کیا ہے۔ اس حدیث کا انکار کرنے والوں پر تنقید کرتے ہوئے لکھتے ہیں۔

هذا الحديث ثابت عند أهل العلم بالحديث
متلقي بالقبول بينهم لا يختلفون في صحته
وقد اعتراض على كثير من أهل الكلام وغيرهم
وانكروه اشد الانكار وقابلوه بالتكذيب وهذا
الذى قاله هولاء مردود عند أهل العلم فان هشام امان
اوثق الناس واعلمهم ولم يقبح فيه احد من الائمة
بما يوجب رد حديثه فما للمتكلمين وما لهذا
الشأن وقد رواه غير هشام عن عائشة وقد اتفق
اصحاب الصحيحين على تصحيح هذا
الحديث ولم يتكلم فيه احد من اهل الحديث
بكلمه واحدة والقصة مشهورة عند اهل
التفسير والسنن والحديث والتاريخ والفقهاء و
هولاء اعلم باحوال رسول الله ﷺ وایامہ من
المتكلمين...الخ تفسیر الموعظتين (البدائع جلد ۲، ص ۲۲۳، ۲۲۴)

یعنی ”یہ حدیث اہل علم کے نزدیک ثابت ہے بلکہ اسے تلقی بالقبول حاصل ہے۔ کسی نے اس کی صحت سے انکار نہیں کیا البتہ اکثر متكلمين نے اس حدیث کی صحت سے انکار کیا ہے اور اس کی تکذیب کی ہے مگر متكلمين کی رائے علمائے حدیث کے نزدیک مردود ہے کیونکہ هشام جو اس حدیث کا راوی ہے نہایت ثقة اور بہت بڑا عالم ہے اور انہی حدیث میں سے کسی نے بھی اس کی روایت کو قابل اعتراض خیال نہیں کیا۔ متكلمين کو اس عظیم الشان علم سے کوئی سروکار نہیں اور هشام کے علاوہ متعدد راویوں نے یہ حدیث بیان کی ہے امام بخاری اور

امام مسلم کا متفقہ فیصلہ یہ ہے کہ یہ حدیث صحیح ہے اور اہل حدیث میں سے کسی نے بھی ان کے اس فیصلہ پر حرف گیری نہیں کی۔ یہ واقعہ سب مفسرین، اہل حدیث، قلمخاء اور مورخین کے نزدیک مشہور و معروف ہے اور متكلمین کی نسبت یہ حضرات آنحضرت ﷺ کے حالات زندگی کو زیادہ جانے والے ہیں۔ اس لئے حافظ ابن قیمؓ کے نام سے کائد حلوی صاحب کی یہ چال بھی محض دھوکہ اور فریب ہے۔

آٹھواں اعتراض اور اس کا جواب جناب کائد حلوی صاحب نے من جملہ اعتراضات کے ایک اعتراض یہ بھی کیا ہے کہ بعض روایات میں ہے کہ معاوذتین اس وقت نازل ہوئیں۔ حالانکہ یہ قصہ مدینہ میں ۷۷ھ میں پیش آیا اور یہ دونوں سورتیں مکہ معمظہ میں نازل ہوئیں حتیٰ کہ آج تک قرآن مجید میں ان سورتوں کے ساتھ لکھا جاتا ہے۔ سورۃ الناس مکیۃ، سورۃ الفلق مکیۃ، ملھصاً۔ (مدہبی داستانیں جلد ۲، ص ۸۵)

حالانکہ ان کی یہ بات بھی انتہائی سطحی ذہن کی آئینہ دار ہے۔ کسی سورت یا آیت کا دوبارہ نازل ہونا علمائے مفسرین کے ہاں معروف ہے۔ علامہ زرکشیؒ نے البرهان ج ۱، ص ۲۹ اور علامہ ایسو طیبیؒ نے الاتقان ج ۱، ص ۳۵ میں اس کی تفصیل بیان کی ہے۔ اور اس کی متعدد مثالیں ذکر کی ہیں۔ اس لئے ”معاذتین“ کا مکہ مکرمہ کے بعد مدینہ طیبہ پر ہجری میں دوبارہ نازل ہونا اہل علم کے ہاں تو باعث تعجب نہیں۔ کائد حلوی صاحب اگر اس حقیقت سے بے خبر ہیں تو یہ قصور ان کا ہے۔ مگر افسوس کہ اس کے باوجود وہ ”شیخ القرآن“ امام الحدیث ماہر تاریخ، محقق و نقادؓ ہیں۔ اور ان کے مادھیں انہی القاب سے نافوائدہ حضرات کو متاثر کر کے ان کے دامن تزویر میں پھنسانا چاہتے ہیں اعاز نا اللہ من۔

قارئین کرام: کائد حلوی صاحب نے صحیحین کی حدیث سحر پر جو اعتراضات کئے اس کا مختصرًا جائزہ آپ کے سامنے ہے اس سے آپ اندازہ کر سکتے ہیں کہ اس حدیث پر ان کے اشکالات کی نوعیت کیا ہے اور وہ اپنے دعویٰ کو کس حد تک ثابت کر سکے ہیں۔ بلا ریب یہ حدیث تمام مدینہ کے نزدیک صحیح ہے۔ مفسرین کرام یا قلمخاء و مورخین میں سے کسی نے اس پر کلام نہیں کیا۔ اور بجز متكلمین کے کسی نے بھی اس پر حرف گیری نہیں کی۔ جیسا کہ

حافظ ابن قیم کے کلام میں آپ پڑھ آئے ہیں۔

اسی حدیث حمر کے بارے میں ایک نام نہاد محقق کے شکوہ و شہادات کا اظہار ایک سائل نے حضرت محدث روپڑی سے کیا تو انہوں نے ان شہادات کا ازالہ کرتے ہوئے یہ بھی لکھا کہ یہ واقعہ تو آپؐ کی نبوت کی دلیل ہے نہ یہ کہ اپنی کنج فتنی میں اسے نبوت کے منافی سمجھتے ہوئے حدیث کا انکار کر دیا جائے۔ چنانچہ حضرت موصوف رقطر از ہیں۔

ب) دفعہ آپؐ کی نبوت کی مزید تائید ہے۔ فتح الباری میں ہے

”وقع فی مرسل عبدالرحمن بن کعب عند ابن سعد فقلت اخت لبید بن العاصم ان يکون نبیا فسيخبر والافسيذهله هذا السحر حتى يذهب عقله“ (فتح الباری - ج ۱۰ ص ۲۷۲)

”عبدالرحمن بن کعب کہتے ہیں کہ لبید بن العاصم (یہودی جس نے جادو کیا تھا اس) کی بہن نے کہا، اگر یہ نبی ہو گا تو اسے خدا کی طرف سے اطلاع مل جائے گی (کہ فلاں نے جادو کیا اور فلاں شے میں کیا اور فلاں جگہ دفن کیا) اور اگر نبی نہ ہو تو یہ جادو اس کی عقل کو نقصان پہنچائے گا یہاں تک کہ اس کی عقل کو لے جائے گا۔“

رسول اللہ صلی اللہ علیہ وسلم پر چونکہ وحی آئی اور فرشتے اترے اور سب حال کھول کر بتلا دیا کہ فلاں شخص نے جادو کیا اور فلاں شے میں کیا اور فلاں کنویں میں دفن کیا چنانچہ بخاری وغیرہ میں اس کی تفصیل ہے تو لبید بن العاصم کی بہن کے قول کے مطابق یہ واقعہ آپؐ کی نبوت کی دلیل ہوا۔ اور یہ بالکل ایسا ہے جیسے جنگ خیر کے موقع پر آپؐ کو زہر دینے والی یہودیہ عورت نے بھی یہی کلمے کے تھے۔ کہ اگر یہ نبی ہو گا تو اس کو زہر نقصان نہیں دے گا یعنی اس سے ہلاک نہیں ہو گا۔ ورنہ بدینی تکلیف آپؐ کو بہت ہوئی اور ہمیشہ رہی یہاں تک کہ آخر آپؐ نے اسی سے وفات پائی مگر چونکہ یہ وفات آپؐ کی خلاف معمول مجرمانہ رنگ میں تھی۔ کیونکہ عادت کے مطابق تو آپؐ کو اسی وقت ہلاک ہو جانا چاہیے تھا۔ جب زہر دیا گیا تھا کہ کئی سالوں کے بعد جبکہ نبوت کا مقصد پورا ہو چکا۔ نیز اسی گوشت نے آپؐ کو خبر دی جس میں

زہر ملایا گیا تھا۔ پس جیسے یہ واقعہ آپؐ کی نبوت کی دلیل ہے ایسے ہی جادو کا واقعہ ہے۔
ناظرین خیال فرمائیں کہ جادو کرنے والے دشمن تو اس واقعہ کو آپؐ کی نبوت کی دلیل
باتے ہیں اور آپؐ کے نام لیوا کلمہ گو مسلمان اس کو نبوت کے منافی سمجھ کر آپؐ کی احادیث
پر ہاتھ صاف کر رہے ہیں۔ اللہ تعالیٰ ہے ۔

”من از بیگانگل ہر گز نہ نام
کہ با من ہرچہ کرد آں آشنا کرو“

(فتاویٰ الحدیث۔ ج ۱ ص ۱۸۶-۱۸۷)

حضرت زینب سے نکاح ازواج مطهرات رضوان اللہ علیہم میں حضرت زینت
رضی اللہ عنہا و خوش نصیب ہیں جن کے نکاح کا تذکرہ
اللہ سبحانہ و تعالیٰ نے اپنے پاک کلام میں کیا اور فرمایا کہ میں نے ان کا نکاح آپؐ سے کر دیا
ہے۔ چنانچہ ارشاد ہوتا ہے۔

”فَلِمَا قَضَى زَيْدُ مِنْهَا وَطَرَا زوجنَكَهَا لَكَى لَا
يَكُونَ عَلَى الْمُؤْمِنِينَ حِرجٌ فِي ازْوَاجِ ادْعِيَاهُمْ“

(الاحزاب ۲۷)

”پھر جب زیدؓ اس سے اپنی حاجت پوری کر چکے تو ہم نے اس کا نکاح تم سے کر دیا۔
تاکہ مومنوں پر اپنے منہ بولے بیٹوں کی بیویوں کے معاملے میں کوئی تنگی نہ رہے۔“ حضرت
زید رضی اللہ عنہ رسول اللہ ﷺ کے منہ بولے بیٹے تھے۔ اعلان نبوت سے پہلے آپؐ نے
قریش کے مجمع عام میں اعلان فرمایا تھا کہ زید میرا بیٹا ہے یہ مجھ سے وراثت پائے گا اور میں اس
سے، اسی بنابر لوگ ان کو زید بن محمد کہنے لگے۔ ہجرت کے بعد جب اللہ سبحانہ و تعالیٰ نے یہ
حکم نازل فرمایا کہ ”ادعوهم لآبائِہم هواقسط عندالله“ (الاحزاب ۵) منہ بولے بیٹوں
کو ان کے باپوں کی نسبت سے پکارو یہ اللہ کے نزدیک زیادہ منصفانہ بات ہے۔ تو حضرت زیدؓ
کو زیدؓ بن حارثہ کما جانے لگا۔ ہجرت کے بعد تقویاؓ میں نبی کریم ﷺ نے اپنی پھوپھی
زاد بیٹن حضرت زینبؓ سے ان کا نکاح کر دیا۔ نکاح سے پہلے جب آپؐ نے حضرت زیدؓ

کے لئے حضرت زینبؓ کے ساتھ نکاح کا پیغام دیا تو انہیں اور ان کے خاندان کو یہ خفت ناگوار گزرا حضرت زینتؓ نے تو صاف صاف فرمایا دیا "انا خیر منه نسبا" کہ میں اس سے نسب میں بہتر ہوں۔ کیونکہ حضرت زیدؓ آپ کے آزاد کردہ غلام تھے اور سیدہ زینبؓ آپؓ کی پھوپھی امید بنت عبدالمطلب کی بیٹی تھیں۔ اسی ناظر میں اللہ سبحانہ و تعالیٰ نے فرمایا۔

وما كان لمؤمن ولا مؤمنه اذا قضى الله ورسوله

امرا ان يكون لهم الخيرة من امر رهم۔ الآية

(الازاب ۳۶)

"کہ کسی مومن مرد اور کسی مومنہ عورت کو یہ حق نہیں کہ جب اللہ اور اللہ کا رسول کسی معاملے کا فیصلہ کر دیں تو پھر انہیں اپنے معاملے میں خود فیصلہ کرنے کا اختیار حاصل رہے۔" حضرت ابن عباس، مجاهد، قادہ اور مقابل بن حیان نے اس کی بیسی تفصیل بیان کی ہے۔ (ابن کثیر جلد ۳، ص ۵۳۸ وغیرہ) اتفاق کی بات کہ حضرت زیدؓ سے سیدہ زینبؓ کا نباه نہ ہو سکا۔ ایک سال یا اس سے کچھ زیادہ مدت بھی نہیں گزری تھی کہ نوبت طلاق تک پہنچ گئی۔ آپؓ نے حضرت زیدؓ کو طلاق دینے سے منع فرمایا کہ اللہ سے ڈرو اور اپنی بیوی کو طلاق نہ دو اللہ تعالیٰ فرماتے ہیں۔

واذ تقول للذى انعم الله عليه وانعمت عليه

امسک علىك زوجك واتق الله و تخلى في

نفسك ما لله مبديه و تخشى الناس والله احق ان

تخشه الآية (الازاب ۷)

"اور جب تم اس شخص سے کہہ رہے تھے جس پر اللہ نے اور تم نے احسان کیا تھا کہ اپنی بیوی کو نہ چھوڑ اور اللہ سے ڈر اس وقت تم اپنے دل میں وہ بات چھپائے ہوئے تھے جسے اللہ ظاہر کرنا چاہتا تھا تم لوگوں سے ڈرتے تھے حالانکہ اللہ اس کا زیادہ حق دار ہے کہ تم اس سے ڈرو۔" آپؓ کو جس بات کا ڈر اور خوف تھا وہ یہ کہ عرب میں منہ بولے بیٹی کی مطلق سے نکاح میعوب سمجھا جاتا تھا۔ آپؓ منافقین اور یہود کے طعن و تشنیع سے فکر مند تھے۔ شرعی نقطہ نظر سے آپؓ نے حضرت زیدؓ کو یہی مشورہ دیا کہ تم طلاق نہ دو اور زینبؓ کی بے اعتنائی

پر صبر کرو، تکوینی طور پر گو آپ کو مطلع کر دیا گیا تھا کہ زید "جب طلاق دیں تو زینب" سے آپ کو نکاح کرنا ہو گا مگر آپ نے تشریعی حکم پر عمل کیا اور قضا و قدر کے فیصلہ کو ظاہرنہ فرمایا کہ وقت مقررہ پر خود اس کا اظہار ہو جائے گا۔ بلکہ اسی سورۃ الاحزاب کی ابتدائی آیات میں اس طرف اشارہ موجود ہے کہ کسی کو منہ بولا بینا کرنے سے وہ حقیقی بینا نہیں بن جاتا۔ جس طرح عرب میں یہ غلط طریقہ چل نکلا تھا کہ منہ بولے بینے کو بینا سمجھا جاتا اور اسے اپنی جاندار کا وارث سمجھا جاتا تھا۔ جب اللہ سبحانہ و تعالیٰ نے اس غلطی کا ازالہ فرمادیا تو اسی تناظر میں منہ بولے بینے کی مطلقہ سے نکاح قطعاً ممکن و ممنوع نہ رہا۔ حافظ ابن حجرؓ نے ابن ابی حاتم کے حوالہ سے مشہور مفسر السدی سے صاف طور پر نقل کیا ہے بلکہ اسے "سیاقاً واضحًا حسنًا" بھی قرار دیا ہے کہ آپ کو اس نکاح کی اطلاع پہلے ہی کر دی گئی تھی۔ اسی کو آپ نے چھپایا۔ اور یہی بات امام زین العابدین حضرت علیؑ بن حسین سے بھی منقول ہے بالآخر اس سلسلے کی ساری تفصیل بیان کرتے ہوئے لکھتے ہیں۔

”والحاصل ان الذى يخفىه النبى صلى الله
عليه وسلم هو اخبار الله اي انه استصير زوجته“ الخ
(فتح البارى جلد ۸، ص ۵۲۳)

امام قرطبیؓ یہی تفصیل بیان کرنے کے بعد رقمطر از ہیں۔

”قال علماؤنا رحمة الله عليهم وهذا القول
احسن ما قيل في تاویل هذه الآية وهو الذي عليه
أهل التحقيق من المفسرين والعلماء
الراسخين كالزهري والقاضي بكر بن العلاء
القشيري والقاضي ابى بكر بن العربى وغيرهم“
(تفسیر قرطبی جلد ۱۲، ص ۱۹۰، ۱۹۱)

کہ ہمارے علماء کرام رحمہم اللہ نے فرمایا ہے کہ اس آیت کی تفسیر میں یہ قول سب سے بہتر ہے محقق مفسرین اور راجح علماء جیسے امام زہری، قاضی ابو بکر بن علاء قشیری اور قاضی ابن العربی وغیرہ کا یہی موقف ہے۔ بلکہ چند سطور بعد انہوں نے اس وہم کا بھی ازالہ کر دیا کہ

جب آپ کو زیدؑ کے طلاق دینے اور زینبؓ کا آپؑ کے نکاح میں آنے کا علم ہو چکا تھا تو آپؑ نے زیدؑ کو طلاق نہ دینے کا حکم کیے دے دیا۔ فرماتے ہیں آپؑ نے جو کچھ کیا مقاصد صحیح کے مطابق بالکل صحیح کیا جیسے اللہ سبحانہ و تعالیٰ انسان کے بارے میں معلوم ہونے کے باوجود کہ وہ ایمان نہیں لائے گا حکم فرماتے ہیں تم ایمان لے آؤ۔ جیسا کہ امام قرطبیؓ نے فرمایا ہے کہ راجح علماء اور محقق مفسرین کی یہی رائے ہے مگر

کائد حلوی صاحب کا موقف جناب کائد حلوی صاحب لکھتے ہیں۔

ہمارے سورخین، مفسرین اور محدثین نے کس قدر ظلم فرمایا ہے جس سے نبی کریم ﷺ کے بارے میں یہ تصور قائم ہوتا ہے کہ معاذ اللہ آپؑ حضرت زیدؑ کے ساتھ چال چل رہے تھے کہ دل سے تو چاہتے تھے کہ زیدؑ، زینبؓ کو طلاق دے دیں اور میں ان سے نکاح کرلوں مگر ظاہر یہ زور دے رہے تھے کہ تم زینبؓ کو طلاق نہ دو اسے اپنے پاس ہی رکھو یہ دل میں کچھ اور زبان پر کچھ، شریعت کی زبان میں اس کو منافقت اور سبائیوں کی زبان میں اسے تقیہ کما جاتا ہے۔ کہیں ایسا تو نہیں کہ اس تقریر کے پیچے کسی سبائی کا ذہن کار فرمایا ہو۔ (ندہی داستانیں جلد ۲، ص ۱۳۲)

مورخین اور مفسرین رحمتم اللہ کا موقف آپؑ کے سامنے ہے کائد حلوی صاحب کی یہ سکتی سینہ زوری ہے کہ جو بات انہوں نے فرمائی ہی نہیں وہ ان کے سر مرٹھنے کی کوشش کرتے ہیں اور پھر بڑی ہو شیاری سے انہیں منافقت و سبائیت کا طعنہ بھی دیتے ہیں۔ محمد اللہ نقہ مورخین، محدثین اور مفسرین نے قطعاً یہ نہیں کہا کہ ”دل سے تو آپؑ چاہتے تھے کہ زیدؑ، زینبؓ کو طلاق دے دیں اور میں ان سے نکاح کرلوں“ بلکہ ان کی بیان کردہ سابقہ تفصیل میں اس بات کی صراحت موجود ہے کہ آپؑ نے زیدؑ کو طلاق دینے سے منع فرمایا۔ دین و دانش کا فیصلہ بھی یہی ہے کہ خاوند کو یہی مشورہ دیا جائے کہ اپنی بیوی کو طلاق نہ دو اور صبر و تحمل کا مظاہرہ کرو۔ اسی پر آپؑ نے عمل کیا مگر منہ بولے بیٹے کے بارے میں حکم آجائے کے بعد کہ وہ بیوی تھمارا بیٹا نہیں بن جاتا۔ نیز زینبؓ سے بالآخر نکاح کی اطلاع کو آپؑ نے مخفی

رکھا اور مخالفین کے طعن و تشنیع کے خیال سے کہ یہ پروپیگنڈہ کریں گے کہ متبني کی مطلقہ سے نکاح کر لیا ہے۔ کماں ”دل میں نکاح کرنے کا رادہ“ اور کماں اطلاع نکاح کو مخفی رکھنے کی بات۔ مگر دیکھا آپ نے کہ جوبات حضرات مفسرین رحمہم اللہ نے کہی ہی نہیں جتاب کاندھلوی صاحب کس چابکدستی سے اسے ان کی طرف منسوب کرتے ہیں۔

کاندھلوی صاحب اور آیت کی تفسیر اب آئیے نہایت اختصار سے اس موقف کی حقیقت بھی سمجھ لجئے، لکھتے ہیں کہ ”وتحفی فی نفسک“ الآیۃ میں آخر تک نبی کرم ﷺ کا ارشاد ہے اور مخاطب حضرت زیدؑ ہیں کہ اپنی یوں اپنے پاس رکھو اور اللہ سے ڈرو اور تم وہ چیز چھپا رہے ہو جو تمہارے دل میں ہے اور اللہ اسے ظاہر کر دے گا اور تم لوگوں سے ڈرتے ہو۔“ (داستانیں ۲، ص ۱۱۲)

برے ہی افسوس کی بات ہے اس تفسیر کو انہوں نے امام قربیؓ کے حوالہ سے بیان کیا گویا یہ ان کا موقف ہے۔ حالانکہ آپ پڑھ آئے ہیں کہ امام قربیؓ کا یہ موقف قطعاً نہیں۔ کاندھلوی صاحب کو بادی النظر میں غلطی اس سے ہوئی کہ امام قربیؓ کی عبارت میں فرمودہ رسول ﷺ کو آیت کا حصہ ”الآلیہ“ کی وجہ سے سمجھ لیا گیا حالانکہ اگر وہ اس کے بعد کے الفاظ پر ہی غور کر لیتے تو اس غلط فہمی کا شکار نہ ہوتے چنانچہ الفاظ ہیں۔

”انی ارید ان اطلاقہا فقال له امسک علیک“

زوجکَ واتقَ اللہَ الْآیۃَ فطلاقہا زید فنزلت واذقول

للذی انعم اللہُ الْآیۃَ“ (تفسیر قربی جلد ۱۳، ص ۱۸۹)

کہ حضرت زیدؑ نے عرض کیا میں زینبؓ کو طلاق دینا چاہتا ہوں تو آپؑ نے اسے فرمایا طلاق مت دو اللہ سے ڈرو ”الآلیہ“ مگر زیدؑ نے انہیں طلاق دے دی تو یہ آیت نازل ہوئی واذ ققول للذی انعم اللہ الآلیہ۔ اب یہ بات تو ایک مبتدی بھی سمجھتا ہے کہ آپؑ کا یہ فرمان اک ”طلاق مت دو اللہ سے ڈرو“ آیت کے نازل ہونے سے پسلے کا ہے۔ اور اسی کی حکایت اللہ سبحانہ و تعالیٰ نے بعد میں فرمائی۔ آپؑ کے فرمان ”امسک علیک زوجکَ واتقَ اللہ“ کے بعد ”الآلیہ“ کا لفظ دراصل کتابت کی غلطی کی بناء پر ہے اگر اس کے بعد پوری آیت بھی

آپ ہی کا فرمان ہے تو بتلایا جائے کہ زید جس چیز کو چھپاتے تھے کیا اللہ تعالیٰ نے اس کا افشاء و اظہار فرمایا اور حضرت زیدؑ لوگوں سے کسی بات کا خوف کھاتے تھے کہ فرمایا گیا "وتخفی فی نفسک و اللہ مبدیہ و تخشی الناس و اللہ احق ان تخشہ" بلکہ اسی "الآلیہ" میں تو اس کے با بعد کا حصہ بھی آتا ہے۔ حالانکہ معمولی عقل و خرد کا مالک بھی اسے حضرت نبی کرم ﷺ کا ارشاد نہیں سمجھ سکتا۔ مگر جناب کائد حلوی صاحب بابیں دعویٰ علم و فضل پوری "الآلیہ" کو آپؑ کا ارشاد باور کرانے پر تسلی بیٹھے ہیں۔

حضرت زینبؓ پر کائد حلوی صاحب کا الزام

پوری آیت کا مخاطب حضرت

"حضرت زیدؓ حضرت زینب سے جنسی تعلقات قائم نہ کر سکے، ہو سکتا ہے کہ اس کی وجہ حضرت زیدؓ کی اپنی کمزوری ہو اور یہ بھی ہو سکتا ہے کہ حضرت زینبؓ میں نقش ہو کہ مردان سے جنسی تمتع حاصل نہ کر سکیں۔ بلکہ صحیح یہ ہے کہ نقش حضرت زینبؓ میں تھا عورتوں کے عیوب جیسے شرمگاہ میں ہڈی ہونا یا شرمگاہ میں گوشت پیدا ہو جانا وغیرہ میں وہ بتلا ہو گئی ہوں۔ میں قرین قیاس ہے کہ حضرت زیدؓ حضرت زینبؓ کو صور وار سمجھتے ہوں اور اسی سبب سے کبھی ان کے قریب نہ گئے ہوں اور یہ اصل سبب ہو جسے حضرت زیدؓ چھپا رہے ہوں۔

(داستانیں جلد ۲، ص ۱۸)

حضرت زینبؓ کے بارے میں اس نقش و عیوب کا تذکرہ دوسرے صفحات میں بھی کیا کہ اس نقش کا علم حضرت زیدؓ کو تھا چنانچہ آیت کا مفہوم بیان کرتے ہوئے لکھتے ہیں۔

"اپنی بیوی کو اپنے پاس ہی رکھو (طلاق نہ دو) اور اللہ سے ڈرو

(طلاق دینا اللہ کو پسند نہیں یہ تو انفع المباحثات ہے) تم اسی بات کو چھپا

رہے ہو جو تمہارے دل میں ہے (یعنی یہ بات کہ نقش زینبؓ میں ہے

اور الٹا مجھے مطعون کر رہے ہیں)۔" (ص ۲۱ نیز ص ۲۲)

بلکہ انہوں نے اس بات کا بھی اظہار فرمایا کہ اس نقش کا علم نبی کریم ﷺ کو بھی تھا ان کے الفاظ ہیں۔

"عین ممکن ہے کہ حضرت زیدؑ نے اپنے خاص اہم راز دار دوستوں میں اس کا اظہار بھی کیا ہو۔ نبی کریم ﷺ کو یہ بات معلوم تھی چنانچہ آپ فرمائے تھے کہ جو اصل بات ہے اسے چھپا رہے ہو۔" (ص

(۱۲۵)

قارئین کرام اندازہ کیجئے تکرار سے کاندھلوی صاحب سیدہ زینبؓ میں نسوانی عیب و نقش کا الزام عائد کر رہے ہیں۔ جب کہ اللہ سبحانہ و تعالیٰ نے حضرت زیدؓ کو اسلام کی دولت عطا فرمائے اور نبی کریم ﷺ نے انہیں اپنی ابنت میں لیئے، پھر اپنی پھوپھی زاد بہن زینبؓ سے نکاح کرنے، اپنی طرف سے ان کا مراد ادا کرنے اور گھر بسانے کے لئے ضروری سامان عنایت فرمانے کو اپنے اور اپنے نبی ﷺ کی طرف سے احسان کرنے کا ذکر فرمایا کہ "واذ تقول للذی انعم اللہ علیہ وانعمت علیہ" اور تم اس غص سے کہہ رہے تھے جس پر اللہ نے اور تم نے احسان کیا تھا۔ لیکن اگر سیدہ زینبؓ میں یہی نقش تھا تو حضرت زیدؓ پر یہ احسان کیما کہ ایک بیمار ان کے پلے ڈال دی۔ بلکہ نبی ﷺ کو اس نقش کا علم ہو جانے کے باوجود آپ نے زیدؓ کو فرمایا اللہ سے ڈرو زینب کو طلاق نہ دو۔ لہذا اگر بات وہی ہے جو جناب کاندھلوی صاحب بادر کرا رہے ہیں تو حضرت زیدؓ پر یہ احسان نہیں بلکہ ظلم ہے۔

یہی نہیں بلکہ قابل غور بات یہ بھی ہے کہ اس نقش کا علم ہو جانے کے باوجود آپؐ نے حضرت زینبؓ سے شادی کی، نہیں بلکہ شادی کا حکم اللہ سبحانہ و تعالیٰ نے دیا۔ نبی ﷺ یہ حکم ملنے کے بعد حضرت زینبؓ کے ہاں تشریف لے گئے۔ اور پھر دعوت ولیمہ کا خاص اہتمام کیا۔ بتلائیے اللہ تعالیٰ نے بیمار اور نسوانی مرض میں بتلا حضرت زینبؓ کو آپؐ کے عقد میں دینے کا حکم کر کے آپؐ سے کیا خیر خواہی کی؟ نبی ﷺ بھی علم ہونے کے باوجود نہ صرف خاموش رہے بلکہ اس نکاح پر خوشی کا اظہار بھی فرمایا۔ لیکن یہ خوشی چہ معنی دارو؟

غلط فہمی کا اصل سبب سیدہ زینب[ؑ] کے بارے میں کاندھلوی صاحب کے موبہوم الزام کی حقیقت آپ معلوم کرچکے مگر اب یہ بھی دیکھئے کہ ان کی اس جمارت کا اصل سبب کیا ہے۔ چنانچہ خود انہوں نے تفسیر قرطبی (جلد ۲، ص ۱۸۹)

کے حوالہ سے لکھا ہے کہ

”زینب“ کا بیان ہے کہ زید[ؑ] میرے ساتھ کچھ بھی نہ کر سکے اور اللہ

تعالیٰ نے مجھے ان سے محفوظ رکھا اس کے علاوہ کوئی اور شے مانع نہ تھی

چنانچہ وہ مجھ پر قدرت نہ پاسکے۔ (داستانیں جلد ۲، ص ۱۱۳)

اولاً۔ تو یہی دیکھئے کہ اس روایت کی اصل حقیقت کیا ہے۔ خود کاندھلوی صاحب نے اس کے بعد لکھا ہے کہ ”یہ ابو عاصم نوح بن ابی مریم کی روایت ہے اور اگرچہ یہ روایت قابل اعتماد نہیں لیکن کم از کم اس روایت سے ایک نئے انداز فکر سے سونپنے کا موقع ضرور دستیاب ہوتا ہے“ حیرت ہے کہ یہ ہے وہ خود ناقابل اعتماد قرار دیتے ہیں۔ اس کی بنیاد پر صحیح روایات اور محققین مفسرین کی آراء کے بر عکس ”نئے انداز فکر“ کو صحیح بادر کرنے میں سعی بلیغ کر رہے ہیں۔

نوح بن ابی مریم جب اس روایت کا راوی ہی قابل اعتبار نہیں تو صحیح روایات کے مقابلے میں اس کی روایت کی بنیاد پر قرآن مجید کی تفسیر، قرآن کی خدمت ہے یا تحریف، نوح کے بارے میں امام دارقطنی، امام مسلم، امام الساجی، امام دولاابی اور امام ابو حاتم نے فرمایا ہے کہ وہ متروک الحدیث ہے۔ امام بخاری اور امام ابو احمد الحاکم فرماتے ہیں وہ ذاہب الحدیث ہے امام نسائی فرماتے ہیں اس کی حدیث اس قابل نہیں کہ اسے لکھا جائے۔ امام ابو علی نیسا پوری نے اسے کذاب کہا امام سفیان بن عیینہ نے بھی اسے جھوٹا قرار دیا امام عبد اللہ بن مبارک نے اسے احادیث گھرنے سے محروم کیا بلکہ حافظ الحبلین نے کہا کہ اس کے ضعف پر اجماع واتفاق ہے (تحذیب جلد ۱، ص ۳۸۷، ۳۸۸)۔ حافظ ابن حجر[ؓ] کا فیصلہ یہ ہے کہ وہ علوم کا بڑا جامع تھا مگر حدیث میں محدثین نے اسے جھوٹا قرار دیا ہے اور ابن مبارک نے فرمایا ہے کہ وہ حدیثین گھرتا تھا۔ (تفسیر ص ۳۶۰) بتلائیے ایسے کذاب اور وضع کی بیان کردہ روایت کسی شمار و قطار میں ہو سکتی ہے اور اس پر اپنی کسی سوچ و فکر کی بنیاد رکھی جا

سکتی ہے؟ مگر کتنے افسوس کی بات ہے کہ اس کے باوجود حضرات محدثین و مفسرین کی صحیح رائے تو ”ندہبی داستان“ قرار پائے اور کاندھلوی صاحب کی ”نئی فکر“ تحقیق انیق کا درجہ حاصل کرے۔ فاتح اللہ واتا الیہ راجحون۔

ہانیا۔ امام قرطبی ”جن کے حوالے سے یہ روایت نقل کی گئی۔ خود انہوں نے جس تفسیر کو راجح قرار دیا اسی کو ثقہ اور محققین کا موقف قرار دیا آخر اسے اس کذاب و وضع راوی کی بنیاد پر درست نہ سمجھنا کمال کی دینی خدمت ہے۔ یقین جانیے اگر نوح بن ابی مریم کی اس روایت کی روایۃ درلیۃ کوئی حیثیت ہوتی۔ تو وہ اس کے بر عکس رائے کا اظہار نہ کرتے۔

حالثا۔ حیرت ہے کہ اس روایت کی بناء پر ایک طرف تو کاندھلوی صاحب فرماتے ہیں کہ حضرت زید ”میں کوئی نقش تھا۔ کہ ”وہ حضرت زینب“ پر قدرت نہ پاسکے“ مگر دوسری طرف یہ بھی لکھتے ہیں کہ حضرت زینب ”سے نبی کشم ﷺ نے نکاح کیا آپ سے بھی کوئی اولاد نہ ہوئی اور ”یہ بات واضح ہو گئی کہ اولاد پیدا کرنے میں حضرت زینب“ ہی کا کوئی نقش تھا نہ کہ حضرت زید ”میں“ (داستانیں ج ۲، ص ۱۱۲) ظاہر ہے کہ دونوں میں سے ایک ہی بات درست ہو سکتی ہے۔ حضرت زید ”کی حضرت ام ایمن“ سے شادی ہوئی جن کے بطن سے حضرت اسامہ پیدا ہوئے۔ حضرت زینب کے علاوہ حضرت زید ”نے حضرت ام کلثوم“ بنت عقبہ سے بھی نکاح کیا اور ان سے ایک بیٹا زید ”اور ایک بیٹی رقیہ“ پیدا ہوئیں۔ یہ اس بات کی دلیل ہے کہ حضرت زید ”میں کسی قسم کا نقش نہ تھا۔ اس لئے جہاں یہ روایت روایۃ“ قابل اعتبار نہیں درلیۃ بھی کسی صورت یہ قابل التفات نہیں۔ مگر افسوس کاندھلوی صاحب اسی پر بنیاد رکھتے ہیں۔ اسے کہتے ہیں اثاث چور کو تو وال کو ڈانے۔

صحیح مسلم کی حدیث پر اعتراضات کا جواب صحیح مسلم (جلد ا، ص ۳۶۰، ۳۶۱) مسند امام احمد اور سنن نسائی وغیرہ میں متعدد طرق سے بواسطہ سلیمان بن منیرہ عن ہابۃ عن حضرت انس ”سے مروی ہے کہ حضرت زینب ”کی عدت طلاق گزرنے کے بعد آنحضرت ﷺ نے حضرت زید ”بن حارثہ سے فرمایا جاؤ زینب کو میری طرف سے پیغام نکال دو۔ چنانچہ حضرت زید ”سیدہ زینب“ کے ہاں گئے اور فرمایا زینب ”مبارک ہو رسول اللہ ﷺ نے تم سے نکاح کا پیغام دیکر مجھے بھیجا

ہے۔ انہوں نے کہا میں کچھ نہیں کر سکتی تا آنکہ میں اپنے رب تعالیٰ سے مشورہ نہ کر لوں چنانچہ نماز استخارہ کے لئے مخصوص جگہ پر تشریف لے گئیں۔ ادھر آنحضرت ﷺ پر سورۃ الاحزاب کی زیربحث آیت نازل ہوئی تو آپ بغیر اجازت طلب کئے حضرت زینبؓ کے مکان میں تشریف لے گئے۔ صحیح مسلم میں اس روایت کا ہونا اس کی صحت کی دلیل کے لئے کافی ہے۔ کاندھلوی صاحب بھی اس طویل بحث کے ضمن میں اس کے کسی ایک راوی کے بارے میں کوئی اعتراض نہیں کر سکے۔ البته مستشرقین کی پیروی میں انہیں یہ روایت بھی سبائیوں اور معاز اللہ منافقوں کی بنائی ہوئی معلوم ہوتی ہے۔ اسی سلسلے میں ان کے عقلی ڈھکوسلوں کی پر وہ دری ہی دراصل ہمارا مقصد ہے۔

پہلا اعتراض اور اس کا جواب اس تفسیر و روایت پر دو ازامات نبی کریم ﷺ پر وارد ہوتے ہیں۔ اول یہ کہ آپؐ نے العیاز باللہ منافقت کا ثبوت دیا کہ آپؐ کے دل میں تو کچھ تھا اور زبان پر کچھ تھا۔ (داستانیں جلد ۲، ص ۱۱۰)

یہی اعتراض ذرا تفصیل انداز میں انہوں نے ص ۱۲۲ پر بھی کیا۔ جس کا جواب محمد اللہ ہم پہلے عرض کر آئے ہیں کہ آپؐ کے دل میں حضرت زینبؓ سے نکاح کا داعیہ پہلے سے قطعانہ تھا۔ جن بعض مفسرین نے یہ بات کہی اس کی تردید حافظ ابن کثیر وغیرہ نے نکر دی ہے۔

دوسرा اعتراض اور اس کا جواب اس سے معلوم ہوا کہ ”نبی کریم ﷺ کی ذات اقدس پر مخفی تبرا ہے“ (داستانیں جلد ۲، ص ۱۱۰)

نبی کریم ﷺ کس بات سے خائف تھے اس کی ضروری وضاحت ہو چکی۔ ماحول اور احوال و ظروف سے متاثر ہونا بلکہ خوف زدہ ہونا قطعاً نبی کی شان کے منافی نہیں۔ نبی بلاشبہ اللہ تعالیٰ کا برگزیدہ بندہ اور انسان ہی ہوتا ہے۔ اللہ تعالیٰ نے اسی ایک مقام پر نہیں بلکہ اس کے علاوہ تحویل قبلہ کے مرحلہ میں اپنے نبی علیہ الصلوٰۃ والسلام سے فرمایا

”فَلَا تَخْشُو ہم وَ اخْشُونِی وَ لَا تم نعْمَتِی“

علیکم ولعلکم تهتدون” (البقرة ۱۵۰)

”پس تم ان سے نہ ڈر و مجھ سے ڈر اور اس لئے کہ میں تم پر اپنی نعمت پوری کر دوں اور تم ہدایت کاراستہ پاؤ گے۔“ حضرت موسیٰ علیہ السلام کے ہاتھ کی لاٹھی سانپ بن گئی تو وہ اس سے ڈر گئے اللہ تعالیٰ نے فرمایا ”عذہ ولاتخف“ اسے کپڑا لو اور خوف نہ کھاؤ۔ جادوگروں کی رسیاں سانپ بن گئیں تو موسیٰ علیہ السلام پھر ڈر گئے اللہ تعالیٰ نے فرمایا ”لاتخف انک انت الاعلیٰ“ خوف نہ کرو تمی کامیاب ہو گے۔ حضرت موسیٰ علیہ السلام اور ہارون علیہ السلام کو نبی یا کر فرعون کی طرف بھیجا تب بھی انسوں نے عرض کی ”ربنا انسا نخاف ان یفرط علينا“ (طہ: ۲۵) اے ہمارے پروردگار! ہم ڈرتے ہیں کہ وہ ہم سے زیادتی کرے گا۔ تو کیا ان کے دل میں اللہ تعالیٰ کا ڈور نہ تھا فرعون بلکہ سانپوں سے ڈر گئے۔ بتلائیے ہے کوئی حقیقت اس اعتراض کی؟ پھر یہاں یہ بات بجائے خود قابل غور ہے کہ اللہ تعالیٰ کے فرمان ”تخشی الناس“ سے کس نوعیت کا ڈور اور خوف مراد ہے۔ ظاہر ہے کہ منافقین وغیرہ آپ کے خلاف زیادہ سے زیادہ یہ پروپیگنڈا ہی کر سکتے تھے کہ دیکھو جی انسوں نے تو اپنے متبہ کی مطلقہ یہوی سے نکاح کر لیا۔ اس واقعہ سے آپ پر چڑھ دوڑنے یا حملہ آور ہونے کا تو کوئی امکان نہ تھا۔ اسی بناء پر علامہ ابن فورک نے تو کہا ہے کہ یہاں تخشی سے مراد خوف نہیں بلکہ حیاء ہے ”انما معناها الا استحياء“ کہ آپ اپنے دل میں یہ حیا اور احساس پاتے تھے کہ منافقین وغیرہ کیا کہیں گے اللہ تعالیٰ نے فرمایا کہ آپ اس طرف التفات ہی کیوں کرتے ہیں۔ (تفسیر القاسمی) پیغام الہی کی تبلیغ میں کسی ملامت کو خاطر میں نہیں لانا چاہیے اللہ تعالیٰ ہی زیادہ حق دار ہیں کہ ان سے حیاء کی جائے اور اس کے حکم کی مخالفت سے بچا جائے۔ لہذا جب یہاں تخشی کے معنی خوف نہیں بلکہ حیاء کے ہیں تو اسی سے کاندھلوی صاحب کا اعتراض قطعاً غلط ثابت ہوتا ہے کہ آپ اللہ تعالیٰ سے نہیں لوگوں سے ڈرتے تھے کیونکہ تخشی کے معنی یہاں خوف نہیں بلکہ استحياء کے ہیں۔

کاندھلوی صاحب اس آیت ”وتخفی فی نفسک ما اللہ مبدیہ و تخشی الناس واللہ احق ان تخشہ میں مخاطب حضرت زید“ کو سمجھتے ہیں کہ یہ بھی دراصل آنحضرت ﷺ کا فرمان ہے۔ مگر اس تفسیر و تاویل کی رکاکت ہم پلے عرض کر چکے ہیں۔

تجب ناک بات یہ ہے کہ ایک طرف تو موصوف اسی جملہ کی تاویل میں لکھتے ہیں۔

”تم اس بات کو چھپا رہے ہو جو تمہارے دل میں ہے یعنی یہ بات کہ نقش زینبؓ ہی میں ہے اور لوگ اثنائجھے مطعون کر رہے ہیں حالانکہ اللہ اسے خود ہی ظاہر کر دے گا کیونکہ زینبؓ کو اگر طلاق دے دی گئی تو لامالہ تم بھی دوسری شادی کرو گے اور زینبؓ کی شادی بھی کہیں ہو گی اور بات کھل جائے گی کہ نقش کس میں ہے اور تم لوگوں سے ڈرتے ہو کہ کھل کر بات نہیں کرتے حالانکہ اللہ اس کا زیادہ حقدار ہے تم اسی سے ڈرو“

(داستانیں جلد ۲، ص ۱۲۱)

حالانکہ خود کاندھلوی صاحب چند صفحات بعد لکھتے ہیں کہ حضرت زیدؓ نے اپنے خاص رازدار دوستوں کو اس حقیقت کی خبر دے دی تھی بلکہ نبی کریم ﷺ کو بھی یہ بات معلوم ہو گئی تھی کہ نقش حضرت زینبؓ میں ہے چنانچہ ان کے الفاظ ہیں۔

”عین ممکن ہے کہ حضرت زیدؓ نے اپنی خاص اہم رازدار دوستوں میں اس کا اظہار بھی کیا ہو۔ نبی کریم ﷺ کو یہ بات معلوم تھی“

(داستانیں جلد ۲، ص ۱۲۵)

لہذا جو بات راز نہ رہی اس کا اظہار بعض خاص دوستوں سے کر دیا تو پھر اس کے چھپانے کے کیا معنی؟ نیز یہ کہ نبی کریم ﷺ کو بھی اس کا علم ہو چکا تھا مگر اس دعویٰ کی دلیل؟ کیسی راقصیوں کا عقیدہ۔ کہ نبی کو علم غیر حاصل ہے۔ تو یہاں کار فرما نہیں؟ پھر کتنے ستم کی بات ہے کہ حضرت زینبؓ میں اس تدر نقش کا علم ہو جانے کے باوجود اللہ تعالیٰ کی طرف سے ان سے نکاح کا حکم آتا ہے۔ کیا اللہ تعالیٰ نے اپنے محبوب کے لئے نسوانی مرض میں جتنا عورت منتخب فرمائی تھی۔ آپ اس نکاح سے خوش ہوئے اور اس کے بعد بڑی دھوم سے دعوت ولیمہ کی۔ قائل غور یہ بات ہے کہ نسوانی مرض میں جتنا عورت جس سے انسان میمعت ہی نہ ہو سکے اس سے نکاح خوشی کا باعث ہوتا ہے اور خوشی خوشی دھوم سے دعوت ولیمہ کرتا ہے؟

ام المؤمنین حضرت عائشہؓ صدیقہ کا بیان بھی اس تاویل بلکہ تحریف کی تردید پر ایک واضح دلیل ہے جسے امام مسلم امام ترمذی، سعید بن منصور، عبد بن حمید، ابن حجر، ابن المنذر، ابن ابی حاتم اور طبرانی نے نقل کیا اور امام ترمذی نے فرمایا هذا حدیث حسن صحیح کہ یہ حسن صحیح ہے۔ اور وہ یہ کہ اگر رسول اللہ ﷺ قرآن مجید میں کوئی چیز چھپاتے تو یہ آیت چھپاتے واذ تقول للذی انعم اللہ علیه وانعمت علیه امسک علیک روجک واتق اللہ و تخفی فی نفسک الایہ کا مخاطب نبی ﷺ کو قرار دیتی ہیں۔ اگر یہ آپؐ کا حضرت زیدؓ کو خطاب تھا تو اس آیت کو چھپانے کا سوال ہی پیدا نہیں ہوتا۔ حضرت عائشہؓ کے علاوہ یہی بات حضرت انسؓ سے بھی مردی ہے کہ اگر کسی چیز کو رسول اللہ ﷺ نے چھپانا ہوتا تو اس آیت کو چھپاتے۔ (صحیح بخاری کتاب التوحید ص رقم ۲۲۰۷ وغیرہ) لہذا صحابہ کرام کی اس تفسیر و تاویل کے بعد کاندھلوی صاحب کے مفروضہ کی حیثیت ہی کیا رہ جاتی ہے۔

تیسرا اعتراض اور اس کا جواب یہ کہا گیا کہ ”آپ کا نکاح محض وحی پر منی تھا۔“ اور یہ بغیر ولی، بغیر مر، بغیر انجاب اور گواہوں کے عمل میں آیا۔ اس دعویٰ کا بودا پن ظاہر ہے۔ اس طرح تو ہر شخص یہ کہ سکتا ہے کہ میں نے خواب میں دیکھا یا مجھے الہام یا کشف ہوا کہ میرا نکاح فلاں سے کر دیا گیا ہے کیا ایسے نکاح کو نکاح کہا جائے گا۔ اللہ تعالیٰ کا یہ فرمانا کہ ہم نے نکاح کیا یہ اسی قسم کا جملہ ہے جیسا کہ یہ فرمانا کہ ہم نے پیدا کیا اس کا مقصد یہ ہرگز نہیں ہوتا کہ ہر شخص کو بغیر سلسلہ تناصل کے ذریعہ پیدا کیا۔“ (استانیں جلد ۲، ص ۱۱۰)

یہ اعتراض جناب کاندھلوی صاحب نے تفصیل سے ص ۱۲۶، ۱۲۷، ۱۲۸ میں بھی دو ہر لیا ہے اور سیرت ابن حشام سے یہ بھی نقل کیا کہ آپؐ سے نکاح حضرت زینبؓ کے بھائی ابو احمد نے کیا اور آپؐ نے چار سو درہم مرا دا کیا۔ حالانکہ سیرت ابن حشام میں اس دعویٰ کی کوئی سند موجود نہیں۔ بلکہ علامہ الحسینی نے واشگاف الفاظ میں لکھا ہے۔

وَهَذَا خِلْفَ مَاثِبَتٍ فِي الْحَدِيثِ إِنَّهَا كَانَتْ

تَفْخِيرٌ عَلَى صَوَّابِهَا وَتَقُولُ زَوْجَكُنَّ أَهْلَوْكُنَّ مِنْ

رسول اللہ ﷺ وزوجتی رب العالمین من فوق سبع

سماءات "ان" (الروض الالف جلد ۲، ص ۳۶۸)

یعنی یہ دعوئی "کہ ابو احمد نے آپ کا نکاح کیا اور آپ نے حق مرچار سود رہم دیا" حدیث کے خلاف ہے کیونکہ حضرت زینب "دوسری ازواج مطہرات پر فخر کرتیں اور فرماتی تھیں کہ تمہارا نکاح تمہارے اہل خانہ نے رسول اللہ ﷺ سے کیا اور میرا نکاح سات آسمانوں سے اوپر رب العالمین نے کیا ہے۔ علامہ شوکانی نے بھی اسی حقیقت کی طرف اشارہ کیا ہے۔ (فتح التدیر جلد ۳، ص ۲۸۵) - علامہ سہیلی "نے جس روایت کی طرف اشارہ کیا ہے اسے امام بخاری نے الجامع الصحيح کے کتاب التوحید "باب و كان عرشه على الماء وهو رب العرش العظيم" میں نقل کیا ہے امام ابن سعد نے طبقات جلد ۸، ص ۱۰۳ میں ذکر کیا ہے کہ حضرت زینب "نے ایک روز رسول اللہ ﷺ سے عرض کیا کہ اے اللہ کے رسول! میں آپ کی دوسری بیویوں کی طرح نہیں کیونکہ میرے علاوہ آپ کی باقی بیویوں کا نکاح ان کے باپ یا ان کے بھائیوں نے یا دوسرے اہل خانہ نے کیا اور میرا آپ سے نکاح آسمان پر اللہ تعالیٰ نے کیا۔ بلکہ امام ابن سعد نے ان سے یہ الفاظ بھی نقل کئے ہیں کہ باقی ازواج مطہرات کا نکاح ان کے اولیاء نے حق مرے کیا۔ اور میرا نکاح اللہ تعالیٰ نے کیا۔ لہذا اگر دوسری ازواج مطہرات کی طرح سیدہ زینب "کا نکاح بھی معروف طریقہ پر ہی ہوا تو ان کے اس ظہمار فخر و ناز کے کیا معنی؟

حیرت ہے کہ کائد حلوبی صاحب نے نبی کریم ﷺ کے اس معاملہ نکاح جو بذریعہ وحی قرآن ہوا کے بارے میں یہ سطحی اور لا یعنی اعتراض کر دیا کہ "بیوں تو ہر شخص کہہ سکتا ہے کہ میں نے خواب میں دیکھا کہ میرا فلاں سے نکاح ہوا یا المام یا کشف ہوا کہ میرا فلاں سے نکاح کر دیا گیا"۔ حالانکہ وہ اچھی طرح جانتے ہیں کہ کسی عام انسان کا خواب یا المام شرعی امور میں قطعاً قابل عمل نہیں ہوتا الایہ کہ وہ کتاب و سنت کے موافق ہو۔ مگر نبی کا خواب وحی اور اللہ تعالیٰ کے پیغام کا درجہ رکھتا ہے۔ مگریں اس تو بات خواب یا کشف و المام کی نہیں ناطق قرآن کی ہے کہ "زوجنکھا" ہم نے ان سے آپ کا نکاح کر دیا۔ اور اسی بناء پر حضرت زینب دوسری ازواج مطہرات پر فخر کیا کرتی تھیں۔ بلکہ علامہ سیوطی "نے تو اسے آخرت ﷺ

کے خصائص میں شمار کیا ہے کہ اللہ تعالیٰ اگر آپ^{کا کسی سے نکاح کرنے کا اعلان کر دیں تو دوبارہ نکاح کی ضرورت نہیں بلکہ بلا مرد اور گواہوں کے نکاح بھی آپ کا خاصہ ہے الخصائص الکبری جلد ۳، ص ۲۹۹، ۳۰۰ امام نیمعتی نے السنن الکبری جلد ۷، ص ۵۶ میں بھی اسے آپ^{کے خصائص میں شمار کیا ہے۔ بالکل اسی طرح جیسے چار یوں سے زائد کے ساتھ نکاح آپ کا خاصہ ہے یا اگر کوئی عورت بلا مرد اپنے آپ کو نبی ﷺ کے لئے جبہ کر دیتی تو وہ بلا نکاح و مر آپ کی یوں شمار ہوتی۔ امام شافعی^{اسی بنا پر فرماتے ہیں۔}}}

”فلم يكن لامدان يقول قد جمع رسول الله

صلى الله عليه وسلم بين اكثرا من اربع و نكح امرأة
بغير مهر“ (السنن الکبری جلد ۷، ص ۲۶)

”کسی کے لئے یہ مناسب نہیں کہ وہ یہ کہے کہ رسول اللہ ﷺ نے چار سے زائد نکاح کے اور بغیر حق مرکے آپ نے شادی کی۔“ اس لئے کہ یہ خصائص نبوی میں سے ہے۔ نیز ملاحظہ ہو التلخیص الحبیر کتاب النکاح ص ۲۸۸، ط هند، تفسیر قرطبی جلد ۱۳، ص ۲۱۲، ابن کثیر جلد ۳، ص ۵۵۰، زاد المسیر جلد ۶، ص ۲۱۱، تفسیر الطبری جلد ۷، ص ۱۳۶۲ حکام القرآن لابن العربي جلد ۲، ص ۱۷۶۔ اسی لئے جناب کائد حلولی صاحب کا حق مرد اور ولی کے بارے میں اسلام کے عمومی احکام اور فقہائے کرام کی آراء کو پیش کرنا بے معنی اور حقیقت حال سے بے خبری کی دلیل ہے۔

ایک اشکال اور اس کا جواب جناب کائد حلولی صاحب کی اس ملکے میں بے خبری کا اندازہ کیجئے کہ لکھتے ہیں:

”نبی کریم ﷺ کے لئے خاص طور پر اس امر کی وضاحت ہے کہ آپ کے لئے صرف وہ ازواج حلال ہیں جن کا آپ نے مردیا ہوا رشاد ہوتا ہے نبی! ہم نے آپ کے لئے آپ کی وہ یوں حال کی ہیں جن کا میر آپ نے ادا کیا ہے“ (داستانیں ح ۲، ص ۷۲)

حالانکہ الاحزاب کی آیت نمبر ۵۰ کا جو حوالہ انہوں نے دیا خود اسی آیت میں موصوبہ کے بارے میں فرمایا گیا ہے کہ وامراۃ مومنۃ ان وہبت نفسہا للہ بنی ان اراد النبی ان

یستنکھا خالصہ لکھ من دون المؤمنین" کہ وہ مومنہ عورت بھی حلال ہے جو اپنے آپ کو نبی کے لئے بہ کردیتی ہے بشرطیکہ نبی اس سے نکاح کا ارادہ رکھتا ہو۔ یہ مومنوں کے علاوہ خاص آپ کے لئے حرم ہے۔ یہ خصوصی حکم بلا مرہ ہے مر کے ساتھ قطع انہیں۔ جیسا کہ جناب کاندھلوی صاحب کے پسندیدہ مفسر محدث اور فقیہ ابو بکر الجحاص نے احکام القرآن جلد ۳، ص ۲۸۹ میں اور علامہ ابن العربي[ؑ] نے احکام القرآن جلد ۲، ص ۲۷۶ میں نیز فتح القدر لشوقانی جلد ۲، ص ۲۹۲، ابو السعود جلد ۲، ص ۳۲۶ اور التفسیر الکبیر جلد ۲۲، ص ۲۲۰ وغیرہ میں ہے۔ بلکہ یہ بات ابھی باحوالہ گزر چکی ہے کہ بلا ولی و مرنکاح کا منعقد ہونا آپ[ؐ] کا خاصہ ہے۔

ایک عجوبہ جناب کاندھلوی صاحب نے یہ بات بھی عجیب کی کہ اسی روایت سے معلوم ہوتا ہے کہ ایجاد و قبول دونوں پائے گئے۔ "کیونکہ نبی کریم ﷺ جب حضرت زینب[ؓ] کے پاس تشریف لے گئے تو آپ[ؐ] نے لا حالہ انسیں یہ بتایا ہوا کہ اللہ تعالیٰ نے وحی نازل کر دی تو جس چیز کے لئے استخارہ کر رہی تھی وہ اللہ تعالیٰ نے وحی کے ذریعہ ظاہر کر دیا ہے لہذا ایجاد و قبول دونوں پائے جارہے ہیں" (داستانیں جلد ۲، ص ۲۷) مگر سوال یہ ہے جب اسی صورت میں ایجاد و قبول دونوں پائے جارہے ہیں تو اس کے بعد ابو احمد کے نکاح کرنے کے دعویٰ کی معقولیت ہی کیا رہ جاتی ہے؟ نیز آخر حضرت صلی اللہ علیہ وسلم کا تشریف لے جانا نکاح ہونے کی اطلاع کے لئے تھا نکاح کرنے کے لئے نہیں۔ کہ آپ ایجاد و قبول کے لئے تشریف لے گئے تھے۔

یہ غیرے ہیں دین کے راہنما

چوتھا اعتراض اور اس کا جواب یہ کہنا کہ "آپ بلا اطلاع اور بلا اجازت حضرت زینب[ؓ] کے پاس چلے گئے یہ کس قدر بے ہودہ دعویٰ ہے کہ آپ نے زینب[ؓ] کے جواب کا انتظار بھی نہیں فرمایا" اخ (داستانیں جلد ۲، ص ۱۱۰) حالانکہ بات بالکل واضح ہے۔ کہ نبی کریم ﷺ اللہ تعالیٰ کی طرف سے اعلان نکاح کے بعد زینب[ؓ] کے جواب کے مکلف ہی نہیں تھے۔ حضرت زینب[ؓ] کے پاس اس سے پسلے ہی نکاح کا پیغام پہنچ گیا تھا۔ انہوں نے اس کے لئے اللہ سبحانہ و تعالیٰ سے مشورہ یعنی استخارہ کیا اسی اثناء میں آیت احباب نازل ہوئی۔ کوئی بعید نہیں کہ اس کی بشارت پسلے ہی

آپ نے حضرت زینبؓ کو پہنچا دی ہو۔ ابن سعد کی ایک ضعیف روایت میں اس کا تذکرہ موجود ہے کہ آپؐ نے آیت کے نازل ہونے پر فرمایا زینبؓ کے پاس یہ خوشخبری لیکر کون جائیگا ہے کہ اللہ تعالیٰ نے اس کا میرے ساتھ نکاح کر دیا ہے۔ (ابن سعد جلد ۸، ص ۱۰۲) اسی لئے جب حضرت زینبؓ کے پاس اس حکم ربیٰ کی اطلاع ہو چکی تو آپؐ بغیر اذن ان کے گھر داخل ہوئے۔ حضرت زینبؓ نے اللہ تعالیٰ سے مشورہ کیا تو اس کا جواب گویا انہیں مل گیا۔ اب منید ان کے جواب کے انتظار کا سوال ہی ہے معنی ہے۔

کاندھلوی صاحب ابن ہشامؓ کی بے سند بات کی بنا پر لکھتے ہیں۔

”حضرت زینبؓ کا نکاح ان کی اجازت سے ان کے بھائی ابو احمد بن

حشؓ نے کیا تھا اس نکاح کا اعلان ہو چکا تھا کہ حضرت زینبؓ آپؐ کی زوجہ

بن چکی تھیں اس کے بعد شوہر کو اپنی بیوی کے پاس جانے کے لئے کسی قسم

کی اجازت درکار نہیں ہوتی“ (داستانیں جلد ۲، ص ۱۳۹)

غور کیجئے موصوف کو صحیح سند سے متصل روایت پر تو اعتقاد نہیں مگر وہ ابن ہشامؓ کے بے سند قول پر اپنے افکار کی بنیاد رکھنے میں کوئی عار محسوس نہیں کرتے۔ اس قول پر ہم پہلے تبصرہ کر چکے ہیں کہ ثبت العرش ثم انقش۔

حضرت زیدؓ بحیثیت قاصد جناب کاندھلوی صاحب کو اپنی کچھ فکری کی بنا پر یہ بھی اعتراض ہے کہ ”آپؐ نے حضرت زیدؓ کو قاصد بنایا کر کیوں بھیجا۔ حضرت ابو بکرؓ و عمر وغیرہ کو کیوں نہیں بھیجا۔ نکاح کا بیگانہ مقندر غرض کے ہاتھ بھیجا جاتا ہے ماتحتوں اور میتوں کے ذریعے نہیں۔“ (داستانیں جلد ۲، ص ۱۳۰)

حالانکہ حضرت زیدؓ کی حیثیت اب بھی کی تھی ہی نہیں۔ اسی غلط فہمی کے ازالہ کے لئے تو اللہ تعالیٰ نے الاحزاب کی یہ آیت نازل فرمائی کہ محمد رسول اللہ ﷺ تھا رے مردوں میں سے کسی کے باپ نہیں۔ زیدؓ ابن محمدؓ نہیں بلکہ زید بن حارثہ ہیں۔ مگر کتنے افسوس کی بات ہے کہ کاندھلوی صاحب کو وہ اب بھی بیٹھے اور ماتحت ہی نظر آتے ہیں۔ فاتا اللہ وانا الیه راجعون۔ پھر زیدؓ تو وہ نوش نصیب ہیں جن کا نام اللہ تعالیٰ نے اپنے پاک کلام میں ہمیشہ کے لئے محفوظ کر دیا۔ مگر وہ پھر بھی کاندھلوی صاحب کو معمولی حیثیت کے فرو نظر آتے ہیں۔ نبی

کریم ﷺ کے نزدیک حضرت زیدؑ کی قدر و منزلت کیا تھی۔ اس تفصیل کا یہ محل نہیں مگر یہ دیکھئے، خود اسی واقعہ میں صحیح سند کے ساتھ ابن سعد جلد ۸، ص ۱۰۳ میں ہے کہ آپؐ نے فرمایا۔

”ما اجد احداً من عندي او اوثق في نفسى منك“

اے زید میں اپنے دل میں تم سے زیادہ کسی کو قابل و ثوق نہیں پاتا لہذا تم ہی میرا پیغام زینبؓ کے پاس لیکر جاؤ۔ آپؐ نے حضرت زیدؓ کا انتخاب کیوں کیا حافظ ابن حجرؓ فرماتے ہیں اس میں بھی ایک بڑی حکمت تھی۔ اور وہ یہ کہ ”لشلا یظن احد ان ذلک وقع قهرا بغير رضاه“ (فتح الباری جلد ۸، ص ۵۲۳) تاکہ کوئی یہ گمان نہ کرے کہ زینبؓ کو طلاق اور پھر ان سے آپؐ کا نکاح زید کی رضامندی کے بغیر زبردستی ہوا۔ دشمنان دین تو پہلے ہی بھرے بیٹھے تھے۔ حضرت زیدؓ کو پیغام نکاح دیکر بھیجنے سے اس بات میں ان کے منہ تو بند ہو گئے مگر انہوں دین کے یہ نادان دوست اب بھی اس پر مطمئن نہیں۔

حضرت زینبؓ کا استخارہ جب حضرت زینبؓ کے پاس حضرت زیدؓ پیغام نکاح لیکر پہنچے تو انہوں نے فرمایا میں اللہ سے اس کے بارے میں استخارہ کرلوں چنانچہ وہ نماز پڑھنے لگیں۔ جناب کاندھلوی اسی کے بارے میں لکھتے ہیں۔

”یہ کس قسم کا استخارہ ہے عام طور پر روایات کے ذریعے استخارہ کا مسنون طریقہ جو ہم تک پہنچا وہ یہ کہ جب آدمی سونے لگے تو درکعت نماز پڑھے اور استخارہ کی مخصوص دعا پڑھے اور قبلہ رخ ہو کر سو جائے اگر ایک روز میں دل مطمئن نہ ہو تو مسلسل سات روز تک ایسا ہی کرے..... لیکن جو استخارہ حضرت زینبؓ کرنے کے لئے کھڑی ہوئیں اور نماز کی نیت باندھ لی وہ یہ مسنون استخارہ تو قطعاً نہیں بلکہ کوئی ایسا ہی استخارہ تھا جیسا کہ شیعہ میں راجح ہے۔ اخ (داستانیں جلد ۲، ص ۱۳۳)

یہ ہے اس صحیح روایت پر کاندھلوی صاحب کا آخری نشر، کاندھلوی صاحب کی خوش قسمتی سمجھتے کہ وہ جس طبقہ سے مخاطب ہیں اس کا دین کے ماغذہ سے براہ راست کوئی تعلق

نہیں اور نہ ہی وہ عربی سے واقف ہیں الاما شاء اللہ، اس لئے ان کی لکھی ہوئی ہر بات پر اعتماد ان کی مجبوری ہے بالخصوص جبکہ کاندھلوی صاحب کے نام کے ساتھ ”ماہ تاریخ“، ”حقیق و فقاد“، ”شیخ القرآن و امام الحدیث جناب علامہ حافظ قاری“ کے القاب کتاب کے پہلے صفحہ پر ہیں تو یہ اردو و ان طبقہ بیچارہ ان کی ”تحقیق اینیق“ کو صحیح باور کرنے پر مجبور ہے۔ اس پوری بحث میں بھی آپ پڑھ آئے ہیں کہ آیت کی جو تفسیر حضرات مفسرین نے کی، صحیح حدیث سے جس کی تائید ہوئی وہ تو غلط بلکہ یہ سب مفسرین ظالم، سب ایوں کے معاذ اللہ انجینٹ، کوتاہ انڈیش، مگر جو موقف خود انہوں نے شوریدہ سری سے پیش کیا ہے اس کی تائید کسی حدیث سے نہ کسی قابل اعتماد تفسیر سے اور نہ ہی تاریخ کی کسی قابل استناد روایت سے ہوتی ہے۔ استخارہ کے بارے میں بھی یہی صورت حال ہے۔ انہوں نے جو ”استخارہ کا مسنون طریقہ“ بیان کیا وہ کسی بھی قابل اعتماد سند سے حدیث کی کسی کتاب میں مروی نہیں نہ سوتے وقت کی کسی جگہ تاکید نہ ہی سات دن تک کرنے کا کوئی حکم۔ حدیث میں اگر ہے تو وہ یہی کہ جس کو کوئی حاجت ہو وہ دو رکعت نماز ادا کرے پھر یہ دعاء پڑھے اور بجائے ”هذا الامر“ کے اپنی حاجت کا نام لے (صحیح بخاری جلد ۱)۔ بعض روایات میں دو سے زیادہ حسب استطاعت نفل پڑھنے کا ذکر ہے اور علامہ نووی ”نے الاذکار میں کہا ہے اگر نصری یا دوسرا کسی نماز کی سنتوں کے بعد دعائے استخارہ پڑھ لی تو یہ بھی کافی ہیں۔ حافظ ابن حجر“ نے گوان سے اختلاف کیا ہے اور فرمایا کہ یہ تب ہے جب ساتھ نیت کرے ورنہ نہیں۔ (فتح الباری جلد ۱، ص ۱۸۵) نیز دیکھئے نیل الاوطار جلد ۳، ص ۸۷ غور فرمائیے کہ اگر سوتے وقت ہی استخارہ مسنون ہوتا تو نصری یا دوسرا نمازوں کی سنتوں کے بعد دعائے استخارہ کی یہ حضرات اجازت دیتے؟۔ پھر ”سات روز تک مسلسل“ ایسا کرنا یہ بھی کسی صحیح روایت میں مذکور نہیں۔ صرف عمل اليوم واللیلہ الابن السنی کی ایک روایت میں اس کا ذکر ہے مگر حافظ ابن حجر“ فرماتے ہیں ”سنده واه جدا“ کہ اس کی سند بہت ہی کمزور ہے (فتح الباری جلد ۱، ص ۱۸۷) کیونکہ اس کی سند میں ابراہیم بن براء بن نصر ایسا راوی ہے جسے امام ابن حبان، ”عقیلی“، ”ابن عدی“ اور ازدی“ نے ضعفاء میں ذکر کیا ہے۔ امام ابن عدی اور امام عقیلی نے کہا ہے کہ یہ ثقہ روایوں کا نام لیکر باطل روایات بیان کرتا ہے، امام ابن حبان نے فرمایا ہے کہ یہ ثقہ روایوں کا نام لیکر موضوع روایات بیان کرتا ہے۔ اسی بنا پر امام عراقی“ نے فرمایا ہے کہ یہ روایت ساقط الاعتبار اور ناقابل استدلال ہے (نیل الاوطار۔ جلد ۳، ص

۷۹) اس لئے سات روز تک مسلسل استخارہ کو منسون قرار دیتا بھی کاندھلوی صاحب کی اپنی نک بندی ہے۔ اس کے بر عکس حضرت زینبؓ نے جو کیا وہ بالکل سنت کے مطابق کیا۔ نقل پڑھے اللہ تعالیٰ سے دعاء کی۔ اسی کانبی کریم ﷺ نے حکم دیا۔

قارئین کریم نے اندازہ کر لیا ہو گا کہ حضرت زینبؓ کے نکاح کے بارے میں جتاب کاندھلوی صاحب کا سارا جمع خرج محض اپنی فکر پر مبنی ہے۔ جس کی تائید کسی بھی محدث، مفسر یا مورخ کے قابل اعتبار قول سے نہیں ہوتی۔ اور اسی تناظر میں انہوں نے صحیح مسلم کی حدیث پر جو اعتراضات کئے وہ بھی ان کی کم فہمی اور اصل حقائق سے بے خبری کی دلیل ہے۔ اور حضرت زینبؓ سے نکاح کے بارے میں سورۃ الاحزاب کی جو تفسیر محققین مفسرین نے کی وہی درست اور راجح ہے۔ بلاشبہ بعض اقوال اس تفسیر سے مختلف بھی تفاسیر کی بعض کتابوں میں پائے جاتے ہیں۔ مگر حافظ ابن کثیرؓ نے ان کے بارے میں دونوں الفاظ میں صراحت کر دی ہے کہ

”احببنا ان نضرب عنها صفا لعدم

صحتها فلا نوردها“ (ابن کثیر جلد ۳، ص ۵۳۰)

یہ روایات صحیح نہیں اسی لئے ہم نے ان سے صرف نظر ہی پسند کیا اور انہیں نقل نہیں کیا۔ حافظ ابن حجرؓ نے فتح الباری جلد ۸، ص ۵۲۲ میں بھی یہی فرمایا ہے کہ ان کا ذکر کرنا ہی مناسب نہیں۔ نیز ملاحظہ ہو الشفاء جلد ۲، ص ۱۲۶، ۱۲۷۔ شیم الریاض مع شرح الشفاء لعلی قاری جلد ۳، ص ۲۶۸، تفسیر القاسمی جلد ۱۳، ص ۲۷۰، ۲۷۱، ۲۷۲۔ احکام القرآن لابن العلی جلد ۲، تفسیر الالوی جلد ۲۲، ص ۳۳۳، ۳۳۴ وغیرہ، علامہ قرطبی وغیرہ کے حوالہ سے بھی گزر چکا ہے کہ یہ تفسیر قطعاً درست نہیں صحیح وہی تفسیر ہے جو محققین مفسرین سے منقول ہے۔ لہذا اس کی بنیاد پر اعتراض کوئی عقلمدانہ حرکت نہیں۔ اللہ تعالیٰ ہم سب کو صحیح فہم قرآن عطا فرمائے رسول اللہ ﷺ اور آپ کے ارشادات سے کچھی محبت نصیب فرمائے۔ آمین، یہ بحث لکھنے کے بعد دکتور زاہر عواض الالمعی کے رسالہ ”مع المفسرین والمستشرقین فی زواج النبی ﷺ بزینب بنت حجش“ کو دیکھنے کا اتفاق ہوا جس میں انہوں نے ان بعض مفسرین کے قول کی بھرپور تردید کی ہے جس کی بنا پر مستشرقین نے نبی کریم ﷺ کی

ذات القدس پر اس سلسلے میں ناروا جملے کئے ہیں۔ اس آیت کی تفسیر کے متعلق تمنا عماوی اور عمر احمد عثمانی کے اعتراضات بھی دراصل مستشرقین کی صدائے بازگشت ہیں۔ اور کاندھلوی صاحب کے پیش رو بھی درحقیقت یہی حضرات ہیں۔

حضرت ام کاثوم رضی اللہ عنہا کی تدفین

صحیح بخاری میں حضرت انس[ؓ] سے مروی ہے کہ نبی کریم ﷺ کی صاجزاوی کا انتقال ہوا ہم آپ کے ہمراہ اس کے جنازہ میں شریک ہوئے آپ[ؐ] قبر کے پاس بیٹھے تھے اور آپ[ؐ] کی آنکھوں سے آنسو جاری تھے۔ آپ[ؐ] نے فرمایا تم میں سے جس نے رات اقربان نہ کیا ہو وہ اسے قبر میں اترائے۔ حضرت مولعہ[ؒ] نے عرض کیا کہ میں نے نہیں کیا آپ[ؐ] نے فرمایا تم قبر میں اتراؤ لہذا ابو علیہ قبر میں اترے۔ (بخاری جلد ا، ص ۱۷)

امام بخاری[ؓ] نے یہ روایت کتاب البجائز کے باب قول النبی ﷺ بعدب المیت بعض بکاء اهله اور بباب من يدخل قبر المراة میں ابو عامر العقدی اور محمد بن سنان عن فلیح بن سلیمان حدثاً حللاً بن علی عن انس کی سند سے بیان کی ہے۔ صحیح بخاری کے علاوہ یہی روایت امام ترمذی[ؓ] نے شماں میں، امام طحاوی[ؓ] نے مشکل الآثار جلد ۳، ص ۳۰۳ میں، امام حاکم[ؓ] نے المستدرک جلد ۲، ص ۷۲ میں، امام نیقونی[ؓ] نے السنن جلد ۲، ص ۵۳ میں، امام احمد نے سند جلد ۳، ص ۱۲۶، ۱۲۸ میں، امام بغوی[ؓ] نے شرح السنن جلد ۵، ص ۳۹۳ میں اور خطیب[ؓ] بغدادی نے تاریخ بغداد جلد ۱۲، ص ۷۳۳ میں نقل کی ہے۔ اسی روایت پر کاندھلوی صاحب نے اعتراض کیا اور فلیح بن سلیمان پر امام سیکی بن معین، امام نسائی، امام ابو داؤد وغیرہ سے جرج کرتے ہوئے یہاں تک کہا کہ یہ غالباً تبرائی شخص تھا صحابہ کرام[ؐ] سے بغرض رکھتا تھا اور روایت مذکورہ اس کے بغضہ کا ایک نمونہ ہے۔ (داستانیں جلد ۲، ص ۳۳۵، ۳۳۶)

بلکہ وہ انہیں ”زہریلانگ“ اور ”مار آستین“ قرار دیتے ہیں۔ العیاز بالله

کاندھلوی صاحب کی بد دیانتی بلاشبہ فلیح بن سلیمان پر امام ابن معین[ؓ] وغیرہ نے کلام کیا ہے۔ مگر اسے ”تبرائی“ کسی نے نہیں

کما۔ کائد حلوی صاحب نے اپنے اس دعویٰ کی بنیاد دراصل میزان جلد ۳، ص ۳۶۵ کے حوالہ پر رکھی کہ ”ابن معین نے ابو کامل سے نقل کیا ہے کہ یہ فلیح صحابہ پر تمرا کیا کرتا تھا۔“ حالانکہ حافظ ابن حجر نے اس الزام کی تردید کی ہے اور کہا ہے کہ یہی بات امام ابن القطان نے البيان میں اور ان سے پہلے علامہ الباجی نے رجال البغاری میں نقل کی ہے۔ لیکن یہ علامہ باجی ”کا وهم ہے۔“ وہو من التصحیف الشنیع اور یہ بہت برقی تصحیف ہے۔ کیونکہ ابو کامل کا یہ کلام ”کنان تھمہ لانہ کان یتناول اصحاب النبی ﷺ“ دراصل یوں ہے ”انہ یتناول اصحاب الزهری“ کہ وہ زہری کے شاگردوں پر اعتراض کرتے تھے مگر امام ابو داؤد فرماتے ہیں میرے نزدیک یہ ابو کامل کی غلطی ہے بلکہ وہ یتناول رجال مالک امام مالک کے رجال و اصحاب پر اعتراض کرتے تھے۔ (تحذیب جلد ۸، ص ۳۰۳)

لیجئے یہ ہے حقیقت فلیح پر ”تمرائی“ کے الزام کی۔ افسوس تو یہ ہے کہ جناب کائد حلوی صاحب نے اس سلسلے میں تحدیب التحدیب کی طرف التفات کی زحمت ہی نہیں کی۔ مگر وہ یہ زحمت کیوں کرتے انہیں تو برجنوع فلیح کو ”تمرائی“ مثبت کرنا تھا اور اس کی اس روایت کو اس کا ایک نمونہ قرار دینا تھا۔ فلیح پر اگر امام ابن معین وغیرہ نے نقد کیا ہے تو امام بخاری اور امام مسلم نے بلا ریب اس کی احادیث سے استدلال کیا ہے اور امام ابو عبد اللہ الحاکم نے کہا ہے کہ ”اتفاق الشیخین علیہ یقونی امرہ“ شیخین بخاری و مسلم کا بالاتفاق اس کی روایت سے استدلال اس کے معاملہ کو مضبوط بنا دیتا ہے۔ امام ابن حبان نے ثقات میں اسے ذکر کیا اور الحجج میں اس کی احادیث نقل کیں۔ امام ترمذی نے اس کی حدیث کو صحیح کہا۔ (ترمذی جلد ۳، ص ۲۲۲، ۲۲۳۔ میزان جلد ۳، ص ۳۶۵) امام ابن عدی نے کہا کہ اس کی احادیث صالح، مستحبہ ہیں امام دارقطنی نے لیس بہ باس کہا۔ امام سالمی نے کہا ”ہو من اهل الصدق و بهم“ سچا تھا مگر اسے وہم ہو جاتا تھا۔ امام حاکم نے اس کی احادیث کو صحیح کہا اور امام ذہبی نے بھی تخلیص المستدرک میں اس کی تائید کی۔ امام ابن القطان نے اس کی روایت کے بعد اس کے تمام راویوں کو ثقہ قرار دیا۔ (نصب الرایہ جلد ۳، ص ۲۸۹) حافظ ابن حجر فرماتے ہیں۔ صدقون، چاہے گمراہ غلطی کرتا ہے۔ (تقریب ص ۲۷۷) اور فتح الباری جلد ۲، ص ۲۷۲ میں فرماتے ہیں۔ ”حدیثه من قبیل الحسن“ کہ اس کی حدیث حسن درجہ کی ہے۔ امام ذہبی نے بھی اس کی حدیث حسن درجہ کی قرار دی ہے (تذکرة المخاطر) اس سے

جناب کاندھلوی صاحب کی اس غلط فتحی کا بھی ازالہ ہو جاتا ہے کہ ”صدق بہت گرے ہوئے درجہ کا لفظ ہے“ (استانیں ج ۲، ص ۳۳۶)

ہماری اس وضاحت سے عیاں ہو جاتا ہے کہ تھا امام بخاری ”مسلم“ نے ہی فتح کی روایات کو صحیح نہیں کہا کہ کاندھلوی صاحب خواہ مخواہ پنجہ جھاڑ کران کے پیچے پڑے ہوئے ہیں۔ اور نہ ہی صدق سے گرا ہوا راوی مراد ہوتا ہے۔ جیسا کہ اس کی وضاحت پہلے بھی گزر چکی ہے۔ پھر فتح اس روایت میں منفرد بھی نہیں بلکہ یہ روایت امام احمد ”وغیرہ نے حاد عن ثابت عن انس کی سند سے بھی بیان کی ہے ملاحظہ ہو مند احمد (جلد ۳، ص ۲۷۹-۲۸۰)۔ حاکم جلد ۳، ص ۲۰۲، مشکل الآثار جلد ۳، ص ۲۰۲، الحلی لابن حزم جلد ۵، ص ۱۳۵)۔ مشکل الآثار میں ہے کہ رسول اللہ ﷺ کی ایک صاحزادی انتقال کر گئیں امام طحاوی ”نے فرمایا کہ یہ بیٹی ام کلثوم رضی اللہ عنہا ہیں مگر دوسری کتابوں میں ہے کہ سیدہ رقیہ ”کا انتقال ہوا۔ حافظ ابن حجر“ نے وضاحت فرمادی ہے کہ بس نام لینے میں راوی سے غلطی ہوئی۔ یعنی باقی روایت کی صحت میں کوئی شک نہیں۔ اور اس روایت کی تائید عمرہ بنت عبد الرحمن کے بیان سے ہوتی ہے کہ ابو طلوب ”نے حضرت ام کلثوم“ کو قبر میں اتارا۔ (ابن سعد ج ۸، ص ۳۸)۔ فتح الباری ج ۳، ص ۱۵۸) مگر اس کا مدار و اقدی پر ہے۔ لہذا کاندھلوی صاحب کا اس روایت سے فتح کی بناء پر انکار قطعاً غلط ہے۔ تجب ہے کہ خود انہوں نے بھی ج ۲، ص ۳۳۰ پر ”حاد عن ثابت“ کی سند کا ذکر کیا۔ مگر اعتراض پھر بھی فتح پر کرتے ہیں۔ انا اللہ وانا الیه راجعون۔

معنوی اشکال جب یہ روایت صحیح ہے تو اس میں ”لم يقارب“ کے الفاظ کا مفہوم کیا ہے۔ یہی دراصل کاندھلوی صاحب کا اصل اشکال ہے۔ خود امام بخاری ”نے فتح بن سلیمان سے اس کے معنی یوں بیان کئے ہیں کہ ”يعنى الذنب“ اس کے معنی گناہ، غلطی اور غیر مناسب کے ہیں۔ پھر انہوں نے اپنے معروف اسلوب کے مطابق اس کی تائید میں سورہ الانعام میں ”ليقتربوا“ کے معنی ”ليكتسبوا“ کر کے کہ اس کے معنی کب کے کر کے اس معنی کی تائید کی ہے جس کا اکثر و پیش استعمال نا مناسب کام پر ہوتا ہے۔ جیسا کہ علامہ راغب ”نے بھی مفردات میں کہا ہے۔ امام بخاری“ کا اسے ”باب من يدخل قبر المرأة“ میں لا کر بس یہ اشارہ مقصود ہے۔ کہ عورت کو قبر میں اس شخص کو داخل کرنا چاہیئے جس نے رات کو کسی گناہ یا غلطی کا ارتکاب نہ کیا ہو۔ یہی معنی امام خطاوی

نے مراد لئے ہیں جس پر کاندھلوی صاحب اپنے روایتی غیظ و غصب کا اظہار کرتے ہوئے لکھتے ہیں۔

”امام خطابی“ نے خوبصورت الفاظ میں صحابہ کرام پر تبرا فرمایا ہے ”

(جلد ۲، ص ۳۳۲)

ہمارا سوال ہے کہ امام خطابی نے صحابہ کرام پر تبرا کیا تو وہ ”امام“ خطابی کیسے ہوئے؟ حالانکہ انہوں نے جنازہ میں شریک ہونے والے صحابہ کرام کے بارے میں یہ نہیں فرمایا کہ حضرت ابو علیہؓ کے علاوہ سب گناہ گار تھے اور سب نے رات گناہ کا ارتکاب کیا تھا۔ یہ محض کاندھلوی صاحب کی اختراض اور امام خطابیؓ پر الزام ہے۔ حالانکہ بات تو صرف اتنی ہے کہ عموماً صحابہ کرام نے خوف محسوس کرتے ہوئے اور اظہار ترفع سے بچتے ہوئے عاجزی و ایکسری کے طور پر خاموشی اختیار کی گر حضرت ابو علیہؓ نے اظہار کر دیا کہ میں نے آج رات کسی غلطی کا ارتکاب نہیں کیا۔ حضرت عثمانؓ کا حیات و ایک مسلمہ حقیقت ہے اس لئے ان کی خاموشی بھی ان کی عین فطرت سلیمانیہ کے مطابق تھی۔ اگر کاندھلوی صاحب ذرہ بھر بھی غور و تدریس کام لیتے تو امام خطابیؓ وغیرہ پر تبرا کا الزام قطعاً نہ دیتے۔

قارفہ، مقارفہ کے معنی عورت سے جماع کے بھی ہیں۔ جیسا کہ لغت عرب کی تقریباً سمجھی کتب میں منقول ہے چنانچہ ملاحظہ ہو انعامیہ لابن اثیر ج ۲۶، ص ۲۶، لسان العرب ج ۲۳، ص ۲۳۰، تاج المروءات ج ۲۳، ص ۲۳۶۔

اور اس سلسلے میں انہوں نے حضرت عائشہؓ کی حدیث ”انہ کان یصبع جنبامن قراف غیر احتلام ثم یصوم“ سے بھی استدلال کیا کہ یہاں جماع مراد ہے یعنی آپ صبح جماع کی وجہ سے جبکی ہوتے احتلام کی وجہ سے نہیں پھر آپ روزہ رکھ لیتے۔ اسی معنی میں انہوں نے اور احادیث بھی پیش کی ہیں۔ اسی بنا پر بعض شارحین حدیث نے ”لم یقارفه“ کے معنی یہ لئے ہیں کہ اس نے جماع نہ کیا ہو۔ اور اس کی تائید اس سے بھی ہوتی ہے کہ حاکم اور طحاوی کی روایت میں ”لم یقارف اللیلۃ اہلہ“ کے الفاظ ہیں۔ حماد عن ثابت عن انس کی ایک روایت میں بھی ”قارف اللیلۃ اہلہ“ کے الفاظ ہیں۔ علامہ قسطلانیؒ نے اسی مفہوم کو ”قیل“ کے لفظ سے لکھ دیا تو کاندھلوی صاحب نے فرمایا کہ جو قول قیل سے

نقل کیا جاتا ہے تو وہ

”قول کے ضعف کی دلیل ہوتا ہے اور جس کے قائل کا انتہا پتہ بھی نہیں ہوتا یعنی یہ ایک بازاری گپ ہے“ اخ (جلد ۲، ص ۳۳۲)

حالانکہ جب ایک لفظ یا مسئلہ کے بارے میں مختلف قول ہوتے ہیں تو ایک قول ذکر کرنے کے بعد و قائل و قائل سے دوسرے معانی و مطالب کی وضاحت مطلوب ہوتی ہے اسے یہ نوع ضعف پر محول کرنا کاندھلوی صاحب کی مخفف ہست دھری ہے جس کا علان ہمارے بس میں نہیں۔ مولانا عبدالحی لکھنؤی ”لکھتے ہیں۔

”یہ جو مشہور ہے کہ قیل اور بقال اور اس کی مانند صنف جو ترمیف کے سمجھے جاتے ہیں وہ نہ تو ترمیف کے لئے موضوع ہیں اور نہ یہ کلی طور پر ترمیف کا فائدہ دیتے ہیں بلکہ اس کا ضعف یا تو قائل کے اتزام سے معلوم ہو گایا سیاق و سبق اور مقام کے لحاظ سے ہو گا۔“

(مقدمہ عمدة الرعایہ ص ۷۱)

یہ مخفف قول ہی نہیں حافظ ابن حزم ”نے اسی کو اختیار کیا بلکہ اس کے معنی گناہ لینے کی تردید کی۔ اور اس حدیث سے یہ مسئلہ مستبط کیا کہ عورت کو قبر میں اٹارنے کا سب سے زیادہ حقدار وہ ہے جس نے رات جماع نہ کیا ہو۔ (الحلی جلد ۵، ص ۱۲۲) اور حدیث کے بعض الفاظ سے بھی اس کی تائید ہوتی ہے جیسا کہ ہم ابھی ذکر کر آئے ہیں۔ اور حماد عن ثابت کی ہی روایت ہے کہ ”فلم ید خل عثمان رضی اللہ عنہ القبر“ کہ حضرت عثمان ”قبر میں داخل نہ ہوئے۔ اسی بنا پر بعض شارحین حدیث نے لکھا ہے کہ اس بات کا اختلال ہے کہ حضرت ام کلثوم ”کی بیماری نے طول پکڑا ہو اور حضرت عثمان ”نے اپنے اندر جماع کی خواہش پاتے ہوئے اپنی لوگوں سے جماع کیا ہو اور یہ بات تو ان کے حاشیہ خیال میں بھی نہ تھی کہ وہ اسی رات انتقال کر جائیں گی اور کسی بھی روایت میں نہیں کہ انہوں نے ایسا حضرت ام کلثوم ”کے فوت ہونے کے بعد یا عند الوفات کیا تھا۔ علامہ کمالی، حافظ ابن حجر، علامہ قسطلانی نے اسی معنی کو اختیار کیا ہے۔ حضرت ابو علی ”نے جب اپنے آپ کو پیش کیا تو آپ نے فوراً

اسی لئے اجازت دے دی کہ قبر کے معاملے میں ان کا تجربہ معروف و مشور تھا۔ آنحضرت ﷺ کے انتقال کے بعد جب یہ بات چل نکلی کہ آپ کے لئے کیسی قبر بنائی جائے دو صحابہ قبر بنانے میں ماہر تھے ایک لحد والی قبر بناتا دوسرا دسری طرح پر (یعنی شق و ای) صحابہ کرام نے فیصلہ کیا کہ جو پسلے آئے گا اسی کے مطابق قبر بنائی جائے گی چنانچہ حضرت ابو عللوہؓ سب سے پسلے آئے جو لحد تیار کرتے تھے تو آپؐ کے لئے لحد والی قبر تیار کی گئی۔ (موطامع البرقلانی ج ۲، ص ۷۶ وغیرہ) ظاہر ہے کہ یہ سارا احتمال ایک صحیح روایت کی بنابر ہے کہ ”عثمانؓ قبر میں داخل نہ ہوئے“ نہ یہاں حضرت عثمانؓ کو سرزنش کی گئی نہ کوئی ان پر جھوٹ کا کوئی تقصیہ ہے۔ جیسا کہ کاندھلوی صاحب اپنے سوئے فہم کی بنابر سمجھ رہے ہیں۔ بلکہ ایک مسئلہ کی وضاحت مطلوب تھی کہ عورت کو قبر میں وہ شخص اتارے جس نے رات جماع نہ کیا ہو جیسا کہ حافظ ابن حزمؓ نے کہا ہے۔ یہ مسئلہ بایں وضاحت چونکہ فقہ کی متداول کسی کتاب میں نہیں اس لئے انہیں یہ ساری بات اجنبی محسوس ہوتی ہے۔ غالباً یہی وجہ ہے کہ وہ اسے حضرت عثمانؓ کے خلاف سبائیت کی بنائی ہوئی تبرا بازی کی ایک روایت قرار دیتے ہیں۔ اور ان شارصین حدیث کے بارے میں لکھتے ہیں۔

”ان حضرات کا ذہن خطرناک حد تک سبائی پروپیگنڈا سے متاثر ہے“

(ص ۳۳۳، ۳۳۴)

جیत ہے کہ حدیث کے ان عظیم شارصین کے بارے میں ”سبائی پروپیگنڈا“ کا اکشاف بھی چودھویں صدی میں جا کر کاندھلوی صاحب کو ہوا۔ اور اس حدیث میں تبرا بازی کا علم بھی پوری امت میں صرف انہی کو ہوا۔ اور حافظ ابن حجرؓ پر تو یہ ”نظر عنایت“ بھی فرمادی کہ

”وہ بخاری و مسلم کے ہر خطرناک راوی پر پردہ ڈالنے کے لئے اس قسم کے الفاظ استعمال کرتے ہیں یعنی سچا ہے لیکن غلطیاں کرتا۔ سچا ہے لیکن وہم ہوتا ہے وغیرہ“ (ص ۳۳۶)

اندازہ کیجئے کہ ان کے نزدیک حافظ ابن حجرؓ بھی سازشی تھے۔ بلکہ بھی سبائیت سے

متاثر تھے۔ جہاں خود سری اور لن ترانی کا یہ عالم ہو دہاں صحیح سوچ و فکر کی توقع عبث ہے۔ اللہ تعالیٰ ہمیں اس فتنہ سے محفوظ رکھے۔ مزید تجربہ انگیز بات یہ ہے کہ خود کاندھلوی صاحب لکھتے ہیں۔ ”بخاری کی روایت میں نہ یہ ذکر ہے کہ حضرت عثمانؓ پر طفر تھا۔ اور نہ یہ ذکر ہے کہ حضرت عثمانؓ باندی سے ہم بستر ہوئے شارحین نے یہ تشرح کر کے امام بخاریؓ کو بد نام کیا ہے“ (ص ۳۳۲، ۳۳۳)

جب یہ بخاری میں نہیں بلکہ کسی حدیث کی کتاب میں بھی نہیں تو اس میں ”تمہارا بازی“ کیسے؟ کاندھلوی صاحب اپنا غصہ شارحین پر نکال لیں جب صحیح بخاری اور امام بخاری ان کے نزدیک بھی بری الذمہ ہیں تو پھر صحیح بخاری پر اعتراض کس بات کا آئینہ دار ہے؟ اس حقیقت کے اعتراف کا تقاضا تھا کہ وہ ”ولم یقارف“ کے معنی متعین کرتے اس کا صحیح مفہوم بتاتے تو کہ قارئین شارحین حدیث کی ”غلطی“ کو محسوس کرتے اور ان کے ”سبائی پروپیگنڈہ“ سے متاثر نہ ہوتے مگر افسوس وہ ایسا نہ کر سکے اور نہ ہی ان کا کوئی ہمنوا کر سکے گا ان شاء اللہ۔ ان حضرات کا کام دین کی خدمت نہیں بلکہ احادیث میں تشكیل پیدا کر کے سادہ لوح حضرات کو احادیث سے بدگمان کرتا ہے۔ رہایہ اعتراض کہ کیا حضرت ابو علیؓ کے علاوہ باقی سب صحابہ کرام نے اپنی بیویوں سے جماع کیا تھا۔ تو اس کا جواب وہی ہے جو اس سے پہلے ہم ”لم یقارف“ کے معنی ”غلطی“ اور ”گناہ“ کے ضمن میں عرض کر آئے ہیں۔ پھر آنحضرت ﷺ بھی تو وہاں موجود تھے آپؐ نے اپنی صاحبزادی کو دفن کرنے میں جس عذر کی بنا پر توقف فرمایا وہی عذر حضرت عثمانؓ وغیرہ کی طرف سے سمجھ لیا جائے۔ آخر کیا وجہ تھی کہ خود آپؐ نے انہیں لحد میں نہیں اتارا؟

کیا الحد میں اتارنے میں کوئی اور شریک تھا تفسیر قرطبی ج ۷، ص ۳۲۵ کے حوالے سے لکھا ہے کہ ”نزل فی قبرام کلشوم علی والفضل واصامتة“ کہ حضرت ام کلشومؓ کو قبر میں حضرت علیؓ، حضرت فضلؓ بن عباس اور حضرت اسامہؓ نے اتارا۔ (داستانیں جلد ۲، ص ۳۳۱، ۳۳۲) مجھے افسوس ہے کہ تفسیر قرطبی کے مخولہ صفحہ بلکہ اس کے دیگر مظاہن میں بھی امام قرطبیؓ کے الفاظ نہیں ملے۔ اگر یہ حوالہ مل جاتا تو اس کے بارے میں علامہ قرطبیؓ کی مکمل رائے معلوم کرنے میں آسانی ہوتی۔ مگر ہم یہ سوال کرنے میں توقی

بجانب ہیں کہ علامہ قرطبی "۷۶ھ میں فوت ہوئے۔ ان کے اس قول کا ماغذہ کیا ہے یقین جانے کے لیے قول بالاستاد صرف طبقات ابن سعد (جلد ۸، ص ۳۹) میں واقعی کی سند سے منقول ہے اور ولقدی کو خود کائد حلوی صاحب نے "ناقابل اعتبار اور جھوٹا" قرار دیا ہے اور پورے دو تین صفحات میں اس پر جرح نقل کی ہے۔ (داستانیں حج، ص ۹۶، ۷۶، ح ۲، ص ۳۲۳، ۳۲۴)

کائد حلوی صاحب کا اخلاقی فریضہ تھا کہ وہ اس دعویٰ کی کوئی صحیح سند پیش کرتے پھر اس پر اپنے دعویٰ کی بذریعہ رکھتے۔ امام قرطبی کی تقریر سے واقف حضرات بخاری جانتے ہیں کہ وہ اس میں احکام کے سلسلے میں اکثر و بیشتر علامہ ابن العربی پر اور تاریخ و تراجم کے سلسلے میں علامہ ابن عبدالبر پر اعتماد کرتے ہیں۔ اور علامہ ابن عبدالبر نے ذکر کیا ہے کہ

”نَزَلَ فِي حَفْرَتِهِ عَلَى وَالْفَضْلِ وَاسَّمَةَ بْنَ زِيدَ“

وَقَدْرُوا إِنَّ أَبا طَلْحَةَ الْأَنْصَارِيَ اسْتَاذَنَ رَسُولَ اللَّهِ

”إِنَّمَا يَنْزَلُ مَعَهُمْ فِي قَبْرِهِا فَادْنَلْهُ“

(الاستیعاب جلد ۲، ص ۷۷)

”حضرت ام کلثومؑ کو قبر میں اتارنے کے لئے حضرت علیؓ، حضرت فضلؓ اور حضرت اسامہؓ قبر میں اترے اور یہ بھی مردی ہے کہ حضرت ابو علیہ النصاریؓ نے رسول اللہ ﷺ سے اجازت طلب کی کہ وہ ان کے ساتھ قبر میں اتریں تو آپؐ نے انہیں اجازت دے دی۔“

مگر علامہ ابن عبدالبر نے بھی اس کی کوئی سند ذکر نہیں کی۔ اگر اسے صحیح تسلیم کر لیا جائے تو یہ صحیح بخاری کی روایت کے مخالف نہیں کیونکہ اس میں ان تینوں حضرات کے نازل ہونے کی نظر قطعاً نہیں۔ امام قرطبیؓ نے اگر صرف ان تینوں کا نام لیا اور حضرت ابو علیؓ کو ساتھ ذکر نہیں کیا تو یہ بلاشبہ غلط ہے۔ جیسا کہ امام ابن عبدالبر کے الفاظ سے بھی عیاں ہوتا ہے۔ ممکن ہے کہ یہ تینوں حضرات قبر میں اترے ہوں۔ مزید تعاون کے لئے کسی اور ساتھی کی ضرورت محسوس کی تو آپؐ نے ارشاد فرمایا وہی اترے جس نے اس رات کوئی غلطی نہیں کی یا جس نے اپنی الہیہ سے جماع نہیں کیا۔ حضرت ابو علیؓ نے اپنے آپ کو پیش کیا۔ تو آپؐ نے انہیں اجازت دے دی۔ اور یہ بات تو قرین قیاس ہے کہ قبر بالخصوص لحد میں میت کو صرف ایک آدمی اتار نہیں سکتا۔ مزید دو تین افراد کی ضرورت ہوتی ہے۔ اس لئے ان تینوں کا ساتھ

شریک ہونا صحیح بخاری کی روایت کے مخالف نہیں لہذا کاندھلوی صاحب کا اس بارے اعتراض بھی درست نہیں۔

سیدۃ النساء فاطمۃ الزهراء صحیح بخاری ج ۱، ص ۵۱۲ اور صحیح مسلم ج ۲، ص ۲۹۰ میں ام المومنین سیدہ عائشہ صدیقہ رضی اللہ عنہا سے روایت ہے کہ رسول اللہ ﷺ نے سیدہ فاطمہ رضی اللہ عنہا سے فرمایا کہ کیا تو اس پر راضی نہیں کہ تو مومنات عورتوں کی سردار ہو یا اس امت کی عورتوں کی سردار ہو۔ اور یہ الفاظ بھی ہیں کہ جتنی عورتوں کی سردار ہو۔ جناب کاندھلوی صاحب کے آنحضرت ﷺ کی آل و اولاد کے بارے میں جو خیالات ہیں ان کی شاندھی ہم پہلے کرچکے ہیں۔ اسی تاہیت کی بنا پر انہیں سیدہ فاطمہ رضی اللہ عنہا کی منقبت میں یہ روایت بھی کھلکھلی ہے بلکہ وہ ان کے بارے میں سیدۃ النساء کہنے والوں کے بارے میں لکھتے ہیں۔

”سبائی اور مجوسی جو حضرت فاطمہؓ کے فضائل بیان کرتے اور

انہیں سیدۃ النساء اہل الجنہ یا سیدۃ النساء المومنین قرار دیتے ہیں یہ صرف

ایک دھوکہ اور فریب ہے“ اخن (داستانیں جلد ا، ص ۷۲۲، ۳۲۸)

یہی بات انہوں نے اس سے پہلے ص ۳۱۰ پر بھی کہی بلکہ مزید یہ بھی فرمایا کہ ہمارے نزدیک اس قسم کی روایات موضوع ہیں۔ اور یہ بھی کہ

”ہم میں روایت پرستی کا مادہ اتنی گھری جڑ پکڑ چکا ہے کہ ہم کسی

روایت پر غور کرنے کے لئے تیار نہیں اور پھر بخاری و مسلم کی ایک

روایت نے اس تخیل کو مزید گمراہی عطا کر دی ہے اور ان حضرات نے یہ

تصور کر لیا ہے کہ بخاری و مسلم کی کسی روایت میں کسی غلطی کا کوئی امکان

نہیں“ اخن (داستانیں جلد ا، ص ۳۱۰)

گویا بخاری و مسلم کی یہ روایت بھی موضوع ہے اور یہ فضیلت کسی سبائی اور مجوسی کی وضع کر دہ ہے۔ (معاذ اللہ) حیرت ہے کہ یہ ”ذات شریف“ امام بخاریؓ کے بارے میں اسی جلد میں صاف صاف اس حقیقت کا اعتراف کرتی ہے کہ

”یہ اللہ کا لامکھ شکر ہے کہ امام بخاری“ کاذبین کسی مقام پر بھی سبائیت کو قبول نہ کرسکا“ (داستانیں جلد ا، ص ۲۵)

لہذا جب امام بخاری“ کاذبین سبائیت سے محفوظ ہے تو وہ اس روایت کو اپنی کتاب میں کیسے لے آئے جس کے بارے میں کاندھلوی صاحب لکھتے ہیں کہ حضرت فاطمہؓ کی فضیلت میں یہ سبائیوں محبوبیوں کی بھائی ہوئی روایت ہے۔ افسوس کہ امام بخاری“ تو اس ”سازش“ کو نہ سمجھ سکے مگر کاندھلوی صاحب نے اسے محسوس کر لیا ۔

بت	کریں	آرزو	خدائی	کی
کیا	شان	تیری	کبریائی	کی

امام بخاری“ ہی کیا یہ روایت تو امام مسلم، امام ابو داؤد طیالسی، امام ابن ابی عاصم، امام طبرانی، امام طحاوی، امام نسائی، امام ابو عصیم، امام ترمذی، امام بغوی، امام ابن ماجہ، امام احمد، امام ابن شاهین، امام اسحاق بن راسویہ، امام ابو سعیل، امام ابن حبان، امام حاکم، امام ابن الاعربی، خطیب بغدادی وغیرہ نے بھی اپنی کتابوں میں بیان کی ہے۔ کاندھلوی صاحب اور اب ان کے ہمتوں اہلائیں کہ ان تمام اکابر محدثین رحمۃ اللہ میں سے آپ سبائیت کے تمغا سے کس کس کو سرفراز فرمائیں گے۔

کاندھلوی صاحب کے اعتراض کا جواب امام بخاری و مسلم رحمۃ اللہ نے یہ روایت ابو عوانہ اور زکریا بن ابی زائد کے واسطے سے ”فراس عن الشعوبی عن مسروق قال اخبرتني عائشه“ کی سند سے بیان کی ہے۔ جناب کاندھلوی صاحب نے اس سند پر جو اعتراضات کئے ہیں ان کو دیکھ کر جیرانی ہوتی ہے کہ یہ حضرت آخر کون سی خدمت سرانجام دینا چاہتے ہیں؟

پہلی غلط بیانی کاندھلوی صاحب کو ایک اعتراض یہ ہے کہ زکریا بن ابی زائدہ ”مرض تدليس میں بھلا تھا“ (داستانیں ص ۳۱۸) بلاشبہ زکریا ملس روایی ہے مگر خود صحیح بخاری ہی میں امام بخاری“ نے یہ روایت ابو عوانہ و ضاء بن احمد کے واسطے سے بھی بیان کی۔ اس لئے صحیح بخاری کی روایت اس متابعت کی بنا پر صحیح اور زکریا پر تدليس کے

اعتراض کی وجہ سے کلام بہر حال غلط ہے۔ کاندھلوی صاحب کو صحیح بخاری میں ابو عوانہ کے واسطہ سے روایت نہیں ملی اس لئے صحیح مسلم میں ابو عوانہ کی روایت کو دیکھ کر لکھتے ہیں۔

”گویا ابو عوانہ“ زکریا بن ابی زائدہ سے کمیں بہتر و اعلیٰ ہے جو بخاری

کاراوی ہے“ (داستانیں ص ۳۱۹)

حالانکہ ابو عوانہ کے واسطہ سے یہ روایت امام بخاری نے کتاب الاستندان باب من تائی میں ذکر کی ہے۔ ملاحظہ ہو بخاری مع فتح الباری (جلد ۱، ص ۷۶، ۸۰)۔ لحداً مسلم کی سند کو ”بخاری سے کمیں بہتر و اعلیٰ“ قرار دینا انتہائی دھوکہ اور غلط بیانی پر مبنی ہے۔

دوسری غلط بیانی جناب کاندھلوی صاحب کا خیال ہے کہ بخاری میں زکریا سے روایت بیان کرنے والا ابو نعیم فضل بن دکین ہے اور وہ شیعہ ہے ان کے الفاظ ہیں۔

”بخاری میں سیدۃ النساء اہل الجنۃ کے الفاظ ہیں اور مسلم کی

روایت میں نہیں پائے جاتے کیونکہ اس میں کوئی شیعہ راوی نہیں اور

بخاری کا استاد فضل بن دکین شیعہ ہے گویا یہ ساری کرم فرمائی اسی کی

ہے“ (ص ۳۱۹)

حالانکہ ہم باحوالہ ذکر کرچکے ہیں کہ بخاری میں یہ روایت موسیٰ بن اساعیل عن ابی عوانہ کی سند سے بھی مروی ہے۔ نہ زکریا بخاری میں منفرد ہے نہ ہی فضل بن دکین۔ اس لئے ان کا یہ اعتراض بہر نوع غلط ہے۔

ثانیاً۔ اعتراض گویا ”سیدۃ النساء اہل الجنۃ“ کے الفاظ پر ہے ابو عوانہ کی

روایت ”سیدۃ النساء المومنین او سیدۃ النساء هذه الامم“ پر نہیں۔ حالانکہ کاندھلوی صاحب تو ان الفاظ میں سے کسی کو بھی درست تسلیم کرنے کے لئے تیار نہیں۔

ثالثاً۔ سیدۃ النساء اہل الجنۃ کے الفاظ دیگر روایات میں بھی منقول ہیں جیسا کہ اس

کی تفصیل آئندہ آرہی ہے۔

تیسرا اعتراض اور اس کا جواب

پہلے دو اعتراضات جو کاندھلوی صاحب کی غلط بیانی کے نتیجے میں تھے جن کی حقیقت آپ معلوم کرچکے۔ تیسرا اعتراض یہ ہے کہ سند میں فراس بن سعی کی ہے جسے متعدد ائمہ حدیث نے ثقہ قرار دیا ہے لیکن امام سعی القطبان نے اس کی ایک حدیث کو منکر قرار دیا ہے۔ حافظ ابن حجر فرماتے ہیں یہ صدقہ ہے لیکن اسے وصم ہوتا ہے اور جسے صدقہ کہا جاتا ہے اس کی روایت شادت کے طور پر تو قبول کر لی جاتی ہے لیکن اسے ہرگز جنت تصور نہیں کیا جاتا وہ کام چلاو ہوتا ہے۔ (داستانیں ص ۳۲۰ تا ۳۲۶)

فراس بن سعی کو جیسا کہ خود کاندھلوی صاحب نے تسلیم کیا کہ متعدد ائمہ نے ثقہ قرار دیا ہے۔ وہ ثقہ کرنے والے حسب ذیل ہیں امام احمد، ابن معین، ابن حبان، ابو حاتم، الحجی، ابن شاصین، ابن عمار، یعقوب بن شیبہ وغیرہ۔ حافظ ابن حجر نے اس کے بارے میں فرمایا ہے ”صدقہ ریما وهم“

کاندھلوی صاحب کی غلط بیانی

حافظ ابن حجر کے انہی الفاظ کا ترجمہ انہوں نے یہ کیا کہ ”یہ صدقہ ہے لیکن اسے وهم ہوتا ہے“ حالانکہ حافظ ابن حجر نے ”ریما وهم“ فرمایا ہے کہ بسا اوقات یا بعض اوقات اسے وهم ہوتا ہے۔ صدقہ سمع یا صدقہ لہ او حام نہیں کہا۔ راوی کو بعض دفعہ وهم ہونے اور مطلقاً وہم ہونے میں فرق ہیں ہے جسے ہر طالب علم سمجھتا ہے مگر کاندھلوی صاحب کا باوا آدم نرالا ہے۔ اسی طرح ان کا یہ کہنا کہ ”صدقہ“ راوی بس کام چلاو ہوتا ہے اس کی روایت قابل جحت نہیں ہوتی یہ بھی قطعاً غلط ہے۔ اولاً تو یہی دیکھئے کہ فراس کو حافظ ابن حجر نے صدقہ کہا جبکہ امام احمد، ابن معین وغیرہ بلکہ خود کاندھلوی صاحب کے الفاظ میں ”متعدد ائمہ نے ثقہ قرار دیا ہے“ تو موصوف کی طبیعت ان متعدد ائمہ کے قول کو جو حافظ ابن حجر سے بہر حال مقدم ہیں قبول کرنے کے لئے آمادہ کیوں نہیں ہوتی؟

ثانیاً ”صدقہ“ راوی اگر کام چلاو ہی ہوتا تو امام بخاری اور امام مسلم اس کی

روایات کو اپنی اپنی الحجع میں روایت کیوں کرتے؟ علامہ ذمی لکھتے ہیں۔

”فِمَا فَيْرَى الْكُتَابِينَ بِحَمْدِ اللَّهِ رَجُلٌ احْتَجَ بِهِ“

البخاری او مسلم فی الاصول روایاته ضعیفة بل

حسنۃ صَحِیحَۃ“ (الموقظة ص ۸۰)

”الله تعالیٰ کے فضل سے ان دونوں کتابوں میں کوئی راوی ایسا نہیں جس سے امام بخاری ”یا امام مسلم“ نے اصول میں استدلال کیا ہو اور اس کی روایات ضعیف ہوں بلکہ اس کی روایات حسن ہوں گی یا صحیح۔“ امام ابن ابی حاتم“ نے کہا ہے کہ وہ صدقہ راوی ہے کبھی کبھار وہم ہوتا ہو مگر بڑے انگرے نقاد نے اسے قبول کیا ہو تو اس کی حدیث جنت ہو گی۔ تقدمة الجرح والتعديل (ص ۱۰) امام ابن حبان بھی صدقہ کی روایت کو جنت ہی قرار دیتے ہیں۔
الرفع والتفعيل ص ۱۳۸۔

مثال کاندھلوی صاحب تو فراس کو صدقہ قرار دیکر کام چلاو راوی سمجھ کرہی نہیں بلکہ ”امام جرج و تعدیل“ بن کر لکھتے ہیں۔

”ہم یہ سمجھتے ہیں کہ اسے کوئی وہم نہیں تھا بلکہ احادیث میں تحریف کر کے اسے وہم کے پردے میں چھپتا تھا اور چونکہ نسل ایرانی تھا اس لئے یہ ممکن نہ تھا کہ وہ دینی تخریب کاری کے مرض میں مبتلا نہ ہو“

(داستانیں جلد ا، ص ۳۲۰)

آزادی کے اس دور میں کون کسی کی زبان و قلم کو روک سکتا ہے۔ چودہ سو سال تک فراس کے بارے میں اس راز کا پردہ کھلا تو صرف کاندھلوی صاحب پر کہ وہ ”احادیث میں تحریف“ کرتا اور ”تخریب کار“ تھا (معاذ اللہ)۔ محدثین کو اس کے وہم کا علم تو ہو گیا مگر اس جرج عظیم کا پتہ ہی نہ چل سکا۔ بتلائیے یہ محدثین کی مساعی اور فن جرج و تعدیل پر عدم اعتماد کا اظہار نہیں؟ پھر جو سبب انہوں نے ڈھونڈا کہ عروہ، حضرت عائشہؓ سے یہ قصہ بیان کرتے ہیں مگر اس میں ”سیدۃ النساء“ کے الفاظ نہیں۔ حالانکہ حافظ ابن حجر جنہوں نے فراس کو ”صدقہ دیما وہم“ کہا وہی اس کی کیوں کی ہوئی روایت کے بارے میں لکھتے ہیں۔

”فَإِنْ حَدَّيْتُ مَسْرُوقَ يَشْتَمِلُ عَلَى زِيَادَاتٍ
لِيْسَتْ فِي حَدَّيْتِ عَرْوَةِ وَهُوَ مِنَ الشَّقَّاتِ
الضَّابطِينَ“ (فِتْحُ الْبَارِي جَلْدُ ۸، ص ۱۳۵)

کہ ”مسروق کی روایت جو فراس کی سند سے ہے۔ اس اضافہ پر مشتمل ہے جو عروہ کی حدیث میں نہیں اور مسروق ثقة ضاٹین میں سے ہیں۔“ محمد شین رحمۃ اللہ کے ہاں تو ثقة اور ضابط راوی کا ایسا اضافہ قابل استدلال ہے حافظ ابن حجر بھی یہی فرمائے ہیں۔ مگر کاندھلوی صاحب کے ضابطے اور بیانے اپنے ہیں۔ اس لئے ہم انہیں مغذور سمجھتے ہیں۔ بلکہ حافظ ابن حجر نے تو یہ بھی فرمایا ہے کہ جو واقعہ عروہ، حضرت عائشہ سے بیان کرتے ہیں وہ مسروق کے بیان کردہ واقعہ سے عیینہ ہے اور یہ دونوں دو مستقل واقعات ہیں۔ کیونکہ عروہ کی روایت میں اسی بیماری میں وفات کی خبر ہے جبکہ مسروق کی روایت میں حضرت جبریل کا آپؐ سے رمضان میں قرآن مجید کا دوبار دور کرنے کی بنا پر آپؐ کی وفات کی خبر بطور اتنی باطنی ہے۔ لہذا جب یہ دو عیینہ واقعات ہیں تو ان دونوں میں فرق کو ملحوظ رکھتے ہوئے کاندھلوی صاحب کے اعتراضات کی حیثیت ہی کیا رہ جاتی ہے۔

سیدۃ النساء کے الفاظ سے دوسری حدیث یہی نہیں بلکہ اسی مفہوم کے ساتھ یہ روایت دیگر صحابہ کرام سے بھی مروی ہے چنانچہ حضرت حذیفہ رضی اللہ عنہ بیان کرتے ہیں کہ رسول اللہ ﷺ نے فرمایا کہ آسمان سے فرشتے نے آکر مجھے خبر دی ہے کہ ”ان فاطمۃ سیدۃ نساء اهل الجنة“ فاطمہ اہل جنت کی عورتوں کی سردار ہیں۔ (ابن القیم شیبہ جلد ۱، ص ۷۶، مسند احمد ج ۵، ص ۳۹۱، مسند رک حاکم ج ۳، ص ۱۵۱، طبرانی (ج ۲۲، ص ۳۰۳) و (ج ۳، ص ۷۳)، ترمذی ج ۲، ص ۳۲۲، وابن حبان الموارد ص ۵۵۵، الاحادیث المشافی ج ۵، ص ۳۲۶ تاریخ بغداد جلد ۶، ص ۳۷۲۔ امام ترمذیؓ نے اسے حسن اور امام حاکمؓ نے صحیح کیا ہے اور علامہ ذہنیؓ نے بھی امام حاکم کی موافقت کی ہے کہ یہ صحیح ہے۔ حافظ ابن حجر فتح الباری جلد ۷، ص ۱۰۵ میں فرماتے ہیں اس کی سند جید ہے۔

تیسراً حدیث حضرت عائشہ رضی اللہ عنہما سے بطریق "زہری عن عروة" مروی ہے کہ رسول اللہ ﷺ نے فرمایا "سیدۃ نساء اہل الجنة اربعة" کہ اہل جنت کی عورتوں کی سردار چار ہیں مریم بنت عمران، فاطمہ، خدیجہ، آسیہ (متدرک حاکم جلد ۳، ص ۱۸۵) امام حاکم فرماتے ہیں کہ یہ بخاری و مسلم کی شرط پر ہے علامہ ذہنی نے بھی ان کی تائید کی ہے اور علامہ البانی بھی فرماتے ہیں "هو كما قالا" یہ اسی طرح ہے جیسے ان دونوں نے فرمایا ہے سلسلۃ الاحادیث الصحیحة جلد ۳، ص ۳۱۱۔

چوتھی حدیث حضرت عبد اللہ بن عباس رضی اللہ عنہما سے مروی ہے کہ رسول اللہ ﷺ نے فرمایا۔ اہل جنت کی عورتوں میں سب سے افضل چار ہیں۔ خدیجہ، فاطمہ، مریم، آسیہ (مندابی سعیل ج ۳، ص ۱۶۰، مند احمد ج ۱، ص ۳۲۲، ۳۱۴، ۲۹۳) طبرانی ج ۱۱، ص ۳۳۶، حاکم ج ۲۲، ص ۵۹۳، ج ۳، ص ۱۶۰، ۱۸۵، مشکل الآثار طحاوی ج ۱، ص ۵۰، الاحاد والثانی لابن الی عاصم ج ۵، ص ۳۶۲، الاستیعاب ج ۲، ص ۵۰۷) امام حاکم نے اس روایت کو بھی "صحیح الاسناد" کہا علامہ ذہنی نے ان کی موافقت کی ہے۔ علامہ حیثی نے مجمع الزوائد ج ۹، ص ۲۲۳ میں کہا ہے رجال رجال صحیح کہ اس کے راوی اصحاب صحیح کے راوی ہیں۔ علامہ احمد شاکر نے تعلیق المسند ج ۲، ص ۲۳۲ اور حافظ ابن حجر نے الفتح ج ۷، ص ۱۳۵ میں کہا ہے کہ اس کی سند صحیح ہے۔

پانچویں حدیث حضرت انسؓ سے روایت ہے کہ آپؐ نے فرمایا:

"حسبک من نساء العالمین مریم بنت عمران و خدیجۃ و فاطمۃ و آسیۃ"

یہ روایت حسب ذیل کتب میں مروی ہے۔

ترمذی ج ۳ - ص ۳۶۶ - ص ۳۶۷ مع التحفہ، ابن حبان الموارد ص ۵۳۹، مند احمد ج ۳، ص ۳۵۵، حاکم ج ۳ - ص ۱۵۸ - ابوبعلی ج ۳ - ص ۲۶۰ مجمجم ابی سعیل رقم ۳، الاستیعاب ج ۲ - ص ۵۰۷، مشکل الآثار ج ۱ - ص ۵۰۵، الاحاد والثانی (ج ۵ - ص ۳۶۳) شرح السنن (ج ۱۲ - ص ۱۵۷) مصنف عبدالرزاق (ج ۱۱، ص ۳۸۱) امام ترمذیؓ نے اسے صحیح اور امام حاکم نے علی شرط ایشیعین قرار دیا ہے۔ طبرانی ج ۲۲ - ص ۳۰۲ الاحاد والثانی ج ۵ - ص ۳۶۳

الاستیعاب ج ۲ ص ۷۰ میں یہ ایک اور سند سے بھی مردی ہے۔

چھٹی حدیث حضرت عائشہؓ سے بواسطہ محمد بن عمرو عن ابی سلمہ عن عائشہ مردی ہے کہ فاطمہ رضی اللہ عنہا نے فرمایا کہ رسول اللہ ﷺ نے مجھے خبر دی کہ "انی سیدۃ النساء اهل الجنۃ الامریم بنت عمران" میں مریم بنت عمران کے علاوہ اہل جنت کی باقی عورتوں کی سردار ہوں۔ (ابن ابی شیبہ جلد ۱۲، ص ۱۳۶، ابن ابی عاصم فی الاحادیث المشافی جلد ۵، ص ۳۶۳، ابن حبان جلد ۹، ص ۵۹، طبرانی کبیر جلد ۲۲، ص ۳۱۹، نسائی فی الحماص ص ۱۳۱، ابن شاہین فی فضائل فاطمہ ص ۲۰) اور اس حدیث کی سند بھی حسن ہے جیسا کہ شیخ البلوشی نے الحماص کے حاشیہ میں اور شیخ بدرا البدر نے فضائل فاطمہ لابن شاہین کے حاشیہ میں کہا ہے۔ امام ابن ابی عاصم نے الاحادیث (ج ۵، ص ۳۶۵، ۳۶۹) میں اسے ایک اور سند سے بھی بیان کیا ہے اور اس کی سند بھی حسن ہے۔

ساقویں حدیث حضرت ام سلمہ رضی اللہ عنہا سے مردی ہے کہ مجھے فاطمہ رضی اللہ عنہا نے بتلایا کہ رسول اللہ ﷺ نے مجھے خبر دی کہ انی سیدۃ النساء اهل الجنۃ بعد مریم کہ حضرت مریم کے بعد میں اہل جنت کی عورتوں کی سردار ہوں۔ ترمذی ج ۵، ص ۱۳۸۷ رقم ۴۰۷ میں ابن ابی عاصم فی الاحادیث المشافی ج ۵، ص ۳۶۵، مسند ابی یعلی ج ۶، ص ۲۲ رقم ۱۲۴، فضائل فاطمہ لابن شاہین ص ۲۲ رقم ۸، ابن سعد ج ۸، ص ۲۳۸۔ مگر اس کی سند میں موسیٰ بن یعقوب الزمی راوی صدوق سی و الحفظ ہے۔ اس لئے یہ سند بھی حسن لغیرہ کے درجہ سے کم نہیں اسی بنا پر امام ترمذی نے بھی اسے حسن قرار دیا ہے۔

آٹھویں حدیث حضرت ابن عباس سے یہ روایت بایں الفاظ بھی مردی ہے
سیدات النساء اهل الجنۃ بعد مریم، فاطمة و

خدیجۃ و آسیۃ امرأۃ فرعون" (طبرانی الاستیعاب ج ۲، ص ۷۰)

کہ مریم کے بعد اہل جنت کی عورتوں کی سردار فاطمہ، خدیجہ اور آسیہ ہیں۔ علامہ یحشی اسی روایت کے بارے میں فرماتے ہیں۔ اس کے راوی الحسنؓ کے راوی ہیں سوائے محمد بن مروان الذھلی کے اور اسے ابن حبان نے ثقہ کہا ہے۔ (المجموع ج ۹، ص ۲۰) اور اسی کے بارے

میں انہوں نے امتحج (ج ۹، ص ۲۲۳) میں کہا کہ اس میں محمد بن حسن بن زبادہ متروک ہے حالانکہ طبرانی کبیر (ج ۱۱، ص ۳۱۵)، الاوسط (ج ۲، ص ۲۵) میں یہ روایت ہے اور اس میں نے محمد بن مروان ہے اور نہ ہی محمد بن حسن۔ اسی لئے علامہ البانی نے کہا ہے کہ اس کی سند صحیح ہے۔
سلسلۃ الحجۃ ج ۲، ص ۱۳۔

نویں حدیث حضرت ابو سعید الخدروی سے مروی ہے کہ آپ ﷺ نے فرمایا۔

”فاطمہ سیدۃ نساء اهل الجنة الاماکان من مریم“

فاطمہ، مریم طیہما السلام کے علاوہ اہل جنت کی عورتوں کی سردار ہے۔

(حاکم ج ۳، ص ۱۵۳ و صحیح و اتفاقہ الذمی)

حضرت ابو سعید سے اسی مضمون کی روایت ایک دوسری سند سے بھی مروی ہے مند احمد (ج ۳، ص ۲۲، ۸۰) مسند ابی عطی (ج ۲، ص ۵۸) خصائص علی (ص ۱۳۲) ابو قیم فی الجلیل (ج ۵، ص ۱۷) مگر اس کی سند میں یزید بن ابی زیاد الکوفی ضعیف ہے۔

وسویں حدیث حضرت ابو هریرہؓ سے مروی ہے کہ رسول اللہ ﷺ نے فرمایا کہ آسمان سے فرشتہ نے آکر مجھے بشارت دی ہے کہ فاطمہ میری بیٹی میری امت کی عورتوں کی سردار ہے۔ (طبرانی ج ۲۲، ص ۲۰۳، خصائص علی ص ۱۳۳) علامہ بشی نے جمع (ج ۹، ص ۲۰۱) میں کہا ہے کہ محمد بن مروان الذ حلی کے علاوہ سب راوی الحجۃ کے ہیں اور الذ حلی کو ابن حبان نے ثقہ کہا ہے۔ شیخ البلوشي نے حاشیۃ الحصائص میں کہا ہے کہ اس کی سند شواہد کی بنا پر حسن درجہ کی ہے۔ اور یہ روایت امام بخاری نے التاریخ الکبیر (ج ۱، ق ۱، ص ۲۳۲) میں بھی ذکر کی ہے۔ علامہ ابن عبد البر نے الاستیعاب (ج ۲، ص ۲۰، ۷۵۰) میں اسے ایک اور سند سے روایت کیا ہے جس کے الفاظ ہیں کہ چار عورتیں سب سے بتر ہیں خدیجہ، فاطمہ، مریم، آسیہ، مگر اس کی سند کمزور ہے۔

اسی طرح یہ روایت حضرت جابرؓ سے طبقات الاصیحان لابی الشیخ (ج ۳، ص ۱۳۳) اور حضرت عمران بن حصین سے مشکل الامارات (ج ۱، ص ۵۰) اور الاستیعاب (ج ۲، ص ۲۵۰) میں مروی ہے مگر ان کی اسانید کمزور ہیں۔

قارئین کرام یہ ہیں وہ روایات جن میں فی الجملہ حضرت فاطمہؓ کو سیدۃ نساء الہ

الجنة قرار دیا گیا ہے۔ لہذا صرف بخاری و مسلم کی روایت کو بنیاد بنا کر جو کاندھلوی صاحب نے اعتراضات کئے ہیں وہ بالکل ان کی بے خبری پر مبنی ہیں۔ حضرت خدیجہ "، حضرت مریم صدیقہ علیہما السلام، حضرت آسیہ علیہما السلام کے ساتھ ساتھ حضرت فاطمہ " بھی اہل جنت کی عورتوں کی سردار ہیں۔ بخاری و مسلم کی ایک روایت میں صرف حضرت فاطمہ " کا ذکر ہے۔ مگر اس باب کی دوسری روایات کو بھی پیش نظر رکھتے تو وہ شاید غلط فہمی میں بتلانہ ہوتے۔ حضرت عائشہ صدیقہ " کی منقبت بجا مگر ازواج مطہرات میں جنت کی سرداری حضرت خدیجہ " کو، باقی امت میں حضرت فاطمہ " الزہرا کو اور سابقہ امت کی عورتوں میں اپنے اپنے دور کے اعتبار سے حضرت مریم علیہما السلام اور حضرت آسیہ علیہما السلام کو سرداری حاصل ہو گی حضرت فاطمہ " تو حضرت خدیجہ " کی صاحزادی بھی ہیں۔ اسی بنا پر ایک روایت میں افضلیت کے ذکر میں حضرت خدیجہ " اور حضرت مریم علیہما السلام ہی کا نام آتا ہے۔ (بخاری) اس وضاحت کے بعد ضرورت تو نہیں رہتی کہ اس روایت پر مزید جو اعتراضات کاندھلوی صاحب نے کئے ہیں ان کی گرد کشائی کی جائے کیونکہ فتح الباری میں حافظ ابن حجر " نے ان امور کی وضاحت کر دی ہے۔ البتہ قرآن مجید کے حوالہ سے جو اعتراض انہوں نے کیا اس کی وضاحت ہم ضروری سمجھتے ہیں۔

کاندھلوی صاحب کے اس اعتراض کا
خلاصہ یہ ہے کہ اللہ تعالیٰ نے ازواج

چوتھا اعتراض اور اس کا جواب

مطہرات کے بارے میں فرمایا ہے کہ "نَوْتَهَا أَجْرٌ هَا مِرْتَبٌ وَعَتَدٌ نَالَهُارٌ زَقَّا كَرِيمًا" "ہم ان کو دو گناہ اجر دیں گے اور ہم نے ان کے لئے عمده رزق تیار کیا ہے"۔ ازواج مطہرات کے علاوہ "جَب تَمَّ صَحَابَةً كَرَامٍ وَمَرْأَةً كَرِيمَةً مِنْ سَعْيِ كَسِيرٍ" دو گنے اجر کا ذکر نہیں تھا تو "ازواج مطہرات تمام امت سے ممتاز اور تمام امت کی راہنما ہوئیں" (داستانیں ۳۲۸، ۳۲۹)

بالاریب ازواج مطہرات کو امت کی مائیں ہونے کا شرف حاصل ہے مگر ان کے لئے دو گنے اجر کی بنیاد پر انہیں تمام امت سے ممتاز قرار دینا قطعاً درست نہیں۔ کیونکہ یہ کوئی ایسا اعزاز نہیں جو ان کے علاوہ کسی اور کو حاصل نہ ہو۔ قرآن پاک ہی میں اہل کتاب محمود و نصاری میں سے

ایمان قبول کرنے والے سعادت مندوں کے بارے میں اللہ تعالیٰ کا ارشاد ہے۔

”الذین اتینا هم الکتاب من قبله هم به“

یؤمِنون۔ واذَا يَتْلُى عَلَيْهِمْ قَالُوا آمَنَّا بِهِ انَّهُ الْحَقُّ مِنْ

رِبِّنَا انَّا كَنَّا مِنْ قَبْلِهِ مُسْلِمِينَ اولَئِكَ يُؤْتُونَ اجْرَهُمْ

مَرْتَبِينَ“ الآیة (القصص: ۵۲، ۵۳)

”جن کو اس سے پہلے ہم نے کتاب دی تھی وہ اس (قرآن) پر ایمان لاتے ہیں اور جب یہ ان کو سن لیا جاتا ہے تو وہ کہتے ہیں کہ ہم اس پر ایمان لائے۔ یہ واقعی حق ہے ہمارے رب کی طرف سے۔ ہم تو پہلے ہی مسلمان ہیں۔ یہ وہ لوگ ہیں جنہیں ان کا اجر دوبار دیا جائے گا۔“

صحیح بخاری اور مسلم نیز نسائی، ترمذی، داری، مند امام احمد اور سنن سعید بن منصور میں حضرت ابو موسیٰ اشعریؓ سے مروی ہے کہ نبی کریم ﷺ نے فرمایا تین شخص ہیں جنہیں دو ہر اجر ملے گا ان میں سے ایک وہ ہے جو اہل کتاب میں سے تھا اور اپنے نبی پر ایمان رکھتا تھا پھر نبی ﷺ پر ایمان لایا ان کی فرماتہ داری کی اور ان کی تصدیق کی۔ اخ - اسی طرح اللہ سبحانہ و تعالیٰ اہل ایمان صحابہ کرام کے بارے میں فرماتے ہیں۔

يَا يَهَا الَّذِينَ امْنَوْا اتَّقُوا اللَّهَ وَامْنُوا بِرَسُولِهِ

يُؤْتُكُمْ كَفَلِينَ مِنْ رَحْمَتِهِ وَيَجْعَلُ لَكُمْ نُورًا —

الآیة (الحدیث: ۲۸)

”اے ایمان لانے والو! اللہ سے ڈرو اور اس کے رسول (محمد ﷺ) پر ایمان لاؤ۔ اللہ تمہیں اپنی رحمت کا دو ہر ا حصہ عطاۓ فرمائے گا اور تمہیں نور بخشے گا۔“ اور ایمان لانے والوں کے بارے میں یہی حکم کہ انہیں دو ہر اجر ملے گا سورہ سبا کی آیت نمبر ۳۸ میں بھی موجود ہے۔ اور مختلف صحیح احادیث میں متعدد ایمانداروں کے بارہ میں آیا ہے کہ انہیں دو ہرے اجر و ثواب سے نوازا جائے گا۔ بلکہ علامہ سیوطیؒ نے اس موضوع پر ایک مستقل رسالہ ”مطلع البدرين فی من یوتی اجرہ مرتیبن“ کے عنوان سے لکھا ہے۔ اس لئے ازواج مطہرات کے بارے میں ہی دو ہرے اجر کے اختصاص و امتیاز کا دعویٰ جناب کاندھلوی صاحب کی قرآن و احادیث سے بے خبری کی واضح دلیل ہے۔

فضل کون ہیں؟ ناقبل تردید متعدد دلائل سے ہم ثابت کر آئے ہیں کہ نبی ﷺ نے سیدہ فاطمہ رضی اللہ عنہا کو بھی اہل جنت کی عورتوں کا سردار قرار دیا ہے۔ اس لئے اس حقیقت سے انکار اور بلا وجہ خن سازی اہل علم کا شیوه نہیں۔ انسان اگر خواہ مخواہ کسی بات میں کیڑے نکالنے لگ جائے تو اسے کون روک سکتا ہے۔ اعتراض کرنے والوں نے نہ قرآن پاک سے صرف نظر کیا اور نہ ہی صحیح احادیث سے۔ کاندھلوی صاحب بھی اسی مرض میں مبتلا ہیں۔ حیرت ہے کہ وہ جب خود یہ تسلیم کرتے ہیں ”ایک فضیلت کلی ہوتی ہے اور ایک جزئی، ایک لحاظ سے کوئی افضل ہے اور ایک لحاظ سے دوسرا“ (داستانیں ص ۳۳۰) تو پھر اس ساری بحث کا آخر فائدہ کیا ہوا۔ ازواج مطہرات کو امت کی مائیں ہونے کا شرف حاصل ہے اور ان کے بارے میں یہ بھی فرمایا گیا ہے کہ ”اے نبی کی یہیو! تم دنیا کی کسی عورت کی طرح نہیں۔“ ازواج مطہرات میں اگر بعض کے نزدیک جیسا کہ کاندھلوی صاحب کا بھی یہی خیال ہے کہ حضرت عائشہؓ سب سے افضل ہیں تو بعض حضرات کے نزدیک حضرت خدیجہؓ سب سے افضل ہیں۔ اس لئے کہ حضرت خدیجہؓ کو اللہ تعالیٰ کی طرف سے سلام کا پیغام ملا جبکہ حضرت عائشہؓ کو جریل علیہ السلام کی طرف سے، حضرت خدیجہؓ حضور صلی اللہ علیہ وسلم کی اولاد کی ماں بھی ہیں اور خود حضرت عائشہؓ کا بیان ہے کہ مجھے سوائے خدیجہؓ کے کسی پر رنگ نہیں آتا۔ آپ یہیشہ ان کا ذکر کرتے بکری ذمہ کرتے تو اس کا گوشت خدیجہؓ کی سیلیوں کو بھجواتے۔ جریل امین نے ان کو جنت میں موتیوں سے بننے ہوئے گھر کی بیمارت دی۔ نیز فرماتی ہیں میں نے ایک بار کہ ہی دیا کہ معلوم ہوتا کہ دنیا میں خدیجہؓ کے علاوہ کوئی عورت نہیں تو آپؓ نے فرمایا وہ ایسی اور ایسی ہی تھی اور میری اولاد بھی اسی سے ہوئی (بخاری) اور طبرانی میں یہ بھی ہے کہ آپؓ نے حضرت عائشہؓ کی اس جرات پر اظہار ناراضی فرمایا انہوں نے اس کی مذدرت کی اور عرض کیا حضور مجھے معاف کر دیئے آئندہ میں کوئی ایسی بات خدیجہؓ کے بارے میں نہیں کوئی جو آپؓ کو ناگوار گزرے۔ مجمع الزوائد (جلد ۹، ص ۲۲۳) حضرت علیؓ نے مروی ہے کہ آپؓ نے فرمایا ”خبر نسانہا مریم و خیر نسانہا خدیجہ“ (بخاری و مسلم) کہ پہلی امت کی عورتوں میں سب سے بہتر مریمؓ ہیں اور اس امت کی عورتوں میں سب سے بہتر خدیجہؓ ہیں۔ حضرت

عائشہؓ کو اگر تعلیم و تعلم میں شرف حاصل ہے تو حضرت خدیجہؓ کو اسلام لانے میں اولیت حاصل ہے اور اسلام کی ترویج و اشاعت میں جان و مال خرچ کرنے کا بھی امتیاز حاصل ہے۔ بلاشبہ حضرت عائشہ صدیقہؓ کو بھی متعدد خصالوں و امتیازات حاصل ہیں اور نبی کریم علیہ السلام و اسلام کو ان کے ساتھ خاص انس تھا مگر ان سب کا تعلق ان کی زندگی میں دیگر ازواج مطہرات رضوان اللہ علیہم کے مقابلے میں ہے۔ سیدہ خدیجہؓ تو ان کے نکاح سے پہلے انتقال فرمائی تھیں۔ اور آنحضرت ﷺ جو انہیں ہمیشہ یاد رکھتے تو اس پر خود عائشہ صدیقہؓ بھی رشک کرتی تھیں۔

ایک غلط فہمی کا ازالہ البتہ سیدہ عائشہ صدیقہؓ کے بارے میں جو آپؐ نے یہ فرمایا کہ ”مردوں میں تو بہت سے کامل ہو گزرے ہیں۔ مگر عورتوں میں کامل صرف آئیہ زوجہ فرعون اور حضرت مریمؓ ہی ہیں اور عائشہؓ کی عورتوں پر ایسی فضیلت ہے جیسی شرید کو تمام کھانوں پر فضیلت ہے۔“ (بخاری وغیرہ) تو اس سے بعض حضرات کو غلط فہمی ہوئی کہ حضرت عائشہؓ کو دنیا جہاں کی سب عورتوں پر فضیلت حاصل ہے۔ اور اسی غلط فہمی کا شکار جناب کائد حلوی صاحب بھی ہیں۔ حالانکہ اس حدیث پاک سے تو بظاہر خود کائد حلوی صاحب کے نظریہ کا ابطال ہوتا ہے کہ ازواج مطہرات سب عورتوں سے افضل ہیں۔ کیونکہ آنحضرت ﷺ نے فرمایا ہے ”عورتوں میں آئیہ امراۃ فرعون اور مریم بنت عمران کے علاوہ کوئی کامل نہیں گزری۔“ اور یہ بات تو بالکل ظاہر ہے کہ نوع انسانی کی کامل ترین نوع انبیاء کرام علیہم السلام کی ہے۔ اور تمام عورتوں میں آپؐ حضرت مریمؓ اور آئیہؓ کو کامل فرمारہے ہیں تو یہ اس بات کی دلیل ہے کہ ان دونوں کو مقام نبوت حاصل ہے۔ جیسا کہ حافظ ابن حزم نے الملل والخلل ج ۵۔ ص ۱۸^{۱۹} میں اور علامہ قرطبی نے تفسیر ج ۳۔ ص ۸۳ میں کہا ہے۔ علامہ قرطبیؓ نے بالخصوص حضرت مریم علیہما السلام کے بارے میں کہا ہے کہ انہیں مقام نبوت حاصل تھا کیونکہ جبریل علیہ السلام ان سے ہم کلام ہوئے اور ان پر ظاہر ہو کر ان کے دامن میں پھونک ماری اللہ تعالیٰ نے انہیں چنا پاک صاف بنایا اور فرمایا ”واصطفک علی نساء العالمین“ ہم نے تمہیں جہاں کی عورتوں میں سے چن لیا۔ جب انہیں فرزند ارجمند کی بشارت دی گئی تو انہوں نے کسی نشانی کا مطالبہ نہیں کیا۔ جیسے حضرت زکریا علیہ

السلام نے بڑھاپے میں بیٹھے کی بشارت پر نشانی کا تقاضا کیا تھا۔ اسی لئے انہیں صدیقہ کہا گیا اور اس موقف کے بارے میں انہوں نے فرمایا کہ یہی بات زیادہ واضح ہے کہ وہ نبیہ ہیں ”وعلیہ الکشر“، اور اکثر علماء کا یہی قول ہے اور یہی دعویٰ علامہ ابن عبد البرؓ نے التمہید میں کیا۔ لہذا اگر وہ انبیاء علیہم السلام میں سے ہیں تو ان کی فضیلت حضرت خدیجؓ اور دیگر تمام ازواج مطہرات پر بھی مسلم۔ بلکہ کاندھلوی صاحب کے انداز فکر کے مطابق تو یہ قرآن کے بھی مخالف ہے کیونکہ قرآن میں تو تمام ازواج مطہرات کے بارے میں ہے کہ تم دنیا کی کسی عورت کی مثل نہیں تو پھر عورتوں میں سب سے کامل مریم صدیقہ اور آسمیہ کو قرار دنا چہ معنی دارد؟ لہذا اگر وہ اسے صحیح تسلیم کرتے ہیں تو ان دونوں کی کامیلت بہرنوع تسلیم کرنا ہوگی۔ اور اگر لفظ ”کمل“ یعنی کمال کی تاویل کر کے اس سے انبیاء علیہم السلام کے علاوہ دیگر افراد مراد لئے جائیں جیسا کہ دوسرے علمائے کرام کا خیال ہے تو اس سے مراد پہلے زمانہ کی عورتوں میں ان کے انتیاز کا اظہار ہے۔ اس کی تائید اس سے بھی ہوتی ہے کہ طبرانی اور حلیۃ الاولیاء میں اس روایت میں حضرت مریم علیہما السلام کے بعد سیدہ خدیجہ اور فاطمہ رضی اللہ عنہما کا بھی ذکر ہے۔ (فتح الباری ج ۲، ص ۳۲) اور حضرت عائشہؓ کے بارے میں فرماتا کہ عائشؓ کو تمام عورتوں پر ایسی فضیلت ہے جیسی شرید کو تمام کھانوں پر۔ تو اس سے دیگر ازواج مطہرات میں سے ان کے شرف و فضل کا اظہار ہے اور حضرت خدیجؓ اور حضرت فاطمہؓ اس حکم سے مستثنی ہیں کیونکہ شرید کی فضیلت دوسرے کھانے پر اس کے زود ہضم ہونے اور آسانی سے تیار ہو جانے کی بنا پر ہے۔ لیکن اس سے دوسرے کھانوں پر بہرنوع افضلیت مراد نہیں۔ شرید کا جزو اعظم گوشت ہے۔ جسے ”سید الادام“ قرار دیا گیا ہے۔ اور عام حلال گوشت اپنی تمام تر خوبیوں کے باوجود بھی وہ حیثیت نہیں رکھتا جو پرندوں کے گوشت کی ہے یہی وجہ ہے کہ اہل جنت کے لئے اللہ سبحانہ و تعالیٰ نے ”لحم طیر“ کو منتخب فرمایا ہے۔ اور اسی حقیقت کی بنا پر حافظ ابن حجرؓ نے لکھا ہے۔

”لیس فیه تصریح بافضیلۃ عائشۃ رضی
الله عنہا علی غیرہا لان فضل الشرید علی غیرہ
من الطعام انما هولما فیه تیسیر المؤنۃ و سهولة“

الاساغة وکان اجل اطعمة لهم یو مئذ وکل هذه
الخصال لاستلزم ثبوت الا فصلية له من کل
جهة فقد یكون مفضولاً بالنسبة لغيره من
جهات اخرى" (فتح الباری ج ۲، ص ۳۷)

"اس میں حضرت عائشہؓ کی افضلیت کی تصریح نہیں کیونکہ ثرید کی دوسرے کھانوں پر
افضلیت آسانی سے تیار ہو جانے اور زود ہضم ہونے کی بنا پر ہے اور یہ ان کا ان دونوں بترین
کھانا تھا۔ حالانکہ ثرید کی یہ خصوصیت اس کے ہر اعتبار سے افضل ہونے کو مستلزم نہیں بلکہ
دوسرے کھانے کی نسبت کسی اور نوعیت کے لحاظ سے افضل ہونے کے لحاظ سے ہے"۔ لہذا
اس تمثیل سے حضرت عائشہؓ کو تمام عورتوں سے افضل قرار دینا محل نظر ہے جبکہ کئی احادیث
میں بالصراحت "افضل نساء" خیر نساء، سیدۃ نساء کے الفاظ حضرت عائشہؓ کی بجائے حضرت
خدیجہؓ، حضرت فاطمہؓ، حضرت مریمؓ اور حضرت آسیہؓ کے لئے استعمال ہوتے ہیں۔ علامہ
الصلیلؒ بھی حدیث ثرید نقل کرنے کے بعد لکھتے ہیں۔

”لولا ماتقدم من الحديث المخصص
لخديجه بالفضل عليها حيث قال والله
ما بدلنى الله خيرا منها كلنا بفضلها على
خديجة وعلى نساء العالمين ارجع“

(الروض الانفج ج ۲، ص ۳۶۶)

"اگر وہ حدیث جو پسلے گزری ہے نہ ہوتی جس میں خاص طور پر حضرت خدیجہؓ کی
فضیلت بیان ہوئی ہے کہ اللہ کی قسم اللہ تعالیٰ نے مجھے خدیجہؓ کے بدالے میں کوئی بتر عورت
عطاء نہیں فرمائی، تو ہم کہتے کہ حضرت عائشہؓ کو حضرت خدیجہؓ اور دیگر تمام عورتوں پر
فضیلت حاصل ہے۔ امام ابن العربيؓ نے تو دعویٰ کیا ہے کہ "لخلاف ان خدیجہ افضل من
عائشہ" اس میں کوئی اختلاف نہیں کہ حضرت خدیجہؓ، حضرت عائشہؓ سے افضل ہیں۔ مگر حافظ
ابن حجرؓ فرماتے ہیں یہ دعویٰ تو غلط ہے کیونکہ اس مسئلہ میں اختلاف منقول ہے" وان کان

الراجح افضلیہ خدیجہ۔ اگرچہ راجح یہی ہے کہ حضرت خدیجہ کو افضلیت حاصل ہے۔
(فتح الباری جلد ۷، ص ۱۳۹)

حضرت فاطمہؓ کی سیادت رہی حضرت فاطمہ رضی اللہ عنہا کی سیادت تو انہیں یہ شرف نبی علیہ السلام کی صائزداری ہونے کے ناطے ہے۔ جن کے پارے میں رسول اللہ ﷺ نے فرمایا "ان فاطمۃ بضعة منی" کہ فاطمہ میرا نکلا ہے۔ آنحضرت ﷺ سے اسی نسبت کی بنا پر بعض نے انہیں ازاد ملکرات سے بھی افضل قرار دیا ہے۔ اسی تعلق کا اندازہ آپ اس سے بھی لگاتے ہیں کہ حضرت ابوالبکرؓ نے اپنے آپ کو جب ستون سے باندھ لیا اور حلفاء یہ بات کہی کہ میں اس وقت تک آزاد نہیں ہوں گا جب تک رسول اللہ ﷺ اپنے دست مبارک سے مجھے نہ کھولیں۔ حضرت فاطمہؓ نے ان کے بندھن کو کھول دتا چلما تو انہوں نے انکار کر دیا تو آپؑ نے فرمایا فاطمہ میرے جسم کا ہی حصہ ہے۔ (المیل ج ۲ ص ۱۹۱) آنحضرت ﷺ سے یہی نبی شرف ان کی سیادت کا باعث ہے۔ اسی شرف کی بنا پر حسین رضی اللہ عنہا کو بھی جنت کے نوجوانوں کا سردار قرار دیا گیا۔ مگر افسوس کہ کاندھلوی صاحب کو اپنی ناصیت میں نہ ان دونوں کی یہ سیادت گوارا ہے اور نہ ہی سیدہ فاطمہؓ ازہرا کی سیادت برداشت ہے۔

اس بحث کے ضمن میں اور بھی بعض لایعنی اور جذباتی باتیں کاندھلوی صاحب نے کہیں مگر ہم یہاں ان سے صرف نظر کرتے ہیں کہ استیعاب مطلوب نہیں۔ صحیحین کی روایت کو جو انہوں نے حدف تقدیم ہیا ہم اللہ سبحانہ و تعالیٰ کے فضل سے ثابت کر آئے ہیں کہ وہ مخفی ان کی بے صحیحی اور حضرت علیؓ اور ان کے گھرانے سے بعض وعداوت کے نتیجے میں ہے۔ اور اس حدیث کو تباہ حضرت عائشہؓ ہی بیان نہیں کرتی بلکہ متعدد طرق سے کئی صحابہ کرام سے یہ روایت صحیح و حسن انسانید سے ثابت ہے جس کا انکار مخفی مجادلہ و ہٹ دھری پر مبنی ہے۔ (اعاذ نا للہ منه)

حدیث کسائے حضرت امام مسلمؓ نے حضرت علیؓ کے فضائل و مناقب میں حضرت سعدؓ بن ابی و قاص سے یہ روایت نقل کی ہے کہ رسول اللہ ﷺ نے حضرت علیؓ، فاطمہ اور حسین رضی اللہ عنہم کو بلا یا اور فرمایا "اللهم هولاء اہلی"

اے اللہ! یہ میرے اہل میں سے ہیں۔ (صحیح مسلم ج ۲، ص ۲۷۸)

جناب کاندھلوی صاحب نے حدیث کسائے پر جو کہ مختلف صحابہ کرام سے مروی ہے تنقید کی ہے۔ اسی روایت میں چونکہ حضرت فاطمہ الزهراء، حضرت علی اور حضرت حسن و حسین رضی اللہ عنہم کی عظیم منقبت ثابت ہوتی ہے اس لئے ناصیحی ذاتیت کے حامل کاندھلوی صاحب کو یہ ایک نظر نہیں بھاتی۔ اس موضوع کی تمام روایات پر انہوں نے جو نقد و تبصرہ کیا اس کا دفاع ہمارے موضوع سے خارج ہے البتہ صحیح مسلم کی جن احادیث پر انہوں نے تنقید کی ہم اس کی حقیقت قارئین کرام کی خدمت میں پیش کرتے ہیں۔

کاندھلوی صاحب نے یہ حدیث این جریے کے حوالہ سے پیش کی۔ اور اس کے دو روایوں پر جرح کی ان کے الفاظ ہیں۔

”اس روایت کے راوی کبیر بن مسوار کے بارے میں بخاری کہتے ہیں اس پر نظر ہے بخاری یہ جملہ اس وقت بولتے ہیں جب وہ متمم ہو۔ اس کا ایک اور راوی ابو بکر الحنفی ہے اس کا نام عبد اللہ بن ابی سبرة ہے جو مشہور کذاب ہے اور وضاع، رافضی ہے“ (داستانیں ج ۲، ص ۱۵۲)

مگر ہم اللہ سبحانہ و تعالیٰ کے فضل و کرم سے پیش لفظ میں ”ابو بکر حنفی علامہ کاندھلوی یا جمل مرکب“ کے عنوان سے تفصیلاً کاندھلوی صاحب کی جمالت و بے خبری کا پردہ چاک کر چکے ہیں۔ کہ یہ راوی ابو بکر الحنفی، عبد اللہ بن ابی سبرة قطعاً نہیں بلکہ عبد الکبیر بن عبد الجبید ہے جو شفہ ہے۔ اور کبیر بن مسوار کو امام بخاری نے فی نظر کہا ہی نہیں۔ بلکہ صحیح مسلم میں تو یہ روایت ابو بکر سے نہیں بلکہ حاتم بن اسماعیل عن کبیر کی سند سے ہے اس لئے ابو بکر پر کلام برلنوع غلط اور سراسر جمالت پر مبنی ہے۔

دوسری روایت صحیح مسلم ہی میں حضرت عائشہ رضی اللہ عنہا سے مروی ہے کہ آپ ایک صبح سیاہ دھاری دار کمبل اوڑھ کر نکلے تو حضرت حسن ”آگئے تو آپ نے انہیں کمبل میں لے لیا پھر حضرت حسین“ پھر حضرت فاطمہ، پھر حضرت علی آئے تو

سب کو کمل میں لے لیا پھر آپ نے الاحزاب کی آیت تلخیر حلاوت فرمائی۔
 (صحیح مسلم ج ۲، ص ۲۸۳)

کاندھلوی صاحب نے یہ روایت صحیح مسلم اور طبری کے حوالہ سے نقل کی اور کہا کہ
 ”مصعب مکر احادیث روایت کرتا ہے، ابو حاتم فرماتے ہیں یہ قوی
 نہیں، نسائی نے مکر الحدیث، دارقطنی نے کہا قوی نہیں مصعب سے
 روایت کرنے والا زکریا بن ابی زائد ہے اور وہ مدرس ہے۔ اور محمد بن بشر
 کا ہمیں کوئی تفصیلی حال معلوم نہیں ہو سکا۔ یہ غیر معروف ہے“
 (داستانیں ج ۲، ص ۱۵۰)

قارئین کرام کو شائد یاد ہو گا کہ پیش لفظ میں ہم اللہ تعالیٰ کی توفیق سے ثابت کر آئے
 ہیں کہ محمد بن بشر قطعاً غیر معروف نہیں۔ یہ صحاح ستہ کاراوی ہے اور درجن سے زائد
 کتابوں میں اس کا ترجمہ موجود ہے مگر ہمارے ان علامہ، ماہر تاریخ، امام الحدیث، محقق، قادر،
 شیخ القرآن صاحب کو اس کا کوئی تفصیلی حال معلوم نہیں ہو سکا اور وہ اسے غیر معروف قرار
 دیتے ہیں۔ سبحانک هذابہتان عظیم۔

زکریا بن ابی زائد بلاشبہ مدرس ہیں مگر روایت صحیح مسلم کی ہے جو محمد شین کے ہاں
 محمول علی السماع ہے یہ محض حسن نظر نہیں بلکہ متدرک حاکم ج ۲، ص ۷۲ میں زکریا کی
 صراحت سامع بھی ثابت ہے۔

رہا مصعب بن شیبہ پر اعتراض تو واقعۃ امام احمد وغیرہ نے اس پر جرح کی ہے مگر امام صحیح
 بن معین اور امام عجلی وغیرہ نے اسے ثقہ بھی قرار دیا ہے۔ حافظ ابن حجر ایک مقام پر اس کا ذکر
 کرتے ہوئے لکھتے ہیں۔

”وثقه ابن معین والعدلی وغيرهما ولینه
 احمد وابو حاتم وغيرهما فحدیثہ حسن“

(فتح الباری ج ۱۰، ص ۷۳)

امام ابن معین اور عجلی وغیرہ نے ثقہ کہا ہے اور امام احمد اور ابو حاتم وغیرہ نے اسے

کنور کہا ہے لہذا اس کی حدیث حسن ہے۔ امام حاکم نے اس کی حدیث کو صحیح علی شرط **الشیعین** قرار دیا (المستدرک ج ۳، ص ۱۳) اور علامہ ذمیٰ نے ان کی موافقت کی ہے۔ امام مسلم کا صحیح میں اس سے روایت لینا اس بات کی دلیل ہے کہ مصعب ان کے ہاں ثقہ ہے۔ امام ترمذی نے اس کی حدیث عشر من الفطرة کو حسن قرار دیا۔ امام ابن خزیمہ نے بھی اس کی حدیث "من شکث فی صلاتہ فلیسجد سجدتین بعد ما یسلم" کو صحیح کہا اور امام نبھتی نے اسنادہ لاباس بھے کہا۔ اس لئے مصعب کی روایت کسی صورت حسن درج سے تو کم نہیں۔ پھر امام ابن الہاثم نے یہی روایت ایک اور سند سے بھی بیان کی جو اس کی مودید ہے ملاحظہ ہو ابن کثیر ج ۳، ص ۵۳۲ لہذا اس کی تائید سے یہ روایت صحیح ہے اور سند کے اعتبار سے اس پر اعتراض قطعاً غلط ہے۔

صحیح مسلم کی روایت پر بحث کے بعد ضرورت تو نہیں کہ ہم اس سلسلے کی باقی روایات پر بھی بحث کریں۔ مگر کاندھلوی صاحب کے دجل و فریب سے تنبہ کرنے کے لئے ہم ایک دو مزید روایات کے بارے میں ان کے وساوس کا ازالہ مناسب سمجھتے ہیں۔

حدیث واشله بن الاسقع کاندھلوی صاحب نے طبری کے حوالہ سے حضرت واٹلہ کی حدیث کسائے کے بارے میں دو سندیں نقل کیں اور دونوں پر تقدیم کی۔ ایک عبد اللہ علی بن واصل، فضل بن دکین، عبد السلام بن حرب، کلثوم مخاربی، ابو عمار عن واٹلہ سے اور دوسری عبد الکریم بن الی عمر، ولید بن مسلم، ابو عمرو، ابو عمار عن واٹلہ سے۔ پہلی سند پر ان کی جرح کا خلاصہ یہ ہے۔

"فضل بن دکین شیعہ ہے مگر اسے وضع کرنے والا کلثوم مخاربی ہے۔ عبد السلام بن حرب کو خیشمہ اور ابن سعد نے ضعیف کہا ہے اس کا ایک راوی عبد اللہ علی بن واصل مجھول ہے" (داستانیں جلد ۲، ص ۱۳۸)

حضرت واٹلہ سے یہ روایت صحیح سند سے بھی مردی ہے۔ ہم نہایت اختصار سے عرض کرنا چاہتے ہیں کہ اولًا

کاندھلوی صاحب کی جہالت کاندھلوی صاحب کی یہ بہت بڑی جسارت بلکہ لکھتے ہیں وہ ”مجھول“ ہے حالانکہ وہ تو امام ترمذی، امام نسائی، ابو حاتم، محمد بن اسحاق السراج، ابن الی الدینیا، یعقوب بن سفیان فسوی وغیرہ کے استاد ہیں۔ امام نسائی، ابن حبان، دارقطنی وغیرہ نے ان کی توثیق کی ہے اور کوئی ایک جرح کا کلمہ بھی ان کے بارے میں منقول نہیں ملاحظہ ہوا۔ (تحذیب جلد ۶، ص ۱۹۱)

حافظ ابن حجر لکھتے ہیں ثقة من کبار العاشرة (تقریب ص ۱۹۵) مگر افسوس کہ ہمارے ان علامہ اور ماہر تاریخ کے ہاں وہ بھی مجھول۔ فاعلیٰ بروایا اولی الابصار۔

پھر یہ بھی کس قدر ظلم اور اندھیر گنگری ہے کہ مشهور حافظ حدیث امام عبد السلام بن حرب کو صرف دو اقوال کی بنا پر ضعیف قرار دیتے ہیں اور اس طرف اشارہ بھی نہیں کرتے انہیں کسی نے ثقہ بھی کہا ہے یا نہیں حالانکہ امام دارقطنی نے انہیں ثقہ تحدیث، امام عجلی نے ثقہ ثابت، امام ترمذی نے ثقہ حافظ او رامام ابن معین، امام ابو حاتم، امام نسائی، امام یعقوب بن شیبہ وغیرہ نے بھی ان کو صدق و قرار دیا ہے۔ (تحذیب جلد ۶، ص ۳۱۷) اسی سے آپ اس ذات شریف کی دیانت کا اندازہ کر سکتے ہیں۔ کلثوم بن زیادہ کو اگر امام نسائی نے ضعیف کہا تو امام ابن حبان نے ثقات میں ذکر کیا ہے (الثقات جلد ۷، ص ۳۵۵، مسان جلد ۲، ص ۳۸۹) میزان حج ۲، ص ۵۵ اور ابو عمر سے روایت بیان کرنے میں بھی وہ منفرد نہیں بلکہ دوسرے طریق سے یہ روایت ابو عمار سے مروی ہے جیسا کہ ابھی ہم ذکر کریں گے ان شاء اللہ۔ لہذا کلثوم اور فضل بن دکین پر اعتراض فضول ہے۔ فضل بن دکین بالاتفاق ثقہ اور جحت ہیں۔ اور حافظ ذہمی^۱ نے میزان حج ۳، ص ۳۵۰ میں تصریح کی ہے کہ وہ تشیع میں غالی نہ تھے۔ رہی اس کی دوسری سند تو اس کے بارے میں کہا گیا ہے کہ

اس کا روای ابو عمرو مقتسم ہے اس کا نام عبد الرحمن بن زید بن تمیم ہے یہ منکر الحدیث اور متروک الحدیث ہے اور عبد الکریم بن الی عمر مجھول ہے عبد الکریم نے یہ روایت ولید بن مسلم سے نقل کی اور یہ

روایت منکر ہے میزان۔ (داستانیں جلد ۳، ص ۱۳۹)

کاندھلوی صاحب کی تکبندی ہم حیران ہیں کہ کاندھلوی صاحب کس تمیم راوی قرار دیتے ہیں حالانکہ یہ ابو عمرو کو عبد الرحمن بن یزید بن ہے۔ حافظ ابن کثیر[ؒ] نے اسی سند کو نقل کرتے ہوئے اس کی صراحت بھی کر دی ہے مگر ہمارے یہ ”ماہر تاریخ اور امام الحدیث“ اسے عبد الرحمن بن یزید قرار دیکر اپنا الوسید ہا کرنا چاہتے ہیں۔ حافظ ابن کثیر کے الفاظ ہیں۔

”رواه ابو جعفر ابن جریر عن عبدالکریم بن ابی عمیر عن الولید بن مسلم عن ابی عمر و الاوزاعی“
(تفسیر ابن کثیر ج ۲، ص ۵۲۲)

اس لئے ابو عمرو سے یہاں عبد الرحمن بن یزید مراد یعنی غلط ہے اور امام اوزاعی سے یہ روایت محمد بن مصعب، بشر بن بکر، ولید بن منیزد، ولید بن مسلم، عمر بن عبد الواحد، محمد بن بشر بیان کرتے ہیں۔ ملاحظہ ہو سند احمد ج ۲، ص ۷۰۰ مترک حاکم ج ۳، ص ۷۰۰ ج ۲، ص ۳۶۰ صحیح این حبان الموارد ص ۵۵۵۔ طبرانی ج ۳، ص ۵۵ مشکل الاثار ج ۱، ص ۳۳۶ بحقیقی ج ۲، ص ۱۵۲۔ امام بحقیقی اور امام حاکم نے اسے صحیح، علامہ ذمی[ؒ] نے اسے شرط مسلم پر صحیح قرار دیا اور امام این حبان کا اپنی اصحیح میں نقل کرنا بھی ان کے ہاں اس کی صحت کی دلیل ہے۔ چلنے ابو عمرو، عبد الرحمن بن یزید ہی سی لیکن اسے تو پھر امام اوزاعی بھی روایت کرتے ہیں۔ ابن یزید پر اعتراض پھر بھی لائیجی ہوا۔ اسی طرح عبدالکریم بن ابی عمیر پر بھی اعتراض فضول ہے کہ یہ روایت متعدد طرق سے مروی ہے جیسا کہ ابھی ہم نے ذکر کیا۔ ولید بن مسلم سے روایت کرنے والے صحیح این حبان میں عبد الرحمن بن ابراہیم ہیں اس لئے عبدالکریم پر اعتراض بہر نواع غلط ہے۔

یہاں کاندھلوی صاحب نے ایک ظلم یہ بھی کیا کہ میزان الاعدال ج ۲، ص ۶۲۳ کے حوالے سے یہ لکھ دیا کہ ”عبدالکریم نے یہ روایت ولید بن مسلم سے نقل کی اور یہ روایت

مکر ہے" اور یوں یہ تاثر دیا کہ یہ روایت مکر اور ناقابل اعتبار ہے۔ حالانکہ امام ذمیٰ نے عبدالکریم کی ولید سے جس روایت کو مکر قرار دیا ہے حافظ ابن حجر نے بالوضاحت لکھا ہے کہ وہ ایک اور روایت ہے جسے خطیب بغدادی نے تاریخ بغدادج ۲۳، ص ۲۲۲ میں عبدالکریم کی سند سے یوں بیان کیا " حدثنا الولید بن مسلم اخبرنی ابو عمرو الاوزاعی و عیسیٰ بن یونس عن الاعمش عن ابی صالح عن ابی هریرۃ رفعہ: الامام ضامن والموذن موتمن" اور اس روایت میں عبدالکریم سے غلطی یہ ہوئی کہ ابو عمرو کو انسوں نے امام اوزاعی سمجھتے ہوئے ہیں اور اسی بنا دیئے یعنی "ابو عمرو الاوزاعی و عیسیٰ بن یونس" حالانکہ ابو عمرو عیسیٰ بن یونس ہی کی کنیت ہے اور امام اوزاعی کا نام لینا ان کی غلطی ہے۔ خطیب ہے صراحت کی ہے۔

وصواب هذا الحديث عن الوليد بن مسلم عن ابى عمرو عيسى بن یونس عن الاعمش وذكر الأوزاعي فيه خطأ فاحش" (لسان ج ۲، ص ۱۵ و تاریخ بغداد)

آپ نے غور فرمایا کہ حافظ ابن حجر نے "لسان" میں میزان الاعتدال کے اس اجمال کی وضاحت بھی کر دی مگر کاندھلوی صاحب بایں دعوی علم و فضل اسے زیر بحث روایت مراد لینے پر ادھار کھائے بیٹھے ہیں۔ اور ہم عرض کر آئے ہیں کہ امام اوزاعی کی سند سے اسی روایت کو تو خود علامہ ذمیٰ نے تلمیخ المستدرک میں شرط مسلم پر صحیح قرار دیا ہے۔ لہذا میزان الاعتدال کے ادھورے حوالے سے تاخوندہ حضرات کو اس روایت کے مکر ہونے کا لیقین دلانا کتنی ستم ظریفی بلکہ دھاندلی ہے۔

قارئین کرام! آپ اندازہ بیجھے کہ حدیث کسائے کو امام مسلم نے اپنی صحیح میں درج کیا۔ امام ترمذی امام بیحقی، امام حاکم، امام ابن حبان، علامہ ذمیٰ وغیرہ نے بھی اسے صحیح قرار دیا۔ شیخ الاسلام ابن تیمیہ "جن کی زندگی کا ایک مشن روافض کی تردید بھی تھا خود انسوں نے بھی واشگاف الفاظ میں فرمایا "اما حدیث الكسائے فهو صحيح" کہ حدیث کسائے صحیح ہے۔

(منحاج السنہ ج ۳، ص ۳)

علامہ شوکانیؒ نے ”درالسحابة فی مناقب القرابة والصحابة“ ص ۲۶۶، ۲۶۷ میں ان احادیث کی صحت کو بیان کیا۔ مگر ہمارے میریان کاندھلوی صاحب کو یہ بھی موضوع اور ایک مذمی داستان ہی معلوم ہوتی ہے۔ حضرت علیؓ سیدہ فاطمہ الزہراؓ اور حضرت حسین رضی اللہ عنہم سے ان کے بعض و عناد کا اندازہ لگائیے کہ لکھتے ہیں۔

”ہمارے نزدیک چادر والی کھانی ایک زہر کی پڑیا ہے۔ اس کے راوی فرشتے بھی ہوتے تو تقاضائے عقل یہ تھا کہ اس کو قبول نہ کیا جاتا۔ اور یہ بھی کہ ان روایات کی حیثیت صرف ایک ہوائی گپ کی تھی“

(داستانیں ج ۲۔ ص ۱۳۹، ۱۵۳)

حالانکہ معنوی طور پر جو اشکال انہوں نے بیان کیا۔ اس کا جواب علامہ طحاویؒ نے مشکل الآثار ج ۱، ص ۳۳۶، ۳۳۷ میں اور شیخ الاسلام ابن تیمیہ نے منحاج السنہ ج ۳، ص ۳ میں دیا اور بحث کا حق ادا کر دیا۔ بلکہ بعد کے دور میں بھی محدثین و مفسرین اہل سنت نے بیانگ دہل فرمایا کہ اس آیت تلمیح سے اولاد مراد ازواج مطہرات ہیں اور حدیث کسائیں جن نفوس تدیسے کا ذکر ہے وہ ان کے حق میں دعا ہے اور امت کو اس کی خبر دینا مطلوب ہے کہ یہ بھی اہل بیت میں شامل ہیں۔ مگر کاندھلوی صاحب نے خالص جذباتی انداز میں یہاں تک کہ دیا کہ

اور ان روایات میں اللہ کو مخاطب کر کے کہا گیا کہ یہ میرے اہل ہیں یعنی اے اللہ آپ کو یہ غلط فہمی ہو رہی ہے کہ ازواج اہل ہوتی ہیں اہل تو یہ ہیں“ (داستانیں ج ۲، ص ۱۳۸)

اس پر تو ہم یہی کہہ سکتے ہیں۔ نعوذ بالله من شرور انفسنا اللہ تعالیٰ ہمیں شر نفس سے بچائے۔ انسان جب اس شر میں جلتا ہوتا ہے تو اسے صحیح بات بھی غلط معلوم ہوتی ہے اور وہ ظلمات اور نور کے مابین فرق کرنے سے محروم ہو جاتا ہے۔ اعاذنا اللہ منه۔

اسی نوعیت کی ایک اور مثال ملاحظہ ہو کہ اللہ سبحانہ و تعالیٰ نے فرمایا "مسجد اسنس علی التقوی من اول یوم احق ان تقوم فيه، فیه رجال يحبون ان يتطهروا واللہ يحب المطهرين - (التوبہ ۱۰۸)" کہ وہ مسجد جو روز اول ہی سے تقویٰ کی بنیاد پر تعمیر کی گئی زیادہ لائق ہے کہ آپ اس میں قیام کریں۔ اس میں کچھ ایسے بھی ہیں جو خوب مختار حاصل کرنے کو محبوب جانتے ہیں اور اللہ تعالیٰ پاکیزگی اختیار کرنے والوں سے محبت رکھتے ہیں۔" شان نزول اور دیگر روایات سے ثابت ہے کہ اس سے مراد مسجد قباء ہے اور آخری جملہ بھی اسی میں رہنے والوں کے بارے میں ہے۔ مگر صحیح مسلم اور دوسری کتب احادیث میں یہ بھی مروی ہے کہ اس میں تقویٰ کی بنیاد پر بنائی گئی مسجد سے مراد مدینہ طیبہ کی مسجد ہے۔ لہذا جیسے آپ نے سورۃ توبہ میں مسجد سے مراد مسجد مدینہ کو بھی شامل فرمایا اسی طرح آیت تعمیر میں آپ نے ازواج مطهرات کے ساتھ ساتھ اصحاب الکساء کو بھی شامل کیا۔ آنحضرت ﷺ کی اس وضاحت کو سبھی اہل سنت رسول اللہ ﷺ کے مزید بیان پر محمول کرتے ہیں۔ کہ آپ کا منصب ہی یہ ہے "لتَبَيِّنَ لِلنَّاسِ مَا نَزَّلَ إِلَيْهِمْ" کہ آپ جوان کی طرف نازل ہوا ہے اس کی وضاحت کر دیں۔ اب اس کا انکار تو وہی محروم القسم ہی کرے گا جو آپ کے اس بیان سے متفق نہیں۔

یہ واقعہ کب ہوا؟ دراصل اس حقیقت کے انکار کا اصل پس منظر یہ ہے کہ کاندھلوی صاحب اور ان کے ہمزاں یہ سمجھ بیٹھے ہیں کہ حدیث کساء کا یہ واقعہ ۵۵ھ میں ہوا جب کہ اس وقت حضرت ام کلثوم زندہ تھیں حضرت رقیہ کے صاحجزاوے عبداللہ بھی موجود تھے انہیں چادر کے نیچے کیوں نہیں لیا گیا حضرت زینب بھی موجود تھیں انہیں بھی شامل کیوں نہیں کیا گیا۔ دغیرہ (داستانیں جلد ۲۔ ص ۷۷، ۱۳۸، ۱۳۹) بلاشبہ مورخین نے عموماً یہ واقعہ ۵۵ھ کا بیان کیا۔ اور مولانا مودودی مرحوم نے احکام القرآن کے حوالہ سے یہ بھی لکھ دیا کہ اس آیت کے نزول کے وقت حضور کے نکاح میں چار بیویاں تھیں۔ (تفہیم القرآن ج ۲، ص ۸۵) لیکن یہ بات درست نہیں۔ حافظ ابن حجر نے صاف طور پر لکھا ہے کہ "فَإِنَّ التَّخِييرَ كَانَ فِي سَنَةِ تَسْعَ" (فتح الباری ج ۸،

ص ۵۲۲) کہ تخيیر کا یہ واقعہ نو ہجری میں تھا۔ یہی بات انہوں نے الاصابہ ج ۸، ص ۲۳۳ اور تحدیب جلد ۱۲، ص ۳۶۹ میں بھی کی ہے۔ اسی طرح وفد نجراں جب آنحضرت ﷺ کی خدمت القدس میں حاضر ہوا اور مبارکہ کی صورت پیدا ہوئی آپ نے مبارکہ کے لئے حضرت فاطمہ، حضرت علی، حضرت حسن و حسینؑ کو ساتھ لیا اور فرمایا یہ میرے اہل بیت ہیں۔ یہ واقعہ بھی نو ہجری ہی میں پیش آیا چنانچہ حافظ ابن کثیر کے الفاظ ہیں ”ان وفودهم کان فی سنۃ تسع“ (تفصیر ابن کثیر ج ۳۹، ص ۷) کہ نجراں کا وفد نو ہجری میں حاضر ہوا۔ حافظ ابن حجر ”بھی لکھتے ہیں۔“

”ذكر ابن سعد انهم وفدوا على النبی صلی اللہ علیہ وسلم فی سنۃ تسع“

(فتح الباری ج ۷، ص ۹۳ مناقب ابو عبیدہ بن الجراح)

کہ ”ابن سعد نے ذکر کیا ہے کہ ان کا وفد نو ہجری میں نبی کریم ﷺ کی خدمت میں حاضر ہوا۔“ بلکہ مورخین کا اس پر اتفاق ہے کہ وفود کا سلسہ نو ہجری ہی میں شروع ہوا تھا۔ اس لئے حضرت فاطمہ حضرت علی اور حضرت حسن و حسین رضی اللہ عنہم کو اہل بیت میں شمار کرنے کا یہ واقعہ جب نو میں ہی پیش آیا تو حضرت فاطمہؓ کے علاوہ آپ کی باقی صاحزادیاں اس وقت وفات پا چکی تھیں۔ حضرت زینب کا انتقال ۸ محرم میں (الاصابہ ج ۸، ص ۹۲) اور حضرت ام کلثوم کا ۹ھ میں (الاصابہ ج ۸، ص ۲۷۲) اور کسی بھی قطعی دلیل سے ان کی وفات حدیث کسائے کے بعد ثابت نہیں۔ انہیں اس میں شریک نہ کرنا قریبہ قویہ ہے کہ ان کا انتقال اس واقعہ سے پہلے ہو چکا تھا۔ رہے حضرت رقیہؓ کے صاحزادے جانب عبد اللہ تو وہ بھی بچپن ہی میں انتقال کر گئے تھے (الاصابہ جلد ۸، ص ۸۳) نو ہجری میں ان کا زندہ ہونا کسی دلیل سے ثابت نہیں۔ پھر یہ بات مزید قابل غور ہے کہ آیت مبارکہ میں جو ”نساء نا“ کا لفظ ہے تو یہ قرآن مجید ہی کی نص کے مطابق ازواج مطهرات کو شامل ہے۔ لیکن مبارکہ کے لئے آپؓ ان میں سے کسی ایک کو ساتھ لے کر نہیں نہلے۔ حضرت فاطمہؓ کو بھی آپ نے اہل بیت ہی فرمایا اسی بنا پر انہیں لے کر مبارکہ کے لئے تشریف لے گئے۔ جس سے ”نساء نا“ کا تقاضا پورا ہو گیا

تمام ازواج اور بیٹیاں مراد ہوتیں تو آپ یقیناً انہیں بھی ساتھ لے جاتے یہی معاملہ "ابناء نا" کے بارے میں سمجھے لجھے۔

کاندھلوی صاحب کی جمالت بلکہ ہمیں تو کاندھلوی صاحب کے "فرمان" سے حیرت ہوئی ہے کہ وہ بائیں دعویٰ علم و فضل فرماتے ہیں۔

"زینب بنت رسول" کے صاحزادے علی بن زینب اور رقیہ بنت رسول" کے صاحزادے عبدالرحمن بن رقیہ اور ام کلثوم کے صاحزادے عبداللہ بن ام کلثوم حیات تھے۔ ان تین نواسوں نے کون ساقصور کیا تھا کہ انہیں نواسہ رسول ہونے سے خارج کر دیا گیا پھر صاحزادیوں میں امامہ بنت زینب، زینب بنت فاطمہ اور ام کلثوم بنت فاطمہ ان لڑکیوں نے اس کے علاوہ کون ساقصور کیا تھا کہ وہ لڑکی تھیں۔ علی بن زینب اور عبدالرحمن بن رقیہ کا بڑا قصور یہ تھا کہ وہ باپ کے لحاظ سے اموی تھے "ان

(داستانیں ج ۳، ص ۷۰)

ہم جیران ہیں کہ ان کی اس طول بیانی کو ان کی جمالت کا شاخشانہ کہیں یا روایتی دجل و فریب کا گور کھ دھندا قرار دیں۔ زینب بنت فاطمہ اور ام کلثوم بنت فاطمہ پیدا کب ہوئیں۔ حافظ ابن حجرؓ نے ام کلثومؓ کے بارے میں لکھا ہے کہ "ولدت قبل وفاة النبی ﷺ" کہ وہ آخرت حضرت ﷺ کی وفات سے کچھ عرصہ پہلے پیدا ہوئیں۔ (الاصابہ ج ۸، ص ۲۷۵) اسی طرح سیدہ زینب بنت علیؓ کے بارے میں بھی قطعاً ثابت نہیں کہ وہ نو جمri میں حدیث کسائے کے واقعہ سے پہلے پیدا ہوئی تھیں۔ حافظ ابن حجرؓ نے انہیں بھی الاصابہ کی القسم الثانی میں شمار کیا ہے۔ اسی طرح سیدہ ام کلثوم کے فرزند جناب عبداللہ کا ذکر بھی قطعاً غلط ہے۔ حافظ ابن حجرؓ نے تو بالصراحت لکھا ہے کہ "لم تدلہ" ان کے ہاں کوئی اولاد نہیں ہوئی (الاصابہ جلد ۸، ص ۲۷۲) تو یہ عبداللہ ان کا بیٹا کمال سے آگیا۔ اسی طرح سیدہ رقیہ کا بھی عبدالرحمن نام سے کوئی فرزند نہیں۔ ان کے بیٹے کا نام عبداللہ تھا جیسا کہ خود دوسری جلد میں کاندھلوی صاحب نے

ذکر کیا اور ہم عرض کر آئے ہیں کہ وہ بچپن میں ہی فوت ہو گئے تھے۔ اس طرح حضرت زینب کے فرزند علی بن ابی العاص بھی آخرحضرت ﷺ کی زندگی میں فوت ہو گئے تھے فتح کم کے سال وہ زندہ تھے مگر کسی قابل اعتبار روایت سے ثابت نہیں کہ وہ ۴۹ھ کے بعد بھی زندہ تھے۔ وہ اس وقت زندہ بھی ہوں جیسے حضرت امامہ بنت زینب زندہ تھیں تو تب بھی نسبی اعتبار سے ان کی حیثیت ایسی نہ تھی جیسی حضرت حسین رضی اللہ عنہما کی تھی۔

ذراغور سمجھتے کہ اللہ سبحانہ و تعالیٰ نے خس میں سے "ذی القلبی" یعنی رسول اللہ ﷺ کے قرابت داروں کے لئے بھی حصہ مقرر کیا۔ حضرت عثمان سے آپ کو جو قربت داری حاصل تھی وہ کسی سے بھی مخفی نہیں بایں ہمہ آپ نے خس میں سے ذوقلبی کا حصہ بنو حاشم اور بنو المطلب کو تو دیا مگر بنو نوبل اور بنو عبد الشمس کو کچھ نہ دیا۔ حضرت عثمان اور حضرت جبیر بن مطعم رضی اللہ عنہما نے آپ کی خدمت اقدس میں حاضر ہو کر عرض کی کہ حضرت آپ نے بنو المطلب کو تو حصہ دیا ہمیں کیوں نظر انداز کر دیا گیا جبکہ ہمارا اور ان کا تعلق آپ سے ایک جیسا ہے۔ یعنی ہم سبھی عبد مناف کی اولاد میں سے ہیں۔ تو آپ نے ارشاد فرمایا: بنو المطلب اور بنو حاشم ایک ہی چیز ہیں۔ (بخاری کتاب فرض الخمس باب ومن الدلیل علی ان الحمس للام اخ ابو داؤد، نسائی وغیرہ)

اسی طرح صدقہ آپ اور آپ کی آل پر حرام تھا آپ کا ارشاد ہے "ان الصدقة لا تحل لآل محمد" کہ صدقہ آل محمد کے لئے حلال نہیں (احمد طحاوی)۔ ایک روایت میں "لایحل للنبي واهل بيته صدقۃ" نبی اور اس کے اہل بیت کے لئے صدقہ حال نہیں۔ اب یہاں بھی آل محمد اور اہل بیت سے مراد بنو حاشم اور بنو المطلب ہیں۔ بنو عبد الشمس اور بنو نوبل نہیں۔ اور یہ تاریخی حقیقت بھی مسلم ہے کہ جب کفار مکہ نے آپ سے مقاطعہ کیا تھا اور بنو حاشم اور بنو المطلب ہی اس میں شریک ہوئے تھے بنو عبد الشمس اور بنو نوبل اس مقاطعہ میں شریک نہیں تھے۔ اسی لئے حضرت حسین رضی اللہ عنہما سیدہ فاطمہ رضی اللہ عنہما اور حضرت علی رضی اللہ عنہ کے علاوہ امامہ بنت زینب ہوں یا عبد الرحمن بن رقیہ یا عبد اللہ بن ام کلثوم یا علی بن زینب رضی اللہ عنہم بھی آپ کے قرابت دار تو تھے

مگر بایں معنی آپ کی آل اور اہل بیت سے نہ تھے کیونکہ ان کا تعلق بنو حاشم و بنو مطلب سے نہیں تھا بلکہ بنو عبد الشمس سے تھا۔ اس لئے انہیں حدیث کسائے میں شامل نہیں کیا گیا تو ان سے ایسا سلوک معاز اللہ کسی عداوت یا دشمنی کی بنا پر نہیں بلکہ ایک حقیقت واقعی کی بنا پر تھا۔ پھر اگر حضرت زینبؓ اور ام کلثومؓ بنت علی کا اس واقعہ کے دوران ہونا تسلیم کر لیا جائے جیسا کہ بعض حضرات کا خیال ہے تب بھی یہ اعتراض درست نہیں کیونکہ حضرت واللہ، حضرت عائشہؓ، حضرت ام سلمہؓ کی احادیث میں اس بات کی بھی وضاحت ہے کہ آنحضرت ﷺ تشریف فرماتھے کہ حضرت علیؓ، فاطمہؓ، حسن و حسین رضی اللہ عنہم حاضر خدمت ہوئے۔ اور آپ نے انہیں اپنی چادر مبارک کے نیچے لیکر اللہ تعالیٰ سے دعا کی کہ یہ میرے اہل بیت ہیں۔ گویا یہ ایک واقعہ ہے یوں نہیں کہ آپ نے حضرت زینبؓ وغیرہ کو نظر انداز کر دیا اور بلانے کا اہتمام نہ کر کے انہیں اہل بیت سے ہی خارج کر دیا جیسا کہ کاندھلوی صاحب یہ تاثر دے رہے ہیں۔ اس وقت وہ بھی آپؐ کی خدمت میں حاضر ہو جاتیں تو یقیناً انہیں بھی حسینؓ کے ساتھ شریک کر لیتے۔ اذیس فلیس اور صحیح مسلم میں حضرت سعد کی روایت میں جو آیا ہے کہ رسول اللہ صلی اللہ علیہ وسلم نے حضرت علیؓ، فاطمہؓ اور حسین رضی اللہ عنہم کو بلا یا تو یہ روایت بالمعنی ہے۔ کیونکہ یہ معاملہ گھر کا تھا اور اہل خانہ کی روایت میں ذکر عموماً ان کے آنے کا ہے بلانے کا نہیں۔ ہماری ان گزارشات سے یہ واضح ہو جاتا ہے کہ حدیث کسائے روایہ و درایہ درست ہے اور جناب کاندھلوی صاحب کے اعتراضات مخفی بات کا بتکلیز بنا نے کا مصدقہ ہیں۔ اور ان میں کوئی بات ایسی نہیں جس میں رتی بھر بھی وزن ہو۔

حدیث ولایت صحیح بخاری میں حضرت ابو هریرہؓ سے مردی ہے کہ ”رسول اللہ ﷺ نے فرمایا۔ اللہ سبحانہ و تعالیٰ کا فرمان ہے کہ جو میرے ولی سے دشمنی رکھے گا میرا اس سے اعلان جنگ ہے۔“ اسی روایت کے آخر میں یہ الفاظ بھی ہیں کہ مجھے اپنے بندہ مومن کی جان لینے میں جتنا تردید ہوتا ہے اتنا کسی شے میں تردد نہیں ہوتا۔ اور میں اس کی تکلیف پسند نہیں کرتا۔

جناب کاندھلوی صاحب نے اس روایت کو بھی ہدف تنقید بنا لیا۔ اور سند و متن پر اپنے روایتی انداز میں تبصرہ کیا۔ سند کے بارے میں ان کی جرح کا خلاصہ یہ ہے کہ ”اس کا ایک روایتی خالد بن مخلد مجموع نیز شیعہ ہے اور دوسرا روایتی شریک بن عبد اللہ بن ابی نمر ہے اور وہ بھی کمزور ہے۔ اور حافظ ذمی“ نے کہا ہے کہ یہ روایت بہت غریب ہے صحیح بخاری کی بیت نہ ہوتی تو اسے خالد بن مخلد کی مکرات میں شمار کیا جاتا۔ شریک بھی اس میں منفرد ہے اور یہ متن صرف اسی سند سے مردی ہے۔ بخاری کے علاوہ اسے کسی نے بیان نہیں کیا اور یہ سند احمد میں بھی نہیں ہے۔

(داستانیں حج ۲، ص ۳۶۲، ۳۶۳)

شریک بن عبد اللہ بن ابی نمر کے بارے میں ہم پلے بحث کر کچے ہیں کہ یہ قطعاً ضعیف نہیں۔ رہا خالد بن مخلد تو امام سعینی بن معین نے ”ماہر باس“ اور امام ابن عدی نے ”لباس بہ“ کہا ہے صلح جزرہ نے ثقہ اور امام ابو داؤد نے صدقہ کہا ہے۔ امام ابن حبان نے ثقات میں ذکر کیا ہے امام عجلی نے ثقہ کشیر الحدیث کہا ہے۔ امام ابن شاصین نے ثقات میں ذکر کیا اور عثمان بن ابی شیبہ کا یہ قول نقل کیا ہے کہ خالد ثقہ صدقہ ہے۔ امام ازدی نے کہا ہے کہ ہمارے نزدیک اہل صدق میں سے ہے اس کی بعض احادیث مکفر ہیں۔ امام احمد بھی فرماتے ہیں لہ احادیث مناکیر اس کی کئی احادیث مکفر ہیں۔ امام ابن سعد نے منکر الحدیث اور غالی شیعہ کہا ہے۔ امام جوزجانی وغیرہ نے بھی شیعہ قرار دیا ہے۔

(تحذیب بحیثیت حج ۳، ص ۷، ۸، ۹ میزان وغیرہ)

امام دارقطنی نے بھی اسے ثقہ کہا۔ (سنن دارقطنی جلد ۲، ص ۱۸۲) اور حافظ ابن حجر نے کہا ہے ”صدقہ یتسبیح ولہ افراد“ تقریب ص ۹۰ اور فتح الباری حج ۹، ص ۵۲۳ میں ثقہ قرار دیا ہے۔ امام ترمذی السنن ح ۲، ص ۵۰ مع تحفة الاخویہ میں اس کی حدیث کو حسن صحیح قرار دیتے ہیں۔ حافظ ذمی جنہوں نے اسی روایت کو غریب جدا بلکہ منکر قرار دیا۔ فرماتے ہیں۔ ”من شیوخ البخاری صدقہ ان شاء الله“ (المفتی ح ۱)

ص ۲۰۶ اسی طرح موصوف اپنی ایک اور تصنیف "من تکلم فیہ وہ موثق" میں بھی لکھتے ہیں۔ "شیخ البخاری شیعی صدوق" کہ وہ امام بخاری کے استاد ہیں صدوق ہیں البتہ ان میں تشیع پایا جاتا ہے۔ اور من تکلم فیہ وہ موثق کے مقدمہ میں انہوں نے اس بات کی بھی وضاحت کر دی ہے کہ اس کتاب میں مذکورہ روایوں کی حدیث گو اعلیٰ درجہ کی صحیح نہیں مگر وہ حسن درجہ سے کم بھی نہیں ان کے الفاظ ہیں۔

"فهولاً حديثهم ان لم يكن في أعلى مراتب"

الصحيح فلا ينزل عن رتبة الحسن"

حافظ ابن حجر نے مقدمہ فتح الباری میں صحیح بخاری کے متكلّم فیہ روایوں کا دفاع کیا ہے چنانچہ خالد بن مخلد کے بارے میں فرماتے ہیں کہ وہ امام بخاری کے کبار اساتذہ میں سے ہیں۔ امام علی، صالح جزرہ وغیرہ نے اسے ثقہ کہا ہے البتہ ابن پر تشیع کا اعتراض ہے اور امام احمد نے فرمایا ہے کہ اس سے منکر روایات مروی ہیں۔ جہاں تک تشیع کے الزام کا اعتراض ہے تو جب وہ داعی البدعت نہیں اور روایت کو لینے اور بیان کرنے میں پختہ کار ہے تو پھر یہ اعتراض کوئی حیثیت نہیں رکھتا۔ رہمناکیر روایت کرنے کا اعتراض تو امام ابن عدی نے اس کی منکر روایات کو اکامل میں ذکر کیا ہے اور ان میں کوئی روایت بھی صحیح بخاری کی نہیں بلکہ صحیح بخاری میں اس روایت کے علاوہ وہ کسی میں منفرد نہیں۔ ملخصاً۔ (مقدمہ فتح الباری ص ۳۰۰)

ہماری ان گزارشات سے واضح ہو جاتا ہے کہ اکثر ائمہ جرج و تعدل نے خالد بن مخلد کو ثقہ اور صدوق اور اس کی حدیث کو صحیح قرار دیا ہے۔ امام بخاری اور امام مسلم کا اس سے روایت لینا بجائے خود اس کی ثقابت کی دلیل ہے۔ اور امام احمد وغیرہ نے جولہ مناکیر وغیرہ کما ہے تو اس سے مراد تفرد ہے۔ کیونکہ امام احمد عموماً یہ جملہ ثقہ روایوں کے تفرد پر بولتے ہیں۔ جیسا کہ حافظ ابن رجب نے شرح علل الترمذی ص ۲۵۵، ۲۵۷ میں اس پر تفصیل بحث کی ہے۔

حافظ ابن حجر بھی لکھتے ہیں۔

"المنکر اطلقاً احمد بن حنبل و جماعة"

على الحديث الفرد الذي لا متابع له"

(مقدمہ فتح الباری ص ۳۳۷)

یعنی امام احمد اور محدثین کی ایک جماعت ایسی منفرد روایت پر جس کی کسی نے متابعت نہ کی ہو منکر کا اطلاق کرتے ہیں۔ نیز دیکھئے (وضیح الكلام ج ۱ ص ۳۹۸، ۳۹۹)۔ یہی وجہ ہے کہ حافظ ابن حجرؓ نے تقریب التحذیب میں خالد کے بارے میں ”لہ افراد“ کہا۔ اس حقیقت سے کاندھلوی صاحب اگر آگھہ تھے تو پھر یہ اعتراض ان کی دیانت کے منافی ہے اور اگر اس سے بے خبر تھے تو پھر ہم یہی کہہ سکتے ہیں۔

ان کنت تدری فتلک مصیبة
وان کنت لا تدری فال المصيبة اعظم

علامہ عینی اور کاندھلوی صاحب کا وہم کے حوالہ سے لکھا ہے کہ ”ابن عدی نے خالد کی دس روایات کو منکر قرار دیا ہے جن میں سے ایک روایت یہ بھی ہے“ (داستانیں ج ۲، ص ۳۶۰) بلاشبہ علامہ عینیؓ نے نقل کیا ہے کہ ”اخراج ابن عدی عشرۃ احادیث من حدیثہ استنکرہا منها حدیث الباب“ (عدۃ القاری ج ۲۳، ص ۸۹) مگر یہ ان کا وہم ہے۔ امام ابن عدی کی الاکامل طبع ہو چکی ہے۔ جس کی تیسرا جلد کے تقریباً تین صفحات میں خالد کا تذکرہ ہے (ج ۳۔ ص ۹۰۳ تا ۹۰۶) اللہ تعالیٰ کی دی ہوئی آنکھوں سے آپ دیکھ سکتے ہیں کہ امام ابن عدیؓ نے صحیح بخاری کی اس روایت کو قطعاً ان دس روایات میں شمار نہیں کیا۔ نہ ہی اس کی طرف کوئی اشارہ کیا۔ حافظ ابن حجرؓ کے حوالہ سے ابھی آپ پڑھ آئے ہیں کہ ان دس روایات میں کوئی روایت بھی بخاری کی نہیں۔ لہذا علامہ عینیؓ کا ابن عدی کے حوالہ سے اسے منکر قرار دینا غلط ہے۔ مولانا کاندھلوی نے بھی اسی مکھی پر مکھی ماری۔ سخت حیرت ہے کہ اسی وہم میں مولانا وحید الزمان بھی بٹلا ہیں۔ (تیسیر الباری ج ۶، ص ۱۵۳) بلکہ اگر یہ کما جائے کہ امام ابن عدی نے تو اس روایت کے ” صالح“ ہونے کا اشارہ کیا ہے تو یہ بے جا نہ ہو گا۔ امام بخاریؓ نے یہ روایت محمد بن عثمان بن کرامہ کے واسطہ سے روایت کی ہے۔ اور امام ابن عدیؓ نے بھی محمد بن عثمان اور احمد بن سعید کے واسطہ سے روایات لی ہیں لکھتے ہیں۔

وعندی من حدیثما عن خالد صدر صالح

کہ میرے پاس خالد کی ان دونوں کے واسطے سے احادیث کا ایک صالح حصہ موجود ہے۔ بتلائے اس کے بعد امام ابن عدیؓ کی طرف اس روایت کو منکر قرار دینے کا قول کس حد تک درست ہے؟ علاوه اذیں یاد رہے کہ علامہ عینیؒ نے خالد پر یہ اعتراض نقل کیا ہے خود جرح نہیں کی بلکہ اس کا دفاع کیا ہے۔ لہذا علامہ عینیؒ کے حوالہ سے یہ اعتراض بھی درست نہیں۔

یک نہ شد و شد علامہ عینیؒ نے خالد یا شریک پر اعتراضات کا جواب بھی دیا۔ مگر کاندھلوی صاحب اس سے متفق نہیں۔ لکھتے ہیں۔ ”علامہ عینیؒ نے بخاری کی وکالت فرمائی لیکن باقی شارحین حدیث نے تو اس کی ضرورت بھی نہیں سمجھی۔ علامہ عینیؒ نے یہ بات تو قبول کر لی کہ اس کی سند پر اعتراضات ہیں“ (داستانیں ج ۲، ص ۳۶۰)

حالانکہ علامہ عینیؒ ہی نہیں شارح بخاری حافظ ابن حجرؓ نے بھی فتح الباری میں امام بخاریؓ کا دفاع کیا ہے۔ علامہ شوکانیؒ نے اسی حدیث کی شرح پر ایک مستقل کتاب ”ولاية الله والطريق اليها“ کے نام سے لکھی۔ جس میں انہوں نے صاف طور پر اسی اعتراض کے جواب میں لکھا ہے کہ ”اکابر ائمہ نے بخاری و مسلم کی بعض روایات پر کلام کرنے والوں کا جواب دیا ہے اور ان کا برداشتیں رد کیا ہے۔ اس کے اس روایت پر سند کے اعتبار سے کلام کا کوئی فائدہ نہیں کیونکہ صحیحین کے تمام روایی پل پر سے گزر چکے ہیں۔“ (ولاية الله ص ۲۱۸)

علامہ کاشمیریؒ نے تو علامہ ذہبیؒ کا نام لیکر ان کا شدید روکیا ہے اور کہا ہے کہ ”اذا صلح الحديث فليضعه على الراس والعين“ جب حدیث صحیح ہے تو اسے سر آنکھوں پر رکھنا چاہیئے۔

لہذا یہ کہنا کہ ”علامہ عینیؒ نے امام بخاری کی وکالت کی باقی نے تو اس کی ضرورت بھی نہیں سمجھی“ قطعاً درست نہیں اس پر مزید تجھب ناک بات یہ کہ لکھتے ہیں ”علامہ عینیؒ نے یہ بات تو قبول کر لی کہ اس کی سند پر اعتراضات ہیں“ قبول کیا یا ان اعتراضات کا جواب دیا؟

ملحدین اور مجحدین کو قرآن پاک کی بعض آیات پر اعتراض ہوا تو علمائے حق نے ان کا دندان شکن جواب دیا۔ تو کیا اب کہا جائے کہ جواب دینے والوں نے ”یہ تو قبول کر لیا کہ اس پر اعتراض ہے“ بتلائے کیا حیثیت ہے اس نوعیت کے اعتراضات کی؟

کاندھلوی صاحب کی ایک اور بے خبری جذباتی انداز میں بے خبر اردو

دان طبقہ کو صحیح بخاری سے بدگمان کرنے کے لئے یہ بھی کہا کہ بخاری کے علاوہ کسی محدث نے اس روایت کو اپنی کتاب میں نقل نہیں کیا۔ بعد کے مصنفوں میں صرف بحقی نے اس روایت کو لیا ہے۔ گویا امام بخاری کے زمانہ تک یہ روایت سینہ راز ہی رہی ہماری نظر میں کوئی روایت نہیں گزری جو ڈھائی سو سال بلکہ پانچ سو سال یعنی بحقی کے دور تک غریب رہی ہو۔ اس روایت نے تو غربت کے ریکارڈ توڑ دیئے (استانیں ج ۲ ص ۳۶۰، ۳۷۱) ملکہ بلاشبہ حضرت ابو ہریرہؓ کی یہ روایت اسی سند سے مروی ہے۔ امام بحقیؓ کے علاوہ امام ابو قیمؓ نے حلیۃ الاولیاء ج، ص ۲ میں بھی اسے روایت کیا ہے۔ سب سے پہلے اس روایت پر تقدیم علامہ ذمیؓ نے کی اور اسے خالد بن مخلد کی منکرات میں شمار کیا۔ اور اسی بنا پر بعض دیگر حضرات نے بھی اسے ضعیف قرار دیا۔ مگر اصول نظر روایت کے مطابق یہ تقدیم قطعاً درست نہیں۔ جیسا کہ ہم پہلے عرض کر آئے ہیں۔ پھر یہ روایت ڈھائی سو سال یا پانچ سو سال تک سینہ راز نہیں رہی بلکہ حضرت ابو ہریرہؓ کے علاوہ حضرت عائشہؓ، ابو امامہ علیؓ، ابن عباسؓ، انسؓ، حذیفہؓ، معاذ بن جبلؓ سے بھی مختلف انسانیوں سے مروی ہے۔ ان میں اکثر روایات گو ضعیف ہیں۔ تاہم یہ تمام طرق محدثین کرام کے اصول کے مطابق اس بات کے غماز ہیں کہ یہ روایت صحیح اور قابل استدلال ہے۔ حافظ ابن حجرؓ نے فتح الباری میں، علامہ ابن رجبؓ نے جامع العلوم و الحکم ص ۳۲۳ میں ان تمام طرق کو جمع کیا ہے اور اس کے بعض طرق کو جید اور حسن قرار دیا ہے۔ اسی بنا پر حافظ ابن حجرؓ نے لکھا ہے کہ:

”ولکن للحدیث طرق اخري یدل مجموعها“

علی ان لہ اصلا ”فتح الباری ج ۲ ص ۳۳“

”لیکن اس حدیث کے اور بھی طرق ہیں جن کا مجموعہ اس بات پر دال ہے کہ اس حدیث کی اصل موجود ہے۔“ عصر حاضر میں علامہ البانی نے حافظ ذمیؓ کی اقتداء میں صحیح بخاری کی روایت پر تقدیم کی ہے مگر بالآخر وہ بھی تمام طرق کی بنا پر اسے سلسلہ الصحیحة میں

درج کرتے ہیں۔ اور صاف طور پر لکھتے ہیں کہ حضرت عائشہؓ اور حضرت انسؓ کی روایت کو جب حضرت ابو ہریرہؓ کی سند کے ساتھ ملایا جائے یہ روایت درجہ صحت تک پہنچ جاتی ہے اور اسے کئی علماء نے صحیح قرار دیا ہے ان کے الفاظ ہیں۔

”فانهم اذا اضما الى اسناد حديث ابى هريرة“

اعتضد الحديث بمجموعها وارتقى الى درجة

الصحيح ان شاء الله وقد صححه من سبق ذكره

من العلماء“ (سلسلۃ الصحیحة تج ۲، ص ۱۹۰)

اس لئے یہ کہنا کہ یہ حدیث پانچویں صدی تک سینہ راز رہی کاندھلوی صاحب کی بے خبری کی واضح دلیل ہے۔

معنوی اعتراض کا جواب سند کے اعتبار سے کاندھلوی صاحب کے اعتراضات کی حقیقت تو آپ معلوم کر چکے معنوی اعتبار سے انہوں نے یہ بھی اعتراض کیا ہے کہ اس میں اللہ تعالیٰ کے لئے تردید ثابت کیا گیا ہے جو ایک امر عالم ہے جسے بلا تاویل قبول کرنا ممکن نہیں۔ (داستانیں ج ۲، ص ۳۵۸، ۳۵۹)

بالشبہ اللہ سبحانہ و تعالیٰ کی طرف تردود کا انتساب درست نہیں مگر اتنا تو انہوں نے بھی تسلیم کر لیا کہ اس کو تاویل سے قبول کیا جا سکتا ہے۔ اور یہ تاویل فتح المباری، جامع العلوم والحكم، فیض المباری، ولایۃ اللہ للشوكانی وغیرہ کے علاوہ شیخ الاسلام ابن تیمیہ کے مجموع الفتاوی میں بھی دیکھی جا سکتی ہے۔ قرآن پاک کے تشابهات کی تاویل حضرات مفسرین اور دیگر ائمہ کرام رحمہم اللہ خدا داد صلاحیتوں کے مطابق کرتے ہیں۔ یہی معاملہ احادیث تشابهات یا احادیث مشکل کا ہے۔ جن کی تاویل و توضیح حضرات علمائے کرام نے بیان کر دی۔ بلکہ شیخ الاسلام ابن تیمیہ نے تو صاف صاف کہہ دیا کہ رسول اللہ ﷺ کا فرمان حق ہے اس پر انکار کرنے والے گمراہ اور جلائل ہیں اور ضروری ہے کہ ان کی تاویل کی جائے۔ کسی کام میں تردود ہیشہ عواقب سے بے خبری کی بنا پر ہی نہیں ہوتا بلکہ مصلح و مفاسد کی بنا پر بھی ہوتا ہے۔ بنده مومن جب اللہ تعالیٰ کے احکام کی فرماتیداری میں اللہ کا محبوب بن جاتا ہے تو اسی بنا پر جسے اس کا محبوب پسند کرے وہی اللہ تعالیٰ کی پسند اور جسے وہ ناپسند کرے اللہ تعالیٰ کو بھی وہی نا

پسند و ناگوار گذرتا ہے۔ بندہ مومن اپنے لئے تکلیف کے باعث موت کو ناپسند کرتا ہے تو اللہ تعالیٰ بھی اپنے بندہ کے لئے شدت موت پسند نہیں کرتے مگر موت کا فیصلہ تو بہر حال ہوتا ہے۔ اسی بنا پر اللہ تعالیٰ اپنے بندہ کی موت کا ارادہ کرتے ہیں مگر بندہ کی تکلیف کی بنا پر اسے پسند نہیں کرتے۔ تردود کی بس یہی صورت ہے انجام کار سے بے خبری پر جو تردود ہوتا ہے اس کا اس کے ساتھ کوئی تعلق نہیں۔ ملاحظہ ہو (مجموع الفتاوی ج ۱۸، ۱۲۹، ۱۳۱۔ ح ۱۰، ص ۵۸، ۵۹)

اس کے علاوہ اس کی اور تاویلیات بھی کی گئی ہیں۔ مگر یہاں استیعاب مقصود نہیں۔

اسی طرح جن حضرات نے اس سے وحدۃ الوجود کے لئے استدلال کیا حضرات محدثین نے ان کی بھی تردید کی اور حدیث کا صحیح مضمون بیان کیا۔ جس کی تفصیل کا یہ مکمل نہیں۔

کاندھلوی صاحب کی صحیح بحث اس روایت میں ولی کی عظمت شان کا بیان ہے۔
مگر کاندھلوی صاحب اپنی ناصیت میں اسے راضیوں کے مسئلہ ”ولایت“ سے تائکتے ہوئے اس حدیث کا انکار کرتے ہیں ان کے الفاظ ہیں۔ ”روایت کی ابتداء ولایت سے شروع ہوتی ہے اور ولایت نہ ہب شیعہ کا سب سے بڑا ستون ہے۔ اس روایت کار اوی خالد بن مخلد بھی ملت سماجیہ سے تعلق رکھتا ہے“ ملخصاً (ج ۲، ص ۳۶۲، ۳۶۳) حالانکہ روایت کے الفاظ میں ”ولیا“ یعنی ولی کا ذکر ہے۔ جس سے مراد خود حدیث میں یہ ہے کہ جو اللہ کا عبادت گزار اور وفا شعار ہے فرانکض کا پابند اور نوافل کا احتیام کرنے والا ہے۔ اس لئے اسے راضیوں کے مسئلہ ”ولایت“ کے تناظر میں دیکھنا حدیث کی تحریف ہے۔ ”ولی“ جیع ”اویاء“ ہے جن کے بارے میں اللہ تعالیٰ کا ارشاد ہے کہ

”لَا خوف عَلَيْهِمْ وَلَا هُمْ بِحَزْنٍ نُّون“ (یونس: ۲۲) ان پر کوئی خوف نہیں نہ وہ غم کھائیں گے۔ تو کیا یہاں بھی اللہ تعالیٰ ”ولایت“ کے حد تاروں ”کی شان بیان کر رہے ہیں۔ اس لئے روایت کو راضیوں کی موید سمجھتے ہوئے خالد بن مخلد کو اس کا ذمہ دار نہ رہا تھا قطعاً غلط اور بدترین دھمکی دیتی ہے۔ اور یہ روایت معنوی اعتبار سے بھی درست ہے۔

حضرت معاویہؓ اور صحیح مسلم حضرت عبد اللہؓ بن عباس سے مروی ہے کہ رسول اللہ ﷺ نے مجھے فرمایا کہ جاؤ معاویہؓ کو بلا لاو۔ میں کچھ دیر بعد حاضر ہوا اور عرض کیا کہ وہ تو کھانا کھا رہے ہیں۔ آپ نے کچھ دیر

بعد پھر فرمایا جاؤ معاویہ ”کو بلا لاؤ۔ میں نے پھر آکر کہا کہ وہ تو کھانا کھا رہے ہیں آپ“ نے فرمایا اللہ تعالیٰ اس کا پیش کبھی نہ بھرے۔ (مسلم ج ۲، ص ۳۲۵) جناب کاندھلوی صاحب نے اس بات کا اعتراف کیا کہ یہ روایت حضرت معاویہ ”کے حق میں بد دعائیں۔ بلکہ امام مسلم نے جس اسلوب بیان میں اسے ذکر کیا ہے اس سے یہ ”حضرت معاویہ“ کے لئے دعا اور تقربتی کا ذریعہ ہے“ (داستانیں ج ۲، ص ۲۳۱) (۲۳۲) بلاشبہ کاندھلوی صاحب نے جو فرمایا درست فرمایا۔ علامہ نووی نے شرح مسلم میں ”حافظ ذمی“ نے سیر اعلام النبلاء ج ۳، ص ۱۲۳ میں، علامہ ابن کثیر نے البدایہ ج ۸، ص ۱۱۹ میں، علامہ ابن حجر اصیمی نے تلہیج البیان والسان ص ۲۸ میں اس حدیث کو حضرت معاویہ ”کی منقبت میں شمار کیا ہے۔ علامہ البالی“ نے سلسلہ الصحیح (ج ۱، ص ۱۲۱) حدیث ص ۸۲ میں یہ روایت ذکر کی اور انہوں نے بھی اسے حضرت معاویہ ”کی منقبت پر محوال کیا۔ اور امام ابن عساکر“ سے یہ بھی نقل کیا کہ یہ حضرت معاویہ ”کے مناقب میں صحیح ترین حدیث ہے۔“ اصح مادرد فی فضل معاویۃ“

بعض حضرات نے نا سمجھی میں اسے حضرت معاویہ ”کے لئے بد دعا سمجھا تو کاندھلوی صاحب ان کے جواب میں لکھتے ہیں بحاظ سند بھی یہ روایت اتنے اعلیٰ درجہ کی نہیں کہ آنکھیں بند کر کے اس پر ایمان لایا جائے (ج ۲، ص ۲۳۲) سوال یہ ہے کہ اگر یہ ”اعلیٰ درجہ“ کی صحیح نہیں تو کیا یہ درمیانہ درجہ کی صحیح بھی نہیں۔ خود موصوف نے جب ”اعلیٰ درجہ“ کی نفی کی ہے تو اس سے بہرنوع اس کا ضعیف ہونا ثابت کیسے ہو گا؟ کاندھلوی صاحب نے اس سلسلے میں ابو حمزة القصاب عمران بن ابی عطاء پر جرح نقل کی۔ مگر جرح نقل کرنے میں بھی اپنا روایتی کردار ادا کیا۔ چنانچہ میزان الاعتدال سے امام عقیلی کا یہ قول نقل کیا کہ ”اس روایت کو کوئی روایت نہیں کرتا اور یہ ضعیف ہے“ (داستانیں ج ۲، ص ۲۳۳) حالانکہ المیزان ج ۳، ص ۲۳۹ میں امام عقیلی ”کا صرف یہ قول ہے ”لایتابع علی حدیثہ“ کہ اس کی حدیث میں کسی نے اس کی متابعت نہیں کی۔ اور ”یہ ضعیف ہے“ کے الفاظ محض کاندھلوی صاحب کی گھرثیں۔ پھر اہل علم کے ہاں یہ بات معروف ہے کہ امام عقیلی ”کا کسی ثقہ یا صدوق روایی کے بارے میں ”لایتابع علیه“ کہنا قابل اعتبار جرح نہیں یہ صرف اس کے تفرد کی طرف اشارہ ہوتا ہے۔ لا یہ کہ اس سے باکثرت مناکیر مردی ہوں۔ (قواعد علوم الحدیث ص ۲۷۸، ۷۷۵) امام ابو داؤد ”اور امام ابو حاتم“ نے اس میں معمولی کلام کیا ہے مگر یہ جرح مفسر نہیں۔

اس لئے یہ مردود ہے اس کے برعکس امام احمدؓ نے اسے صالح الحدیث، امام مسحی بن معین نے ثقہ کہا ہے امام ابن حبان نے ثابت میں ذکر کیا ہے۔ ابن نیر فرماتے ہیں کہ وہ ثقہ ہے۔ (تحذیب الحجۃ ج ۸، ص ۳۵۵) امام ذمیؒ نے المسیر ج ۵، ص ۲۵۷ میں اسے صدقہ کہا۔ حافظ ابن حجر ”فرماتے ہیں۔ ”صدقہ لہ اوہماں“ تقریب ص ۲۶۵۔ امام مسلمؓ کا اس سے روایت لیتا اس بات کی دلیل ہے کہ وہ ان کے نزدیک ثقہ ہے۔ اور یہ روایت بھی عمران سے امام شعبہ نے روایت کی ہے جن کے متعلق مشہور ہے کہ وہ اپنے شیوخ سے صحیح احادیث روایت کرتے ہیں۔ اس وضاحت سے یہ بات ظاہر ہو جاتی ہے کہ عمران معمور ائمہ جرح و تعدیل کے نزدیک ثقہ و صدقہ راوی ہے۔ اور اس پر جو معمولی کلام ہے غیر مفسر ہونے کی بنا پر مردود ہے۔ لہذا کاندھلوی صاحب کا عمران کو مورد الزام ٹھہرانا قطعاً غلط اور اصول نقد روایت سے بے خبری کی دلیل ہے۔

کاندھلوی صاحب کی ایک اور غلطی حافظ ابن کثیر نے البدایہ ج ۸، ص ۱۹ میں یہ روایت اس اضافہ کے ساتھ بیان کی کہ حضرت معاویہؓ دن میں سات مرتبہ کھانا کھاتے تھے۔ اس میں گوشت کے علاوہ حلوا و اور بست سے میوے کھاتے اور کتنے اللہ کی قسم میرا پیٹ کبھی نہ بھرے گا۔ کاندھلوی صاحب نے اسی اضافہ کو المستدرک اور منہ احمد کی طرف منسوب کیا۔ حالانکہ منہ امام احمد میں یہ روایت چار مقامات پر مردی ہے اور کسی ایک جگہ بھی اس اضافہ کا ذکر نہیں ملاحظہ ہو (منہ احمد ج ۱، ص ۲۹۱، ۳۳۵، ۳۳۸) یہی روایت منہ طیالی (رقم الحدیث ۲۷۴) میں بھی ہے مگر اس میں بھی یہ اضافہ نہیں۔ البتہ حاکم نے اس اضافہ کو بیان کیا ہے کاندھلوی صاحب کی ذمہ داری تھی کہ وہ اس کی بقیہ سند کی تصحیح بیان کرتے پھر اس پر معرض ہوتے۔ صحیح مسلم میں تو یہ بہرنوع نہیں۔ اس لئے صحیح مسلم پر اعتراض کسی اعتبار سے درست نہیں۔

حضرت ابراہیم علیہ السلام اور حدیث کذبات ثلاثة حضرت ابو حریرہؓ کا بیان ہے کہ رسول اللہ ﷺ نے فرمایا حضرت ابراہیم علیہ السلام نے زندگی میں صرف تین بار جھوٹ بولا، یہ روایت ماضی قریب میں بڑی موضوع بحث رہی مذکورین حدیث کے علاوہ مولانا مودودی مرحوم نے بھی رسائل و مسائل (ج ۲، ص ۳۵) اور تفہیم القرآن (ج ۳، ص) میں اس پر نظر

عنائت فرمائی۔ اور انہی کے حوالہ سے جناب کاندھلوی صاحب نے مذہبی داستانیں (ج ۲، ص ۳۲۱، ۳۲۲) میں اسے ”زیب داستان“ بنایا۔ ہم اس روایت پر بحث کرنے سے پہلے عرض کرنا چاہتے ہیں کہ امام بخاری اور امام مسلم نے یہ روایت جریر بن حازم عن ایوب عن محمد بن سیرین کی سند سے اور امام بخاری نے اسے حماد بن زید و عبد اللہ بن وہب عن ایوب عن محمد بن سیرین کی سند سے بھی بیان کیا ہے۔ (صحیح بخاری ج ۱، ص ۲۷۳، ج ۲، ص ۶۱، مسلم ج ۲، ص ۳۶۶) امام نسائی نے السنن الکبری (ج ۵، ص ۹۸) اور امام ابو داؤد نے السنن (ج ۲، ص ۲۳۳) میں اسے حشام بن حسان عن ابن سیرین سے روایت کیا ہے۔ نیز امام بخاری نے یہی روایت مختصرًا و مطولاً شعیب بن ابی حمزة عن ابی الزناد عن عیبد الرحمن الاعرج عن ابی حیرۃ کی سند سے بھی بیان کی ہے (ج ۱، ص ۲۹۵، ۳۵۹) دیگر کتب احادیث سے قطع نظر ہم یہاں صرف یہ اشارہ کرنا چاہتے ہیں کہ حضرت ابو حیرۃؓ سے روایت کرنے میں نہ محمد بن سیرین منفرد ہیں نہ ایوب اور نہ ہی حماد بن زید بلکہ مختلف اسناد سے یہ حدیث صحاح ستہ ہی میں موجود ہے اور حضرت ابو حیرۃؓ کے علاوہ یہ روایت مختصرًا یا مفصلًا حضرت انس، ابن عباس، ابو سعید الغدیری سے بھی مردی ہے۔ اس روایت پر بحث کے دوران میں جناب مولانا مودودی مرحوم وغیرہ نے یہ فرمایا کہ اس میں کسی راوی کو وہم ہوا ہے کیا ہی خوب ہوتا ہو وہ کسی ایک راوی کی اس سلسلے میں نشاندہی کر دیتے۔ جب کوئی راوی اس میں منفرد نہیں تو وہ آخر کس کس پر وہم کا الزام دھریں گے۔ خود موصوف امام رازی کے اسلوب تعمید سے متفق نہیں کہ انہوں نے فرمایا: ”جب نبی اور راوی میں سے کسی ایک کی طرف جھوٹ کو منسوب کرنا پڑ جائے تو ضروری ہے کہ وہ نبی کی بجائے راوی کی طرف منسوب کیا جائے۔“ ان کے الفاظ ہیں۔

”مگر میں اس روایت کے ثقہ راویوں میں سے کسی کے متعلق یہ

نہیں کہتا کہ انہوں نے جھوٹی روایت نقل کی بلکہ صرف یہ کہتا ہوں کہ

کسی نہ کسی مرحلے پر اس کو نقل کرنے میں کسی راوی سے بے احتیاطی

ضرور ہوئی ہے۔“

ہم عرض کرچکے کہ اس حدیث کو روایت کرنے میں کوئی راوی منفرد نہیں۔ لہذا یہ بھی ان کی محض خن سازی اور دفع الوقتی ہے۔ پھر یہ بات اپنی جگہ قابل غور ہے کہ تمام تفہیمے

محدثین اور ائمہ شارحین حدیث اس حدیث کو صحیح سمجھتے ہوئے بھی اس بات پر متفق ہیں کہ حضرت ابراہیم علیہ السلام نے جھوٹ نہیں بولا۔ انہوں نے جو کچھ فرمایا تعریض و توریہ کے طور پر فرمایا۔ یا یہ کہ کذب ہر حال میں حرام نہیں بسا اوقات ضرورۃ "خود رسول اللہ ﷺ" نے اس کی اجازت دی ہے جیسا کہ حافظ ابن حزمؓ نے المل و النحل میں کہا ہے۔ غالباً امام رازی پہلے شخص ہیں جنہوں نے اس روایت کا انکار کیا۔ امام رازی کے اعتراض پر بھی متاخرین ائمہ حدیث نے عدم اطمینان کا انکسار فرمایا۔ جب یہ سب ہی حضرات اس حدیث کو صحیح تسلیم کر کے حضرت ابراہیم علیہ السلام کو جھوٹا نہیں کہتے۔ تو ان معتبرین حضرات کو کیا پڑی کہ اس سے حضرت ابراہیم علیہ السلام کو بہر نوع جھوٹا قرار دیکرانے ان کے صدق اور نبوت کے منافی قرار دیں۔ پاضی قریب ہی میں حضرات علمائے کرام نے ان کے اعتراضات کا شفاف جواب دیا ہم اس کو اس سلسلے میں کافی و شافی خیال کرتے ہیں اور خواہ مخواہ اس مسئلہ کو طول دینا نہیں چاہتے۔ کاندھلوی صاحب نے کوئی نئی بات کی ہوتی تو ہم بھی اپنی معروضات پیش کر دیتے اس سلسلے کے لئے ملاحظہ ہو جیت حدیث، شیخ الحدیث مولانا محمد اسماعیل سلفی رحمہ اللہ۔ بینات ترجمہ مشکلات مولانا مالیر کوٹلوی۔ سنت خیر الامم ص ۲۳۷، سید کرم شاہ بھیروی۔

بندروں کا رجم کرنا اور کاندھلوی صاحب کی بد دیانتی "عمرو بن میمون" سے روایت ہے کہ میں نے زمانہ جالیت میں ایک بندر کو دیکھا جس نے زتا کیا تھا۔ اس پر بندروں نے جمع ہو کر سنگسار کیا۔ حافظ ابن عبد البرؓ نے اس حدیث کا انکار کیا ہے کہ جانور ملکت نہیں ہوتے۔ حافظ ابن حجر لکھتے ہیں کہ اعتراض کا یہ طریقہ پسندیدہ نہیں کیونکہ اگر سند صحیح ہے تو غالباً یہ بندر جن ہوں گے۔ (داستانیں ج ۲، ص ۲۰)

جیرت ہوتی ہے کہ ہمارے یہ مہران کتنی دیدہ دلیری سے غلط بیانی کرتے ہیں۔ حافظ ابن حجرؓ نے تو صاف طور پر لکھا ہے کہ حافظ ابن عبد البر نے جو اس کی صحت کا انکار کیا ہے تو وہ حافظ الاسلامی کی بیان کردہ سند کی بنا پر ہے۔ ان کے الفاظ ہیں:

"وانما قال ذلك لانه تكلم على الطريق التي

آخر جها الاسلامي حسب" (فتح الباري ج ۷، ص ۱۶۰)

اور چند سطور بعد مزید لکھتے ہیں۔

”والطريق التي اخر جها البخاري دافعة
لتضييف ابن عبدالبر للطريق التي اخر جها
الاسمااعيلي“

(البيانج ۷، ص ۱۳۱)

یعنی حافظ ابن عبد البر نے صرف حافظ اسماعیلی کی سند پر اعتراض کیا ہے مگر بخاری کی سند سے اسماعیلی کی اس سند کا دفاع ہو جاتا ہے جسے ابن عبد البر نے ضعیف قرار دیا ہے۔ علامہ ابن اثیر نے اسد الغابہ ج ۲، ص ۱۳۳ علامہ قسطلانی نے ارشاد الساری ج ۶، ص ۱۳۸ اور علامہ دمیری نے حیات الحیوان ج ۲، ص ۲۳۶ میں بھی ابن عبد البر کا کلام نقل کیا اور صاف طور پر لکھا ہے ”والقصة بطولها تدور على عبد الملك بن مسلم وعيسي بن حطان وليس من يحتج بهما“ کہ اس تفصیلی واقعہ کا دار و مدار عبد الملک اور عیسیٰ بن حطان پر ہے اور وہ دونوں ناقابل استدلال ہیں۔ اس لئے علامہ ابن عبد البر کا نام لیکر بخاری کی اس سند پر اعتراض کرنا صریحاً بدبندی ہے۔

ہانی آیہ کہا کہ: ”حافظ ابن حجر لکھتے ہیں کہ اگر سند صحیح ہے تو یہ بندرجن ہوں گے“ یہ بھی حافظ ابن حجر کا مقولہ نہیں بلکہ خود حافظ ابن عبد البر نے ہی یہ توجیہ بیان فرمائی ہے حافظ ابن حجر نے ان کا کلام نقل کرتے ہوئے ”قال فان كانت الطريق صححة فلعل هولاء كانوا من الجن“ کہا ہے کہ اگر سند صحیح ہو تو یہ بندرجن ہوں گے اور تورات میں رجم کا حکم موجود ہے۔ اور یہی کچھ دیگر مراجع میں ہے بلکہ ان کا اپنا کلام الاستیعاب میں بھی دیکھا جاسکتا ہے۔ مگر اس کے باوجود اسے ابن حجر کی طرف منسوب کر کے یہ تاثر دینا کہ علامہ ابن عبد البر نے تو بہرنوع اسے قبول نہیں کیا البتہ حافظ ابن حجر نے اپنی ”روایت پرستی“ میں اسے قبول کر کے توجیہ بیان کر دی ہے انتہائی دھاندی اور غلط بیانی ہے۔ علامہ ابن عبد البر نے تو اس کا محمل بیان فرمایا۔ مگر ملحوظ خاطر رہے کہ ایک کوئے کا دوسرا کوئے کو مار کر منی میں دفن کرنا تو خود قرآن میں موجود ہے۔ کیا کوا بھی دفن کا ملکف ہے۔ اگر نہیں تو ان بندروں پر اعتراض چہ معنی دار؟

ہالا حافظ ابن حجر نے اس واقعہ کی صحت بیان کرتے ہوئے کہا ہے کہ یہ قطعاً بعید از قیاس نہیں کیونکہ بندر اپنی ذہانت میں دوسرے جانوروں پر فوکت رکھتا ہے وہ خوشی غمی سے دو چار ہوتا ہے روتا اور ہستا ہے جو دیکھتا ہے اس کی نقل اتار لیتا ہے اور دوسرے جانوروں کی نسبت اس میں غیرت زیادہ ہے اور ان میں اپنے جوڑے کے علاوہ کسی اور سے ممتنع نہیں ہوتا۔ اس لئے یہ رجم کی صورت بھی اسی غیرت کا نتیجہ ہوگی اور یہ بھی ممکن ہے کہ رجم کی صورت کو راوی نے زنا پر محمول کیا ہو کیونکہ رجم کی یہ صورت زناہی کے نتیجہ میں ہوتی ہے۔ اس سے پہ تو لازم نہیں آتا کہ حقیقتہ بُندُر نے زنا کیا پھر حد کے طور پر اسے سنگار کیا گیا۔ بلکہ انہوں نے تو معتبر بن المنشی کی کتاب الحجیل سے یہ واقعہ بطور تائید بھی بیان کیا کہ ایک آدی نے ایک گھوڑے کو اس کی ماں سے جفتی کے لئے چھوڑا تو وہ اس پر آمادہ نہ ہوا۔ اس آدی نے گھوڑی چار دیواری میں لے جا کر اس کے اوپر کپڑا ڈال دیا اور اسی گھوڑے کو پھر چھوڑ دیا تو اس نے اس سے جفتی کی۔ مگرجب اس نے اس سے اپنی ماں کا احساس پایا تو اس نے اپنے آلهہ تسل کو دانتوں سے کاٹ دیا۔ (فتح الباری ج ۷، ص ۱۶۰، ۱۶۱) یہی واقعہ بیان کرنے کے بعد وہ فرماتے ہیں کہ جب ایسا گھوڑے سے ممکن ہے تو بندر سے کیوں نہیں جب کہ ذہانت میں وہ گھوڑے سے بڑھا ہوا ہے۔

اس لئے کائد حلوی صاحب نے علامہ ابن عبد البر اور حافظ ابن حجر کے حوالہ سے جو کچھ نقل کیا وہ بہر نواع غلط اور حافظ ابن حجر کے کلام کو نہ سمجھنے کا نتیجہ ہے۔ مولانا بدر عالم نے علامہ عینی کے حوالے سے بندر ہی کے بارے یہ عجیب واقعہ بھی نقل کیا۔ کہ ایک بندر اپنے گلے میں پھندا ڈال کر درخت کی شنی سے لٹک گیا تو اس کا دم گھٹ گیا معاً ایک اور بندر آیا اس نے اس کے گلے کی رسی کھول دی تو اس نے سمجھا کہ یہ مرچکا ہے وہ اس کے اروگرد چکر لگانے لگا تھوڑی دیر بعد وہ ایک طرف گیا تو ادھر سے ایک بڑے بندر کو اپنی پیٹھ پر اٹھا کر لے آیا۔ اس بندر نے اس کی نبض دیکھی پھر جو بندر اسے لے آیا تھا اس سے کوئی بات کی تو وہ اسے اٹھا کر جہاں سے اسے لایا تھا وہیں چھوڑ آیا اور واپس آتے ہوئے اپنے ہاتھ میں کوئی بوٹی لایا۔ جس کا کچھ حصہ اس کے ناک میں اور کچھ اس کے منہ میں داخل کر دیا تو وہ اسی وقت اٹھ بیٹھا۔ (حاشیہ فیض الباری ج ۲، ص ۲۶۷) لہذا اس قسم کے واقعات کا جانوروں سے صادر ہونا قطعاً بعید از عقل نہیں۔

حضرت ابو هریرہؓ فرماتے ہیں کہ رسول اللہ ﷺ نے فرمایا ایک آدمی شراب فروخت کرتا تو اس میں پانی ملا کر فروخت کرتا۔ حاصل شدہ رقم اس نے اپنی ایک تھیلی میں رکھ لی۔ وہ سمندر میں تھا اس کے ہمراہ اس کا بندر بھی تھا وہ تھیلی اس کے ہاتھ آگئی تو وہ بندر ایک دنار اس تھیلی میں سے دریا میں پھینک دیتا اور ایک کشتی میں رکھ دیتا۔ یوں اس آدمی کو اپنے حصے کے پیسے ملے اور جو پانی ملایا تھا اتنے حصے کی رقم دریا بردا ہو گئی ایک روایت میں ہے کہ اللہ تعالیٰ نے اس بندر کے دل میں یہ خیال ڈالا۔ (بیحقی احمد۔ ترغیب ج ۲، ص ۵۷۳، ۵۷۴) اسی نوعیت کا ایک دلچسپ واقعہ اور بھی پڑھ لیجئے استاذ الحکماء مرحوم مولانا حکیم محمد عبداللہ روٹی وائل کا بیان ہے کہ مجھے میرے دوست ڈاکٹر ایس جے رائے صاحب نے بتایا میرے ایک کرم فرمانے مجھے بتایا کہ میں نے ابجیر کے علاقہ میں ایک جنگل میں سانپ اور نیولا کی لڑائی دیکھی۔ نیولا کنوز تھا سانپ نے کتنی بار اسے ڈسائگر جوں ہی نیولے پر زہر کا اثر ہونے لگا وہ داؤ بچا کر بھاگا تھوڑی دور جا کر ایک بوٹی کو توڑ کر کھانے لگا اور کچھ وققہ بعد اسی سانپ سے مقابلہ کو آدمی کا یوں تین بار ہوا اور وہ نیولا بوٹی کے پتے کھا کر مقابلہ کرتا رہا حتیٰ کہ اس سانپ کو اس نے جان سے مار ڈالا۔ میں سمجھا کہ یہ بوٹی زہر کا تریاق ہے چنانچہ میں نے اس کا تجربہ کیا تو اسے بالکل درست پیا۔ (جزی بوثیاں ج، ص ۱۸۱) اس لئے جانوروں سے اس قسم کے واقعات کا انکار محض مدد کا نتیجہ ہے۔

حضرت ابراہیم علیہ السلام اور ان کے والد کا ندھلوی صاحب کی

ایک اور وہاندلی صحیح بخاری میں حضرت ابو هریرہؓ سے مروی ہے کہ رسول اللہ ﷺ نے فرمایا قیامت کے روز حضرت ابراہیم علیہ السلام اپنے والد سے ملیں گے تو اللہ تعالیٰ سے عرض کریں گے اللہ آپ نے تو میرے ساتھ یہ وعدہ کیا تھا کہ تجھے قیامت کے دن رسوانیں کروں گا تو اللہ تعالیٰ فرمائیں گے کہ میں نے کافروں پر جنت حرام قرار دی ہے۔ اسی روایت کے بارے میں کاندھلوی صاحب فرماتے ہیں۔

”حافظ اسماعیلی نے اس حدیث پر اشکال وارد کیا ہے اور اس کی

صحت پر کلام کیا ہے“ (داستانیں ج ۲، ص ۲۰)

موصوف نے یہ اعتراض فتح الباری ج ۸، ص ۵۰۰ کے حوالے سے نقل کیا مگر یہ کس

قدر دھاندی ہے کہ خود فتح المباری ہی میں حافظ ابن حجرؓ نے اس اشکال کا جواب علامہ الکمالیؓ کے حوالے سے دیا لیکن کاندھلوی صاحب اس سے بالکل خاموش ہیں۔ اگر وہ اس سے متفق نہیں تھے تو انہیں چاہیئے تھا کہ اپنی رائے کا اظہار کرتے تاکہ ہمارے لئے بھی مزید کچھ کہنے کی سہیل نکل آتی۔ کاندھلوی صاحب کے معنوی مرشد ابو ریا نے بھی یہ اعتراض اپنی مشورہ رسوائے زمانہ کتاب اضواء علی السنہ میں کیا جس کا جواب علامہ عبد الرحمن المطعی الیمنی رحمہ اللہ نے الانوار الکاشفہ ص ۲۶۳ میں دیا اور اپنے علمی اسلوب کے مطابق مختصرًا بحث کا حق ادا کر دیا۔ موصوف نے چونکہ اس اعتراض کی وضاحت نہیں کی اس لئے ہم بھی اختصار کے پیش نظر اس کے جواب کی تفصیل ضروری نہیں سمجھتے۔ شاہقین حضرات محلہ کتب کی مراجعت فرمائیں۔

حرف آخر مع ضروری وضاحت یہاں اس بات کی وضاحت ہم ایک پار پھر کر دیں چاہتے ہیں کہ احادیث بالخصوص حیمین کی بعض روایات کے بارے میں یہ شہادت نہیں۔ کاندھلوی صاحب نے بھی انہی روایات کو اپنے انداز میں حدف تقدیم کیا ہے کوئی نئی بات نہیں کی۔ معروف حدیث کہ کلمہ گو جنتی ہو گا یا نہ کم کی حدیث یا رونے سے میت کو عذاب کی حدیث، یا مطلقہ کے لئے نفقہ و سکنه کی حدیث فاطمہؓ بنت قیس پر بعض صحابہ کرام کے ایرادات و اعتراضات جن کی طرف کاندھلوی صاحب نے اشارہ کیا ہے۔ کا جواب بھی اللہ تعالیٰ کے فضل و کرم سے علمائے کرام اور شارحین حدیث دے چکے ہیں۔ کاندھلوی صاحب نے چونکہ ان کے بارے میں کوئی نئی اور تفصیلی بات نہیں کی اس لئے ہم بھی ان پر بحث ضروری نہیں سمجھتے۔

امام بخاریؓ اور امام مسلمؓ بلاشبہ انسان تھے اور انبیاء کرام علیہم السلام کے علاوہ کوئی انسان ایسا نہیں جو غلطی و خطأ سے کلیتہ میرا ہو۔ ہم تینیں کو بھی قطعاً معصوم نہیں سمجھتے اس لئے ان سے انسانی تقاضے کے مطابق اگر کہیں کوئی غلطی ہوتی تو اس میں ہمیں نہ تعجب ہے نہ ہی اس سے انکار ہے۔ مگر ان کی ”المجمع الحجی“ کو خود انسوں نے ہی صحیح نہیں کہا بلکہ ان کے مشارک، معاصرین اور متاخرین نے بھی اسے صحیح قرار دیا۔ اور بعض حضرات نے جوان بعض روایات پر اعتراضات کئے تو دوسرے بہت سے حضرات نے ان کے تلی بخش جوابات دیکر ثابت کر دیا کہ واقعۃ ان دونوں کتابوں بالخصوص صحیح بخاری کی تمام روایات صحیح ہیں۔ جیسا کہ

اس سے قبل ہم اس کی ضروری تفصیل عرض کر چکے ہیں۔ اور بعض مقامات پر جو جزوی اعتراضات ہیں تو ان سے اصل روایت پر کوئی حرف نہیں آتا۔ ان جیسے اعتراضات کو بنیاد بنا کر پوری روایت یا الجامع الحسن پر حرف گیری کرنا کوئی عقائدی نہیں۔ شیخ الاسلام ابن تیمیہؓ اسی حقیقت کی طرف اشارہ کرتے ہوئے لکھتے ہیں۔

”اما الخطأ فلا يعصم من الا قرار عليه الانبي“

لكن اهل الحديث يعلمون ان مثل الزهرى
والشورى ومالك ونحوهم من اقل الناس غلطافى
اشياء خفيفه لا تقدح فى مقصود الحديث“

(منهاج السنن ج ۲، ص ۳۲)

”خطے سے نبی کے علاوہ کوئی بھی معصوم نہیں لیکن محدثین جانتے ہیں کہ مثلاً امام زہری، امام ثوری، امام مالک جیسے حضرات دوسروں سے بہت کم ایسی خفیف سی غلطی کرتے ہیں جو حدیث کے مقصود و مطلوب پر اثر انداز نہیں ہوتی“ مثلاً بخاری شریف ہی میں ہے کہ جب شام سے حضرت ابوسفیانؓ کی بُر وفات آئی، حالانکہ ابوسفیانؓ کا انتقال مدینہ طیبہؓ میں ہوا تھا۔ حافظ ابن حجرؓ نے فرمایا ہے کہ اس میں امام سفیانؓ بن عینیہ کا وہم ہے (فتح الباری ج ۳، ص ۷۲) لیکن اصل مقصود پر اس سے کوئی حرف نہیں آتا جس میں تلایا گیا ہے کہ کوئی عورت خاؤند کے علاوہ کسی میت پر تین دن سے زیادہ سوگ نہ کرے۔ شارح بخاری نے تاقابل تردید دلائل سے ثابت کیا ہے کہ حضرت ام حبیبؓ کی زندگی میں ان کے والد حضرت ابوسفیانؓ اور ان کے بھائی یزیدؓ بن ابی سفیان کا انتقال ہوا اور دونوں کی وفات پر انہوں نے تین روز بعد خوشبو لگا کر اس حدیث پر عملی مظاہرہ کیا اور حدیث بھی بیان فرمائی۔ صرف امام سفیانؓ بن

(۱) اللہ سبحانہ و تعالیٰ کی شان کے کاندھلوی صاحب بخاری شریف میں اسی وہم کی طرف اشارہ کرتے ہوئے لکھتے ہیں کہ ”حضرت ابوسفیانؓ کا انتقال ۳۲ یا ۳۳ھ میں مکہ مطہرہ میں ہوا“ (داستانیں ج ۲، ص ۳۳) آگے فتح الباری سے اس کے وہم کی وضاحت بھی کرتے ہیں طالنکہ فتح الباری ج ۳، ص ۷۲ میں ہے ”لان سفیان مات بالمدینہ بلا خلاف“ کیونکہ بلا اختلاف حضرت ابوسفیانؓ مدینہ متورہ میں فوت ہوئے۔ غور کیجئے صحیح بخاری میں وہم کا اظہار کرتے ہوئے خود کیسے وہم کا شکار ہوئے۔ فاعتبروا یا اولی الابصار

عینہ سے یہ غلطی ہوئی کہ باپ کی وفات ذکر کرتے ہوئے کہہ دیا کہ شام سے ان کے انتقال کی خبر آئی۔ مگر غور فرمایا آپ نے کہ کیا اصل روایت اس سے کوئی حرف آیا۔ قطعاً نہیں۔ اسی طرح ولید پر حد لگانے کے بارے میں امام بخاری نے حضرت عثمانؓ کے مناقب میں یہ روایت ذکر کی ہے ”فجلدہ ثمانیں“ کہ اسے (۸۰) کوڑے لگائے گئے۔

حافظ ابن حجرؓ نے وضاحت کی ہے کہ (۸۰) کوڑے ذکر کرنے میں شعیب بن سعید کا وہم ہے۔ (فتح الباری ج ۷، ص ۵۷) امام بخاریؓ کا اسلوب اور وقت نظر دیکھئے کہ یہ روایت حضرت عثمانؓ کے مناقب میں لائے۔ جس سے یہ اشارہ مطلوب تھا کہ وہ حدود اللہ کے پابند تھے اور اس بارے اپنے رشتہ دار کی بھی پرواہ نہیں کرتے تھے۔ اور یہی روایت آنندہ باب مجرة الجشہ میں معمرعن الزہریؓ کے واسطہ سے ذکر کی اور اس میں ”اربعین جلدہ“ کے الفاظ لائے۔ یہ روایت بھی مناقب ہی میں ہے کہ حضرت عثمانؓ نے ہجرت جشہ بھی کی۔ ان کے الفاظ ہیں ”وہاجرت الہجرتین“ کہ میں نے دو ہجرتیں کیں۔ جس سے اس روایت میں اختلاف کی طرف اشارہ کیا مگر کتاب الحدود میں شراب پینے کی حد کے بارے میں جو موقف ہے اس کو متعدد روایات سے واضح کیا۔ حافظ ابن حجرؓ نے بھی شرب خمر کے بارے میں امام بخاریؓ کے رجحان کا تذکرہ کیا ہے۔ جس سے امام صاحب کی وقت نظر کا اندازہ کیا جا سکتا۔ اس لئے بعض ایسے موقع کی بنیاد پر پوری روایت کو ناقابل اعتبار قرار دینا صحیح نہیں۔ کائد حلوی صاحب اور اس قماش کے دیگر حضرات چونکہ امام بخاری کے اس اسلوب سے واقف نہیں اس لئے وہ ایسے مقامات پر بھی حرف گیری کرتے ہیں اور انہیں صحیح بخاری کے اغلاظ میں شمار کرنے کی سی لا حاصل کرتے ہیں۔ اللہ تعالیٰ ہمیں حدیث اور محدثین کرام کی عظمت کو سمجھنے کی توفیق عطا فرمائے اور حضرات محدثین کی کفش برداری میں خدمت حدیث کی توفیق بخش آمین۔

عورت کی سربراہی اور حدیث صحیح بخاری

جناب عبدالعزیز خالد کے اعتراضات کا جائزہ

عورت کی سربراہی کے بارے میں ایک عرصہ سے بہت کچھ کہا اور لکھا جا چکا ہے۔ کتابوں، رسائل اور مقالات و مضامین کی صورت میں پھیلے ہوئے تمام مواد کو جمع کر دیا جائے تو یہ ہزاروں صفحات کو اپنے دامن میں سو لے گا۔ حال ہی میں روزنامہ جنگ کی دو اور تین جون ۱۹۹۲ء کی اشاعت میں دو قسطوں پر مشتمل ایک مضمون جناب عبدالعزیز خالد صاحب کا بھی بڑے طمطراق سے شائع ہوا۔ جس میں انہوں نے عورت کی سربراہی کی حمایت میں صحیح بخاری شریف کی حدیث پر بڑی جرات و دلیری بلکہ بے دردی سے عمل جرأتی فرمایا۔ ذیل کی سطور میں ان کے انہی ایرادات بارہ کا جائزہ مقصود ہے۔

لیحق الحق و بطل الباطل
ولوکرہ المجرمون

صحیح بخاری شریف میں حضرت ابو بکرؓ سے مروی ہے کہ اللہ تعالیٰ نے مجھے جنگ جمل کے موقع پر جب کہ میں اصحاب جمل سے مل کر قتل میں حصہ لینے والا تھا ایک ایسے کلمہ سے ممتنع فرمایا ہے میں نے رسول اللہ صلی اللہ علیہ وسلم سے سنا تھا۔ وہ یہ کہ جب آپؐ کو یہ خبر ملی کہ اہل فارس نے کسری کی بیٹی کو اپنا سربراہ بنایا ہے تو آپؐ نے فرمایا "لن یفلح قوم ولوا امرهم امرأة" کہ جو قوم اپنی حکمرانی عورت کو دے وہ ہرگز فلاح نہیں پائے گی۔"

یہ روایت صحیح بخاری (ج ۲، ص ۷۳ - ۱۰۵۲) کے علاوہ جامع ترمذی، سنن نسائی، منہ امام احمد وغیرہ کتب احادیث میں بھی موجود ہے۔ اس صحیح حدیث کے بارے میں جناب عبدالعزیز خالد صاحب نے جس قدر اپنے خدشات کا اظہار فرمایا اور جو دور از کار باتیں رقم کیں ان کا خلاصہ حسب ذیل ہے۔

۱: قرآن حکیم اس مسئلہ میں قطعاً خاموش ہے۔ حدیث کا منصب قرآن کی توسعی نہیں بلکہ تفہیم و توضیح ہے۔

۲: خود مرسل حق کا قول فیصل ہے۔

"ایہا الناس ما جاءكم مني یوافق کتاب اللہ فانا قلتہ و ما جاءكم کم

یخالف کتاب اللہ فلم اقله؟! ”لوگو تم تک میرا جو سخن پسچے آگر وہ کتاب اللہ کے موافق ہے تو وہ میرا ہے ورنہ وہ میرا نہیں۔“ وکل حدیث لا یوافق کتاب اللہ فھو زخرف۔ ”کتاب خدا کے مطابق نہیں جو حدیث افتراء ہے۔“ بلکہ آپ سے تو یہاں تک مروی ہے ”عن ابی هریرۃ قال قال رسول اللہ ان الاحادیث ست کثر عنی بعدی کما کثرت عن الانبیاء من قبلی فما جاء کم عنی فاعرضوه علی کتاب اللہ فما وافق کتاب اللہ فھو عنی قلتہ اولم اقله۔“ وہ قول و حرف جو قرآن کے مطابق ”سچھ مقولہ میرا“ اس کو حدیث میری۔ چاہے وہ منہ سے میرے نکلی ہو یا نہ نکلی ہو۔“

3: کیا حضور صلی اللہ علیہ وسلم نے یہ بات ابو بکرؓ سے رازداری سے کی تھی اور کوئی اس وقت پاس نہ تھا۔ ایسا اسی بیان جو قوموں کے عروج و زوال کے مسئلہ سے بحث کرتا ہو اسے آپ نے کافہ الناس تک پہنچانا کیوں مناسب نہ سمجھا۔

4: آنحضرت صلی اللہ علیہ وسلم کا یہ فرمان ۶۳۱ء کے کسی وقت کا ہے جو حضرت ابو بکرؓ کو ۶۵۶ء میں یاد آتا ہے۔ آخر ۲۵ سال کے عرصہ میں انہیں یہ حدیث کیوں یاد نہیں آئی۔

5: منند امام احمدؓ کی حدیث میں ہے کہ اہل فارس میں سے ایک آدمی آیا تو آپؓ نے اسے فرمایا ”میرے رب نے تیرے رب کو قتل کر دیا ہے۔ آپؓ سے جب یہ کہا گیا کہ اہل فارس نے اس کی بیٹی کو سر برآہ بنا لیا ہے حالانکہ آپ کا یہ قول کہ میرے رب نے تیرے رب کو قتل کر دیا ہے۔ اس وقت کا ہے جب آپ کا نامہ مبارک پرویز نے چاک کیا تھا۔ پھر اس حدیث سے خسر پرویز کی ہلاکت و بنت کسری کی تخت نشینی ایک ہی وقت میں ایک ہی محفل میں انجام پائی۔

6: منند احمدؓ کی روایت میں ہے کہ آنحضرت صلی اللہ علیہ وسلم کا سر مبارک حضرت عائشہؓ کی گود میں تھا کیا حضرت ابو بکرؓ اس وقت مجرمہ عائشہؓ میں تھے۔

7: غلوت خاص میں ناجرم کیسے داخل ہو گئے۔ حضورؐ نے توابن ام مکتوم سے بھی ام المؤمنین کو پردہ کرنے کا حکم دیا تھا۔

- 8: دشمن پر آپ نے فتح پائی۔ مفتوح نے آنفالاً اپنی خانہ بربادی کے عالم میں اپنا حاکم کیسے مقرر کر لیا۔ جس عورت کو حاکم مقرر کیا گیا وہ کون تھی؟
- 9: یہ سب کچھ حضرت عائشہؓ کی موجودگی میں ہوا۔ انہیں یہ روایت بیان کرنی چاہئے تھی۔
- 10: تمیں ہزار صحابہ کرامؓ کا کیا بنے گا جنہوں نے برضاور غبت حضرت عائشہؓ کی اطاعت کی۔
- 11: المستدرک میں ہے کہ ان ملکٹ ذی یزن توفی "یہ ملک ذی یزن کماں سے آگیا اس کافرزند سیف بن ذی یزن آپ کے ظہور سے پہلے عمد نوشیروان میں تھا۔
- یہ ہیں وہ بیانی اعترافات جو حضرت ابو بکرؓ کی اس حدیث پر کئے گئے۔ اب اسی ترتیب سے حقیقت احوال ملاحظہ ہو۔

کیا عورت کی سربراہی کے معاملے میں قرآن خاموش ہے؟

قرآن پاک ایسی جامع کتاب ہے کہ اس میں اصول و ضوابط کو بیان کر دیا گیا ہے۔ اس کی مزید توضیح و تشریع رسول اللہ صلی اللہ علیہ وسلم کے فرمانیں سے ہوتی ہے۔ عورت کی سربراہی کے بارے میں بلاشبہ دونوں الفاظ میں کوئی حکم منقول نہیں البتہ مرد کے مقابلے میں عورت کی حیثیت کا تذکرہ متعدد مقالات پر ہے۔ خود جناب عبدالعزیز خالد صاحب نے اعتراف کیا ہے کہ اکثر مفسرین نے "الرجال قوامون علی النساء" اور "انی وجدت امرأة تملکهم کی تفسیر میں اس حدیث سے استدلال کیا ہے"۔

گویا اکثر مفسرین رحمہم اللہ نے ان آیات سے یہی سمجھا کہ عورت سربراہ مملکت نہیں بن سکتی۔ اس کی تائید و مزید تشریع میں حضرت ابو بکرؓ کی حدیث سے بھی انہوں نے استدلال کیا۔ مگر افوس کہ جناب خالد صاحب کی اس سے تشفی نہیں ہوئی۔ وہ تو فرماتے ہیں۔

"قرآن حکیم اس سلسلے میں قطعاً خاموش ہے"۔ مگر سوچئے کہ یہ "خاموشی" صرف عورت کو سربراہ مملکت نہ بنانے کے بارے میں ہے یا بنانے کے بارے میں بھی؟ اگر عورت کو سربراہ مملکت بنانے میں قرآن خاموش ہے اور یقیناً خاموش ہے جبکہ کوئی نص اس کے بارے میں واضح طور پر موجود نہیں تو بتلائیے یہ کہنے کا کیا فائدہ؟ کہ ہمارا دعویٰ تو یہ ہے کہ

آن کتابے زندہ قرآن حکیم حکمت او لایزال است و قدیم

اس ضمن میں جو کچھ فرمایا گیا کیا اس کا اطلاق اس پر بھی ہوتا ہے یا نہیں؟ ہم واشگاف الفاظ میں کہنا چاہتے ہیں کہ عورت کی سربراہی کے عدم جواز پر قرآن مجید میں اشارہ موجود، اکثر مفسرین رحمہم اللہ نے مذکورۃ الصدر آیات سے یہی سمجھا جس کا اعتراض جانب خالد صاحب کو بھی ہے۔ مگر اس کے جواز پر کوئی آیت الہی ہے جس سے اکثر مفسرین نہیں بلکہ بعض مفسرین نے ہی استدلال کیا ہو کہ عورت سربراہِ مملکت بن سکتی ہے؟ بات صاف ہے کہ جب ایسی کوئی بات نہیں تو محض زور بیان سے کسی بات کو تسلیم نہیں کرایا جاسکتا۔ جانب خالد صاحب کو جان لینا چاہیئے کہ یہ قرآن و سنت پر مبنی خالص علمی موضوع پر گفتگو ہے کوئی "مجلس مشاعرہ" نہیں کہ محض زور بیان اور الفاظ کی ظاہری بحث و نجیب سے ہی سامنے سرداشتے گیں۔

یہ بات بھی عجیب کہی کہ حدیث کا منصب قرآن کی توسعہ نہیں بلکہ صرف تفہیم و توضیح اور تبیین و تشریع ہے۔ جانب من! آپ صاف کیوں نہیں کہ دیتے ہیں کہ قرآن تو "تبیاناً نکل شیء" ہے۔ اس لئے کسی اور بیان یا کسی اور توضیح و تفہیم کی یہاں ضرورت ہی نہیں۔ بلکہ آپ تو اسی مضمون میں قرآن کے سیاق و سبق سے ہٹ کر فرماتے ہیں کہ لادطب ولا یا بس الافی کتاب مبین "نہیں خنک و تر کوئی ایسا نہیں جو کتاب مبین میں" اتنی صاف صاف وضاحت کے بعد کسی اور کی ضرورت ہی کیا ہے؟ لیکن اگر قرآن کی توضیح کے لئے حدیث کی محبثت کو تسلیم کیا جاتا ہے تو قرآن سے زائد امور دینیہ کے لئے حدیث جبت کیوں نہیں؟ قرآن نے اگر "انزلنا الیک الذکر لتبیین للناس" فرمایا ہے تو ساتھ ہی "ما اتنا کم الرسول فخذوه و ما نهکم عنہ فانتہوا" بھی فرمایا ہے۔ بر صیریاک و ہند میں علمائے حق اس مسئلہ پر اپنا فرضہ ادا کر چکے ہیں۔ اخلاق حق کے بعد حقیقت کا انکار محض بجادہ ہے اس لئے ہم یہاں اس سلسلے میں مزید کچھ کہنا مناسب نہیں سمجھتے۔

(2) موضوع روایات سے استدلال مطہراق سے دعویٰ یہ کیا گیا کہ "مرسل حق کا قول فیصل یہ ہے" پھر اس قول فیصل کے حوالہ سے تین احادیث بیان کی ہیں۔ لیکن

سوال اولادیہ ہے کہ جناب خالد صاحب تو اس بات کے مدعا ہیں کہ ”قرآن اس سلسلے میں قطعاً خاموش ہے۔“ لہذا جب ان کے نزدیک امر واقعہ یہ ہے تو حضرت ابو بکرۃؓ کی زیر بحث حدیث قرآن کی کونی نص کے مخالف ہے؟ کہ انسیں یہ ”قول فیصل“ نقل کرنے کی ضرورت محسوس ہوئی؟ (ہائی) جو روایات ”قول فیصل“ کے طور پر بیان کی گئی ہیں ان کی روایتی حیثیت کیا ہے؟ کتنے افسوس کی بات ہے کہ پورے مضمون میں بات بات کا حوالہ موجود تفاسیر و احادیث اور تواریخ ہی نہیں یورپین مصنفوں کی کتابوں کے حوالے بھی موجود گر جو بات بڑے ہی وثوق کہ ”مرسل حق کا قول فیصل یہ ہے“ سے کہی گئی اس کے حوالہ کی ضرورت ہی محسوس نہیں کی گئی۔ اس سے انسوں نے خاموشی اختیار کیوں کر لی۔ انسی کے الفاظ میں کہنے دیجئے کہ ”خاموشی معنی دارد کہ در گفتن نمی آید“ کیوں کہ امر واقعہ یہ ہے کہ یہ الفاظ کسی بھی صحیح کجا حسن سند سے بھی مروی نہیں بلکہ اگر کما جائے کہ یہ الفاظ مخف خانہ ساز من گھڑت اور موضوع مخف ہیں تو بے جانہ ہو گا۔

علامہ سخاویؒ نے اسی موضوع کی ایک روایت طبرانی کبیر (ج ۱۲، ص ۳۱۶) کے حوالہ سے نقل کی ہے جس کے الفاظ یہ ہیں۔ ”سئللت اليهود عن موسى فاكثروا فيه وزادوا ونقصوا حتى كفروا وسئللت النصارى عن عيسى فاكثروا فيه وزادوا ونقصوا حتى كفروا وانه ستفشوا عنى احاديث فما اتناكم من حديثى فاقرئوا كتاب الله واعتبروا فما وافق كتاب الله فانا قلته وما لم يوافق كتاب الله فلم اقلله“

”یعنی یہودیوں سے حضرت موسیٰ علیہ الصلوٰۃ والسلام کے بارے سوال کیا گیا تو انسوں نے موسیٰ علیہ السلام کے بارے میں بہت کچھ کہا۔ مبالغہ آرائی بھی کی اور تنقیص بھی۔ یہاں تک کہ کفر کے مرتكب ہوئے۔ اسی طرح عیسائیوں سے حضرت عیسیٰ السلام کے بارے میں سوال کیا گیا تو انسوں نے بھی حضرت عیسیٰ علیہ السلام کے بارے میں بہت کچھ کہا مبالغہ آمیزی بھی کی اور توهین و تنقیص بھی یہاں تک کہ وہ بھی کفر کے مرتكب ہوئے۔ اور بلاشبہ میری طرف سے بھی بہت سی احادیث پھیل جائیں گی۔ تمہارے پاس میری جو بھی حدیث پہنچے تم کتاب اللہ کو دیکھو جو کتاب اللہ کے موافق ہو وہ میری بات ہے اور جو کتاب اللہ کے موافق نہیں میں نے نہیں کی۔“

اسی روایت کے بارے میں انہوں نے لکھا ہے کہ ہمارے شیخ حافظ ابن حجرؓ سے اس حدیث کے بارے میں سوال کیا گیا تو انہوں نے فرمایا۔

”انه جاء من طرق لا تخلوا من مقال وقد جمع طرقه البیهقی فی کتاب المدخل“ (المقادیف الحنفی ص ۷۳، کشف المغافل ج ۱، ص ۸۹) کہ یہ حدیث ایسے طرق سے آئی ہے جو کلام سے خالی نہیں امام تیہقؓ نے المدخل“ میں اس کے طرق جمع کئے ہیں۔

امام تیہقؓ کی المدخل تو پیش نظر نہیں البتہ اسی کے حوالہ سے یہ روایات علامہ سیوطیؓ نے ”مفتاح البند فی الاحتیاج بالسنۃ“ (ص ۳۹، ۳۹) میں نقل کی ہیں اور ان پر نقد کیا ہے۔ غور فرمائیے کہ امام تیہقؓ نے ان روایات پر باب ہی یہ قائم کیا ہے ”باب بیان بطلان ما یحتاج به بعض من ردالا خبار من الاخبار التی رواها بعض الضعفاء من عرض السنۃ علی القرآن“ اسی باب سے ان روایات کی حقیقت واضح ہو جاتی ہے۔“

خفی مکتب فکر کے نامور فقیہ فخر الاسلام بزدوی ص ۴۸۲ میں اصول بزدوی ص ۱۷۳ میں اسی عنوان کی ایک حدیث ان الفاظ سے ذکر کی ہے ”تکثر لكم الاحادیث من بعدی“ اخ - اسی طرح صدر الشریعہ عبید اللہ بن مسعود نے توضیح ص ۲۸۰ میں، ان کے علاوہ یہی روایت اصول الشاشی ص ۶۷ اور نور الانوار ص ۲۱۵ وغیرہ میں بھی مذکور ہے مگر علامہ سعد الدین نقیضا زانی ص ۹۲ ہنے اتنلتوح میں اس پر نقد کیا ہے اور کہا ہے کہ ”یہ روایت منقطع ہے اور یزید بن ربیعہ اس میں مجہول ہے۔ امام تیہقؓ بن معین نے کہا ہے کہ یہ روایت زندقوں کی خانہ ساز ہے۔“ اس صراحت کے باوجود افسوسناک بات یہ ہے کہ لکھتے ہیں۔

وایبراد البخاری ایاہ فی صحیحہ لا بنا فی الانقطاع او کون احمد روایہ غیر معروف بالرواية ”التلوع“ ص ۷۳

کہ ”امام بخاری کا اسے صحیح بخاری میں ذکر کرنا اس کے منقطع ہونے یا اس کے ایک روایی کے غیر معروف ہونے کے منافی نہیں۔“

اس حدیث کے منقطع ہونے اور روایی کے مجہول ہونے کے باوجود یہ صحیح بخاری کی صحت کے منافی کیوں نہیں؟ اس کی جو توجیہ التلوع کے عینی حضرات نے کی وہ بجائے خود

تعجب نیز ہے مگر اس تفصیل کی یہاں ضرورت نہیں۔ اس کے برعکس اس روایت کی صحت کے بارے میں علامہ عبدالعزیز البخاری نے کشف الاسرار میں یہ موقف اختیار کیا ہے کہ امام بخاری "فِنْ حَدِيثٍ كَمَّا كَمَّا" کے امام ہیں۔ ان کا اس روایت کو اپنی کتاب میں ذکر کر دینا ہی اس کی صحت کے لئے کافی دلیل ہے۔ لہذا اس پر کسی کے اعتراض کی طرف الفتاویٰ کی ضرورت نہیں۔ یہی کچھ اصول الشائی کے حواشی فضول الحواشی اور احسن الحواشی کے مصنف نے کہا اور کہکشی پر کہکشی ماری۔

مگر علامہ المرجعیؒ نے دو نوک الفاظ میں لکھا ہے کہ صاحب کشف پر تعجب ہے کہ اپنے تحریر علمی کے باوصاف اسے صحیح بخاری کی طرف منسوب کرتے ہیں "ولیس يمكن ان يورد فيه حديثاً اتفقاً الحفاظ و اهل الشان على ضعفه و نكارةه بل على وضعه" اور یہ ممکن نہیں کہ امام بخاری "اس میں ایسی حدیث لا یکیں جس کے بارے میں حفاظ اور اس عظیم الشان علم کے حاملین متفق ہوں کہ وہ ضعیف، منکر بلکہ موضوع ہے (بحوالہ التویث حاشیہ التوضیح ص ۲۷۹) مولانا سید امیر علی مرحوم نے بھی کہا ہے کہ بل المحققون على انه موضوع (الیضا) کہ محققین نے کہا ہے یہ موضوع ہے علامہ عبدالعلی النصاری لکھتے ہیں کہ صاحب سفر السعادة نے کہا ہے کہ "انه من اشد الموضوعات" یہ سخت موضوع روایتوں میں سے ہے (فواتح الرحموت ج ۱، ص ۳۵۰) بلکہ امام فیروز آبادی نے سفر السعادة ص ۱۳۶ میں نہ صرف اسے موضوع کہا بلکہ صحیح احادیث کے خلاف بھی قرار دیا۔

حافظ قاسم تعلوبغانے بھی اصول بزدوی کی تخریج میں فخر الاسلام اور اصول بزدوی کے شارح کی غلط فہمی دور کر دی ہے۔ اور صاف طور پر لکھا ہے کہ یہ حدیث اپنے جمیع طرق سے ضعیف ہے۔ علامہ خطابیؒ رقطراز ہیں۔

"واما ما رواه بعضهم انه قال اذا جاءكم الحديث فاعرضوه على كتاب الله فان وافقه فخذوه وان خالفه فدعوه فانه الحديث باطل لا اصل له وقد حکى ذکریا بن یحیی الساجی عن یحیی بن معین انه قال هذا الحديث وضعته الزنا دقة (معامل السن مع مختصر المذکوری۔ ج ۷ ص ۹)

"بعض نے جو یہ روایت بیان کی ہے کہ جب تمہارے پاس حدیث آئے تو اسے کتاب اللہ پر پیش کرو۔ اگر یہ اس کے موافق ہے تو اسے قبول کرو اور اگر اس کے مخالف ہے تو اسے

چھوڑ دو۔ یہ روایت باطل اور بے اصل ہے۔ امام زکریا الساجی ”نے امام یحییٰ بن معین سے بیان کیا ہے کہ انہوں نے فرمایا یہ حدیث زنا دقة کی خانہ ساز ہے۔“

علامہ شوکانی ”نے بھی لکھا ہے کہ علامہ خطابی ”اور امام صغائی“ (موضعات الصغائی میں ۲۲) نے کہا ہے کہ یہ زندیقوں کی منگھڑت ہے اور ان دونوں سے پہلے یہی بات امام یحییٰ بن معین نے کہی ہے۔ (الفوائد المجموعہ ص ۲۹۱) نیز دیکھئے تذكرة الموضوعات للفتی ص ۲۸ کشف الخفاء ج ۱، ص ۸۹ سلسلۃ الفیفہ، ج ۳ ص ۲۰۹۔ ۲۱۰۔ الرسالۃ للامام الشافعی ”ص ۲۲۲، احادیث العصاص لابن تیمیہ (ص ۱۰۲۔ ۱۰۱) مجموع فتاویٰ شیخ الاسلام (ج ۱۸، ص ۳۸۲) الموضوعات لابن الجوزی ج ۱، ص ۲۵۹ وغیرہ۔

خلاصہ کلام یہ کہ اس نوعیت کی جملہ روایات ضعیف، باطل اور موضوع ہیں۔ اور جن الفاظ کے ساتھ جناب عبدالعزیز خالد صاحب نے یہ روایتیں نقل کی ہیں۔ اور بڑے وثوق سے انہیں ”مرسل حق کا قول فیصل“ قرار دیا ہے ان کا توکتب متداولہ میں کہیں ذکر نہیں۔ ہم موصوف کے شکر گزار ہوں گے۔ اگر وہ ان کے لئے ”طلوع اسلام“ کی بجائے کم از کم حدیث کی کسی مستند کتاب کی نشاندہی فرمادیں۔

کیا صرف ایک صحابی سے مردی روایت قال اعتبار نہیں؟

یہ اعتراض دراصل جناب عبدالعزیز صاحب کے فن روایت سے عدم معرفت کا نتیجہ ہے۔ بہت سی روایات ایسی ہیں جنہیں دین میں اساسی حیثیت حاصل ہے۔ مگر وہ صرف ایک ہی صحابی سے مردی ہیں۔ مثلاً صحیح بخاری کی پہلی حدیث ”انما الاعمال بالنبیات“ انہی کو لیجئے جس کے پارے میں امام عبد الرحمن بن مددی، امام شافعی، امام احمد، امام علی بن مديّنی، امام ابو داؤد، امام ترمذی اور امام دارقطنی رحمہم اللہ فرماتے ہیں۔ ”انہ ثلث الاسلام“ کہ یہ حدیث اسلام کا تہائی ہے (فتح الباری ج ۱، ص ۱۱) مگر دیکھئے کہ ایسی مسمی روایت کو بیان کرنے میں حضرت عمر رضی اللہ عنہ منفرد ہیں اور کسی بھی صحیح سند سے یہ حدیث کسی اور صحابی سے منقول نہیں۔ یہی نہیں بلکہ روایت میں تصریح ہے کہ حضرت عمر ”نے یہ حدیث برسر منبر بیان فرمائی مگر آپ یہ جان کر حیران ہوں گے اسے حضرت عمر ”سے علمدار بن وقاریں

کے علاوہ اور کوئی بھی بیان کرنے والا نہیں۔

اسی طرح صحیح بخاری کی آخری حدیث "کلمت ان حبیستان الی الرحمن" کو بھی ایکیلے حضرت ابو ہریرہؓ ہی بیان کرنے والے ہیں۔ اور کسی بھی صحیح سند سے یہ روایت کسی اور صحابی سے منقول نہیں۔ لطف یہ کہ حضرت ابو ہریرہؓ سے صرف ابو زرعہ ہی روایت کرنے والے ہیں اور ان سے تنہا عمارہ بن قعقاع روایت کرتے ہیں۔ ایسی پر عظمت اور باعث برکت حدیث کیا صرف رازداری سے حضرت ابو ہریرہؓ ہی کو بیان فرمائی۔

علاوہ ازیں صحیح مسلم شریف ج، ص ۷۷ میں "کان الطلاق علی عهد رسول اللہ صلی اللہ علیہ وسلم وابی بکر و سنتین من خلافة عمر طلاق ثلاث واحدۃ" کے الفاظ سے طلاق ثلاثہ کے بارے میں جو حدیث مردی ہے اسے صرف حضرت عبداللہ بن عباسؓ ہی بیان کرنے والے ہیں۔ یہی نہیں بلکہ ان سے روایت کرنے میں امام طاؤسؑ اور ان سے روایت کرنے میں ان کے بیٹے عبداللہ بھی ایکیلے ہی یہ حدیث بیان کرتے ہیں۔ طلاق دین کے مسائل میں ایک اہم ترین مسئلہ ہے آنحضرت صلی اللہ علیہ وسلم، ابو بکر صدیقؓ اور عمر فاروقؓ کے اوائل عمد خلافت میں تین طلاق کے بارے میں جو واقعیاتی رپورٹ حضرت ابن عباسؓ بیان کرتے ہیں، اسے آخر اور کوئی صحابی بیان کیوں نہیں کرتا؟ یہ اور اسی نوعیت کی دیگر بہت سی روایات کو کیا اسی بناء پر روکر دیا جائے گا کہ اسے صرف ایک ہی صحابی روایت کرتے ہیں اور کہا جائے گا کہ دین کے یہ مسائل جن کا "کافة للناس" تک پہنچانا آپ کا فرض مقصی تھا، انہیں ایک ہی صحابی کو بتلانے پر اکتفاء کیوں فرمائی؟ اور انہیں تمام لوگوں تک پہنچانا کیوں مناسب نہ سمجھا؟ بتلائے ہے کوئی جان اس اعتراض میں۔

ذھول اور نسیان، قادر صحبت نہیں

راوی کا حدیث بھول جانا یا ایک مناسب وقت پر حدیث یاد آنا بھی بعد نہیں۔ کتب احادیث میں اس کی بھی بہت سی مثالیں موجود ہیں۔ حضرت نعمانؓ بن بشیر کا بیان ہے کہ میں حضرت عائشہؓ کی خدمت میں حاضر ہوا تو انہوں نے فرمایا کیا میں تمہیں ایسی حدیث نہ سناؤں جسے میں نے رسول اللہ صلی اللہ علیہ وسلم سے سنائے۔ آپ نے حضرت عثمانؓ کو بلایا۔ اور فرمایا اے عثمان اللہ سبحانہ و تعالیٰ تمہیں قیض پہنانے گا۔ اگر لوگ تمہیں

اس کے اتارنے کا کیس تو تم وہ قیض نہ اتارنا۔ حضرت نعمان "کہتے ہیں، میں نے کما، اے ام المومنین آپ اس حدیث کو اب بیان کر رہی ہیں۔ پسلے آپ کما تھیں۔ تو انہوں نے کما" انسیتہ کانی لم اسمعہ" کہ "یہ مجھے ایسے بھلا دی گئی گویا میں نے یہ سنی ہی نہیں" (ابن الی شیبہ، ج ۱۲، ص ۳۹۔ ج ۱۵، ص ۲۰۱ مسند امام احمد، ج ۶ ص ۸۶، ۸۷ وغیرہ) سوال یہاں بھی کیا یہی ہو گا کہ آخر شادت عثمان "کے بعد یہ حدیث حضرت عائشہ" کو کیوں یاد آئی؟ پسلے اس کا تذکرہ کیوں نہیں کیا؟

اسی طرح حضرت فاروق عظیم "اور حضرت عمر" بن یاسر کا تمکم کے بارے میں واقعہ معروف ہے۔ حضرت عمر "سے کسی نے پوچھا۔ اگر میں جبی ہو جاؤں اور پانی نہ پاؤں تو کیا کروں؟ انہوں نے فرمایا ایسی صورت میں نماز نہ پڑھو۔ حضرت عمر "نے کہا۔ امیر المومنین آپ کو یاد نہیں میں اور آپ سفر پر تھے ہمیں غسل کی ضرورت پڑی، پانی نہ تھا، آپ نے نماز نہ پڑھی۔ اور میں زمین پر لوٹ پوٹ ہو گیا۔ پھر نماز پڑھ لی۔ جب آنحضرت صلی اللہ علیہ وسلم کی خدمت میں حاضر ہوئے تو یہ سارا ماجہہ کہہ سنایا۔ آپ "نے فرمایا تمہارے لئے یہی کافی تھا کہ اپنے دونوں ہاتھوں کو زمین پر مارتا پھر ان پر پھونک مار کر اپنے چہرے اور ہاتھوں پر مل لیتا۔ حضرت عمر "نے کہا مجھے تو یہ یاد نہیں (بخاری مسلم وغیرہ) کیا یہاں بھی حضرت عمر "کو مورد الزام پھرایا جائے گا کہ جو بات ان کے رفیق سفر، حضرت عمر رضی اللہ عنہ کو یاد نہیں رہی وہ انہیں کیسے یاد رہ گئی؟

آنحضرت صلی اللہ علیہ وسلم کے بعد آپ "کے دفن کا مسئلہ ہو یا خلافت کا، دونوں مقامات پر حضرت ابو بکر "نے ہی حدیث پیش کر کے صحابہ کرام "کو مطمئن کیا۔ باقی صحابہ کرام " میں سے کسی کو ایسے اہم سائل کے بارے میں حدیث کیوں یاد نہیں رہی اور کیا یہ احادیث آنحضرت صلی اللہ علیہ وسلم نے صرف حضرت ابو بکر "ہی کو بتلائی تھیں؟

حضرت عمر "جب شام تشریف لے گئے "سرغ" مقام پر پنج تھے کہ حضرت ابو عبیدہ بن جراح اپنے ساتھیوں کے ہمراہ حضرت عمر " سے ملے اور خبر دی کہ شام میں طاعون پھیلا ہوا ہے۔ حضرت عمر " نے مهاجرین اولین کو بلا کر مشورہ طلب کیا کہ کیا کرنا چاہیئے۔ انہوں نے پاہم اختلاف کیا۔ بعض نے آگے بڑھنے کا کہا اور بعض نے واپسی کا مشورہ دیا۔ پھر انہوں نے انصار صحابہ کرام " کو بلا یا انہوں نے مهاجرین کی طرح مختلف رائیں دیں۔ پھر انہوں نے قریش کے

وہ اکابر جنوں نے فتح مکہ کے موقعہ پر ہجرت کی تھی۔ انہیں بلا بھیجا تو انہوں نے بیک زبان یہی مشورہ دیا کہ واپس جانا چاہیئے۔ حضرت عمرؓ نے اعلان کروادیا کہ واپسی کی تیاری کی جائے۔ حضرت ابو عبیدہؓ نے کہا کہ آپ اللہ کی تقدیر سے بھاگ رہے ہیں۔ حضرت عمرؓ نے فرمایا کاش آپ کے بغیر کوئی اور بات کرتا۔ ہم اللہ کی تقدیر سے اللہ کی تقدیر کی طرف جا رہے ہیں۔ اس حال میں حضرت عبدالرحمن بن عوف تشریف لے آئے۔ وہ پہلے وہاں موجود تھے۔ انہوں نے فرمایا اس بارے میں میرے پاس آنحضرت صلی اللہ علیہ وسلم کا فرمان ہے۔ میں نے آپؐ سے سنا ہے کہ جب تم سنو کہ یہ وبا کسی شر میں ہے تو وہاں مت جاؤ۔ اور جب تم کسی شر میں ہو اور وہاں یہ وبا واقع ہو جائے تو پھر وہاں سے مت نکلو۔ حضرت عمرؓ نے یہ سن کر اللہ تعالیٰ کا شکریہ ادا کیا اور واپس مدینہ لوٹ آئے (بخاری ج ۲، ص ۸۵۳ وغیرہ) غور فرمائیے یہ حدیث نہ اکابر مهاجرین و انصار کی ایک جماعت کو معلوم نہ حضرت عمر فاروقؓ ہی کو، حضرت عبدالرحمنؓ کو بھی ایک موقعہ پر یہ حدیث یاد آئی۔ آخر کیا یہ حدیث آں حضرت صلی اللہ علیہ وسلم نے صرف انہی سے بیان کی تھی؟ یہ اور اسی نوعیت کی دیگر روایات اگر جناب عبدالعزیز خالد صاحب کے نزدیک قابل اعتبار ہیں تو حضرت ابو بکرؓ کی حدیث ہی غیر معتبر کیوں ہے؟ تجуб ہے کہ ایک طرف تو موصوف لکھتے ہیں کہ ”یہ قول ۶۳۱ کے کسی وقت کا ہے مگر چند سطور بعد لکھتے ہیں۔

ابو بکرؓ کی روایتوں کا جو زمانہ ہے وہ ۷ھ اور ۱۰ھ کے درمیان کا ہے اس وقت باذان حاکم یمن ایمان لا چکا تھا اور اس کے ساتھ ہی اہل یمن الناس علی دین ملوکہم کے مصدق اسلام سے مشرف ہو چکے تھے۔

حالانکہ حضرت ابو بکرؓ فتح طائف کے دوران ۸ھ میں مسلمان ہوئے۔ اور اہل یمن سن دس بھری میں مسلمان ہوئے۔ آنحضرت صلی اللہ علیہ وسلم نے پہلے خالد بن ولید کو ان کے ہاں بھیجا۔ حضرت براء بن عازب کا بیان ہے کہ حضرت خالد چھ ماہ تک انہیں اسلام کی دعوت دیتے رہے مگر وہ مسلمان نہ ہوئے پھر آپ نے حضرت علیؓ کو بھیجا۔ ان کی کوشش سے وہ مسلمان ہوئے۔ انہوں نے اس کی اطلاع آنحضرت صلی اللہ علیہ وسلم کو بھجوائی۔ تو آپؐ نے یہ خبر سن کر سجدہ شکر ادا کیا (البدایہ ج ۵، ص ۱۰۵) عین ممکن ہے کہ حضرت ابو بکرؓ کی روایت میں کامیابی کی بشارت پر سجدہ شکر کا جو ذکر ہے وہ یہی واقعہ ہو۔ خود خالد صاحب نے

لکھا ہے کہ ”یہ قول ۶۳۱ء کے کسی وقت کا ہے، اور دس بھری کاسن عیسوی سن کے اعتبار سے ۶۳۱ء ہی بتا ہے۔ ملاحظہ ہو (تقویم تاریخی ص ۳)

مزید برآں تاریخ میں اس بات کی بھی صراحة موجود ہے کہ بازان نے جب آنحضرت صلی اللہ علیہ وسلم کی پیشگوئی کو سچا پایا تو اس نے اسلام قبول کر لیا۔ اور اس کے ساتھ ہی یمن میں فارس سے آئے ہوئے کچھ لوگ مسلمان ہو گئے۔ حافظ ابن کثیر کے الفاظ ہیں۔ ”فاسلم واسلمت الابنا من فارس من کان منهم بالیمن (البدایہ، ج ۲ ص ۲۷۰)“ لہذا جناب خالد صاحب کا یہ کہنا کہ اہل یمن بازان کے اسلام لانے پر مسلمان ہو گئے تھے۔ قطعی طور پر درست نہیں۔

یہ دو واقعات ہیں ایک نہیں مسند احمد، ج ۵ ص ۲۳ میں اس حدیث پر ہے اور اس کا بنت کسری کی تخت نشینی سے کوئی تعلق نہیں ہے لیکن دونوں واقعے چونکہ ”کسری“ کے متعلق ہیں اسی لئے راوی نے انہیں جمع کر دیا ہے۔ امام بخاری نے حضرت ابو بکرؓ کی یہ حدیث ”كتاب المغازى“ ”باب كتاب النبى صلی الله علیہ وسلم الى كسرى وقيصر“ کے تحت ذکر کی ہے اور حافظ ابن حجرؓ نے لکھا ہے کہ ترجمہ الباب سے اس حدیث کی مناسبت یہ ہے کہ یہ کسری کے واقعہ کا تتمہ ہے (فتح الباری ج ۸ ص ۱۲۸) راوی نے ان دونوں کو جمع کر دیا ہے اور قال وقيل له يعني للنبى صلی الله علیہ وسلم کے الفاظ سے بھی اس کی تائید ہوتی ہے۔ یہ نہیں کہ اسی مجلس میں یہ سب کچھ رونما ہوا، جیسا کہ جناب خالد صاحب سمجھ رہے ہیں۔ کسری کا آنحضرت صلی اللہ علیہ وسلم کی شان اقدس میں گستاخی کرنا اور آپ کا فرمانا ”ان ربی قتل کسری ولا کسری بعد الیوم“ (اکہ میرے رب نے کسری کو قتل کر دیا ہے آج کے بعد کسری نہیں ہو گا) حضرت ابو بکرؓ ہی سے طبرانی میں موجود ہے، علامہ یحشی لکھتے ہیں۔ ”وعند احمد طرف منه“ (مجموع الزوائد، ج ۸، ص ۲۸۷-۲۸۸) اور یہ دراصل اسی روایت کے اسی پلے حصہ کی طرف اشارہ ہے۔ نیز دیکھئے (المحاسن للسيوطی، ج ۳ ص ۱۳) لہذا بعد کے راوی نے حضرت ابو بکرؓ کی ان دونوں بیان کردہ احادیث کو اختصار سے جمع کر دیا ہے تو اس میں حدیث کے معمولی طالب علم کو بھی

اعتراض کی گنجائش نہیں۔ جناب عبدالعزیز خالد صاحب چونکہ اصول روایت سے بے خبر ہیں۔ اس لئے خواہ خواہ اس پر اعتراض کر رہے ہیں۔

یہ حدیث ہی صحیح نہیں متدرک حاکم، ج ۲ ص ۲۹۱ اور مند احمد، ج ۵ ص ۳۵ میں حضرت ابو بکرۃؓ سے ہے کہ میں آنحضرت صلی اللہ علیہ وسلم کے پاس تھا کہ آپ کی خدمت میں بشارت دینے والا آیا۔ آپ کا سر مبارک عائشہؓ کی گود میں تھا۔ مبشر نے کہ انہوں نے اپنا حکمران عورت کو بنا لیا ہے۔ آپ نے فرمایا ”هَلْكَتِ الرِّجَالُ أَذْاطَاعَتِ النِّسَاءَ“ مردوں کے لئے عورتوں کی اطاعت ہلاکت کا باعث ہے۔ اس روایت کے بارے میں بھی جناب خالد صاحب نے دو تین اعتراض کئے ہیں۔ مگر ان کی حقیقت سے پہلے یہ عرض ہے کہ ان الفاظ سے یہ روایت قبل استدلال نہیں۔ کیونکہ اس کا راوی بکار بن عبدالعزیز متكلّم فیہ ہے۔ امام بزار لیس بہ باس کرتے ہیں۔ اور انہی سے منقول ہے کہ بکار ضعیف ہے۔ امام ابن معین ”کا قول بھی مختلف ہے۔ ایک قول لیں بشی کا اور دوسرا صلح کا منقول ہے۔ حافظ ذہبی“ نے تصحیح المستدرک میں گو امام حاکمؓ کی تائید میں اسے صحیح کہا ہے مگر دیوان الصعفاء ص ۳۲ اور المغنى، ج اض ۱۰ میں اسے ضعیف قرار دیا گیا ہے۔ امام بن حبانؓ نے اسے ثقات میں ذکر کیا ہے۔ اور امام عقیلؓ نے الصعفاء میں شمار کیا ہے۔ اور یعقوب فسوی نے بھی اسے ضعیف قرار دیا ہے۔ امام ابن عدیؓ فرماتے ہیں کہ ”لا بأس به“ نیز یہ بھی کہ وہ ایسے ضعفاء میں سے ہے جن کی حدیث لکھی جا سکتی ہے۔ تمنیب، ج اص ۲۷۸۔ ۲۷۹۔ میزان، ج اص ۳۲۱ وغیرہ۔

اممہ تقدیم کے ان اقوال سے واضح ہوتا ہے کہ بکار بن عبدالعزیز کی روایات اس درجہ کی نہیں کہ ان سے استدلال کیا جاسکے۔ یہی وجہ ہے کہ عصر حاضر کے نامور محدث علامہ ناصر الدین البالبی حنفی اللہ نے یہ روایت سلسلہ الفیفہ رقم ۳۳۶ میں ذکر کی ہے۔ اور اسے ضعیف قرار دیا ہے۔ اور کہا ہے کہ یہ حدیث معنا بھی درست نہیں اس میں مطلقاً عورتوں کی اطاعت کو ہلاکت کا باعث بتلایا گیا ہے حالانکہ صلح حدیبیہ کے موقع پر حضرت ام سلمہؓ کے مشورہ پر آپ نے عمل کیا تو سارا معاملہ درست ہو گیا۔ لہذا جب یہ روایت درست نہیں تو اس پر وارد شدہ اعتراضات بھی غلط اور بے بنیاد ہیں۔ تاہم علی وجہ اسلام ان کا جائزہ بھی لے سکتے ہیں۔ کہا گیا ہے کہ کیا ابو بکرۃؓ جوہ میں موجود تھے؟ کیوں نہیں وہ خود تو بالصراحت فرماتے ہیں

”انہ شهد النبی صلی اللہ علیہ وسلم اس میں آخر استحلاہ کیا ہے۔

یہ اعتراض بے خبری کا نتیجہ ہے یہ کہنا کہ ”جمہ میں نام حرم کیسے داخل اسلام سے بے خبری کی دلیل ہے جب کہ حضرت ابو بکرؓ آنحضرت صلی اللہ علیہ وسلم کے غلام تھے۔ حافظ ذہبی ”واشکاف الفاظ میں لکھتے ہیں۔

ابوبکرؓ الشقیفی الطائفی مولیٰ النبی صلی اللہ علیہ وسلم اسمہ نفیع بن الحارث“ (سیر اعلام النبلاء، ج ۳ ص ۵)

حضرت ابو بکرؓ خود فرمایا کرتے۔ انہوں رسول اللہ صلی اللہ علیہ وسلم“ (ابن سعد ج، ص ۱۵) نیز دیکھئے تلقیح فوم اہل العصر ص ۷۶ البدایہ، ج ۸، ص ۷۶، الاصابہ، ج ۶ ص ۲۵۲ وغیرہ۔

اور غلام کا گھر میں آنا جانا منوع و معیوب نہیں۔ رہی حضرت ابن ام مکتومؓ سے پرده کرنے کی روایت تو وہ اگر صحیح ہے تو بھی یہاں اس کا ذکر بے معنی ہے۔ آخر روایت میں یہ کمال صراحت ہے کہ حضرت عائشہؓ نے حضرت ابو بکرؓ سے پرده نہیں کیا تھا۔ ثبت العرش ثم انفقش۔

یہ روایت کا مفہوم ہی نہیں یہاں کوئی بات ہی نہیں۔ ابو بکرؓ کا بیان تو یہ ہے کہ مبشر نے جب یہ خوشخبری سنائی کہ اسلامی شکر قیام یا ب ہوا ہے تو آپ سجدہ شکر بجا لائے۔ پھر آپ نے اس سے مزید احوال دریافت فرمائے۔ مبشر نے حالات کا تذکرہ کرتے ہوئے انجمام کا ریہ بات بھی بتلائی کہ اہل فارس نے عورت کو اپنا سربراہ بنالیا ہے۔ حدیث کے الفاظ ہیں۔ فیما حدثه من امرالعدد بتلائیں اس میں تسلسل کا وہ تصور کمال ہے جس کا اظہار جناب خالد صاحب کر رہے ہیں۔

حضرت عائشہ کا بیان نہ کرنا باعث قدح نہیں حضرت عائشہؓ کا اس روایت کو بیان نہ کرنا بھی اس کے ناقابل اعتبار ہونے کی دلیل نہیں۔ ممکن ہے انہیں یہ حدیث یاد ہی نہ رہی ہو۔ جیسا کہ نمبر ۲ کے تحت اس کی مثالیں گزر چکی ہیں۔ مگر اس سے پہلے یہ بھی دیکھئے کہ آخر

حضرت عائشہؓ کا اس پوری روکھاد میں شریک ہوتا کہاں ثابت ہے۔ ابتداء میں راوی کا بیان ہے کہ آپ کا سر مبارک حضرت عائشہؓ کی گود میں تھا۔ آپ کو فتح کی خوشخبری سنائی گئی تو آپ اٹھئے، سجدہ شکر ادا کیا اور مزید احوال دریافت فرمائے۔ بتلایا جائے کہ بعد کی اس کارروائی میں حضرت عائشہؓ کی شرکت کس بنیاد پر ہے۔ حیرت ہے کہ حضرت ابو بکرؓ (جو کہ غلام تھے) کا جھوہ پاک میں آنا تو جناب خالد صاحب کو نکھلتا ہے مگر مجلس میں حضرت عائشہؓ کی موجودگی پر شعوری یا غیر شعوری طور پر بڑے مصربیں۔

حضرت عائشہ کے اقدام کی نوعیت تک ہزار صحابہ کرامؓ نے جن کی اقدامات میں یہ اقدام کیا۔ پہلے خود ان کی رائے دیکھ لجھتے۔ تاریخ و سیر کی کتابوں سے یہ بات واضح طور پر موجود ہے کہ وہ عمر بھر پچھاتی رہیں۔ جب آیت و قرن فی بیوتکن ”تلاوت فرماتیں تو اس تدر روتیں“ کو چادر آنسوؤں سے تر ہو جاتی۔ حضرت عبد اللہ بن عمرؓ سے فرمایا کرتیں تم نے مجھے اس معاملہ میں سفر کرنے سے روکا کیوں نہیں۔ فوت ہونے لگیں تو فرمایا کہ مجھے آنحضرت صلی اللہ علیہ وسلم کی دیگر ازواج کے ساتھ دفن کرنا کیونکہ آپ کے بعد مجھ سے ایک نیا کام ہو گیا تھا اور کبھی فرماتیں کاش میں اس دن سے میں سال پہلے مر جکی ہوتی۔ ان کے یہ اقوال الاستیعاب طبری، کامل اور السیر میں دیکھے جاسکتے ہیں۔ لہذا جب خود حضرت عائشہؓ کا اس اقدام پر یہ تاثر ہے تو اب خالد صاحب کا یہ واویلا مدعی ست گواہ چست ہی کا مصدقہ ہے۔

حافظ ذہبیؒ نے صاف صاف لکھا ہے۔

”فانها ندامت ندامة كليلة وتابت من ذلك“

علی انہا مافعلت ذلك الامتاوله قاصدة للخير

کما اجتهد طلحۃ بن عبید اللہ والزبیر بن

العوام و جماعة من الكبار رضى اللہ عن

الجميع۔“ (السیر۔ ج ۲ ص ۱۹۳)

کہ ”حضرت عائشہؓ“ نے کالیہؓ ندامت کا انظمار کیا اور اس اقدام سے توبہ کی۔ انہوں نے

بھلائی کا معاملہ سمجھتے ہوئے تاویلایہ اقدام کیا جیسا کہ حضرت علیہ، زیر اور کبار صحابہ کرام کی جماعت نے کیا اللہ تعالیٰ ان سب پر راضی ہو۔

پھر جن صحابہ کرام نے مخالفت کی ان کے بارے میں جناب خالد صاحب کیا فتویٰ صادر فرمائیں گے؟ برعکس حضرت عائشہؓ کا یہ اقدام ایک دینی اور اجتماعی نوعیت کا تھا جس پر بعد میں خود انہوں نے ندامت کا اظہار فرمایا۔ لہذا اس سے زیر بحث مسئلہ پر استدلال قطعاً درست نہیں۔ اور اسے موجودہ سیاسی الکھاڑ پچھاڑ میں عورت کی سربراہی کے لئے پیش کرنا علم و دین کی کوئی خدمت نہیں۔

المستدرک کی روایت شاذ ہے

المستدرک ج ۳، ص ۲۱۹ کی جس روایت میں "ملک ذی یزن" کا ذکر ہے یہ حسب ذیل سند سے مروی ہے۔ "مسدداً ثنا خالد بن الحارث عن حميد عن الحسن عن أبي بكر رضي الله عنهما" مگر یہ روایت امام محمد بن المثنی، خالد بن الحارث سے اسی سند کے ساتھ روایت کرتے ہیں اور اس میں "الماهلك كسرى" کے الفاظ ہیں۔ ملاحظہ ہو ترمذی مع التحفہ، ج ۳ ص ۲۳۶۔ المستدرک ج ۳ ص ۱۹۹، نسائی، ج ۲ ص ۳۰۱، اکنفی للدولابی، ج ۱ ص ۱۸، صحیح بخاری میں حمید سے عوف روایت کرتے ہیں اور اس میں بھی "اہل فارس" کے الفاظ ہیں۔ سند امام احمد، ج ۶ ص ۵۰ میں عبدالرحمن عن أبي بکرہ کی سند میں بھی "من يلى امر فارس" ہی کے الفاظ ہیں۔ اسی طرح سند، ج ۶ ص ۳۳ میں حماد عن حمید کی سند سے اہل فارس کا یہ ذکر کرتے ہیں۔ یہ تمام روایات اس بات کی دلیل ہیں کہ مستدرک حاکم کی محولہ روایت میں "ملک ذی یزن" کے الفاظ شاذ اور راوی کا وہم ہیں۔

قارئین کرام! یہ ہے ان اعتراضات کی حقیقت جو جناب خالد صاحب نے اس صحیح حدیث پر عائد کئے ہیں۔ آپ دیکھ آئے ہیں کہ ان کی بنیاد کسی علمی دلیل پر نہیں بلکہ فن حدیث سے بے خبری اور ان کی ذہنی پر انگندگی اور فکری بے راہ روی پر بنتی ہے اور محض درایت کی بنیاد پر جس قدر اعتراضات کئے خود ان میں درایت نام کی کوئی چیز محسوس نہیں ہوتی۔ اسی نوعیت کے لایعنی اعتراضات بعض دیگر "روشن خیال حضرات نے بھی کئے جن کا جواب ہمارے فاضل دوست مولانا فضل الرحمن ایم اے خطیب جامع مسجد مبارک اہل حدیث لاہور نے اپنی مشہور تصنیف عورت کی سربراہی کا اسلام میں کوئی تصور نہیں" میں مفصل دیا۔

ہم نے ان اعتراضات سے تعریض نہیں کیا۔ اور اپنی گفتگو کو صرف جناب خالد صاحب کے ایرادات بارہ تک محدود رکھا ہے۔ ورنہ یہ جواب سے چند ہو جاتا۔ نیز ہم نے صرف روایت کی تحقیق و تحقیق پر گفتگو کی ہے۔ نفس مسئلہ پر نہیں ورنہ ہم یہ پوچھ سکتے تھے کہ جناب من کیا آپ اپنے گھر کی چار دیواری میں عورت یعنی اپنی بیوی کی سربراہی تسلیم کرنے کے لئے تیار ہیں؟ دیدہ باید، دین اسلام کا عام سامنہ ہے کہ عورت اپنی بیٹی یا بیٹے کی جسے اس نے جنا، دودھ پلایا، پروان چڑھایا ہے ”ولی“ نہیں بن سکتی تو کیا وہ پوری قوم کی ولی بن سکتی ہے؟

نبی، امی کے معنی۔ نئی تمنائی ریسرچ

حقائق کی روشنی میں

آج سے تقریباً ۲۵، ۲۶ سال قبل دسمبر ۱۹۷۳ء اور جنوری ۱۹۷۴ء میں ادارہ ثقافت اسلامیہ کے ماہنامہ آرگن المعرف میں جناب تمنا عماوی کا ایک مضمون بعنوان ”نبی امی کے معنی“ شائع ہوا۔ جو بعد میں ان کی کتاب ”اعجاز القرآن و اختلاف قرأت“ میں بھی شامل اشاعت کیا گیا۔ جس میں نبی امی کے اس معروف و متداول اور محققین حدیث و فقہ کے متفق معنی سے انکار کرتے ہوئے صحیح بخاری و مسلم کی اس بارے ایک حدیث کو بہت ہوشیاری سے من گھڑت ثابت کرنے کی کوشش کی گئی ہے۔

واقف حال حضرات کو معلوم ہے جناب تمنا صاحب کا عمر بھر میں یہ رہا کہ ریسرچ اور تحقیق کے نام سے کسی نہ کسی طرح صحیح احادیث میں تشكیک پیدا کروی جائے۔ اور اس میں بلاشبہ انہیں بڑی ممارت حاصل تھی۔ ہم ان کے علم و فضل اور ذہانت کے معرف ہیں مگر اس ذہانت پر ان کی تجدید پسندی کا رنگ غالب تھا۔ اور استراتی افکار سے بھی وہ متاثر تھے۔ اسی کا نتیجہ ہے کہ پہلے انہوں نے ”امی“ کے معنی غلط کئے پھر صحیح بخاری و مسلم کی روایت کو انہوں نے اپنے خود ساختہ مفہوم کے معارض سمجھتے ہوئے موضوع قرار دے دیا۔ ان کی طول بیانی سے قطع نظر ہم اس حدیث کے بارے میں ان کی ”تحقیق“ کا جائزہ قارئین کرام کی خدمت میں پیش کر رہے ہیں۔ جس سے آپ اندازہ کر سکیں گے کہ ایسے لوگ کس طرح ”مصلح“ کا روپ دھار کر سامنے آتے ہیں تو وہ امانت و دیانت کا کس قدر خون کرتے اور کس نیجوفی اور دیدہ دلیری سے کام لیتے ہیں۔

حدیث کی سند اور اس کے الفاظ زیر بحث روایت کو امام بخاری ”نے حسب ذیل سند سے نقل کیا ہے۔

”حدثنا آدم ثنا شعبة ثنا الأسود بن قيس ثنا سعيد
بن عمرو انه سمع ابن عمر عن النبي صلى الله“

عليه وسلم انه قال انا امة امية لان كتب و نحسب
الشهر هكذا و هكذا يعني مرتة تسعا و عشرين و
مرتة ثلاثين ” (بخاري، مسلم ج-١٧، ٣٢) ”

صحیح بخاری و مسلم کے علاوہ یہ روایت ابو داؤد، نسائی، ابن ابی شیبہ اور مند امام احمد میں بھی موجود ہے کہ رسول اللہ صلی اللہ علیہ وسلم نے فرمایا ہم ای امت ہیں نہ لکھتے ہیں نہ حساب کرتے ہیں ممینہ اس طرح ہے اور اس طرح ہے اپنے مبارک ہاتھوں کی دس انگلیوں کو تین دفعہ انٹھلیا مگر تیسری دفعہ انگوٹھا دبا دیا۔ (عنی ۲۹ کی گنتی ہنالی) پھر اسی طرح دونوں ہتھیلیوں کو تین بار ہلا ہلا کر، ممینہ یوں بھی ہوتا ہے یوں بھی ہوتا ہے یوں بھی ہوتا ہے۔ اب کی یعنی آخری بار انگوٹھا نہیں دبایا لیکن پورے تیس دن کا ممینہ۔

تمنائی طرز جرح صحیح بخاری و مسلم وغیرہ ہی کی اس صحیح روایت پر کسی بھی محدث نے جرح نہیں کی جو اس بات کا مین شوت ہے کہ اس روایت کی صحت پر اجماع ہے۔ مگر اس پر تمنائی جرح یہ ہے کہ ”صرف اسود بن قیس الکوفی الکوفی سعید بن عمرو بن سعید سے روایت کرتا ہے..... یہ حدیث مختلف طرق سے مردی ہے مگر اسود بن قیس ہی سے۔ صحیح بخاری میں بھی یہ حدیث اسود بن قیس تھی سے مردی ہے یہ اسود بن قیس دراصل اسود بن یزید بن قیس الکوفی ہے۔“

جمالیات یا مغالطہ جناب تمنا عمادی کے بارے میں یہ تاثر دیا جاتا ہے کہ رجال و انسانیوں کے فن میں ان کو بڑی مہارت تھی۔ (خود بھی وہ اپنے بارے میں یہی تاثر دیتے تھے)۔ چنانچہ المعارف کے اسی شمارے میں جناب مولانا جعفر شاہ صاحب پھلوواری لکھتے ہیں۔

”اس دور کے فن رجال کے وہ منفرد امام تھے۔“

اور یہ بھی کہ

”وہ کوئی بات قوی دلیل کے بغیر نہیں کرتے تھے..... انسیں کتب رجال کا
براعنائی مطالعہ کرنا پڑا اور وہ فی الواقع اس فن کے امام ہو گئے“

(المعارف ص ۳۵، ۳۶)

لیکن زیر بحث سند کے راوی اسود کے سلسلے میں جو ”رسیچ“ فرمائی گئی اسے یا تو اس ”امام فن“ کا کرتب کہا جا سکتا ہے یا جالت۔ اس لئے کہ اولاً اس حدیث کے راوی ”اسود بن قیس الجبلی ابو قیس الکوفی“ ہیں جو سعید بن عمرو بن عاصی سے راویت کرتے ہیں اور ان سے شعبہ وغیرہ۔ یہ اسود بن یزید بن قیس الکوفی ہرگز ہرگز نہیں۔ ملاحظہ ہو ”تحذیب ج‘ا“ ص ۳۲۱، ج‘۲، ص ۲۸، تہذیب المکالی وغیرہ -

عجب عیاری ہے کہ پہلے اسود بن قیس کو اسود بن یزید بن قیس بنا دیا گیا۔ پھر اس پر فضول بحث کو طول دیا گیا۔ حالانکہ اسود بن یزید سے تو امام ”شعبہ“ کی ملاقات ہی ثابت نہیں کیونکہ اسود بن یزید بن قیس کی وفات ۷۳ یا ۷۵ھ میں ہوئی۔ (تحذیب ج‘ا“ ص ۳۲۳) بلکہ خود تمنا صاحب نے بھی لکھا ہے ”اس کی موت بقول ابو اسحاق السیمی الکوفی ۷۵ھ میں ۳۳ بر س کی عمر میں ہوئی“ (اعجاز القرآن ص ۳۱۸ المعرف جنوری ۱۹۷۳) جبکہ امام ”شعبہ“ ۸۳ھ میں پیدا ہوئے تحذیب ج‘۲، ص ۳۲۵) لہذا جب امام ”شعبہ“ امام اسود بن یزید کی وفات کے آٹھ نو سال بعد پیدا ہوئے تو اندر میں صورت ”علامہ تمنا“ جیسے ”منفرد امام“ ہی اسے متصل قرار دے سکتے ہیں۔ افسوس کہ ان کی اس طرف توجہ نہیں گئی ورنہ وہ اسے منقطع قرار دیتے۔ حالانکہ آپ دیکھ رہے ہیں کہ سند میں ”شا الاسود“ کی صراحت موجود ہے۔ اگر یہ اسود بن یزید بن قیس ہیں تو امام ”شعبہ“ کی اس تصریح ملائع کے کیا معنی؟ وہ تو پیدا ہی ان کی وفات سے ۸۹ سال بعد ہوئے ہیں۔ اگر وہ اس حقیقت پر غور کر لیتے تو یقیناً اسود بن قیس کو اسود بن یزید بن قیس باور کرانے کا تکلف قطعاً نہ کرتے۔

حافظ ابن حجر نے بھی صحیح بخاری کی ایک اور سند جو ”شعبہ عن الاسود“ کی سند سے مروی ہے کے باطلے میں کہا ہے کہ یہاں اسود سے مراد ”اسود بن قیس ہیں اسود بن یزید نہیں کیونکہ شعبہ کی ابن یزید سے ملاقات ہی نہیں ان کے الفاظ ہیں۔

لأن شعبة لم يلق ابن يزيد“ (فتح الباري ج‘۲، ص ۳۷۲)

یہی بات علامہ عینی[ؒ] نے بھی عمدة القاری ج ۴، ص ۳۰۵ میں کہی ہے۔ بلکہ حیرت ہے کہ فن (کذب) کے اس ”امام“ کو زیر بحث روایت کی شرح میں بھی یہ عبارت نظر نہ آئی۔

الاسود بن قیس هو الکوفی تابعی صغیر و شیخہ

سعید بن عمرروای ابن سعید بن العاص

(فتح الباری ج ۳، ص ۲۷)

اس لئے این قیس الکوفی کو این یزید بن قیس بنا دینا تمہانی کر شد ہے۔

ثانیاً: یہ بھی غلط ہے کہ سعید سے ”صرف اسود بن قیس“ روایت کرتا ہے ”حالانکہ سعید بن عمرو کے بیٹے اسحاق بن سعید بھی اسے روایت کرتے ہیں۔ چنانچہ مند امام احمد میں ہے۔

حدثنا هشام حدثنا اسحاق بن سعید عن أبيه عن

ابن عمر قال قال رسول الله صلى الله عليه وسلم

نحن أمة أمية الحديث۔ (من مدارك احمد ج ۲، ص ۱۲۲)

شیخ احمد شاکر نے اس حدیث پر لکھا ہے ”استادہ صحیح“ کہ اس کی سند صحیح ہے (تعليق المسند ج ۸، ص ۲۶۵) لہذا یہ سند بھی صحیح ہے اور اسی سے ثابت ہوا کہ اسود بن قیس اس روایت کو بیان کرنے میں مفرد نہیں۔

اسود بن یزید بن قیس پر جرح اور اس کی حقیقت

ع دیتے ہیں دھوکہ یہ بازی گر کھلا

یہ تو بات ہوئی ”اسود بن قیس الکوفی الجبلی“ کی جو حدیث زیر بحث کے راوی ہیں۔ اب لگے ہاتھوں یہ بھی معلوم کر لیجئے کہ ”در اصل“ کہہ کر جس اسود بن یزید بن قیس کے بارے میں گوہر انشائی فرمائی گئی ہے اس میں بھی صحیح حدیث کو ”افترائی“ بنانے کے شوق میں کیسے کیے مقالے دیئے گئے ہیں پھر لطف یہ کہ ان بے چاروں پر جرح و تقدیم کے سلسلے میں ”فن رجال

کے ماہر امام ”نے حوالہ بھی کسی کتاب رجال کا نہیں دیا۔ اب دیکھئے اس اجمال کی تفصیل:

تمنائی دعوی نمبر(۱) اور اس کا جواب کہا گیا ہے کہ ”اسود بن یزید نہایت مفتری تھا“ (العارف جنوری ۳۷، اعجاز القرآن ص ۳۱۸) حالانکہ یہ دعوی بلا دلیل ہے۔ کسی بھی کتاب کا اس ”ماہر امام“ نے حوالہ نہیں دیا۔ اس کے بر عکس حافظ ذمی انہیں ان بلند القاب سے یاد کرتے ہیں۔

الامام القدوة من روؤس العلم والعمل" (السيرج ٢، ص ٥٠)
 امام "احمد، ابن معين"، ابن سعد، الحجلي، ابن حبان" نے انہیں لئے قرار دیا۔ (التحذیف
 ج، ص ٣٢٣) علامہ نووی لکھتے ہیں "اتفقوا علی توثیقہ" کہ تمام محدثین اس کی توثیق
 پر متفق ہیں۔ (تحذیف الاسماء ج، ص ١٢٣) حافظ ذمی "لکھتے ہیں۔

کہ وہ جلالت شان، علم، شاہست اور عمر میں امام مسروق کی مانند تھے ان دونوں کی عبادت بطور مثال بیان کی جاتی تھی۔ ایسے بالاتفاق شفے اور عابد و زاہد راوی کو ”تمایت مفتری“ اور ”کذاب“ کہنا تمنا چیزے دل گردے والے افراد ہی کام ہو سکتا ہے۔ ع
اس کار از تو آئید و مردان چنیں کنند

تمنائی دعوی نمبر(۲) کی حقیقت اسی امام اسود بن یزید کے بارے میں یہ فیصلہ بھی
بلا حوالہ صادر فرمادیا گیا کہ
”کوفہ کے بلوائی قاتلین عثمان ”ذوالنورین کا سراغنہ تھا“ (ایضاً)
حالانکہ یہ دعوی بھی پسلے کی طرح بالکل بے بنیاد ہے بلکہ وہ تو ”عثمانی“ تھے جیسا کہ
آگے آ رہا ہے۔ حضرت امیر معاویہ ”تو نماز استقاء میں ان سے دعا کرتے تھے جس کے بعد
پارش ہو جاتی تھی۔ چنانچہ ابن العمار“ لکھتے ہیں۔

.....”الاسود بن يزيد الكوفي الفقيه العابد

استسقى به معاویة فسقوا" (شد راتج ا، ص ۸۲) کی بات علامہ الیافی نے مرآۃ الجان ج ا، ص ۱۵۶ میں بھی لکھی ہے۔ کیا حضرت معاویہ "قاتلین عثمان" کے سرغنہ سے دعا کر سکتے تھے؟ ع ایں خیال است و محل است و جنوں

البته شیخ الاسلام ابن تیمیہ نے الوسیلہ میں، حافظ ذہبی نے المسیر میں اور ابن سعد نے طبقات میں لکھا ہے کہ حضرت معاویہ "یزید بن اسود الجرشی" سے یہ دعاء کرتے تھے۔ ممکن ہے دونوں سے دعاء کروائی ہو۔ واللہ اعلم۔

تمنائی دعویٰ نمبر (۳) کی حقیقت یہ افتاء بھی باندھا گیا ہے کہ "حضرت معاویہ" کی زندگی تک چھپا رہا ان کی وفات کے بعد راوی حدیث بن کرمنودار ہوا۔ ایضاً

حالانکہ یہ بھی محض جھوٹ اور غلط بیانی ہے۔ حضرت معاویہ "تو اسود بن یزید کی نیکی، عبادت، زہد و تقویٰ کی بنا پر ان سے دعائیں کرتے جس کا حوالہ ابھی اوپر کی سطروں میں دے دیا گیا ہے۔ پھر یہ بھی عجیب بات کہ "حضرت معاویہ" کی وفات کے بعد راوی حدیث بن کرمنودار ہوا، حالانکہ ان کی عمر کا پیشتر حصہ حضرت عبد اللہ بن مسعود کی صحبت میں گزرا اور وہ ان کے معروف تلامذہ میں شمار ہوتے ہیں۔ چنانچہ کہا گیا ہے کہ وہ

"صاحب ابن مسعود" و من اعيان اصحاب ابن

مسعود" (البداية ج ۹، ص ۱۲۔ دول الاسلام ج ا، ص ۳۶)

چنانچہ حضرت عبد اللہ بن مسعود کے چھ تلامذہ جو لوگوں کو قرآن و سنت کی تعلیم دیتے تھے ان میں ایک یعنی اسود بن یزید تھے (السریج ۲، صفحہ ۵۔ الشقات للجبلی ص ۲۸) اسود جب حج کے لئے جاتے تو ابن "مسعود" حاج کرام اور بالخصوص حضرت عمرؓ کو سلام و پیغام انہی کے ہاتھوں بھجوایا کرتے۔ ابن سعد ج ۶، ص ۳۷، علامہ الدوالی لکھتے ہیں۔

"کان عثمانیا استاذن علیا عند خروجه الى صفين فخرج

الى الدبلم" الکتبی ج ۲، ص ۲۵

وہ عثمانی تھے صفين کی جنگ کے لئے حضرت علی "نکلے تو وہ ان سے اجازت لے کر دیلم چلے گئے۔ انہاں کا طالب علم اس بات سے بخوبی واقف ہے کہ اسود بن یزید "عثمانی" نب کی بنا پر قطعاً نہ تھے۔ بلکہ حضرت عثمان " سے تعلق کی بنا پر بعض کو عثمانی کہا جاتا تھا جیسا کہ شیعان علی "کو علوی کہا جاتا تھا۔ تو گویا اسی اعتبار سے وہ تو "عثمانی" ہوئے۔ لہذا انہیں قاتلین عثمان " کا سرغندہ قرار دینا حکم گپ اور جھوٹ پر مبنی ہے۔ حضرت عائشہ صدیقہ " نے قصاص عثمان " کے سلسلے جو اقدام کیا وہ کسی سے مخفی نہیں۔ کیا ان کے اسی کردار کی روشنی میں ان سے یہ توقع رکھی جاسکتی ہے کہ وہ ایسے شخص کی تعریف میں رطب اللہاں ہوں جو قتل عثمان " میں نہ صرف شریک رہا ہو بلکہ ان کا سرغندہ ہو؟ حالانکہ حضرت عائشہ " انہی اسود کے بارے میں فرماتی ہیں۔

"ساب العراق رجل اکرم علی من الاسود"

(ابن سعد ح ۲، ص ۳۷۳ الحلال لام احمد ح ۲، ص ۱۹ وغیرہ)

کہ عراق میں اسود سے بہتر میرے نزدیک کوئی آدمی نہیں۔ بلکہ اسود بن یزید حضرت عمر " سے بھی روایت کرتے ہیں اور صحیح مسلم اور ابو داؤد میں حضرت عمر " سے ان کی روایت موجود ہے (تحفہ الاشراف ص) ان واضح خلافات کے بعد اسود " پر قتل عثمان " اور حضرت معاویہ " سے ڈرتے ہوئے چھپے رہنے کا الزام کس قدر بے بنیاد ہے۔

تمنائی دعویٰ نمبر ۳ کی حقیقت: تمنا صاحب لکھتے ہیں۔

"اس کے شاگردوں نے مشور کیا کہ اس نے حضرت ابو بکر و حضرت عمر اور حضرت عثمان رضی اللہ عنہم کے ساتھ حج کئے تھے حضرت صدیق اکبر" کے ساتھ اس کا حج کرنا تو ناممکن ہے کیونکہ اس کی موت بقول ابو اسحاق الشیعی الکوفی ۵۷ھ میں ۳۳ برس کی عمر میں ہوئی اس حساب سے اس کی پیدائش ۱۴ھ میں ٹھہرتی ہے" (ایضاً)

اولاً: تو یہی دیکھئے کہ ابو اسحاق" الشیعی کا یہ قول کہ اسود ۵۷ھ میں فوت ہوئے کتب رجال میں موجود ہے۔ لیکن اس کے ساتھ اس بات کی صراحت کہ اس وقت ان کی عمر ۳۳ برس

تھی متداول کسی کتاب میں ہمیں نظر نہیں آئی۔ اور نہ خود انہوں نے اس کا کوئی حوالہ پیش کرنے کی جرأت کی۔ اس ناکارہ کے نزدیک یہ بھی محض تمنائی اندازہ ہے اور تاریخ میں ایک چھوٹی بات کا اضافہ کرنے کے متراوف ہے۔

ثانیاً: اکثر اصحاب التراجم والمبقات نے اس کے بر عکس یہ تصریح کی ہے کہ انہوں نے زمانہ جاصلیت پایا ہے۔ آنحضرت صلی اللہ علیہ وسلم کے دور میں اسلام کی دولت سے مستفید ہوئے مگر شرف زیارت حاصل نہ ہو سکا اور اسی بنا پر انہیں ”عذیر میں“ میں شمار کیا گیا ہے۔ چنانچہ حافظ ابن عبد البر فرماتے ہیں۔

”هو صاحب ابن مسعود ادرک الجاهلية وهو“

معدود في كبار التابعين“ الایتیاب ج ۱ ص ۲۵

امام الحجی فرماتے ہیں۔ ”ثقة جاهلی“ کہ انہوں نے زمانہ جاصلیت پایا، ثقہ ہیں۔

(تاریخ الثقات للحجی ص ۲۷۷ الاصابی ج ۱ ص ۱۰۹)

حافظ ابن اثیر کے الفاظ ہیں۔

”ادرک النبی صلی اللہ علیہ وسلم مسلمًا ولم“

”یره“ (اسد الغائب ج ۱ ص ۸۸)

نیز دیکھئے التحذیب، التقریب، الیسر، وغیرہ۔ جس سے یہ بات واضح ہو جاتی ہے کہ اسود بن یزید ۱۴۲ھ سے بہت پسلے پیدا ہوئے۔ آنحضرت صلی اللہ علیہ وسلم کا زمانہ پایا البتہ آپ کی زیارت کا شرف حاصل نہ ہو سکا۔ حضرت ملقہم ”بن قیس جو کہ اسود“ کے پچھا تھے اسود سے چھوٹے تھے جیسا کہ ابن سعد وغیرہ نے صراحت کی ہے ملاحظہ ہو۔ طبقات ابن سعد ج ۲، ص ۲۷، تاریخ اسلام للذہبی ج ۲، ص ۳۶۰، التاریخ الثقات للحجی ص ۲۷ وغیرہ۔ اور ملقہم بن قیس بھی آنحضرت صلی اللہ علیہ وسلم کی زندگی میں پیدا ہوئے اور وہ بھی عذری تھے تحذیب ج ۲۷۔ الیسر ج ۲، ص ۵۳ وغیرہ جبکہ حضرت ملقہم ”کے بارے میں تو یہ وضاحت بھی موجود ہے کہ وہ ۶۶ یا ۶۷ میں فوت ہوئے جبکہ ان کی عمر ۹۰ سال تھی۔ تو گویا آنحضرت صلی اللہ علیہ وسلم کی وفات کے وقت ان کی عمر ۲۸، ۲۹ سال تھی۔ لہذا اسود ”بن یزید“ جب حضرت

ملقمہ” سے عمر میں بڑے تھے تو یقیناً آنحضرت صلی اللہ علیہ وسلم کے انتقال کے وقت ان کی عمر ۳۰ سے متجاوز ہو گی۔ اس لئے محض انکل پچھے سے بلا حوالہ کتنا کہ اسود کی پیدائش ۱۴ھ میں ہوئی نہایت غلط اور اسے سراسر تحکم اور دھاندلی کے سوا اور کیا کما جا سکتا ہے۔ علامہ المزی نے تہذیب الکمال ج ۲، ص ۲۵ میں جہاں یہ ذکر کیا ہے کہ انہوں نے حضرت عزیز علی، بلاال بن ربان، معاذ بن جبل، حذیفہ بن الیمان رضی اللہ عنہم وغیرہ صحابہ سے روایت لی ہے وہاں ان میں حضرت ابو بکر صدیق کا ذکر بھی کیا ہے۔

تمنائی دعویٰ نمبر (۵) کی حقیقت: جناب تمنا صاحب لکھتے ہیں۔

”اس سے روایت کرنے والے اس کے ہم ملک تلامذہ نے اس کی طرف متعدد حج کو منسوب کر دیا اس کو بڑا عابد ثابت کرنے کے لئے یہ جھوٹی حدیث جو اس کذاب نے رسول اللہ صلی اللہ علیہ وسلم کی طرف منسوب کی ہے اسی سے اس کی منافقت اور کذابیت ثابت ہو رہی ہے۔“ (ایضاً) امام اسود بن یزید کے جن تلامذہ نے ان کی طرف متعدد حج کو منسوب کیا اور ان کے حج کی کیفیت بیان کی اور ان کے زہد و تقوی کو بیان کیا ذرا ان کے اسامی گرامی ملاحظہ ہوں، ابراہیم الخنفی، عمار الشعی، اشتہ بن الیشعاء، عبد اللہ بن اسود بن یزید، ابو الجویریہ، عطاء بن السائب، خیثہ، ابو احراق الشعی، ملقمہ بن مرشد وغیرہ۔ (طبقات ابن سعد، حلیۃ الاولیاء) یہ سب وہ حضرات ہیں جو آسمان علم کے جگلگاتے ستارے ہیں۔ اگر ایسے جلیل القدر تلامذہ نے اپنے گرامی قدر استاذ کی طرف متعدد حج منسوب کئے اور ان کے زہد و تقوی کی شہادت دی تو اس میں استبعاد کیا ہے؟ اور یہ بات تو ہم پہلے ثابت کر آئے ہیں کہ اسود بن یزید تمہارے اس روایت کے روای نہیں بلکہ سعید بن عمرو کے فرزند احراق بھی اسے بیان کرتے ہیں۔ لہذا اسود پر اعتراض سراسر فضول ہے۔

حدیث کے معنی میں مغالطہ ان مغالطات بلکہ کذبات کے علاوہ تمنا صاحب نے ایک یہ مغالطہ بھی دیا کہ ”اس حدیث... کہ ہم ان پڑھ امت ہیں جو حساب و کتاب نہیں جانتے۔ کی رو سے تو یہ نتیجہ نکلتا ہے کہ صرف

حضرور صلی اللہ علیہ وسلم ہی حساب و کتاب سے نابد نہ تھے بلکہ حضورؐ کی پوری قوم بھی لکھنے پڑھنے سے اور حساب و کتاب و اعداد و شمار جاننے سے نابد تھی ” (ایضاً)

اسی مغالطہ کو موکد کرنے کے لئے انہوں نے قرآن کی ایسی کمی آیات نقل کی ہیں جن میں عدد و گنتی کا کسی نہ کسی طرح ذکر ہے اور پھر یہ بھی کہا کہ ”اس طرح تو رسول بھی ان آیات کو نہ صحیح ہوں گے۔“

حالانکہ حدیث کا مفہوم بالکل واضح ہے کہ اس میں جو امت کے امی ان پڑھ ہونے کا ذکر ہے تو وہ عمر رسالت کی اکثریت کے اعتبار سے ہے۔ کیونکہ اس وقت پڑھے کئے محدودے چند افراد ہی تھے۔ اور جس حساب کی نفی کی گئی ہے وہ ایک دو تین اور دس میں ہزار لاکھ کی گنتی نہیں بلکہ اس سے مشتملی حساب مراد ہے۔ جس پر اہل کتاب وغیرہ اپنے ماہ و سال مرتب کیا کرتے تھے۔ اس حساب و کتاب میں جو غیر معمولی وقت پیش آئی ہے تقویم تاریخ سے شفقت رکھنے والے اور اس کا مطالعہ کرنے والے اصحاب سے مخفی نہیں۔ آخرت صلی اللہ علیہ وسلم نے اسی جنجال سے نکلنے کے لئے قمری میہنون کا حساب امت کو دیا۔ جس کی طرف قرآن مجید میں یوں اشارہ فرمایا گیا ہے۔

”**هُوَ الَّذِي جَعَلَ الشَّمْسَ ضِيَاءً وَالْقَمَرَ نُورًا وَقَدْرَهُ
مَنَازِلٌ لِتَعْلَمُوا عِدَّ السَّنَينَ وَالْحِسَابَ**“ (یونس ۵)

”وہی ہے جس نے سورج کو چمک اور چاند کو نور بنا لیا اور اس کے لئے منزلیں مقدر کیں تاکہ تم سال کی گنتی اور حساب معلوم کر سکو۔“ یہ ماہ و سال کا حساب اور گنتی اگرچہ میں و قمر دونوں سے معلوم ہوتا ہے اور دنیا میں دونوں طریقے مشتملی و قمری زمانہ قدیم سے معلوم و معروف ہیں۔ لیکن چاند کے ذریعے میہنہ و سال کا حساب مشاہدہ سے معلوم ہوتا ہے بر عکس سورج کے کہ اس کے حلبات ریاضی کا علم رکھنے والے ہی معلوم کر سکتے ہیں۔ نبی کریم صلی اللہ علیہ وسلم نے اپنی دس الگیوں سمیت ہتھیلیوں کو ہلا ہلا کر بتلانا ہی اس بات کی میں دلیل ہے کہ حدیث پاک میں جس علم حساب کی نفی مراد ہے وہ اکائی دہائی کا حساب یقیناً نہیں۔ جیسا کہ تمبا صاحب باور کرانا چاہتے ہیں۔ بلکہ مشتملی ماہ و سال کا حساب مراد ہے۔ صحیح بخاری کے مشہور شارح حافظ ابن حجر اس حدیث کا یہ مفہوم بیان کرتے ہوئے رتوظر از ہیں۔

”والمراد بالحساب هنا حساب النجوم تسييرها
ولم يكونوا يعرفون من ذلك“۔ (فتح الباري ج ۲، ص ۷۷)

”حساب سے سیارگان کا حساب مراد ہے کہ وہ اسے نہیں جانتے تھے“۔ یہ بات علامہ محمد طاہر فقی نے مجمع البخاری، ص ۳۹ میں کہی ہے۔ حافظ ابن حجر مزید لکھتے ہیں کہ آنحضرت صلی اللہ علیہ وسلم کا فرماتا کہ اگر انہیں (۲۹) کو موسم ابر آکو دہو چاند نظر نہ آئے تو میں (۳۰) دن پورے کر لو۔ یہ بھی اس بات کی دلیل ہے کہ آپ نے ماہ و سال میں اہل حساب کا اعتبار نہیں کیا۔ کیونکہ آپ نے ایسی صورت میں یہ نہیں فرمایا کہ اہل حساب سے دریافت کرلو۔ اسی وضاحت کے بعد اس مقالہ کی بھی کوئی حیثیت نہیں رہ جاتی کہ ”حضور صلی اللہ علیہ وسلم کو دس بیس کی گنتی بھی نہیں آتی ہوگی۔ کیونکہ اس حدیث سے یہ گنتی مراد ہی نہیں بلکہ اس سے مشہی و سیارگان کا علم مراد ہے۔ کیا رسول اللہ صلی اللہ علیہ وسلم لکھنا پڑھنا جانتے تھے؟ یہ موضوع و سیع الذیل ہے اور نہ اس کا ہمارے موضوع سے کوئی تعلق ہے۔ اسی لئے سردست ہم اس سے صرف نظر کرتے ہیں ورنہ ہم عرض کرتے کہ اس بحث میں بھی تمنا صاحب نے کس قدر گھپلا کیا اور حقائق کو سخن کرنے میں کتنا بھیانک کردار ادا کیا ہے۔

بہر حال زیر بحث حدیث کو ناقابل اعتبار بنانے کے لئے تمنا صاحب نے جو جو کذب و زور اور دجل و تلیس کے پاپز بیلے ہیں ان کی حقیقت اللہ تعالیٰ کی توفیق سے اس ناکارہ نے واضح کر دی ہے۔ جس سے یہ معلوم ہو جاتا ہے کہ یہ حدیث سند آ و متن اہر لحاظ سے صحیح ہے۔ اسے ساقط الاعتبار قرار دینے والے بر خود غلط لوگ خود کبھی کاشکار ہیں۔ حدیث میں کوئی کبھی نہیں۔ فالمحمد لله علی ذلک۔

ادارہ کی دیگر مطبوعات

- ① العلل المتأهية في الأحاديث الواهية
- ② أعلام أهل العصر بأحكام ركعتي الفجر، للمحدث شمس الدين الديانوفي
- ③ المسند للإمام أبي يعلى أحمد بن على المتنى الموصلى
- ④ المعجم للإمام أبي يعلى الموصلى
- ⑤ المقالة الحسنة (المغرب) للمحدث عبد الرحمن الساڭفوري
- ⑥ جلاء الحسين في تخریج روايات البخاری في جزء رفع اليدین - للفائز بذیلی الدین شاہ الرشیدی
- ⑦ الامام وارقسطی
- ⑧ صحاح ست اور ان کے مؤلفین
- ⑨ موضوع حدیث اور اس کے مرافق
- ⑩ عدالت صحابہ
- ⑪ کتابت حدیث تابعین
- ⑫ النازح والمشوش
- ⑬ احکام ابی حیان
- ⑭ محمد بن عبد الوہاب
- ⑮ قادری کافر ہوں؟
- ⑯ پیارے رسول ﷺ کی پیاری نماز
- ⑰ مسئلہ قربانی اور پر وین
- ⑱ پاک و ہند میں علمائے اہل حدیث کی خدمات و حدیث
- ⑲ توضیح الكلام فی وجوب القراءۃ خلف الامام
- ⑳ احادیث هدایی فی وقایتی حیثیت
- ㉑ آفات نظر
- ㉒ فضائل رجب للإمام أبي بكر الخال
- ㉓ تبیین اوجب للحافظ ابن حجر العسقلانی
- ㉔ مولانا سرفراز صندر اپنی تصانیف کے آئینہ میں
- ㉕ آئینہ ان کو دکھلایا تو بر امان گئے
- ㉖ حرزاً المؤمن
- ㉗ احادیث صحیح بخاری و مسلم کو مذہبی داستانیں بنانے کی ناکام کوشش
- ㉘ امام بخاری رضی اللہ عنہ پر بعض اعتراضات کا جائزہ
- ㉙ مسلک اہل حدیث اور حرجیات و تجدیدہ
- ㉚ تحقیق الكلام
- ㉛ اسباب اختلاف الفتاویٰ
- ㉜ فی تاوید توضیح الكلام